



## अथ साङ्ख्यदर्शनम् ।

द्रष्टव्यं यो विवेकेन प्रधानपुरुषेश्वरम् ।

व्याचख्यौ मोक्षकामानां वन्दे तं कपिलं वरम् ॥ १ ॥

सांख्यासिद्धान्तजिज्ञासुबालधीबोधहेतवे ।

पुण्यां कपिलसूत्राणां वैदिकीं वृत्तिमारभे ॥ २ ॥

अथ परमपुरुषार्थसाधनत्वेनेप्सिततममकृतिपुरुषविवेकमत्ययं विस्तरे-  
णोपदिदिक्षुः करुणैकनिष्ठो भगवान् कपिलाचार्यस्तदुपदेशपरं शास्त्रमा-  
रभमाणः परमपुरुषार्थस्वरूपं दर्शयन् तदारम्भन्तावत्यतिजानीते—

“अथ त्रिविधदुःखात्यन्तनिवृत्तिरत्यन्तपुरुषार्थः” ॥ १ ॥

अथेति शास्त्रारम्भमाह । त्रिविधदुःखात्यन्तनिवृत्तिः=आध्यात्मिका-  
धिभौतिकाधिदैविकेति तिस्रो विधा यस्य, तत् त्रिविधं, तच्च दुःखञ्चेति त्रि-  
विधदुःखं, तस्य याऽत्यन्तनिवृत्तिः=अन्तमतिक्रान्ता बाधिताबाधितसाधार-  
ण्येन निःशेषतोनिवृत्तिः सोऽत्यन्तपुरुषार्थः=अन्तमतिक्रान्तः पुरुषमात्रेणा-  
र्थनीयः परमपुरुषार्थ इत्यर्थः ।

भोगापवर्गौ हि पुरुषार्थौ । यत्कृते प्रधानप्रवृत्तिरिति सांख्याः । तत्र  
भोगस्तावन्नन्यभावतया नान्तमतिक्रामति । तेनैव पुरुषार्थोऽपि नात्यन्त-  
पुरुषार्थः । अन्तमतिक्रामतःपुरुषार्थस्यैवात्यन्तपुरुषार्थत्वात् । अत एव तत्सा-  
धनोपदेशपरं शास्त्रमपि नारम्भणीयम् । मन्दमयोजनत्वापत्तेः । किन्तु दुःखा-  
त्यन्तनिवृत्तिसाधनोपदेशायैव । यतो दुःखात्यन्तनिवृत्तिरेवान्तमतिक्रामन्ती

पुरुषमात्राभिहापगोचरतया परमपुरुषार्थ इति । तथाच—‘पुरुषमात्राभि-  
हापगोचरदुःखात्यन्तनिवृत्तिलक्षणपरमपुरुषार्थसाधनस्य प्रकृतिपुरुषविवेकम-  
त्ययस्योपदेशपरम् । “अथेत्यादि,” “पुरुषार्थ इत्यन्त षडध्यायात्मक  
शास्त्रमेतदारब्धमिति सूत्रार्थो निष्पन्नः ।

यद्यपि सांख्यानां दुःखादि सर्वं बुद्धेरेव । न पुरुषस्यात्मनः । तस्य कूटस्थ  
नित्यत्वेन दुःखादिपरिणामान्भ्युपगमात् । तथापि दुःखादिमत्या बुद्धेः सन्निधा-  
नात् पुरुषस्यात्मनः तत्र प्रतिबिम्बिततया बुद्धेरेव वा तत्र प्रतिबिम्बिततया  
दुःखादिच्छायापत्तौ विवेकग्रहणावेन सूर्ये बिम्बे जलकम्पादिवदौपाधिक  
पुरुषेऽपि दुःखादिसर्वमस्त्येव, तेन तदत्यन्तनिवृत्तिं परमपुरुषार्थ इत्युपपद्यते ।  
निवृत्तिश्चात्र न ध्वसः । सांख्यानां सत्कार्यवादित्वेनाभावपदार्थानर्हत्वाकारात्,  
फिन्त्वतीतानागतावस्थयोरेव तेषां ध्वसमागभावस्थानितयाऽतीतावस्थैव ।  
तस्याश्चात्यन्तत्वं तद्दुःखानागतावस्थयाऽसहवृत्तित्वमिति । तत्र चातीत  
दुःखं स्वयमेवातीतावस्था यातम् । वर्तमानश्च भोगारूढतया क्षणान्तरे  
स्वयमेव यास्यति । परिशेषादनागतं दुःखमेवातीतावस्था यापनीयम् ।  
तद्यथोक्तं समानतन्त्रेऽपि । श्रौ. पा. २ सू. १६ । ‘हेयं दुःखम-  
नागतम्’ इति । तस्य चात्मनि पुरुषेऽविवेकमूलकतया विवेकमत्यय  
एव सम्यगुच्छेदोपायो नान्य कश्चनति तदुपदेशाय शास्त्रारम्भ इति भावः ,

तत्रात्मानं=शरीरमनश्चाधिकृत्य प्रवृत्तं व्याध्याद्युत्थं कामक्रोधाद्युत्थं  
दुःखमाध्यात्मिकम् । भूतानि=माणिनो=व्याघ्रचोरादीनाधिकृत्य प्रवृत्तं  
दुःखमाधिभौतिकम् । देवान्=विशुद्धान्निवाप्वादीनाधिकृत्य प्रवृत्तं दाहाद्युत्थं  
दुःखमाधिदैविकम् । यद्यप्येतत्सर्वं दुःखं मानसमेव, तथापि मनोमात्रजन्य-  
त्वान्यत्वाभ्यां विशेष इति विवेकः ॥ १ ॥

ननु भवतु त्रिविधदुःखात्यन्तनिवृत्तिरत्यन्तपुरुषार्थः, तथापि सा दृष्टो-  
पायोदेव सेत्स्यति । कृतं ब्रह्मायाससाध्येन शास्त्रोपायान विवेकमत्ययेन ।

तत्राह—

“न दृष्टात्तत्सिद्धिर्निवृत्तेऽप्यनुवृत्तिदर्शनात्” ॥ २ ॥

दृष्टात्=लोकसिद्धादौपधाद्युपायात् तत्सिद्धिः=तस्यास्त्रिविधदुःखात्यन्तनिवृत्तेः सिद्धिः=निष्पत्तिर्न=न भवति । कुतः ? निवृत्तेऽपि=लोकसिद्धोपायेन कथञ्चिन्निवृत्तेऽपि दुःखेऽनुवृत्तिदर्शनात्=काळान्तरे पुनस्तदनुवृत्तिदर्शनादित्यर्थः ।

न ह्यत्यन्तनिवृत्तं पुनरनुवर्तते । तस्मान्न तेन तदत्यन्तनिवृत्तिरिति भावः ॥ २ ॥

नन्वेवन्तीहं दृष्टोपायनन्यायास्तदुःखनिवृत्तेर्लोकसिद्धं पुरुषार्थत्वं न स्यात् । तत्राह—

“मात्यहिकक्षुत्प्रतीकारवत्तत्प्रतीकारचेष्टनात्पुरुषार्थत्वम्” ॥ ३ ॥

दृष्टादित्यनुवर्तते । मात्यहिकक्षुत्प्रतीकारवत्=‘उपसर्गस्य घञि’ इति वा दीर्घः । प्रतीकारो निवृत्तिमात्रं न त्वत्यन्तनिवृत्तिः । मात्यहिकः=मत्यहं जायमानो यः क्षुत्प्रतीकारः=भोजनादितः क्षुतः=बुभुक्षायाः प्रतीकारः=निवृत्तिमात्रं तद्वत्=तस्य यथा पुरुषार्थत्वं, तथा ‘यदा दुःखं तदा तत्प्रतिकर्तव्यम्’ इतिन्यायेन दृष्टात्=दृष्टोपायतोऽपि तत्प्रतीकारचेष्टनात्=तस्याध्यात्मिकादिदुःखस्य यः प्रतीकारः=निवृत्तिमात्रं, तस्य चेष्टनात्=अन्वेषणात् कथञ्चिन्जायमानायास्तदुःखनिवृत्तेः पुरुषार्थत्वं=पुरुषार्थत्वमात्रं न त्वत्यन्तपुरुषार्थत्वमित्यर्थः ॥ ३ ॥

ननु तथापि पुरुषार्थोऽसौ दृष्टोपायनन्यो दुःखप्रतीकारः पुरुषैरुपादेयः किन्नस्यादित्याशङ्क्य पुरुषैरुपादेयोऽपि निपुणैर्हंय एवेत्याह—

“सर्वासंभवात् संभवेऽपि सत्तासंभवाद्धेयः प्रमाणकुशलैः” ॥ ४ ॥

दृष्टादित्यनुवर्तते । दृष्टात्=दृष्टोपायादेकस्मिन् कस्मिँश्चित्प्रतिकृतेऽपि दुःखे

सर्वासंभवात्=सर्वणामाध्यात्मिकादीना तेषा मतीकारसंभवात् । संभवेऽपि=  
कथञ्चित्काकतालीयन्यायेन स्थूलरूपतया तत्प्रतीकारसंभवेऽपि सत्तासंभवात्=  
सूक्ष्मरूपाणां तेषा सत्तायाः संभवात्=अवश्यभावाद् हेय=सर्वसाधारणवत्  
परमपुरुषार्थत्वबुद्ध्या नोपादेयो दृष्टोपायजन्यो दु स्वमतीकार प्रमाणकुशलेः=  
निपुणैरित्यर्थः ॥ ४ ॥

हेयत्वे हेत्वन्तरमाह—

“ उत्कर्षादपि मोक्षस्य सर्वोत्कर्षश्च्युतेः ” ॥ ५ ॥

हेय प्रमाणकुशलैरित्यनुवर्तते । मोक्षस्य=शास्त्रीयोपायजन्यस्य दु स्वात्य-  
न्तनिवृत्तिलक्षणस्य केवल्यस्योत्कर्षादपि=दृष्टोपायजन्यदु स्वमतीकारापेक्षयो-  
त्कृष्ट्यादपि ह्य स प्रमाणकुशलैरिति पूर्ववत् । ननु मोक्षोत्कर्ष कि  
मानम् । तत्राह—सर्वोत्कर्षश्च्युते=‘ अंशरीरं वाव सन्तं न प्रिया-  
प्रिये स्पृशतः ’ ।

‘ एषास्य परमागतिरेषास्य परमा संपत् ’ इति सर्वस्माद्  
दृष्टोपायनाहु स्वमतीकारान्मोक्षस्योत्कर्षश्च्युतेरित्यर्थः ॥ ५ ॥

ननु माभूद दृष्टोपायाद् दु स्वात्यन्तनिवृत्ति । अदृष्टोपायाच्च वैदि-  
ककर्मण, स्यात् । तत्राह—

“ अविशेषश्चोभयोः ” ॥ ६ ॥

एवार्थश्च । उभयो=द्वयोर्दृष्टादृष्टयोरौकिकवैदिकोपाययोरविशेषश्च=दु -  
स्वात्यन्तनिवृत्त्यसाधकतायामविशेष एव=विशेषो नास्त्येव=तौत्यमेवेत्यर्थः ।

यथा दृष्टोपायस्यौपधादेर्नदु स्वात्यन्तनिवृत्तिसाधकत्वम् । तथाऽदृष्टो-  
पायस्यापि केवल्यज्ञादेर्वैदिककर्मण इति भावः ॥ ६ ॥

ननु दु स्वात्यन्तनिवृत्तेर्मोक्षत्वाद् स्वयोग एव बन्धो वक्तव्यः, स च-  
स्वाभाविकश्चेत् कथं दृष्टादृष्टोपायवच्छास्त्रीयोपायेन विवेकमत्ययेनापि निव-

तैतित्याशङ्क्य बन्धस्य तस्य विवेकप्रत्ययनिवर्त्यत्वसंपत्त्यर्थमाविवेकमात्रप्रयो-  
ज्यत्वं व्यवस्थापयिष्यन्नादौ तावत्स्वाभाविकत्वे दोषमाह—

“न स्वभावतो बद्धस्य मोक्षसाधनोपदेशविधिः” ॥ ७ ॥

पुरुषस्य स्वभावतो बन्धो न संभवतीति मतिज्ञाशेषः । कुतो न संभवति ।  
यतः स्वभावतो बद्धस्य=स्वरूपतो दुःखयोगवतः पुरुषस्य मोक्षसाधनोपदेश-  
विधिः=मोक्षाय=दुःखात्यन्तनिवृत्तिलक्षणाय केवल्याय साधनोपदेशस्य=  
शास्त्रेण कृतस्य तदुपायोपदेशस्य विधिः=विधानं=करणम्=अनुष्ठानं न=न  
घटते इत्यर्थः ॥

यस्मिन् सति कारणान्तरविलम्बाद्विलम्बो यस्याभिव्यक्तौ न भवति,  
तस्य तत्स्वाभाविकं यथाग्रेरोष्ण्यमिति भाष्यकारः ॥ ७ ॥

ननु कस्मादनुष्ठानं न घटते । मा वा घटतामनुष्ठानं किन्तेन । तत्राह—  
“स्वभावस्यानपायित्वादननुष्ठानलक्षणमप्रामाण्यम्” ८ ॥

स्वभावस्य=स्वरूपस्यानपायित्वात्=यावद्द्वयभाविस्त्वेनाग्नौष्ण्यवद-  
निवर्त्यत्वादिति पूर्वत्र हेतुः । शास्त्रोपदेशस्यानुष्ठानाभावे दूषणम् ‘अननु-  
ष्ठानलक्षणमप्रामाण्यम्’=अननुष्ठानं=तदुपदेशाननुवर्तनं=तद्विहिताकरणमि-  
ति यावद् लक्षणं=ज्ञापकं यस्य तादृगप्रामाण्यम्=अप्रामाण्यत्वं शास्त्रस्य तस्य  
स्यादित्यर्थः ॥ ८ ॥

नन्वेवं तर्हि शास्त्रबलादेवानुष्ठानमस्तु । तत्राह—

“नाशक्योपदेशविधिरुपदिष्टेऽप्यनुपदेशः” ॥ ९ ॥

अशक्योपदेशविधिः=अशक्याय=साधयितुमशक्याय फलायोपदेशस्य=  
शास्त्रीयस्य तदुपायोपदेशस्य विधिः=अनुष्ठानं न=न संभवति । कुतः? यतः  
उपदिष्टेऽपि=शास्त्रेणोपदिष्टेऽप्यशक्यस्योपायेऽनुपदेशः=स तस्य शास्त्रस्योप-  
देशोऽनुपदेश एव=उपदेशाभास एव भवतीत्यर्थः ।

असंभवार्थमतिपादनादिति भावः ॥ ९ ॥

## ( ६ ) सांख्यदर्शनसूत्रवृत्तौ ।

अत्र स्वाभाविरापायवादिमतमाश्रये ।

“शुक्लपटवद् बीजवच्चेत्” ॥ १० ॥

ननु शुक्लपटवत्=यथा शुक्लपटस्य रागेण स्वाभाविर शीतस्य बीजवत्= यथा वा बीजस्य उद्विना स्वाभाविर तत्तदपुष्पजननसामर्थ्यमपैति, तथा पुष्पम्यापि स्वाभाविरौ बन्ध शार्द्वयोपायेनापिष्यति न वभिदोष इति चेदित्यर्थः ॥ १० ॥

समाधत्त ।

“शक्तपुद्गवानुद्गवाभ्यां नाशकयोपदेशः” ॥ ११ ॥

नाशकयोपदेशः=उक्तोदाहरणाम्यामप्यशक्तयोपदेशो न भवति । कुतः ? शक्तपुद्गवानुद्गवाभ्याम्=उक्तजनेन प्रतिबन्धनेन न तत्तच्छक्तेरुद्गवानुद्गवाभ्या सर्वनात्पादापायन्यरहायोःभ्युपगमादित्यर्थः ।

तथा च शुक्लपटवीनयोस्तपि रागेण उद्विना च प्रतिबन्धनेन शीतस्याुरुशक्त्यानुद्गव एव जायते नात्यन्तापाय । रजसस्य व्यापारेण योगिनः सरत्वेन चात्तेजसेन पुनः रजपद्भृष्टबीजयोस्तया शीतस्याुरुशक्तयोराविर्भावम्योपलब्धेः । तस्मात्तास्मिन्नुत्रापि स्वाभाविरस्यापाय शक्यनिर्दर्शन इति न पुष्पस्य स्वाभाविको बन्ध इति फलितम् ॥ ११ ॥

ननु मास्तु पुष्पस्य स्वभावतो बन्ध । कालादिनो मे कालतो निमित्ताद्भविष्यति तत्राह—

“न कालयोगतो व्यापिनो नित्यस्य सर्वसंबन्धात्” ॥ १२ ॥

निमित्तं तसिलयः । पुष्पस्य बन्ध इति मकरणलाभः । न=नापि कालयोगतः=कालसंबन्धनिमित्तकः पुष्पस्य बन्धः । कुत ? व्यापिनः=सर्वपदार्थसयोगिना नित्यस्य=सततस्य त्वदभ्युपगमकालपदार्थस्य सर्वसंबन्धात्=सर्वतः सर्वदा मुक्तामुक्तसर्वपुरुषसयोगादित्यर्थः ।

बन्धकस्य कालस्य मुक्तामुक्तसर्वपुष्पसंबन्धाविशेषादमुक्तस्येव मुक्तस्यापि बन्धापत्तिरिति भावः ।

सांख्यानां तु क्षणात्मकः कालो नित्यः तदन्यः सर्वोऽप्यनित्य इत्यग्रे  
विस्पष्टम् ।

‘ अत्र च प्रकरणे कालदेशकर्मादीनां निमित्तत्वसामान्यं नापलप्यते ।  
श्रुतिस्मृतियुक्तिभिः सिद्धत्वात् । किन्तु यन्नैमित्तिकत्वं पाकजरूपादिवन्निमि-  
त्तजन्यत्वं तदेव प्रतिपिच्यते । पुरुषबन्धस्यौपाधिकत्वाभ्युपगमात्’ इति  
भाष्यकृतः ॥ १२ ॥

एतेनैव हेतुना दिग्योगतोऽपि पुरुषस्य बन्धं निराचष्टे ।

“ न देशयोगतोऽप्यस्मात् ” ॥ १३ ॥

देशयोगतोऽपि=दिक्संबन्धानिमित्तकोऽपि न=पुरुषस्य बन्धो न । कुतः ?  
अस्मात्=व्यापिनो नित्यस्य सर्वसंबन्धादित्यर्थः ।

कालवद् दिशोऽपि मुक्तामुक्तसर्वपुरुषसंबन्धाविशेषादमुक्तस्येव मुक्त-  
स्यापि बन्धापत्तेरिति भावः ॥ १३ ॥

नन्वस्तु तर्ह्यवस्थातो बन्धस्तत्राह—

“ नावस्थातो देहधर्मत्वात्तस्याः ” ॥ १४ ॥

अपिरनुवर्तते । नाप्यवस्थातः=वात्यकौमार्यौवनादिलक्षणावस्थातः  
पुरुषस्य बन्धः । कुतः ? तस्याः=अवस्थाया देहधर्मत्वात्=आत्मातिरि-  
क्तस्यानात्मनो देहस्य धर्मत्वादित्यर्थः ॥ १४ ॥

ननु देहधर्मत्वेऽपि पुरुषस्यात्मनो धर्मः किं न स्यात्, तत्राह—

“ असङ्गोऽयं पुरुष इति ” ॥ १५ ॥

इतिशब्दो हेतुमाह । यतोऽसंगः=न विद्यते संगः=केनापि कथमापि  
विकारहेतुसंबन्धविशेषो यस्य, स तथायं=प्रत्यगात्मा पुरुष इति=अतोऽव-  
स्थाया देहमात्रधर्मत्वमेव न पुरुषधर्मत्वमित्यर्थः ।

अन्यथा देहवत्पुरुषस्यापि पारिणामिता स्यादिति भावः ॥ १५ ॥

ननु मा भूत् कलादियोगतः पुरुषस्य बन्धः । कर्मणा भविष्यति, तत्राह—

## ( ८ ) साख्यदर्शनसूत्रवृत्तौ ।

“न कर्मणाऽन्यधर्मत्वादतिप्रसक्तेश्च” ॥ १६ ॥

न=नापि कर्मणा=विहितेन वा निषिद्धेन वा कर्मणा पुण्यस्य बन्ध । कुत ?  
अन्यधर्मत्वात्=कर्मणस्तस्य पुण्यातिरिक्ते देहादिधर्मत्वात् । अन्यधर्मणान्यस्य  
बन्धागीकारेऽतिप्रसक्तेश्च=अन्यत्वाविशेषादमुक्तस्येव मुक्तस्यापि बन्धापत्तेश्चे-  
त्यर्थः ॥ १६ ॥

दूषणान्तरमाह—

“विचित्रभोगानुपपत्तिरन्यधर्मत्वे” ॥ १७ ॥

अपिरनुवर्तते । अन्यधर्मत्वे=बन्धकस्य कर्मण पुण्यातिरिक्ते देहादिधर्म-  
त्वेऽपि पुण्यबन्धहेतुतायामभ्युपगताया विचित्रभोगानुपपत्ति =अनुभूयमानस्य  
विचित्रस्य=मिथो विलक्षणस्य भोगस्य=पुरुषाणां सुखदुःखानुभवात्मकस्य  
भोगस्यानुपपत्ति =अव्यवस्थिति =सगतिर्न स्यादित्यर्थः ।

न ह्यनादिससारे कनापि सुखहेतु कर्म वा दुःखहेतु कर्म वा न कृतम् ।  
अन्यधर्मेणान्यत्र कार्प्यनने तु नियमाभावात् सवे सुखिनो वा दुःखिनो  
वा प्रादुःप्युरिति भावः ॥ १७ ॥

नन्वस्तु तर्हि साक्षात्प्रकृतिनिमित्ततः पुण्यस्य बन्ध इत्याक्षय नेत्याह—

“प्रकृतिनिबन्धनाच्चेन्न, तस्या अपि पारतन्त्र्यम्” ॥ १८ ॥

ननु प्रकृतिनिबन्धनाच्चेन्न=साक्षात्प्रकृतिनिमित्ताच्चेत्पुरुषस्य बन्ध इति न ।  
कुत ? यतस्तस्या अपि=प्रकृतेरपि बन्धकताया पारतन्त्र्यम्=अविवेककृतस-  
योगविशेषपराधीनत्वमस्तीत्यर्थः ।

नहि प्रकृतिरन्तरेणाविवेककृतसयोगविशेष कस्यापि साक्षात्=सबन्ध-  
सामान्याद्वबन्धिका भवति । भवेच्चेत् । तदा तस्या व्यापकतया सामान्यत  
सर्वपुरुषसबन्धाविशेषान्मुक्तस्यापि बन्ध स्यादिति भावः ॥ १८ ॥

ननु स्वभावतो वा निमित्ततो वा पुरुषस्य बन्धो नास्ति चेत्तर्हि  
कस्मात्तस्य बन्धस्तत्राह—



“न नित्यशुद्धबुद्धमुक्तस्वभावस्य तद्योगस्तद्योगादृते” १९

नित्यत्वं=कूटस्थनित्यत्वम् । शुद्धत्वं=गुणासंगित्वम् । बुद्धत्वं=अलुप्त-  
चिद्रूपत्वम् । मुक्तस्वभावत्वं=मुक्तशीलत्वम् । न नित्यशुद्धबुद्धमुक्तस्वभावस्य  
पुरुषस्यात्मनस्तद्योगः=बन्धयोगः=बन्ध इति यावत् तद्योगादृते=अविवे-  
ककृतप्रकृतिसंयोगविशेषं विना संभवतीत्यर्थः ।

अविवेककृतः प्रकृतिपुरुषसंयोगो बन्धहेतुरिति परमार्थः । तथा चोक्तं  
समानतन्त्रेऽपि । यो० पा० २ सू० १७ ।

‘द्रष्टृदृश्यसंयोगो हेतुहेतुः’ इति । प्रकृतिपुरुषसंयोगस्य च  
बन्धकस्याविवेककृतत्वमग्रे पञ्चपञ्चाशत्तमे सूत्रे वक्ष्यते । तस्मादविवेककृत  
एव बुद्धिसत्त्वापाधिकः पुरुषस्य बन्धो न स्वभावसिद्धो न वा निमित्तजन्य  
इति भावः ॥ १९ ॥

ननु नास्माभिः प्रकृत्यादिबाह्यं वस्त्वन्यदभ्युपगम्यते येनाविवेककृतत-  
त्संयोगविशेषादौपाधिकः पुरुषस्य बन्धः स्यात् । किन्तु चित्तापरपर्यायं क्षणि-  
कविज्ञानमेवाद्वितीयं पारमार्थिकमात्मतत्त्वम् । तस्य च संसारलक्षणः सर्वोऽपि  
बन्धः सांवृत्तिकः । संवृत्तिरवस्तुभूताऽनिर्वचनीयाऽविद्या तन्मात्रविलसित  
इति यावदिति बौद्धभेदेषु योगाचाराभिमतं बन्धकारणन्तावन्निराकुरुते ।

“नाविद्यातोऽप्यवस्तुनावन्धायोगात्” ॥ २० ॥

अपि शब्दः पूर्वोक्तकालाद्यपेक्षया । तद्योग इत्यनुवर्तते । अविद्यातोऽ-  
पि=वदभ्युपगतसंवृत्तितोऽपि पुरुषस्य तद्योगः=बन्धयोगो न=न संभवति ।  
कुतः ? अवस्तुना=अवस्तुभूतया=मिथ्याभूतयाऽनिर्वचनीयया त्वदभ्युपगत-  
याऽविद्याया पुरुषस्य बन्धायोगात्=स्वप्नरज्ज्वेव बन्धानौचित्यादित्यर्थः ।

इदमत्र बोध्यम् । यद्यपि वैदिकदर्शनेषु सांख्ययोगन्यायवैशेषिक-  
पूर्वोत्तरमीमांसास्वपि बन्धहेतुतयाऽस्त्यविद्याभ्युपगमः । तथापि सा नेदृशी ।  
यथा सौगतेरभ्युपगम्यते । किन्तु तद्विलक्षणा चित्तधर्मोऽपि वासनारूपेणा-  
नादिर्मिथ्याजानलक्षणाऽविवेकापरपर्यायैव, इति ॥ २० ॥

## ( १० ) सांख्यदर्शनसूत्रवृत्तो ।

ननु नाविद्या सर्वथाऽवस्तु । येन तथा बन्धनं न म्यात् । तत्राह—

“वस्तुत्वे सिद्धान्तहानिः” ॥ २१ ॥

वस्तुत्वे=अविद्याया वस्तुत्वे सिद्धान्तहानिः=सिद्धान्तस्य=स्वाभ्युपग-  
तस्य तदनृतत्वस्य हानिः=हानं स्यादित्यर्थः ॥ २१ ॥

दूषणान्तरमाह—

“विजातीयद्वैतापत्तिश्च” ॥ २२ ॥

वस्तुत्वे इत्यनुवर्तने । अविद्याया वस्तुत्वे विजातीयद्वैतापत्तिश्च स्यादित्यर्थः । सन्तानान्तःपातिव्यक्तीनामानन्त्यात्सर्गातीर्यद्वैतमिष्यन् एवेत्याशयेन विजातीयद्वैतमिति विशेषणमिति भाष्यकृतः ॥ २२ ॥

शंक्ते—

“ विरुद्धोभयरूपा चेत् ” ॥ २३ ॥

ननु नाविद्याऽवस्तुभूता । नापि वस्तुभूता । किन्तु विरुद्धोभयरूपा=न वस्तु, नावस्तु=वस्त्ववस्तुविलक्षणेति यावत् । वस्त्ववस्तुभयरूपा वेति चेदित्यर्थः ॥ २३ ॥

निराचष्टे—

“न तादृक्पदार्थामतीतेः ” ॥ २४ ॥

न=यदुक्तं तत्र । कुतः ? तादृक्पदार्थामतीतेः=नगति तादृशो वस्त्ववस्तुविलक्षणवस्त्ववस्तुभयरूपस्य पदार्थस्यामतीतेः=अप्रसिद्धेरित्यर्थः ॥ २४ ॥

पुनराशंक्ते ।

“न वयं पदपदार्थवादिनो वैशेषिकादिवत्” ॥ २५ ॥

ननु न वयम्=अद्वैतिनोबौद्धा वैशेषिकादिवत्=नैयायिक आदिपदार्थः । कणभक्षाक्षचरणा इव पदपदार्थवादिनः=उपलक्षणद्वैतत् पदपोडशनियन-पदार्थवदनशीलाः । तेनामतीतोऽपि मिथ्याभूतोऽविद्यालक्षणस्तादृक्पदार्थोऽभ्युपेतव्य इत्यर्थः ॥ २५ ॥

परिहरत ।

“अनियतत्वेऽपि नायौक्तिकसंग्रहोऽन्यथाबालोन्मत्ता-  
दिसमत्वम्” ॥ २६ ॥

अनियतत्वेऽपि=वैशेषिकादिवत्पदार्थनियमाभावेऽपि नायौक्तिकस्य=युक्ति-  
मसहमानस्य लोकप्रसिद्धवस्त्ववस्तुविलक्षणवस्त्ववस्तूभयात्मकस्य कस्य  
चित्पदार्थस्य संग्रहः=स्वीकारो भवदचनमात्रादर्हति भवितुम् । अन्यथा=  
अयौक्तिकस्यापि संग्रहे बालोन्मत्तादिसमत्वं=व्युत्पत्तिशून्यो बालः ।  
उन्मत्तो विभ्रान्तः । तदादितुल्यत्वं सङ्गहीतुः स्यादित्यर्थः ।

तथा च लोकप्रसिद्धमिथ्याभूताविद्यायाः संग्रहासंभवात् तथा पुरुष  
स्यात्मनोदुःखयोगलक्षणो बन्धः शस्यसंभव इति भावः ।

एतेन शांकरं मतमप्यपास्तं वेदितव्यम् । तत्रापि योगाचारवदनिर्वचनी  
याविद्यया पुरुषस्य बन्धो विद्यया च मोक्ष इत्यभ्युपगमात् ॥ २६ ॥

ननु बाह्यं विषयजातमपलपतो योगाचारस्य तादृशाविद्यया क्षणिक-  
विज्ञानात्मनः पुरुषस्य बन्धो माभूत् । अनादिविषयवासनानिमित्ततो भवि-  
ष्यति । परमाणुपुत्रात्मनो बाह्याविषयजातस्यावयोः सौत्रान्तिकवैभाषिकयो-  
रङ्गीकारात्, तत्राह-

“नानादिविषयोपरागनिमित्ततोऽप्यस्य” ॥ २७ ॥

अस्य=क्षणिकविज्ञानात्मनःपुरुषस्यानादिविषयोपरागनिमित्ततोऽपि=  
प्रवाहरूपेणानादियों विषयोपराग.=उपरञ्जकस्य बाह्याविषयस्य वासनालक्षणः  
सम्बन्धविशेषः । तन्निमित्ततोऽपि=तन्निमित्तकोऽपि न=बन्धो नेत्यर्थः ।

मोक्षहेतोर्भावनाप्रचयस्य स्थिरैकाग्र्याभावेन विशेषानाधायकतया  
वासनोच्छेदकत्वानुपपत्तौ विगतविषयाकारोपप्लवविशुद्धविज्ञानसन्तानोदयल-  
क्षणमोक्षानुपपत्तेरिति भावः ॥ २७ ॥

किञ्च-

“न बाह्याभ्यन्तरयोरुपरञ्ज्योपरञ्जकभावोऽपि, देश-  
व्यवधानात्, घुघ्नस्थपाटलिपुत्रस्थयोरिव” ॥ २८ ॥

## ( १२ ) सांख्यदर्शनसूत्रवृत्तौ ।

बाह्याभ्यन्तरयोः=विषयविज्ञानयोर्गुणपरञ्चोपरञ्चक्रमावोऽपि=परस्परमुपर-  
अकृत्यमुपरञ्चत्वमपि न=न घटते । कुतः ? देशव्यवधानात्=मध्ये  
शरीररूपदेशेन व्यवधानात् । तत्रेदाहरणम्-सुव्रस्थपाटलिपुत्रस्थयोरिव=  
यथा सुव्रस्थपाटलिपुत्रस्थयोःपुष्पस्फटिकयोर्देशव्यवधानात् परस्परमुपरञ्चो  
परञ्चक्रमावो घटत इत्यर्थः ।

यथा हि वैदिकैरात्मातिरिक्तं चित्तं तद्व्यतिरिक्तञ्च ज्ञानेन्द्रियपञ्चरं  
जीवात्मनि पुरुषे विषयसमर्पणायाभ्युपगम्यते । न तथा वैदिरभ्युपेयते ।  
येन वैदिकानामिव परम्परयाऽप्यात्मनि विषयोपराग.संभवेत् । ते हि क्षणिक-  
मेव चित्तमात्मा । तस्यैव क्षणिकं विज्ञानं, क्षणिका च बुद्धिरिति नामान्त-  
रम् । ज्ञानेन्द्रियपञ्चञ्च नगोलकव्यतिरिक्तं विषयसमर्पकमित्यभ्युपयन्ति ।  
तस्मात्तेषां समर्पकान्नराभावेनात्यन्तव्यवहितयोर्देहाभ्यन्तरबाह्यदेशस्ययो-  
चित्तचित्तयोः परस्परमुपरञ्चोपरञ्चक्रमावोऽपि नोपपद्यत इति भावः ॥ २८ ॥

ननु क्षणिकमपि विज्ञानात्मा चित्तं न देहाभ्यन्तरमेव । किन्तु  
बहिरन्तःसर्वतः पूर्णमिति न विषयोपरागानुपपत्तिस्तत्राह-

“दृष्टैरेकदेशलब्धोपरागान्न व्यवस्था” ॥ २९ ॥

एवन्तर्हि क्षणिकविज्ञानादिनस्ते द्रव्योः=बद्धमुक्तात्मनोरुभयोरविशेषेणै-  
कदेशलब्धोपरागात्=भावप्रधानो निर्देशः । एकस्मिन् विषयदेशे लब्धो  
विषयोपरागो याभ्याम्, तयोर्भावस्तत्त्वम्, तस्मान्न व्यवस्था=बन्धमोक्षव्यव-  
स्था नस्यादित्यर्थः ॥ २९ ॥

अदृष्टतो व्यवस्थां चोदयति ।

“अदृष्टवशाच्चेत्” ॥ ३० ॥

ननु बद्धमुक्तात्मनोर्विषयसंयोगसाम्येऽपि यस्यादृष्टमस्ति, तस्यैवादृष्ट-  
वशाद्विषयोपरागलाभेनान्यस्य मुक्तस्यादृष्टाभावादिति न बन्धमोक्षाव्यवस्थेति  
चेदित्यर्थः ॥ ३० ॥

भङ्गचन्तरेण दूषयति ।

“न द्वयोरेककालायोगादुपकार्य्योपकारकभावः” ३१ ॥

तथापि बौद्धस्य ते चित्तस्यात्मनः क्षणिकत्वाभ्युपगमाद्द्वयोः=अदृष्टस्य कर्तृभोक्तृचित्तात्मनेरेककालायोगात्=समानकालकत्वाभावाद्गोपकार्य्योपकारकभावः=न कर्तृचित्तनिष्ठादृष्टेन भोक्तृचित्तनिष्ठो विषयोपरागलक्षण उपकारः संभवतीत्यर्थः ॥ ३१ ॥

एककालायोगेऽप्युपकार्य्योपकारकभावं शङ्कते ।

“पुत्रकर्मवदितिचेत्” ॥ ३२ ॥

ननु यथा पितृनिष्ठेन गर्भाधानादिना कर्मणा तद्भिन्नकालकस्य पुत्रस्य संस्कारलक्षण उपकारो भवति, तथाऽत्रापि कर्तृनिष्ठादृष्टेन भोक्तृनिष्ठो विषयोपरागलक्षण उपकारः सेत्स्यतीति चेदित्यर्थः । पुत्रकर्मवत्=तदसमानकालापितृकृतपुत्रसंस्कारकर्मवदित्यक्षरार्थः ॥ ३२ ॥

दृष्टान्तासिद्ध्या परिहरति ।

“न, अस्ति हि तत्र स्थिर एकात्मा, यो गर्भाधानादिना संस्क्रियते” ॥ ३३ ॥

न=यद्भवतोक्तं, तद्युक्तं न । कुतः ? हि=यस्मात् । तत्र=येषां वैदिकानामुदाहरणं, तेषां सिद्धान्ते । यः=यो जीवात्मा । गर्भाधानादिना=गर्भपात्रशोधनपूर्वकगर्भनिषेको गर्भाधानं, गर्भः शुद्धतयाऽऽधीयतेऽनेनेति तद्व्युत्पत्तेः । तदादौ यस्य संस्कारकर्मणस्तेन संस्क्रियते=सतोऽर्थस्य गुणान्तराधानं संस्कारस्तद्युक्तो विधीयते । सोऽस्ति=विद्यते स्थिरः=स्थासुरेकात्मा=एको जीवात्मा पुरुष इत्यर्थः ।

भवत्सिद्धान्ते च स तथा नास्तीत्युदाहरणासिद्धिः । तदसिद्ध्याचादृष्टस्याव्यवस्थापकत्वेन बन्धमोक्षव्यवस्थानुपपत्तौ तदवस्थैव विषयोपरागानिमित्ततोऽप्यस्य बन्धानुपपत्तिरिति भावः ॥ ३३ ॥

अथ बन्धविषयं बौद्धमतं निराकृत्य ‘ग्रामगच्छन्’ इति न्यायेन विशेषतस्तन्मतं निराचिकीर्णं भवितुमर्हति ।

“स्थिरकार्प्यासिद्धेः क्षणिकत्वम्” ॥ ३४ ॥

ननु स्थिरकार्प्यासिद्धे = स्थिरस्य = स्थायिन कार्प्यस्य = एवस्यापि भाव-  
कार्प्यस्यासिद्धे = अनुपलब्धेरुदाहरणाभावात् कस्यापि भावपदार्थस्य स्थिर-  
त्वम् । किन्तु ‘यत्सत् तत् क्षणिक ’ यथा दीपशिखा, सच्चिद भावनातमिति  
भावमात्रस्य क्षणिकत्व = स्तोत्रपत्तिक्षणमात्रावस्थायित्व = स्तोत्रपत्त्यव्यवहितो-  
त्तरक्षणवृत्तिध्वसप्रतियोगित्वमित्यर्थ ॥ ३४ ॥

दूषयति—

“न प्रत्यभिज्ञाबाधात् ॥ ३५ ॥

क्षणिकत्वमित्यनुवर्तते । न = कस्यापि भावपदार्थस्य क्षणिकत्वम् । कुत ?  
प्रत्यभिज्ञाबाधात् = यदबाहमद्राक्ष तदेवाह स्पृशामीति प्रत्यभिज्ञया घटपग-  
विसर्ववस्तुषु बद्धावनुष्णत्वाभाववत् क्षणिकत्वाभावस्य निश्चयादित्यर्थ ३५ ॥

ननु प्रत्यभिज्ञेय सादृश्यमवलम्बताम्, को दोषस्तत्राह—

“श्रुतिन्यायविरोधाच्च” ॥ ३६ ॥

नेति पदमनुवर्तते । ‘संक्षेपसोम्येदमग्र आसीत्’ इत्यादिश्रुति ।  
‘कथमसतः सज्जायेत’ इत्यादिश्रौतन्याय । ‘असदङ्करणात्’  
इत्यादिस्मार्तन्याया वा । ताभ्यामसत्त्वप्रतिषेधेन भावमात्रस्य सत्त्वमतिपा-  
दकान्या विरोधाच्च = क्षणिकत्वानुमानस्य बाधाच्च न प्रत्यभिज्ञेय सादृश्याव-  
लम्बनीभवितुमर्हतीत्यर्थ ।

अथवा दूषणान्तरमाह—‘श्रुतिन्यायविरोधाच्च’ । हेत्वन्त-  
रापेक्षया च । न क्षणिकत्वमिति पदद्वयमनुवर्तते । पूर्वोक्तश्रुतिन्यायविरो-  
धाच्च न क्षणिकत्व कस्यापि भावस्येत्यर्थ ॥ ३६ ॥

ननु श्रुतिन्यायाभ्यां भावमात्रस्य सत्त्वमवगम्यते, नाक्षणिकत्वम्  
तच्चास्माकमनुकूलमेव, न प्रतिकूलम् । यत्सत् तत् क्षणिक यथा दीपशिखा ।  
सच्चिद भावनातमिति प्रयुक्तत्वात् तत्राह—

“दृष्टान्तासिद्धेश्च” ॥ ३७ ॥

न क्षणिकत्वमिति पदद्वयमनुवर्तते । दृष्टान्ते दीपशिखादौ क्षणिकत्वासिद्धेश्च न क्षणिकत्वं कस्याप्यमनुमातुं शक्यमित्यर्थः ।

दीपशिखादौ हि सूक्ष्मानेकक्षणानाकलनमात्रेण क्षणिकत्वभ्रमो न परमार्थतस्तथात्वमिति भावः ॥ ३७ ॥

किञ्च क्षणिकत्ववादे कार्य्यकारणभावोऽपि न संभवतीत्याह—

“युगपज्जायमानयोर्न कार्य्यकारणभावः” ॥ ३८ ॥

युगपज्जायमानयोर्वा क्रमिकयोर्वा कार्य्यकारणभावो वक्तव्यः । तत्र युगपज्जायमानयोर्मुद्घटयोः सध्येतरविषाणयोरिव न कार्य्यकारणभावः शक्यसंभव इत्यर्थः ।

कारणस्य कार्य्यनियतपूर्ववृत्तित्वनियमादिति भावः ॥ ३८ ॥

अथ क्रमिकयोरिति चेत्, तत्राह—

“पूर्वापाये उत्तरायोगात् ” ॥ ३९ ॥

न कार्य्यकारणभाव इत्यनुवर्तते । क्रमिकयोरपि कार्य्यकारणभावो न संभवति । कुतः ? पूर्वापाये=पूर्व कारणं, तदपायवेलायामुत्तरायोगात्=उत्तरस्य कार्य्यस्योत्पत्तेरनौचित्यादित्यर्थः ।

नहि मृदपाये घट उत्पद्यते । कार्य्यस्योपादानकारणानुगततयैवानुभवादिति भावः ॥ ३९ ॥

किञ्च—

“तद्भावे तदयोगादुभयव्यभिचारादपि न ” ॥ ४० ॥

कार्य्यकारणभाव इत्यनुवर्तते । भावमात्रस्य क्षणिकतया तद्भावे=तयोः पूर्वोत्तरयोः कारणकार्य्ययोर्भावे=सत्त्वे । तदयोगात्=तयोरुत्तरपूर्वयोः कार्य्यकारणयोरयोगात्=असत्त्वादुभयव्यभिचारादपि=उभयोरन्वयव्यतिरेकयोः कार्य्यकारणभावनियामकयोर्व्यभिचारादपि । न=कार्य्यकारणभावो नेत्यर्थः ।

अन्वयव्यतिरेकव्यभिचारस्यैव कार्प्यकारणभावविषयत्वादिति  
भावः ॥ ४० ॥

ननु निमित्तकारणस्येवोपादानकारणस्यापि पूर्वभावमात्रेणैव कारणत्व-  
मस्तु किं तस्य कार्प्यकाले सत्त्वेन, तत्राह—

“ पूर्वभावमात्रे न नियमः ” ॥ ४१ ॥

पूर्वभावमात्रे=उपादानकारणस्य कार्प्यपेक्षया पूर्वभावमात्रेऽभ्युपगम्य-  
माने न नियमः=इदमेवोपादानकारण नेदमिति नियमो न स्यादित्यर्थः ।

निमित्तकारणस्यापि पूर्वभावाविशेषादिति भावः ॥ ४१ ॥

योगाचारमत निरस्यति ।

“ न विज्ञानमात्रं बाह्यप्रतीतिः ” ॥ ४२ ॥

विज्ञानमात्रं=विज्ञानमेव । न=तत्त्व न । कुतः ? बाह्यप्रतीतिः=वि-  
ज्ञानवद् बाह्यार्थानामपि प्रतीतेरित्यर्थः ॥ ४२ ॥

ननु स्वाप्नप्रतीतिरिवास्तु बाह्यप्रतीतिस्तत्राह—

“ तदभावे तदभावाच्छून्यन्तर्हि ” ॥ ४३ ॥

तर्हि=बाह्यार्थभावे शून्यं=शून्यमेव प्रसज्येत । कुतः ? तदभावे=तस्य  
बाह्यार्थस्याभावे । तदभावात्=विज्ञानस्याप्यभावादित्यर्थः ।

नास्ति निर्विषयं किमपि विज्ञानम् । स्वप्नेऽप्यर्थानामभ्युपगमादिति  
भावः ॥ ४३ ॥

शून्यवादिनमुत्थापयति ।

“ शून्यं तत्त्वं, भावो विनश्यति, वस्तुधर्मत्वादि-  
नाशस्य ” ॥ ४४ ॥

अस्तु तर्हि शून्यं तत्त्व=शून्यमेवैकं तत्त्वम् । कुतः ? यतो भावो विनश्य-  
ति=यो यो भावः स सर्वो विनश्यत्येव । कस्मात् ? विनाशस्य वस्तुधर्म-  
त्वात्=वस्तुनो=भावमात्रस्य धर्मत्वात्=स्वभावत्वादित्यर्थः ।

स्वभावस्तु निरनियोन्य इति भावः ॥ ४४ ॥



प्रत्याह-

“अपवादमात्रमबुद्धानाम्” ॥ ४५ ॥

अबुद्धानाम्=अज्ञातशास्त्रतत्त्वानां शून्यवादिनां माध्यमिकानामपवादमात्रं= ‘यो यो भावः स सर्वो विनश्यत्येव’ इत्यपवादमात्रम्=अपवादो मिथ्याम-  
वादस्तन्मात्रमित्यर्थः ।

निरवयवभावानां विनाशसंभवादिति भावः ॥ ४५ ॥

किन्तर्हि विधेयं ? तत्राह-

“उभयपक्षसमानक्षेप्तत्वादयमपि” ॥ ४६ ॥

उभयपक्षसमानक्षेप्तत्वात्=सौत्रान्तिकवैभाषिकयोर्द्वयोः क्षणिकबाह्यार्थस्ता  
वदेकः पक्षः । तद्विब्रस्य च तृतीयस्य योगाचारस्य क्षणिकविज्ञान-  
मात्रं द्वितीयः पक्षः । तदेतदुभाभ्यां पक्षाभ्यां समानः=तुल्यः, क्षेप्तः=  
रक्षणम्=तत्तन्निरासकहेतुभिर्निरसनकोटौ व्यवस्थापनं यस्य पक्षस्य । स  
तथा । तस्य भावस्तत्त्वं तस्मात्=तुल्यनिरसनहेतुकत्वादयमपि=माध्यमि-  
कानां तुरीयः शून्यपक्षोऽपि तदुभयपक्षवत्परित्याज्य इत्यर्थः ।

नहि सर्वं शून्यमित्यभ्युपगमे ‘यदेवाहमद्राक्षं, तदेवाहम्’ इत्यादिप्रत्यक्ष  
प्रत्यभिज्ञा “पटोऽयं पटोऽयमित्यादिप्रत्यक्षभेदा वा कथञ्चिदुपपद्यते ।  
तस्मात्तदनुपपत्तिरेव क्षणिकबाह्यविज्ञानपक्षयोरिव तन्निरासे हेतुः । तन्नि-  
रस्यत्वाच्च तदुभयवदयमपि परिहेय इति भावः ॥ ४६ ॥

ननु नायं परित्याज्यः दुःखनिवृत्तितत्साधनयोरेकरूपत्वात् तत्राह-

“अपुरुषार्थत्वमुभयथा” ॥ ४७ ॥

अपिरनुवर्तते । शून्यस्येति विपरिणम्यान्वयः । उभयथापि=मकारद्वये-  
नाप्यपुरुषार्थत्वं=शून्यस्य पुरुषार्थत्वं न संभवतीत्यर्थः ।

आत्मनः शून्यभावो दुःखनिवृत्तिरूपतया तत्साधनरूपतया वा

( १८ )      सख्यदर्शनसूत्रवृत्तौ ।

पुरुषार्थो नोपपद्यते । सर्वथाऽनिष्टत्वात् । तस्मात्परित्याज्य एवायं पक्ष इति भावः ॥ ४७ ॥

ननु क्षणिकवाह्यार्थविज्ञानमात्रशून्यानां बौद्धपक्षाणामयुक्तत्वान्माभु-  
त्तदभ्युपगतविषयोपरगतादितः पुरुषस्य बन्धो, गतिविशेषात्स तस्य भवि-  
ष्यति तत्राह—

“ न गतिविशेषात् ” ॥ ४८ ॥

पुरुषस्य बन्ध इति प्रकरणलाभः । न गतिविशेषात्=दिव्यादिव्यशरीर-  
मवेशादि लक्षणाद्वृत्तिभेदात्पुरुषस्य बन्धो नेत्यर्थः ॥ ४८ ॥

अथ हेतुमाह—

“ निष्क्रियस्य तदसम्भवात् ” ॥ ४९ ॥

निष्क्रियस्य=क्रियापरिणामरहितस्यतदसंभवात्=गत्यसंभवादित्यर्थः ॥ ४९ ॥

ननु पुरुषस्यमध्यमपरिमाणत्वमभ्युपगम्यते, न तेन तदसम्भवः,  
तत्राह—

“मूर्तत्वाद्यटादिवत्समानधर्मापत्तावपसिद्धान्तः” ॥ ५० ॥

यटादिवत्=यथा यटादेर्मूर्तत्वात्=मध्यमपरिमाणत्वात्सावयवत्वादिधर्म-  
वत्त्वं, तथा पुरुषस्यापिमूर्तत्वात्समानधर्मापत्तौ=यटादितुल्यसावयवत्वादि-  
धर्मप्राप्तौ सत्यामपसिद्धान्तः=सिद्धान्तस्य=स्वाभ्युपगतस्य पुरुषनित्यत्व-  
स्यापगतिः=हानिः स्यादित्यर्थः ॥ ५० ॥

ननु निष्क्रियश्चेत् पुरुषः, तदा तस्य गतिमतिपादिका श्रुति  
स्तवापि कथमुपपद्येत, तत्राह=

“ गतिश्रुतिरभ्युपाधियोगादाकाशवत् ” ॥ ५१ ॥

त्वयोऽपि, पुरुषस्येति प्रकरणलाभः गतिश्रुतिरपि= “पुण्येन पुण्यं  
लोकं नयति, पापेन पापम्” इत्यादिकागतिश्रुतिस्तुपाधियोगात्=

बुद्धिसत्त्वलक्षणोपाधिसम्बन्धात् पुरुषस्यगमनागमनप्रतिपादकतयोपपद्यते,  
तत्रोदाहरणमाकाशवत्=यथानिष्क्रियस्याकाशस्यघटोदञ्चनाद्युपाधिसम्ब-  
न्धात्तद्वमनेनगमनं तदागमनेनचागमनमित्यर्थः । तत्राकाशंविभु, पुरु-  
षश्चाणुरित्युदाहरणौदाहरणिकयोर्वैधर्म्यम् निष्क्रियत्वञ्चतयोःसाधर्म्यम्,उपा-  
धिगमनागमनाभ्यामुपधेयगमनागमनमात्रे चोदाहरणमिति विवेकः, ॥ ५१ ॥

नन्वस्तु तर्हि कर्मजन्यादृष्टेन बन्धः, तत्राह-

“ न कर्मणाप्यतद्धर्मत्वात् ” ॥ ५२ ॥

कर्मणापि=कार्यं कारणोपचारः । कर्मजन्यादृष्टेनापि न=पुरुषस्य बन्धो  
न । कुतः ? अतद्धर्मत्वात्=अदृष्टस्य तद्धर्मत्वाभावादित्यर्थः ।

पूर्वं विहितनिषिद्धव्यापाररूपेण कर्मणा बन्धो निराकृतः । अत्र तु  
तज्जन्यादृष्टेनेत्याधिकविभागादपौनरुक्त्यमिति भाष्यम् ॥ ५२ ॥

नन्वन्यधर्मेणाप्यन्यस्य बन्धः स्यात्, तत्राह-

“ अतिप्रसक्तिरन्यधर्मत्वे ” ॥ ५३ ॥

अन्यधर्मत्वे=बन्धतत्कारणयोर्भिन्नधर्मत्वेऽतिप्रसक्तिः=मुक्तस्यापिबन्धाप-  
त्तिरित्यर्थः ॥ ५३ ॥

नन्वस्तददृष्टं पुरुषस्यैव धर्मः को विरोधः ? तत्राह-

“ निर्गुणादिश्रुतिविरोधश्चेति ” ॥ ५४ ॥

इति शब्दो बन्धकारणपरीक्षासमाप्तिमाह । अदृष्टस्य पुरुषधर्मत्वे‘असं-  
गोह्यं पुरुषः’ इति गुणसङ्गप्रतिषेधेन निर्गुणतादिमतिपादकश्रुतिविरोध  
एव स्यादित्यर्थः ।

भाष्यकृतस्तु-‘सौक्ष्मी चेता केवलो निर्गुणश्च’ इत्यादिश्रु-  
तिविरोधश्चेत्यर्थः इत्याहुः । तत्र युक्तम् । उक्तश्रुतेरीश्वरविषयत्वादानि-  
र्गुणत्वमात्मनोऽसङ्गत्वादिश्रुतेः’ इत्याश्रयसूत्रविरोधाच्च ॥ ५४ ॥

ननु योऽयमेकेनविशसूत्रे प्रकृतियोग पुरुषस्य बन्धहेतू रादान्ति-  
सोऽपि न सगच्छतः। काळादियोगवत्तस्यापि मुक्तबद्धयोः समानत्वात्। तत्राह—

“ तद्योगोऽप्यविवेकान्न समानत्वम् ” ॥ ५५ ॥

पुरुषस्येति संबन्धः । तद्योगोऽपि=तच्छब्दः प्रकृतिमाह । पुरुषस्य प्रकृ-  
तियोगोऽप्यविवेकान्न=निमित्तत्वं पञ्चम्यर्थः । अगृहीताससर्गक प्रकृतिपुरुषो  
भयविषयक वृद्धिवृत्त्यात्मक विपर्ययज्ञानमविवेक=अविद्यास्थलाभिषिक्त-  
सत्त्वपुरुषानन्यतामत्यय इति यावत् । तस्मात्=तन्निमित्तक इति यावत् ।  
अतो न समानत्व=प्रकृतिसंयोगस्य मुक्तबद्धयोः काळादियोगवत्तुल्यत्व  
नेत्यर्थः ।

मुक्तानामविवेकाभावादिति भावः ।

यथा च बुद्धिधर्मोऽप्यनादिरयमविवेकस्तथाग्रे विस्पष्टयिष्यते ॥ ५५ ॥

नन्वविवेकस्यास्योच्छेदः कथं स्यात्, येन मोक्षो भवेत्, तत्राह—

“ नियतकारणात्तदुच्छित्तिर्ध्वान्तवत् ” ॥ ५६ ॥

नियतकारणात्-नियतम्=अविवेकनाशकतया शुक्तिरूप्यादिभूमौ निश्चित  
यत्कारण=विवेकप्रत्ययलक्षण कारण तस्मात्तदुच्छित्ति=तस्याविवेकस्यो-  
च्छित्ति=उच्छेद=हानमिति यावत् । तत्रोदाहरणं ध्वान्तवत्=यथा ध्वान्त  
स्य=तमसो नियतकारणादाहोकादुच्छित्तिरित्यर्थः ।

तदुक्तं योगशस्त्रेऽपि । स० पा० सू० २६ । ‘विवेकख्यातिर-  
विप्लवा हानोपाय इति’ ॥ विवेकेनाविवेकनिवृत्तौ तन्निबन्धनं प्रकृ-  
तिपुरुषसंयोगविशेषोऽपि निवर्तते । तन्निवृत्तौ च तत्प्रयुक्तदुःखात्यन्तानि-  
वृत्तिलक्षणो मोक्ष इति द्रष्टव्यम् ॥ ५६ ॥

ननु प्रकृतिपुरुषविवेकेन प्रकृतिपुरुषाविवेकोच्छेदेऽप्यन्याविवेकानुच्छेदात्  
कथं मोक्षः स्यात् ? तत्राह—

“ प्रधानाविवेकादन्याविवेकस्य तद्धाने हानम् ” ॥ ५७ ॥

प्रधानाविवेकात्=प्रधानस्य मूलप्रकृतेरविवेकात्=पूर्वोक्तलक्षणादविवेका-  
त्पुरुषेऽन्याविवेकस्य=कार्यभूतमहत्तत्वाद्यविवेकस्य संभव इति शेषः ।  
अतस्तद्धाने=तस्य प्रधानाविवेकस्य हाने=सम्यगुच्छेदे हानम्=अन्याविवेक-  
स्याप्युच्छेद इत्यर्थः ।

कारणनाशे कार्यनाशस्यावश्यकत्वाच्च मोक्षानुपपत्तिरिति भावः ॥ ५७ ॥

ननु विवेकनित्ययेन मोक्षाभ्युपगमे बन्धादेरवश्यं वक्तव्यतया पुरुषस्य  
नित्यशुद्धबुद्धमुक्तस्वभावत्वं न स्यात्, तत्राह—

“बाङ्मात्रं न तु तत्त्वं, चित्तस्थितेः” ॥ ५८ ॥

बाङ्मात्रं=मोक्षान्तं सर्व बन्धादिकं पुरुषे बाङ्मात्रं=स्फटिके लौहित्यव-  
द्वाचारम्भणमात्रं, ननु तत्त्वं=पुष्पेलौहित्यवद्वास्तवम् । कुतः ? चित्तस्थितेः=  
पुष्पेलौहित्यवत्सर्वेषां बन्धादीनां चित्त एवावस्थानादित्यर्थः ।

तथा च चित्तस्थितानामेव बन्धमोक्षविवेकाविवेकसुखदुःखमभृतानां  
तत्सन्निधानात्पुरुषे प्रतिभासो न तु स्वत इति न तस्य नित्यशुद्धबुद्धमुक्त-  
स्वभावत्वहानिरिति भावः ॥ ५८ ॥

ननु बन्धादीनां पुरुषे बाङ्मात्रत्वे श्रवणतो मननतो वा बाधो भविष्यति ।  
किं श्रुतिस्मृत्योः साक्षात्कारपर्यन्तेन मोक्षहेतुविवेकप्रत्ययोपदेशेन ? तत्राह—

“युक्तितोऽपि न बाध्यते दिङ्मूढवदपरोक्षादृते” ॥ ५९ ॥

बाङ्मात्रमित्यनुवर्तते । बाङ्मात्रमपि पुरुषस्य बन्धादिकं सर्वमपरो-  
क्षादृते=विवेकसाक्षात्कारं विना युक्तितोऽपि न बाध्यते=श्रवणतो न बाध्यते  
इति किमुक्तव्यम् ? युक्तितोऽपि=युक्तिर्मननं ततोऽपि न बाध्यते=न निव-  
र्त्यते । ततोदाहरणं दिङ्मूढवत्=यथा दिङ्मूढस्य पुरुषस्य बाङ्मात्रमपि  
दिग्विपरीत्यं दिक्साक्षात्कारं विना श्रवणमननाभ्यां न बाध्यते, तथेत्यर्थः ।

अपरोक्षभ्रमेणापरोक्षविशेषदर्शनस्यैव विरोधादिति भावः ॥ ५९ ॥

ननु येभ्यः प्रकृत्यादिभ्यः पुरुषस्य विवेकप्रत्ययो मोक्षेकसाधनमुपादि-  
यते । तात्सिद्धिः कथं स्यात् ? तत्राह—

“अचाक्षुषाणामनुमानेन बोधो धूमादिभिरिव बद्धे.” ॥ ६० ॥

अचाक्षुषाणां=स्थूलभूतानि, तत्कार्यभूता देहादयश्च चाक्षुषा एव । न तत्साधनोपेक्षा । ये चाचाक्षुषा.=चक्षुषा ग्रहणायोग्या=अभत्यक्षा इति यावत् । तेषामनुमानेन=अनुमानप्रमाणेन बोधः=सिद्धिर्भवतीति शेषः । तत्रोदाहरणं धूमादिभिरिव बद्धेः=यथा धूमादिभिर्जनितेनानुमानेन बद्धेः सिद्धिरित्यर्थः ॥ ६० ॥

ननु किं तदनुमानं येनाचाक्षुषाणां बोध इत्याशङ्क्य सामान्यतो दृष्टं कार्प्यलिङ्गकानुमानं तत्र प्रदर्शयितुं पूर्वन्तारत्प्रकृत्यादीनां तेषां मिथः कार्यकारणभावमाह—

“सत्त्वरजस्तमसां साम्यावस्था प्रकृतिः १ प्रकृतेर्महान् १ महतोऽहङ्कारः १ अहङ्कारात्पञ्चतन्मात्राण्युभयमिन्द्रियं १६ तन्मात्रेभ्यः स्थूलभूतानि ५ पुरुषः १ इति पञ्चविंशतिर्गणः ” ॥ ६१ ॥

सत्त्वरजस्तमोसिद्धम्याणि । ननु गुणाः । सयोगविभागलघुत्वचलत्वगुरुत्वादिधर्मकत्वात् । गुणशब्दप्रयोगस्तु तत्र रज्जुसाम्यात्पुरुषबन्धनहेतुतयोपचारिकः । तेषां प्रयाणां या साम्यावस्था=अन्यूनातिरिक्तावस्था=न्यूनाधिकभावेनासहितावस्था, सा प्रकृतिः=प्रधानम् । वस्तुतस्त्वेकार्प्यावस्थोपलक्षितं गुणसामान्यं प्रकृतिः । यथाश्रुते वैषम्यावस्थायां प्रकृतिनाशप्रसङ्गादिति । महान्=महत्तत्त्व=बुद्धितत्त्वमिति यावत् । अहङ्कारः=अभिमानवृत्तिका बुद्धितत्त्वावस्थाभेदः । शब्दस्पर्शरूपरसगन्धाः पञ्च तन्मात्राणि । बाह्यमाभ्यन्तरञ्चेन्द्रियमुभयमिन्द्रियम् । तत्र श्रोत्रत्वक्चक्षुर्निर्वाणाख्यानि । वाक्पाणिपादपायूपस्थाख्यानि च ज्ञानकर्मेन्द्रियाणि दश बाह्यमिन्द्रियम् । मनश्चैकमाभ्यन्तरमिन्द्रियम् । व्योमानिलज्योतिरदकभूमयः पञ्च स्थूलभूतानि । सर्वत्रात्रोपादाने पञ्चमी । तदुपरिष्ठादुत्पद्यत इतिपदं शेषणीयम् ।

पुरुषोऽत्र जीवेश्वरोभयपरः । स तु न कस्य चित्कार्यं नापि कारणम् । तस्येह ग्रहणं सांख्याभ्युपगततत्त्वसंख्यापरिपूर्णार्थम् । इति=इत्येवं पञ्च-  
विंशतिः=पञ्चविंशतिसंख्याको गणः=तत्त्वव्यूहः कापिलानामित्यर्थः ।

गुणकर्मसामान्यादयो वैशेषिकोक्ताः शक्तिसाहचर्यादयो भीमांसकोक्ताश्च  
नातिरिक्ताः पदार्थाः । किंतु धर्मधर्म्यभेदादत्रैवान्तर्भूताः । दिक्कालौ चाकाशमेव ।  
'दिक्कालावाकाशादिभ्यः' इत्यागामिसूत्रात् । अभावस्तु धर्मि-  
स्वरूप एवाभ्युपगम्यते नार्थान्तरमिति न काचन न्यूनता । तत्र प्रकृतित्वञ्च  
तत्त्वान्तरोपादानत्वमित्यध्यवसेयम् ॥ ६१ ॥

नन्वस्त्वेवं प्रकृत्यादीनां कार्यकारणभावः । तथापि कस्मात्कार्या-  
त्कस्य कारणस्यानुमानेन बोधस्तत्राह—

“ स्थूलात्पञ्चतन्मात्रस्य ” ॥ ६२ ॥

अनुमानेन बोध इत्यनुवर्तते । स्थूलात्=बाह्येन्द्रियग्राह्यगुणवत्त्वं,  
शान्तधोरमूढरूपत्वं वा स्थूलत्वम् । तदाश्रयात्पृथिव्यादिस्थूलभूतपञ्चकार्का-  
र्यात् पञ्चतन्मात्रस्य=गन्धादिपञ्चतन्मात्रस्य तत्कारणस्यानुमानेन=यत्कार्यं,  
तत्कारणपूर्वकमिति व्याप्तिमता सामान्यतोदष्टानुमानेन बोधः=सिद्धि-  
रित्यर्थः ॥ ६२ ॥

“ बाह्याभ्यन्तराभ्यां तैश्चाहङ्कारस्य ” ॥ ६३ ॥

अनुमानेन बोध इत्यनुवर्तते । बाह्याभ्यन्तराभ्यां=मनआदिज्ञानकर्मैन्द्रि-  
याभ्यां कार्याभ्याम् । तैश्च=स्थूलभूतकारणैः शब्दादिपञ्चतन्मात्रैश्च कार्यै-  
रहङ्कारस्य=कारणभूताहङ्कारप्रकृतेरनुमानेन बोध इति पूर्ववत् ॥ ६३ ॥

“ तेनान्तःकरणस्य ” ॥ ६४ ॥

अनुमानेन बोध इत्यनुवर्तते । तेन=अहङ्कारेण कार्येणान्तःकरणस्य=  
महत्तत्त्वाख्यायाः कारणभूताया बुद्धेरनुमानेन बोध इति पूर्ववत् ।

इदमत्र बोध्यम् । यद्यप्यन्तःकरणं मनोबुद्धिश्चित्तमहङ्कार इति चतुष्ट-  
यम्, तथापि बुद्धिसत्त्वावस्थाविशेषत्वाच्च तत्परमार्थतो बुद्धिसत्त्वव्यतिरिक्तम्,

बुद्धिसत्त्वमेव हि तत्तदवस्थाविशेषमापन्न तत्तन्नाम्ना व्यपदिश्यते । यदा सकल्प-  
यति तदा मन । यदाऽध्यवस्यति तदा बुद्धिः । यदा चिन्तयति तदा  
चित्तम् । यदाऽहकरोति तदाऽहकार इत्यभिधीयते । अवस्थाऽवस्थावतोश्च  
भेदाभेदाभ्युपगमाच्चतुष्टयत्वे सत्यप्युत्तमन्तःकरण बुद्धिरिति ॥ ६४ ॥

“ततः प्रकृतेः” ॥ ६५ ॥

अनुमानेन बोध इत्यनुवर्तते । ततः = अन्तःकरणात्कार्यात्मकृते = सर्व-  
कारणभूताया मूलप्रकृतेरनुमानेन बोध इति पूर्ववत् ॥ ६५ ॥

ननु प्रकृत्यन्तानां तत्त्वानां मित्यकार्यकारणभावादनुमानेन सिद्धि-  
रस्तु । कार्यकारणभावशून्यं पुरुषो जीव पुनः कथं सिध्येत् ? तत्राह—

“संहतपरार्थत्वात्पुरुषस्य” ॥ ६६ ॥

अनुमानेन बोध इत्यनुवर्तते । सहतपरार्थत्वात् = सहतानां = परस्परमिच्छि-  
तानां प्रकृतितत्कार्याणां परार्थत्वात् = स्वेतरभोगापवर्गप्रयोजनकत्वं परार्थत्वम् ।  
तस्मात् = परमप्रयोजनकत्वात्पुरुषस्य = प्रकृत्यादिभ्यः परस्य भोक्तुः पुरुषस्यानु-  
मानेन = ये ये सहताः पदार्थास्तः सैव शय्यासनादिवत्परार्थाः सहतश्च  
प्रकृतितत्कार्यमिति सामान्यतोद्दष्टानुमानेन बाधः = सिद्धिरित्यर्थः ।

संहतनमरम्भकसंयोगः । स चावयवावयव्यभेदात्प्रकृतिकार्यसाधारणः ।  
तथा च सहतानां प्रकृतितत्कार्याणामिति भाष्यम् ॥ ६६ ॥

ननु महदादिवन्मूलप्रकृतपि किञ्चिन्मूलान्तरं सिध्येत्, तत्राह—

“मूलेमूलाभावादमूलं मूलम्” ॥ ६७ ॥

मूलं = महदादित्रयोविंशतितत्त्वानां मूलकारणं प्रधानं = प्रकृतिरमूलं =  
मूलान्तरवर्ज्यम् । कुत ? मूले = मूलकारणे तस्मिन् मूलाभावात् = मूलस्य  
प्रकृत्यन्तरस्याभ्युपगमाभावादित्यर्थः ॥ ६७ ॥

ननु हेतुना सिद्धौ किमभ्युपगमाभावेन ? तत्राह—



“ पारम्पर्येऽप्येकत्र परिनिष्ठेति संज्ञामात्रम् ” ॥ ६८ ॥

पारम्पर्येऽपि=प्रकृतेः प्रकृत्यन्तरम् । तस्यापि प्रकृत्यन्तरमित्येवं प्रकृ-  
तिपारम्पर्ये सिद्धेऽप्येकत्र=अन्ततोगत्वा यस्मिन् कस्मिँश्चिदेकस्मिन् प्रकृ-  
त्यन्तरे परिनिष्ठा=पर्यवसानं वक्तव्यम् । अन्यथाऽनवस्थापत्तेः । यत्र वः  
परिनिष्ठा, सैवास्माकं मूलप्रकृतिरिति= अतः संज्ञामात्रं=विवादास्पदं केव-  
लमिहावयोर्नाममात्रं स्यादित्यर्थः ॥ ६८ ॥

ननु कुत एतव ? तत्राह-

“ समानः प्रकृतेर्द्वयोः ” ॥ ६९ ॥

यत इति शेषः । यतो द्वयोः=वादिप्रतिवादिनोरावयोः प्रकृतेः=मूलका-  
रणस्य समानः=अभ्युपगमस्तुल्य इत्यर्थः ॥ ६९ ॥

नन्वेवं प्रकृतिपुरुषादीनामनुमानतः सिद्धौ सुकरोऽयं विवेकप्रत्ययः  
शास्त्रश्रवणादेव सर्वेषां किं न स्यात् ? तत्राह-

“ अधिकारित्रैविद्यान्न नियमः ” ७० ॥

अधिकारित्रैविद्यात्=मन्दमध्यमोत्तमभेदेनाधिकारिणां त्रिप्रकारत्वान्ननि-  
यमः=शास्त्रश्रवणमात्रेण सर्वेषां दृढविवेकप्रत्ययोदयनियमो नेत्यर्थः ॥ ७० ॥

ननु ‘ प्रकृतेर्महान् ’ इत्येकाधिकषष्टितमसूत्रेण प्रकृत्यादीनां कार्य्य  
कारणभाव एव प्रतिपादितो नतु क्रम इति भ्रमसंभवात्किं तत्राद्यं कार्य्य  
किञ्च तदनन्तरमिति कथं विज्ञेयं ? तत्राह-

“ महदाख्यमाद्यकार्य्यं तन्मनः ” ॥ ७१ ॥

महदाख्यं=महत्तत्त्वनामकमाद्यं कार्य्यं=प्रकृतेः प्रथमं कार्य्यं विज्ञातव्यम्  
तन्मनः=तदेव च महदाख्यं तत्त्वं मननवृत्तिकत्वात्मनः=मननमत्र निश्चय  
स्तद्वृत्तिकं शुद्धिसत्त्वमित्यर्थः ॥ ७१ ॥

“ चरमोऽहङ्कारः ” ॥ ७२ ॥

चरमः=महत्तत्त्वानन्तरस्तत्कार्य्यभेदोऽहङ्कारः=अहंवृत्तिकस्तत्त्वविशेष इ-  
त्यर्थः ॥ ७२ ॥

“तत्कार्यत्वमुत्तरेषाम्” ॥ ७३ ॥

तत्कार्यत्वम्=अहंकारकार्यत्वमुत्तरेषाम्=एकादशेन्द्रियपञ्चतन्मात्राणा-  
मित्यर्थः ।

पञ्चतन्मात्रकार्यत्वं भूतानामित्यापि द्रष्टव्यम् ॥ ७३ ॥

मन्वेवं चेत् कार्यकारणभावकमः, तदा मकृतिहेतुकं सर्वमिति कथ-  
मुपपद्येत ! तत्राह—

“आद्यहेतुता तद्वारा पारम्पर्येऽप्यणुवत्” ॥ ७४ ॥

पारम्पर्येऽपि=साक्षादहेतुत्वेऽपि तद्वारा=महदादिद्वाराऽऽद्यहेतुता=आ-  
द्यस्य मूलकारणस्य प्रधानस्य हेतुता=सर्वत्र कारणताऽस्त्येव । तत्र निदर्श-  
नमणुवत्=यथा वैनाशिकसमयेऽणूनां=परमाणूनां व्यणुकादिद्वारा सर्वत्र  
सङ्घातेषु हेतुतेत्यर्थः ॥ ७४ ॥

ननु मकृतिपुरुषयोरुभयोर्नित्यत्वेन निखिलकार्यपूर्वभावित्वसाम्येऽपि-  
कथं मकृतिरेव जगतः कारणं न पुरुषः ? तत्राह—

“पूर्वभावित्वे द्वयोरेकतरस्य हानेऽन्यतरयोगः” ॥ ७५ ॥

द्वयोः=पुम्पकृत्योरुभयोः पूर्वभावित्वे=अपरिणुवर्तते निखिलकार्यपूर्वभा-  
वित्वसाम्येऽप्येकतरस्य=द्वयोरेकस्य पुरुषस्य हाने=अपरिणामित्वेन कारण-  
त्वासंभवेऽन्यतरयोगः=अन्यतरस्य पुरुषभिन्नस्य प्रधानस्यैव कारणतायोग  
इत्यर्थः ॥ ७५ ॥

ननु मकृतिव्यतिरिक्तं किञ्चिदेकं परिच्छिन्नं जगतः कारणं कल्प्यतां,  
किंकल्पितया महत्मा मकृत्या, तत्राह—

“परिच्छिन्नं न सर्वोपादानम्” ॥ ७६ ॥

परिच्छिन्नं=यदेकदेशे, तत्सर्वोपादानं=यत्किञ्चिदुपादानं भवदपि मह-  
दादिसर्ववस्त्वात्मकजगदुपादानकारणं न=न संभवति । परिच्छिन्नत्वान्मृदा  
दिवदिति शेष इत्यर्थः ॥ ७६ ॥

तत्रैव हेत्वन्तरमाह—

“तदुत्पत्तिश्चुतेश्च” ॥ ७७ ॥

पूर्वसूत्रमनुवर्तते ‘तेद्वेदं तर्ह्यव्याकृतमासीत्तन्नामरूपाभ्या-  
मेव व्याक्रियत’ इत्यादिना प्रकृतेः सकाशात्तद्व्यतिरिक्तस्य सर्वस्य तस्य प-  
रिच्छिन्नस्योत्पत्तिश्चवर्णाच्च न परिच्छिन्नं सर्वोपादानं संभवतीत्यर्थः ॥ ७७ ॥

नन्वस्तु तर्ह्यभाव एव जगतः कारणमपरिच्छिन्नत्वात्, तत्राह—

“नावस्तुनो वस्तुसिद्धिः” ॥ ७८ ॥

अवस्तुनः=अभावाद् वस्तुसिद्धिः=वस्तुनः=भावस्य सिद्धिः=उत्पत्तिर्न=  
न संभवतीत्यर्थः ।

कार्यकारणयोः सारूप्यस्यैव लोके दर्शनादिति भावः ॥ ७८ ॥

ननु तत्कार्यं जगदपि शुक्तिरजतादिवदवस्त्वेवास्तु, तत्राह—

“अथाधाददुष्टकारणजन्यत्वाच्च नावस्तुत्वम्” ॥ ७९ ॥

अथाधात्=शुक्तिरजतादिवद् बाधाभावाददुष्टकारणजन्यत्वाच्च=शंखपीति-  
मादिवदुष्टकारणजन्यत्वाभावाच्च नावस्तुत्वं=जगतोऽवस्तुत्वं नेत्यर्थः ॥ ७९ ॥

नन्वेवञ्चेत्तदाऽवस्तुनस्तस्माद् वस्तुभूतमेव जगदुत्पद्यतां, तत्राह—

“भावे तद्योगेन तत्सिद्धिरभावे तदभावात्कुतस्तरां-  
तत्सिद्धिः” ॥ ८० ॥

भावे=कारणस्य भावरूपत्वे तद्योगेन=तस्य भावरूपकारणस्य सबन्धेन  
तत्सिद्धिः=तस्य भावरूपकार्यस्य सिद्धिः=उत्पत्तिः संभवति । सतोः संबन्धो-  
पपत्तेरिति शेषः । अभावे=कारणस्याभावरूपत्वे पुनस्तदभावात्=तद्यो-  
गासंभवात्कुतस्तरां तत्सिद्धिः=तस्य भावरूपकार्यस्य जगतः सिद्धिः=  
उत्पत्तिः संभवेदित्यर्थः ॥ ८० ॥

नन्वस्तु तर्हि कर्मैव जगतः कारणम् । आवश्यकत्वात्, तत्राह—

“न कर्मण उपादानत्वायोगात् ॥ ८१ ॥

## ( २८ )      सारूपदर्शनसूत्रवृत्ती ।

तत्तिसिद्धिरित्यनुवर्तते । न कर्मणः=अदृष्टान् तत्तिसिद्धिः=अगदुत्पत्तिः  
संभवति । युतः ? उपादानत्वमोगात्=कर्मणो निमित्ततोऽप्युपादानत्वानो-  
चित्यादित्यर्थः ॥ ८१ ॥

ननु कर्मणो निमित्तत्वे मोक्षोऽपि तेनैव सेत्स्यति किं परिणामित्वापरि-  
णामित्वरार्यत्वापरार्थत्वादिना पुम्प्रकृत्योर्विषयप्रदर्शनेन ? तत्राह—

“नानुश्रविकादपि तत्तिसिद्धिः साध्यत्वेनावृत्तियोगा-  
दपुरुषार्थत्वम्” ॥ ८२ ॥

कर्मण इत्यनुवर्तते । दृष्टावकर्मणो न तत्तिसिद्धिरिति किमुवन्ध्यम् ।  
आनुश्रविकादपि=गुप्पाडादनुश्रूयत इत्यनुश्रव=वेदस्तद्विहित यागादि-  
क फर्मानुश्रविक, तस्मादपि कर्मणो न तत्तिसिद्धिः=तस्य दुःसात्यन्तनिवृ-  
त्तिलक्षणस्य मोक्षस्य सिद्धिः=निष्पत्तिर्न । युतः ? यतः साध्यत्वेन=मोक्षस्य  
कर्मसाध्यत्वनावृत्तियोगात्=“तद्यथेह कर्मचितो लोकः क्षीयते,  
एवमेवामुत्र पुण्यचितो लोकः क्षीयते” “क्षीणे पुण्ये  
मर्त्यलोकं विद्वान्ति” इति पुनरावृत्तिसम्बाधदपभावादपुरुषार्थत्वं=  
पुरुषार्थत्वं न सगच्छत इत्यर्थः ।

पूर्वं कर्मणा बन्धो निराकृत सम्पत्ति मोक्ष इत्यपीतस्त्यम् ॥ ८२ ॥

नन्वेव पञ्चाग्निविद्यारूपेणोपासनाद्यकर्मणा मोक्षसुखभोगाय घनलोकान्  
गतानामनुनरावृत्तिश्रुति कथमुपपद्येत, तत्राह—

“तत्र प्राप्ताविवेकस्यानावृत्तिश्रुतिः ॥ ८३ ॥

अनावृत्तिश्रुति=“तिष्ठु ब्रह्मलोकेषु पराः परावतो वसन्ति,  
तेषां न पुनरावृत्तिः” इति श्रुतिस्तत्र=तेषु ब्रह्मलोकेषु प्राप्ताविवेकस्य=  
प्राप्तो विवेको येन, तस्य=विषयत्व पथ्यर्थस्तद्विषयैव मन्तव्या । नान्यविषये-  
त्यर्थः ॥ ८३ ॥

ननु किन्तर्हि कर्मणः फलं, तत्राह—

“दुःखादुःखं जलाभिषेकवन्नजाड्यविमोकः ” ॥ ८४ ॥

कर्मण इति पूर्वसूत्रादनुषज्यते । दृष्टानुश्रविकाद हिंसाबहुलात्कर्मणः पुरुषस्याधिकारिणो दुःखादुःखं=दुःखमनुदुःखं=दुःखधारैवेति यावत् फलं भवति, न जाड्यविमोकः=जाड्यमविवेकस्तस्यात्यन्तनिवृत्तिर्विमोकः फलं नेति शेषः । तत्रोदाहरणं जलाभिषेकवत्=यथा जाड्यघातस्य पुरुषस्य जलाभिषेकात्कर्मणोदुःखादुःखं फलं भवति न जाड्यविमोक इत्यर्थः ॥ ८४ ॥

ननु काम्यस्य कर्मणो दुःखादुःखं फलमस्तु । निष्कामस्य तु तस्य श्रुतिस्मृतिभ्यां मोक्षफलकत्वसिद्धौ तथा फलं कथं स्यात्, तत्राह—

“काम्येऽकाम्येऽपि, साध्यत्वाविशेषात्” ॥ ८५ ॥

काम्ये=यथा काम्ये कर्मणि दुःखादुःखं फलम् । तथाऽकाम्येऽपि=निष्कामकर्मण्यपि बोद्धव्यम् । कुतः ? साध्यत्वाविशेषात्=कर्मसाध्यत्वस्योभयत्रापितुल्यत्वादित्यर्थः ।

निष्कामकर्मणः फलं हि न साक्षान्मोक्षः । तस्य ‘तमेधं विदित्वातिमृत्युमेति ’ इति श्रुत्या ज्ञानमात्रिकफलतानिश्चयात् । किन्तु ‘तमेतं ब्राह्मणाविविदिषन्ति यज्ञेन दानेन कर्मणाऽनाशक्तेन’ इति श्रुतेरन्तःकरणशुद्धिद्वारा मोक्षहेतुसत्त्वपुरुषान्यताप्रत्ययः । स च त्रिगुणात्मकमकृतिसत्त्वकार्प्यतया दुःखमेव । न सुखमिति भावः ।

यस्तु निष्कामकर्मणि श्रुतिस्मृत्योः साक्षान्मोक्षसाधनत्वप्रवादः । स च ग्राममार्गं दर्शयितरि ग्रामं दर्शयतीतिवदौपचारिको न मुख्य इति द्रष्टव्यम् ॥ ८५ ॥

नन्वेवं भवतां मोक्षोऽपि दुःखमेव स्यात्, साध्यत्वाविशेषात् । तत्राह—

“निजमुक्तस्य बन्धध्वंसमात्रं परं न समानत्वम्” ॥ ८६ ॥

निजमुत्तस्य=निजेन=आत्मीयेनविवेकप्रत्ययेनमुक्तस्य=भुक्तिभान पुरुषस्य  
यत्परम्=आत्यन्तिक बन्धध्वसमात्रम्=अविवेकनाशेनतत्तृतदु सयोगलक्षण-  
बन्धस्य निवृत्तिमात्र तदेव विवेकप्रत्ययस्य फलमिति शेष । तस्मात्त समा-  
नत्व=तस्यकर्मफलानुत्पत्तयेनेत्यर्थः ।

अतीतावस्थालक्षणस्यध्वसस्याविनाशितया पुनर्बन्धासम्भवेनाऽऽत्वादि-  
तिभावः ॥ ८६ ॥

नन्वस्तु मृत्तिपुरुषयोर्विवेकप्रत्यय एव साक्षान्मोक्षस्योपायः । तथापि  
प्रमाणोपदेशाभावे तत्सिद्धिः कथं स्यात् ? तत्राह-

“द्वयोरेकतरस्यवाऽप्यसन्निकृष्टार्थपरिच्छित्तिः प्रमा,  
तत्साधकतम यत् तद्विविधं प्रमाणम्” ॥ ८७ ॥

द्वयो = बुद्धिपुरुषयोरुभयोरेकतरस्यवापि = तयोरेकस्य बुद्धिसत्त्वस्यैव वा  
पुरुषस्यैव वा येयमसन्निकृष्टार्थपरिच्छित्तिः = असन्निकृष्टस्य = प्रमातव्यारोहोऽत्र  
सन्निकृष्टः । तद्वहितस्य = पूर्वमनधिगतस्येति यावत् । अर्थस्य = सामान्यविशे-  
षात्मने घटपगदिभेदभिन्नस्य विषयनातस्य परिच्छित्तिः = स्वनिष्ठतयावधारण,  
सा प्रमा = प्रमिति = यथार्थानुभूति = फलमिति यावत् । तत्साधकतमयत् =  
तस्या फलरूपप्रमाया यदतिशयेन साधकम् = असाधारणकारणमिति यावत् ।  
तत्प्रमाण = प्रमाणसामान्यम् । तच्चास्माकं सांख्याना मयक्षानुमानशब्दभेदात्  
त्रिविधं = त्रिप्रकारमित्यर्थः ।

एतत् यदि प्रमारूप फल बुद्धिनिष्ठमिष्यता तदा प्रमात्रीबुद्धिः, तदुपाहित पुरुष  
साक्षी, घटोऽयपटोऽयमित्याद्याकारा बुद्धिवृत्तिः प्रमा, चक्षुरादयः प्रमाणम् ।  
यदा तु पुरुषनिष्ठ तदिष्यते, तदा बुद्धौ प्रतिबिम्बित पुरुषः प्रमाता ।  
शास्त्रे तन्निष्ठस्यैव पुरुषनिष्ठत्वव्यपदेशात् । ॥ एव विम्बलक्षणः साक्षी ।  
घटमहं जानामि पटमहं जानामीत्याद्याकार परैरनुव्यवसायनाम्ना परिभा-  
षितस्तत्तद्विषयोपरत्तबुद्धिवृत्तिविषयो बोधः प्रमा । घटोऽयं पटोऽयमित्या-

दिवुद्धिवृत्तिः प्रमाणं मुख्यम् । चक्षुरादिकं तु गौणम् । यदा तूभयनिष्ठं तदा यथायथं तदुभयमिति विवेकः ।

इदमत्र बोध्यम् । यद्यप्यत्राचार्यैः प्रमाविकल्पः सूत्रितः । तथापि पौरुषेयबोध एव फलं प्रमेति मुख्यः सिद्धान्तः । पुरुषार्थं करणानां प्रवृत्ते रक्ष्यमाणत्वात् । तत्र पौरुषेयबोधोऽपि न पुरुषस्य काचन वृत्तिः, न वा बुद्धिवृत्तिमन्यः कश्चन धर्मः, परिणामित्वमज्ञात् । किन्तु बुद्धौ प्रतिबिम्बितस्तत्तदर्थकारया बुद्धिवृत्त्या तदाकारतामापद्यमानस्तदुभयावभासकश्चेतनः पुरुष एवेति वाचस्पतिमिश्राः । तत्तद्विषयोपरक्तबुद्धिवृत्तिमतिर्विबोधिता केवला चित्तिरेवेति भाष्यकृतः । पौरुषेय इत्याधाराधेयभावश्चोभयत्रापि समारोपित एव न मुख्य इति ॥ ८७ ॥

ननु त्रिविधं प्रमाणमिति नोपपद्यते । प्रमाणाधिक्यस्यापि सिद्धत्वात् । तत्राह—

“तत्सिद्धौ सर्वसिद्धेर्नाधिक्यसिद्धिः” ॥ ८८ ॥

तत्सिद्धौ=तस्य त्रिविधप्रमाणस्य सर्वार्थसाधकत्वसिद्धौ सर्वसिद्धेः=सर्वेषां प्रतिवादिभिरभ्युपगतानामुपमानादीनामपि तेष्वेवान्तर्भावसिद्धेर्नाधिक्यसिद्धिः=प्रमाणाधिक्यस्य सिद्धिर्न भवतीत्यर्थः ।

अन्तर्भावस्तु सांख्यतत्त्वकौमुद्यां विस्पष्टः ॥ ८८ ॥

ननु प्रत्यक्षप्रमाणस्य किं लक्षणं ? तत्राह—

“यत्सम्बद्धं सत्तदाकारोल्लेखि विज्ञानं तत्प्रत्यक्षम्” ॥ ८९ ॥

सम्बद्धं सत्=इन्द्रियसन्निकर्षद्वारा विषयसम्बद्धं भवत् तदाकारोल्लेखि=विषयाकारधारि यत्=यतोऽयं पतोऽयमित्येवमादियद्विज्ञानं=बुद्धिवृत्त्यात्मकं ज्ञानं तत्प्रत्यक्षं=प्रत्यक्षप्रमाणमित्यर्थः ॥ ८९ ॥

ननु योगिप्रत्यक्षेऽव्याप्तिः । तत्प्रत्यक्षस्यातीतानागतव्यवहितविमकृष्टवस्तुविषयत्वेन विषयेन्द्रियसन्निकर्षद्वारा संबद्धवस्त्वाकारत्वाभावात्, तत्राह—

“योगिनामबाह्यप्रत्यक्षत्वान्न दोषः” ॥ ९० ॥

योगिनां=योगजधर्मवतां पुरुषाणामबाह्यप्रत्यक्षत्वात्=न विद्यते बाह्यं=बाह्ये

न्द्रियप्रयोज्यं=विषयेन्द्रियसन्निकर्षप्रयोज्यमिति यावत् प्रत्यक्षं येषां, ते तथा,  
तेषां भावस्तत्त्वं, तस्मात्=इन्द्रियसन्निकर्षप्रयोज्यवाह्याविषयप्रत्यक्षत्वात्  
दोषः=तत्प्रत्यक्षेऽप्यामिलक्षणो दोषो नेत्यर्थः । -

इन्द्रियसन्निकर्षप्रयोज्यवाह्याविषयप्रत्यक्षस्येवात्र लक्ष्यत्वेन योगिप्रत्य-  
क्षस्यालक्ष्यत्वादिति भावः ॥ ९० ॥

अथवा भवतु तदपि लक्ष्यमेवेत्याह-

“ लनिवस्तुलब्धातिशयसंबन्धाद्वाऽदोषः ” ॥ ९१ ॥

लनिवस्तुषु=अतोतानागतव्यवहितविभक्तवस्तुविषयेषु लब्धातिशयसं-  
बन्धाद्वा=योगमभावेन लब्धोऽतिशयो येन योगीन्द्रियेण तत्संबन्धस्य सद्भा-  
वाद्वाऽदोषः=उक्ताप्यामिलक्षणो दोषो नेत्यर्थः ॥ ९१ ॥

नन्वस्मदीश्वरप्रत्यक्षेऽप्यामिः । तस्य जन्यत्वेऽपीन्द्रियसन्निकर्षप्रयो-  
ज्यत्वाभ्युपगमादिति जैनमाशङ्क्यनिराचष्टे-

“ ईश्वरासिद्धेः ” ॥ ९२ ॥

अदोष इत्यनुवर्तते । यस्येश्वरस्य भवता प्रत्यक्षमुदाह्रियते । तस्यैवा-  
सिद्धेरदोषः=उक्ताप्यामिलक्षणो दोषो नेत्यर्थः ॥ ९२ ॥

ननु कस्मात् तत्सिद्धिः ? तत्राह-

“ मुक्तबद्धयोरन्यतराभावात् तत्सिद्धिः ” ॥ ९३ ॥

साधितोऽपीश्वरः पुरुषविशेष एव वक्तव्यः । च मुक्तबद्धयोरन्यतरः  
स्यात् । तस्य च मुक्तबद्धयोरन्यतरस्येश्वरत्वासंभवात् तत्सिद्धिरित्यर्थः ॥ ९३ ॥

ननु कस्मादसंभवः ? तत्राह-

“ उभयथाप्यसत्करत्वम् ” ॥ ९४ ॥

यन इति शेषः । यतो मुक्तो वा स्यादबद्धो वा स्यादुभयथापि=  
प्रकारद्वयेनापि तस्यासत्करत्वं=सतः=विद्यमानस्यास्य जगतः करत्वम्=उत्पा-  
दकत्वं न संभवतीत्यर्थः । मुक्तस्य प्रयोजनाभावाद्बद्धस्य च सामर्थ्या  
भावादुत्पादकत्वासंभवः । तदसम्भवे च तदसम्भव इति भावः ॥ ९४ ॥



ननु जगज्जन्मानभ्युपगमादेवमीश्वरोमाधैत्सीति, अस्मदागमविहिततत्प्र  
शंसोपासान्यथानुपपत्त्या सेत्स्यति, तत्राह—

“मुक्तात्मनः प्रशंसोपासासिद्धस्य वा” ॥ ९५ ॥

चार्योवाकारः । मुक्तात्मनः=भवदागमेषु तु मुक्तिं प्राप्तस्य जीवात्मनः  
प्रशंसा=निर्दुःखत्वादिसाम्यादीश्वररूपतयास्तुतिः, सिद्धस्यवा=तपःप्रभावा-  
त्सिद्धिङ्गतस्य जीवविशेषस्य चोपासा=मोक्षमाणानांहितार्थमुपास्तिर्विद्यते,  
न भगवतो विश्वभर्तुरीश्वरस्येत्यर्थः ॥ नहि भवदागमास्तावज्जगतांपति  
मीश्वरं प्रशंसन्ति, तदुपासनञ्च विदधति, येन तदन्यथानुपपत्त्याकश्चिदीश्वरः  
सिध्येत् । अपिच मुक्तात्मनः प्रशंसां सिद्धस्यचोपासां विदधते । तत्रच  
मुक्तात्मनोऽसङ्गत्वेन ज्ञानासम्भवात्, सिद्धस्य च शरीरित्वेन तज्ज्ञानस्ये  
न्द्रियसन्निकर्षप्रयोज्यत्वावश्यभावाच्चतत्प्रत्यक्षेऽव्याप्तिलक्षणः कश्चिदोषःसम्भ  
वतीतिभावः ॥ ९५ ॥

ननु तवापि सांख्यस्य नित्यशुद्धबुद्धमुक्तस्वरूपत्वेनेश्वरस्य प्रकृतिपुरु-  
षाधिष्ठातृत्वं नोपपद्यते, तत्राह—

“तत्सन्निधानादधिष्ठानृत्वंमणिवत्” ॥ ९६ ॥

सांख्यानामस्माकन्तु तत्सन्निधानात्=प्रकृतिपुरुषाभ्यां सन्निधानंतत्सन्नि  
धानं, तस्माद्भगवतःपरमेश्वरस्याधिष्ठातृत्वं=प्रकृतिपुरुषनियन्तृत्वं=जगद्वचना-  
यैप्रकृतिपुरुषैरकत्वमुपपद्यते, मणिवत्=यथाऽयस्कांतमणेः शत्यनिष्कर्ष-  
णाय सन्निधिमात्रेणलोहमेकत्वमित्यर्थः ॥ यद्यपि क्लेशकर्मविपाकाशयैरपरामृ  
ष्टत्वान्नित्यशुद्धबुद्धमुक्तस्वरूपः परमात्मा, तथापि स ज्ञानक्रियाशक्तिकोऽप्यं-  
भ्युपगम्यते, ज्ञानक्रियाशक्तिश्च तस्य सर्वथा साम्यातिशयविनिर्मुक्ता न जातु  
ज्ञानान्तरेण क्रियान्तरेण च केनचिदतिशम्यते । अतोऽस्यसन्निधिमात्रेण प्रकृ-  
तिपुरुषाधिष्ठातृत्वमपि नानुपपन्नं भवति । सन्निधानश्चात्रेश्वरस्य प्रकृतिपुरुषा  
भ्यांसाक्षात्सम्बन्धविशेषः, सच न संयोगो नापि समवायोऽपिच स्वस्वामि-  
भावः।प्रकृतिपुरुषयोस्तत्रस्वत्वात्, ईश्वरस्य च स्वामित्वात् । सचापि बाह्या

नामिव नागन्तुकः किन्तु सदातन एव मन्यते, अतएव च स सदैवेश्वरः सदैव मुक्त इति वैदिकानामचलोराद्धान्तः । अतस्तस्य नित्यशुद्धशुद्ध-  
मुक्तस्वरूपत्वेऽपि निखिलशक्तिसम्पन्नत्वात् प्रकृतिपुरुषाधिष्ठातृत्वे न कश्चिदो-  
ष इति भावः ॥ ९६ ॥

ननु चेत्तन्मात्रविशेषाज्जीवानामिवेश्वरस्यापि सङ्कल्पादिद्वारैवाधिष्ठातृत्व  
किं न स्यात् ? कृत सन्निधिमात्रेण, तत्राह—

“ विशेषकार्येष्वपि जीवानाम् ” ॥ ९७ ॥

भिन्नरुमोऽपिः । तत्सन्निधानादधिष्ठातृत्वमित्यनुवर्तते । जीवानामपि=  
बुद्धिमतिविम्बिताहङ्कारविशिष्टचेतनानामपि विशेषकार्येषु=आहारविहारादि  
लक्षणेभ्यः कार्यभेदेषु तत्सन्निधानात्=बुद्धिसन्निधिमात्राद्बुद्ध्याधिष्ठातृत्व न  
सङ्कल्पादिनेत्यर्थः ॥ ९७ ॥

ननु सन्निधिमात्रेण वेदीश्वरस्याधिष्ठातृत्व, न सङ्कल्पादिना, तदा सर्गा-  
रम्भे जीवानां वेदवाक्यार्थोपदेशः कथं स्यात् ? तत्राह—

“ सिद्धरूपबोद्धृत्वाद्वाक्यार्थोपदेशः ” ॥ ९८ ॥

सिद्धरूपबोद्धृत्वात्=सिद्ध=निखिलशक्तिसम्पन्न रूप=स्वरूप यस्य, ॥  
सिद्धरूप=परमात्मा, तस्य बोद्धृत्वात्=सन्निधिमात्रेण बोधकत्वात्, बोधोक्तान,  
तत्प्रदातृत्वादितियावद् वाक्यार्थोपदेशः=अग्न्यादिमहापिदारो वेदवाक्यार्था-  
नुशासन सम्भवतीत्यर्थः ॥ ९८ ॥

ननु पुरुषमात्रस्य चेत्सन्निधिमात्रेणाधिष्ठातृत्व गौण, तदा सङ्कल्पा  
दिदारक मुख्य कस्य ? तत्राह—

“ अन्तः करणस्य तदुज्ज्वलितत्वाल्लोहवद-  
धिष्ठातृत्वम् ” ॥ ९९ ॥

लोहवत्=यथा स्वसन्निहितेन ज्वलनशक्तिवद्विना लोहपिण्डस्योज्ज्वलितत्व  
भवति, तथाऽन्तःकरणस्य=बुद्धिसत्त्वस्य तदुज्ज्वलितत्वात्=तेन स्वसन्निहिते,

चेतनशक्तिपुरुषेणोज्ज्वलितत्वाद्=चेतनायमानत्वादाधिष्ठातृत्वं=संकल्पाद्याश्र-  
यत्वसंभवात्तद्वारकं मुख्यमाधिष्ठातृत्वं=नियन्तृत्वमित्यर्थः ॥ ९९ ॥

एवं विस्तरेण मत्पक्षं लक्षितम् । कमपाप्तमनुमानं लक्षयति ।

“प्रतिबन्धदृशः प्रतिबद्धज्ञानमनुमानम्” ॥ १०० ॥

प्रतिबन्धदृशः=प्रतिबन्धो व्याप्तिस्तादृशिष्टो हेतुरत्र लक्ष्यते । तं पक्षधर्म-  
तया पश्यन्तीति प्रतिबन्धदृक् । तस्य=व्याप्तिविशिष्टपक्षधर्मताज्ञानवतः सिप्ता-  
धयिषोर्भावस्य यत्प्रतिबद्धज्ञानं=प्रतिबद्धस्य=निरूपकत्वेन प्रतिबन्धाश्रयस्य  
साधनीयधर्मस्य ज्ञानं=पक्षनिष्ठतया आयमानं बुद्धिवृत्त्यात्मकं ज्ञानं, तद-  
नुमानम्=अनुमानप्रमाणमित्यर्थः ।

अत्र फलमनुमितिः पौरुषेयो बोध इति पूर्ववत् ॥ १०० ॥

शब्दं लक्षयति-

“आप्तोपदेशः शब्दः ” ॥ १०१ ॥

आप्तोपदेशः=उपदिश्यतेऽनेनेत्युपदेशः=वाक्यम् । अर्थाव्यभिचारित्वमा-  
प्तिस्तया वर्तत इत्याप्तः । आप्तश्चासावुपदेशश्चेत्याप्तोपदेशः=वेदवाक्यम् ।  
तज्जनितं बुद्धिवृत्त्यात्मकं वाक्यार्थज्ञानं शब्दः=शब्दप्रमाणमित्यर्थः ।

अत्रापि फलं पौरुषेयो बोधः शब्दी भवेति पूर्ववद्द्रष्टव्यम् ॥ १०१ ॥

यदर्थोऽयं प्रमाणोपदेशस्तत्त्वयमाह-

“उभयसिद्धिःप्रमाणात्तदुपदेशः ” ॥ १०२ ॥

यतोऽत इति पूरणीयम् । यत उभयसिद्धिः=उभयोः प्रकृतिपुरुषयोः  
सिद्धिः=मियो विवेकेन ज्ञप्तिः प्रमाणात्=उत्कलक्षणात्ममाणादेव भवति ।  
अतस्तदुपदेशः=प्रमाणानुशासनमित्यर्थः ॥ १०२ ॥

ननूकप्रमाणानां मध्ये कस्मात्प्रमाणात्तदुभयसिद्धिर्भवति ? तत्राह-

“सामान्यतो दृष्टादुभयसिद्धिः ” ॥ १०३ ॥

पूर्ववच्छेषवत्सामान्यतोदृष्टश्चेति त्रिविधमनुमानम् । अन्वयमात्रव्याप्तिकं  
पूर्ववत् । व्यतिरेकमात्रव्याप्तिकं शेषवत् । सामान्यतोदृष्टान्वयव्यतिरेकव्या-

षिक सामान्यतोदृष्टम् । तत्रोभयसिद्धिः = प्रकृतिपुरुषोभयसिद्धिः सामान्यतो-  
दृष्टात् = सामान्यतो दृष्टसंज्ञकदनुमानादित्यर्थः ॥ १०३ ॥

नन्विष्टानिष्टविषयः प्रमाणजनितो बोधः पौरुषेया न संगच्छते । तस्य  
बुद्धिवृत्त्यात्मकत्वेन पुरुषनिष्ठत्वाभावात्, तत्राह—

“चिदवसानो भोगः” ॥ १०४ ॥

भोगः = इष्टानिष्टविषयानुभवलक्षणो भोगश्चिदवसानः = चिति = पुरुषेऽवसा-  
नः = पर्यवसान यस्य स तथेत्यर्थः ।

यद्यपि विषयानुभवलक्षणो भोगो बुद्धिवृत्त्यात्मकः, तथापि नासौ बुद्धौ-  
पर्यवस्यति । तस्या जडत्वेन भोक्तृशक्तिहीनत्वात् । पुष्पस्त्वकर्तापि  
चतनत्वान् भोक्तृशक्तिहीनः । तस्मात्तस्य तत्तद्विषयोपरच-बुद्धिवृत्तिप्रतिबि-  
म्बिते पुरुषे पर्यवसानमिति भावः ॥ १०४ ॥

ननु चिदवसानो भोग इत्युक्तम् । लोके कर्तुंरव क्रियाफलोपभोगदर्श-  
नात्, तत्राह—

“अकर्तुरपि फलोपभोगोऽन्नाद्यवत्” ॥ १०५ ॥

अकर्तुरपि = कर्माकर्तुरपि पुरुषस्य स्वामिनः फलोपभागः = बुद्धिकर्तृक-  
क्रियाफलापभोगः उपपद्यते । अन्नाद्यवत् = दिगादित्वाद्यवत् । यथाऽन्यकृताद्या-  
दरूपभोगस्तत्स्वामिनो नृपतेरित्यर्थः । अदनीयमाद्य, तच्च तदन्नञ्च = अन्नाद्य  
तद्वदिति माधवाचार्य्यः ॥ १०५ ॥

नन्वेव ‘शास्त्रकलं प्रयोक्तारि’ इति शास्त्रं व्याकुप्येत, तत्राह—

“अविवेकाद्वा तत्सिद्धेः कर्तुः फलावगमः” ॥ १०६ ॥

स्वाभिमतपक्षातरसूचनार्थं वा शब्दः । अविवेकाद्वा = प्रकृतिपुष्पयो-  
र्विवेकग्रहाभावाद्वा तत्सिद्धेः = कर्तृभूताया बुद्धेरुपगमात्पुरुषस्य कर्तृत्वसिद्धेः  
कर्तुः = कर्तुंरव फलावगमः = क्रियाफलापभोगो नान्यस्येत्यर्थः ॥ १०६ ॥

नन्वेवं भोक्तृत्वं तस्य वास्तवं मसकं, तथाचानिर्माक्षमसङ्गस्तत्राह—

“नोभयश्च तत्त्वाख्याने” ॥ १०७ ॥

तत्त्वाख्याने=प्रकृतिपुरुषयोःस्वरूपं तत्त्वं, तस्याख्याने=साक्षात्कारे जाते नोभयश्च=कर्तृत्वभोक्तृत्वोभयमपि नावतिष्ठते इत्यर्थः ।

कर्तृत्वस्येव तत्समकक्षभोक्तृत्वस्याप्यौपाधिकत्वाभ्युपगमादितिभावः १०७ ॥

ननु यत्प्रत्यक्षेण नोपलभ्यते तन्नास्त्येव, कुतः ? सामान्यतो दृष्टान्तदुभय-  
पिद्धिः, तत्राह—

“विषयोऽविषयोऽप्यतिदूरदेर्हानोपादाना-  
भ्यामिन्द्रियस्य” ॥ १०८ ॥

चोऽनुवृत्तिः पूर्वसूत्रात् । भिन्नक्रमोऽपि । हानं=घातः । उपादानं=विमो-  
हकरविषयान्तरोपादानं=मनोऽनवस्थानमिति यावत् । न प्रत्यक्षेणानुपलब्धे-  
रर्थस्याभावः साधयितुं शक्यते । यतोऽतिदूरदेः भावमधानो निर्देशः ।  
अतिदूरत्वादेर्दोषात् । आदिपदेन ‘अतिसामीप्यसौक्ष्म्यवधानाभिभवस-  
मानाभिहाराणां सङ्ग्रहः’ । हानोपादानाभ्यामिन्द्रियस्य=चक्षुरादीन्द्रियस्य  
घातानवस्थानाभ्याश्च विषयोऽपि=प्रत्यक्षस्य विषयोऽप्यविषयो भवती-  
त्यर्थः ॥ १०८ ॥

ननु कस्मात्पुनरेतेषु दोषेषु प्रकृतिपुरुषयोः प्रत्यक्षेणानुपलब्धिस्तत्राह—

“सौक्ष्म्यात्तदनुपलब्धिः” ॥ १०९ ॥

सौक्ष्म्यात्=निरवयवद्रव्यत्वं सौक्ष्म्यं, तस्मात्तदनुपलब्धिः=तयोः प्रकृ-  
तिपुरुषयोरनुपलब्धिः=प्रत्यक्षत्वाभाव इत्यर्थः ॥ १०९ ॥

नन्वभावादेव तदनुपलब्धिः किं न स्यात्कृतं तत्र सौक्ष्म्यकल्पनया  
तत्राह—

“कार्प्यदर्शनात्तदुपलब्धिः” ॥ ११० ॥

कार्प्यदर्शनात्=महदादिभूतान्तकार्प्यस्य दर्शनात् । तत्कारणतया तद्भो-

तृतीयोचतदुपलब्धे = तयो मृतिपुरुषयोरनुमितर्नाभाव इत्यर्थ ॥ ११० ॥

ननु कार्यदर्शनात्कारणमात्र गम्यते न मृतिरिति शकते ।

“वादिविप्रतिपत्तेस्तदसिद्धिरिति चेत् ॥ १११ ॥

वादिविप्रतिपत्ते = वादिना = जगत्कारणतया शून्यब्रह्मपरमाणुवदनशीला-  
ना सौगताद्वैतिचार्याणां विप्रतिपत्ते = कारणगोचरविरुद्धप्रतिपत्तेस्तदसि-  
द्धि = तस्या मृत्तर्ने सिद्धिरिति चेदित्यर्थ ॥ १११ ॥

अभ्युपेत्य पारिहरति ।

“तथाप्येकतरदृष्ट्याऽन्यतरसिद्धेर्नापलापः” ॥ ११२ ॥

तथापि = मृत्तौ वादिना विप्रतिपत्तावप्येकतरदृष्ट्या = कार्यकारणयोरे-  
कस्य कार्यस्य दृष्ट्या = दर्शनेनान्यतरसिद्धे = तयोरन्यस्य नित्यकारणस्य  
सिद्धे = अनुमितेर्नापलाप = न तदपन्हवः संभवतीत्यर्थ ॥ ११२ ॥

ननु न कारणमपलप्यते । किन्तु मृतिस्तत्राह—

“त्रिविधविरोधापत्तेश्च” ॥ ११३ ॥

नापलाप इत्यनुवर्तते । ‘अंजामेकाम्’ इत्येक श्रुतिविरोध ।  
‘मृत्तेः क्रियमाणानि गुणैः कर्माणि सर्वशः’ इति स्मृतिवि-  
रोधा द्वितीय । यादृश कार्यं तादृश कारणम् । कार्यश्च त्रिगुणात्मकम् ।  
तस्मात्तत्कारणमपि तथेति न्यायविरोधस्तृतीय इत्येतस्य त्रिविधविरो-  
धस्यापत्तेः = प्राप्तेश्च नापलाप = न कारणभूताया मृतेरपलाप संभवतीत्यर्थ ।

त्रिविधो गुण सत्त्वरजस्तमासि, तद्विरोध = तच्छून्य जगद्भेद, न  
चैव दृश्यत इत्यनिर्गद ॥ ११३ ॥

ननु तदा हि कार्याधारतया नित्या मृति सिध्येत्, चेदुत्पत्ते माक  
कार्यं सद्भवेत् । न चोत्पत्ते मागस्ति कार्यं सत् । असदुत्पादाभ्युगमात्, तत्राह -

“नासदुत्पादो नृशृङ्गवत्” ॥ ११४ ॥

नासदुत्पादः=कारणव्यापारत्वागस्तः कार्यस्य कारणव्यापारेणोत्पादो न संभवति, नृशृङ्गवत्=यथाऽस्तौ नृशृङ्गस्य कारणव्यापारेणोत्पादो नेत्यर्थः ॥ ११४ ॥

ननु कस्मान्न संभवति ? तत्राह—

“उपादाननियमात्” ॥ ११५ ॥

उपादानस्य=उपादानकारणस्य नियमात्=घटं प्रति मृद इव ज्ञानं प्रति चिद इव प्रतिकार्यं नियमादित्यर्थः ।

चेदसदुत्पद्येत तदा प्रतिकारणं कार्यमात्रासत्त्वतोल्यात्तन्नियमो न स्यादिति भावः ॥ ११५ ॥

किञ्च ।

“सर्वत्र सर्वदा सर्वासंभवात्” ॥ ११६ ॥

नासदुत्पाद इत्यनुवर्तते । सर्वत्र=सर्वस्मिन् कारणे सर्वदा=सर्वस्मिन् काले सर्वासंभवात्=सर्वस्य कार्यस्योत्पादासंभवान्नासदुत्पादः संभवतीत्यर्थः ।

असदुत्पादे चासत्त्वाविशेषात्सर्वत्र सर्वदा सर्वं संभवेदिति भावः ॥ ११६ ॥

किञ्च ।

“शक्तस्य शक्यकरणात्” ॥ ११७ ॥

नासदुत्पाद इत्यनुवर्तते । शक्तस्य=कारणेकार्यनिगतावस्थाऽत्र शक्तिः । तदाश्रयस्य कारणस्य, शक्यकरणात्=शक्यस्य=तादृक्शक्तिविषयस्य कार्यस्य करणात्=उत्पादनात्रासदुत्पाद इत्यर्थः ।

अस्ततः कार्यस्य कारणशक्तिविषयत्वायोगादिति भावः ॥ ११७ ॥

किञ्च ।

“कारणभावाच्च ॥ ११८ ॥

नासदुत्पाद इत्यनुवर्तते । कार्यस्येति शेषः । तत्साधकसर्वहेतुसमुच्चये चः । कारणभावाच्च=भावोऽत्रात्मा । कारणस्य भावो भावो यस्य, तत्तथा । तस्माच्च=कारणात्मकत्वाच्च कार्यस्य नासदुत्पाद इत्यर्थः ।

कार्यं हि कारणात्मकं दृष्टम् । यथा मृत्कार्यं पट्यादि मृदात्मकम् ।  
तन्तुकार्यं वा पट्यादि तन्वात्मकम् । कारणञ्च दण्डादिकारणव्यापारात्मा-  
यसदिति तदात्मकं कार्यमपि तदा मदेन, नामन् । सदसनेरित्यायोगादिनि  
भावः ।

कार्यस्य कारणात्मना भेदाभावेऽपि कार्यत्मना कारणादेः इति  
भेदभेदाभ्युपगमात्कार्यकारणभावोपपत्तिरित्यपि द्रष्टव्यम् ॥ ११८ ॥

शङ्कते ।

“न भावे भावयोगश्चेत्” ॥ ११९ ॥

ननु भावे=कारणव्यापारात्मागपि विद्यमाने भावात्मने कार्यं भावयो-  
गश्चेत्=कारणव्यापारेणोत्पत्तिसंबन्धभेदज्ञा कार्यस्योत्पादानुत्पादान्वयायां  
विशेषाभावात्तद्विबन्धनौ तद्विषयी व्यवहाराभ्यवहारी न=न स्याता-  
मित्यर्थः ॥ ११९ ॥

परिहरति ।

“नाऽभिव्यक्तिनिबन्धनौ व्यवहाराव्यवहारौ” ॥ १२० ॥

न=सारयानामस्माकं कार्यस्योत्पादानुत्पादनविबन्धनौ तद्विषयी  
तदुत्पत्तिव्यवहाराभ्यवहारी न, किं त्वभिव्यक्तिनिबन्धनौ=तदभिव्यक्तयन-  
भिव्यक्तिनिमित्तकौ व्यवहारान्वहारी=कारणव्यापारेण कार्योभिव्यक्तौ तदु-  
त्पत्तिव्यवहारस्वदनभिव्यक्तौ च तदुत्पत्तिव्यवहारभाव इत्यर्थः ।

अभिव्यक्तिश्चात्र कार्यस्य वर्तमानावस्थेय । तेन कारणव्यापारात्माकृ  
तस्यावस्थान्तरेण सत्त्वेऽपि न कश्चिदोष इति निश्चेयम् ॥ १२० ॥

नन्वेव कार्यस्यानादिभावमात्रेर्नाशो न स्यात्, तत्राह—

“नाशः कारणलयः” ॥ १२१ ॥

सत्कार्येवादिना नः कार्यस्य नाशो न घञसः, किन्तु नाशः कारण-  
लयः=निमित्तयोगादतीतावस्थां प्राप्तस्य तस्य कारणेऽविभागेन संक्षेप  
इत्यर्थः ॥ १२१ ॥



ननु तथाप्यसदुत्पादमिषा कार्य्याभिव्यक्तेरप्यभिव्यक्तिरेव वक्तव्या ।  
तस्याश्च पुनरभिव्यक्तिरन्येत्यनवस्थादोषस्तत्राह—

“पारम्पर्यतोऽन्वेषणा बीजाङ्कुरवत्” ॥ १२२ ॥

अदोष इत्यग्रिमसूत्रादनुकुप्यते । पारम्पर्यतः=अनागतावस्थस्य कार्य्य-  
स्य कारणव्यापारेणाभिव्यक्तिः तस्याः पुनरभिव्यक्तिस्तस्याः पुनरिति परम्प-  
राभावतोऽन्वेषणा=अभिव्यक्तेर्गवेषणा । बीजाङ्कुरवत्=बीजादङ्कुरोऽङ्कुराद्बी-  
जमिति बीजाङ्कुरयोः पारम्पर्यतोऽन्वेषणावन्मन्तव्या । न ततो विलक्षणे-  
त्यदोषः=पामाणिकत्वादनवस्थालक्षणो दोषो नेत्यर्थः ॥ १२२ ॥

ननु कार्य्याभिव्यक्तेः कथञ्चित्पामाणिकत्वेऽपि तदभिव्यक्तिपरंपराया-  
स्तथात्वाभावाद् बीजाङ्कुरवदित्यनुपपन्नं, तत्राह—

“उत्पत्तिवद्वाऽदोषः” ॥ १२३ ॥

समाधानान्तरपरो वा । यथा भवतामसत्कार्य्यवादिनां कार्य्योत्पत्ते-  
रुत्पत्तिरनवस्थाभिषा कार्य्योत्पत्तिरूपेव । न ततोऽतिरिक्ता । तथाऽस्माकं  
सत्कार्य्यवादिनां सांख्यानामपि कार्य्याभिव्यक्तेरभिव्यक्तिः कार्य्याभिव्यक्तिरू-  
पेव । न ततो व्यतिरिक्ता । तेनोत्पत्तिवत्=भवदभ्युपगतकार्य्योत्पत्तिवददोषः=  
अस्मदभ्युपगतकार्य्याभिव्यक्तावप्यनवस्थादोषो नेत्यर्थः ॥ १२३ ॥

नन भवतूत्पत्तेः प्राक्कार्य्यं सत् । सिध्यतु च तदाधारतया नित्या  
मकृतिः । तथापि कार्य्यमेतत्कारणञ्चैतदिति विवेकज्ञानं कथं स्यादुभयोरै-  
क्यादित्याशङ्क्य तदुपयुक्तं साधर्म्यवैधर्म्यप्रकरणमारभमाणः पूर्वन्तावन्मह-  
दादिभूतान्नव्यक्तस्य कार्य्यस्य साधर्म्यमाह—

“हेतुमदनित्यमव्यापि सक्रियमनेकमाश्रितं  
लिङ्गम्” ॥ १२४ ॥

यल्लिङ्गं=लीनमर्थं गमयति, लयं वा गच्छतीति लिङ्गं=महदादिभूतान्तं  
कार्य्यजातं व्यक्तम् । तद् हेतुमत्=हेतुः कारणं, ॥ विद्यते यस्य, तत्तथा=  
कारणवत् । अनित्यम्=अधुवं=नाशशीलमिति यावत् । अव्यापि=सर्वं परि-

णामिन व्याप्तु शील यस्य न । तत् । सन्निय=परिस्पन्द. विद्या तत्साहि-  
तम् । अनेक=नाना । आश्रित=साधारमित्यर्थः ।

यल्लिङ्ग तद्वेतुमत्त्वादिधर्मवमिति भावः ॥ १२४ ॥

ननु हेतुमत्त्वादिन साधर्म्यमहदादिकार्यस्य निरूप्यमाण न सङ्गच्छते ।  
हेतुभूताया मृतेस्ततोऽतिरेकेणामिदं स्तत्राह-

“ आश्रयस्यादभेदतो वा गुणसामान्यादेस्तत्सिद्धिः

प्रधानव्यपदेशाद्वा ” ॥ १२५ ॥

प्रमाणभेदमदर्शनार्थं वा द्वयम् । लिङ्गस्यान्वयव्यातिरेकशालित्वमाश्र-  
स्यम् । सुसदु समोहलक्षण साधारणो गुणा गुणसामान्यम् । आदिना  
परिणामशीलत्वसंग्रहः । तदभेदः कार्यमात्रेऽन्वयः । तथान-‘त्वमत  
कार्यं सुसदु समोहात्मकप्रकृतिपूर्वकम् । तदन्वितत्वात् । यद्येनान्वीयते,  
तत्तत्त्वकृतिपूर्वकम् । यथा मृदन्वित घटादि मृत्प्रकृतिपूर्वक, तथाचेदम् ।  
तस्मात्तथा’ इत्येवमाश्रयात्=अन्वयव्यातिरेकशालिनोगुणसामान्यादेरभेदतो  
वा=सुसदु त्वमाहादसाधारणगुणान्वयलक्षणा लिङ्गतो वा, प्रधान व्यपदेशाद्वा=  
प्रतीयत=लायते कार्यनातमस्मिन्निति प्रधानशब्देन शास्त्रे व्यवहाराद्वा  
तत्सिद्धिः=कार्यव्यातिरेकेण प्रकृतिसिद्धिरित्यर्थः ॥ १२५ ॥

कार्यमात्रस्य व्यक्तस्य साधर्म्यमुक्त्वा कार्यकारणयोर्व्यक्ताव्यक्तयो-  
रुभयो साधर्म्यमाह-

“ त्रिगुणाचेतनत्वादिद्वयोः ” ॥ १२६ ॥

आदिशब्देनाविवेकित्वविषयत्वसमानत्वप्रसवधर्मित्वाना सङ्ग्रहः । त्रि-  
गुणत्व=त्राणि सत्त्वरजस्तमासि गुणा कारणतया स्वरूपतया च सति  
ययोस्ते तथा, तयोर्भावस्तत्त्व=गुणत्रयवत्वम् । अचेतनत्व=चेतनाभिन्नत्वम् ।  
अविवेकित्व=समूयकारित्वम् । विषयत्व=ग्राह्यत्वम् । समानत्व=सर्वपु-  
रसाधारणत्वम् । प्रसवधर्मित्व=सरूपाविरूपपरिणामशालित्वम् । द्वयोः=  
कार्यकारणयोर्व्यक्ताव्यक्तयो साधर्म्यमित्यर्थः ॥ १२६ ॥

ननु गुणानामपि मिथः साधर्म्यं वैधर्म्यञ्च वक्तव्यम् । अन्यथा तेषां त्रित्वानुपपत्तेरित्याशङ्क्य पूर्वं वैधर्म्यमाह—

“प्रोक्त्यप्रीतिविषादाद्यैर्गुणानामन्योऽन्यं  
वैधर्म्यम्” ॥ १२७ ॥

प्रीतिः=सुखम् । अप्रीतिः=दुःखम् । विषादः=मोहस्तदाद्यैः=तदादि-  
भिरसाधारणैर्धर्मैर्गुणानां=सत्त्वरजस्तमसामन्योऽन्यं=परस्परं वैधर्म्यं=विरु-  
द्धधर्मत्वमित्यर्थः ।

तत्र मसादलाघवाभिप्लवङ्गप्रीति तितिक्षा सन्तोषार्जवमार्दवहीश्रद्धाक्षमा-  
नुकम्पा ज्ञानादिरूपनानाभेदं सत्त्वम् । दुःखशोकदेषद्रोहमत्सरनिन्दा परा-  
भवादिरूपनानाभेदं रजः । मोहभयविमलम्भ नास्तिभ्यकौटिल्यकार्पण्याज्ञा-  
नादिरूपनानाभेदं तम इति विवेकः ॥ १२७ ॥

वैधर्म्यं मदक्षयं साधर्म्यं वैधर्म्यं द्वे मदक्षयति ।

“लघ्वादिधर्मैः साधर्म्यं वैधर्म्यञ्च गुणानाम्” ॥ १२८ ॥

गुणानां=सत्त्वरजस्तमसां लघ्वादिधर्मैः=भावमधानो निर्देशः । लघुत्व-  
चलत्वगुरुत्वपुरुषार्थत्वान्योऽन्याभिभववृत्तित्वादिभिर्धर्मैः साधर्म्यं वैधर्म्यञ्च=  
पुरुषार्थत्वादिभिः साधर्म्यं, लघुत्वादिभिश्च वैधर्म्यमित्यर्थः ॥ १२८ ॥

ननु महदादेर्निरूप्यमाणं हेतुमत्त्वादिकं साधर्म्यं न संभवति । तस्य  
कार्प्यत्वासिद्धेस्तत्राह—

“उभयान्यत्वात्कार्यत्वं महदादेर्घटादिवत्” ॥ १२९ ॥

महदादेरुभयान्यत्वात्=प्रकृतिपुरुषोभयभिन्नत्वात्कार्प्यत्वं=जन्यत्वमनुमे-  
यम् । तत्रोदाहरणं घटादिवत्=यथा. घटादेः प्रकृतिपुरुषान्यत्वात्कार्प्य-  
त्वमित्यर्थः ।

तदुभयान्यत्वञ्च भोग्यत्वाद्विनाशित्वादिति बोध्यम् ॥ १२९ ॥

हेत्वन्तरमाह—

“परिमाणात्” ॥ १३० ॥

कार्प्यत्वं महदादृष्यादिवदित्यनुवर्तते । परिमाणात्=परिमितत्वात्=  
परिच्छिन्नत्वान्महदादृष्यादित्वाकार्प्यत्वमित्यर्थः ॥ १३० ॥

तृतीयं हनुमाह-

“ समन्वयात् ” ॥ १३१ ॥

कारणानुमाना कार्प्ये समानरूपतयाऽन्वयः समन्वयः । तस्माद्विद्वान्म-  
हदादे कार्प्यं तस्मित्यर्थः ॥ १३१ ॥

चतुर्थं हनुमाह-

“ शक्तितश्चेति ” ॥ १३२ ॥

इतिशब्दः कार्प्यत्वसाधनहेतूनां समाप्तिमाह । शक्तिशब्दः=सातिशयश-  
क्तिमत्त्वाच्च महदादे कार्प्यत्वं घटादिवदित्यर्थः ।

शक्तिशब्दः=करणतन्मात्रार्थः । पुरुषस्य यत्करणं, तत्कार्प्यं चक्षुरादिव-  
दिति भावः । इति भाष्यम् ॥ १३२ ॥

ननु मास्तु तस्य कार्प्यत्वं को दोषस्तत्राह-

“ तद्धाने प्रकृतिः पुरुषो वा ” ॥ १३३ ॥

तद्धाने=कार्प्यत्वाभावे प्रकृतिः पुरुषो वा=महदादिकं प्रकृतिर्वा स्यात्पु-  
रुषो वा स्यादित्यर्थः ।

तयोरेव कार्प्यत्वात् । तच्च नेष्ट भोग्यत्वादिनाशित्वादिति भावः ॥ १३३ ॥

नन्वकार्प्यं सदापि तदुभयभिन्नमेव किञ्चित्सेत्स्यति । तत्राह-

“ तयोरन्यत्वे तुच्छत्वम् ” ॥ १३४ ॥

तयोः=पञ्चम्येषां पृष्ठा । प्रकृतिपुरुषाभ्यामन्यत्वे=भिन्नत्वे तुच्छत्वम्=शश-  
शृङ्गादिवत् तुच्छत्वमेव स्यादित्यर्थः ।

तद्विनाकार्प्यस्य तुच्छत्वदर्शनादिति भावः ॥ १३४ ॥

तदेव महदादे कार्प्यत्वं प्रसाध्य तेन कारणानुमानेऽनुक्तं विशेषमाह-

“ कार्प्यात्कारणानुमानं तत्साहित्यात् ” ॥ १३५ ॥

कार्प्यात्=महत्तत्त्वादे कार्प्यानुमानं=प्रकृतेरनुमानं तत्साहित्यात्=

कार्यसाहित्यं कारणे वैशिष्ट्यं तस्माद्भवति । ननु ताटस्थ्यादित्यर्थः ।

कार्यकारणयोरभेदाभ्युपगमादिति भावः ॥ १३५ ॥

यादृशं कारणं तदाह—

“ अव्यक्तं त्रिगुणाल्लिङ्गात् ” ॥ १३६ ॥

त्रिगुणात्=त्रिगुणात्मकात् लिङ्गात्=महदादेर्व्यक्तात्कारणं प्रकृतिरव्यक्तं=सूक्ष्मतरमित्यर्थः ॥ १३६ ॥

नन्वव्यक्तं चेत्तर्हि नास्त्येव । तत्राह—

“ तत्कार्यतस्तत्सिद्धेर्नापलापः ” ॥ १३७ ॥

तत्कार्यतः=तस्य कारणस्य प्रकृतेर्दत्तकार्यं महत्तत्त्वादिकम् । तस्मात्तत्सिद्धेः=तस्य कारणस्य प्रकृतेरनुमितेर्नापलापः=न तदपह्नवः संभवतीत्यर्थः ॥ १३७ ॥

नन्वेवं जगतः कारणं प्रकृतिः साध्यताम् । तत्कार्योपलब्धेः । पुरुषसाधनन्तु कथं स्यात् ? तत्राह—

“ सामान्येन विवादाभावाद्धर्मवन्न साधनम् ” ॥ १३८ ॥

विशेषतः पुरुषे विवादेऽपि सामान्येन=सामान्यतो विवादाभावाच्च साधनं=तस्य प्रकृतिवत्साधनं नापेक्षितं । धर्मवत्=यथा धर्मे विशेषतो विवादेऽपि सामान्यतो विवादाभावात्तत्साधनानपेक्षेत्यर्थः ॥ १३८ ॥

ननु सामान्यतः सिद्धेऽपि पुरुषे शरीरादिप्रकृत्यन्तेषु तत्त्वेषु कोऽसा पुरुषः किंस्वरूपश्चेति जिज्ञासा न निवर्तते विशेषतो निरूपणाभावादित्याशङ्क्य तस्य विशेषतो निरूपणार्थं पूर्वन्ताञ्छरीरादिव्यतिरिक्तत्वं प्रतिजानीते ।

“ शरीरादिव्यतिरिक्तः पुमान् ” ॥ १३९ ॥

आदिशब्दः प्रकृत्यन्ततत्त्वमात्रपरः । शरीरादिव्यतिरिक्तः=शरीरादिभ्यो भिन्नः पुमान्=पुरुष इत्यर्थः ॥ १३९ ॥

प्रतिशयां हेतुमाह—

“ संहतपरार्थत्वात् ” ॥ १४० ॥

‘ सहेतपरार्थत्वात्पुरुषस्य ’ इति पूर्वमुक्तोऽपि हेतुः प्रसंगादिह पुनरुक्त इत्यदोषः । हेतुवर्गसकलनार्थं पुनरुक्तिरिति भाष्यम् । शरीरादि प्रकृत्यन्तं संहतम् । तत्साध्यो भोगापवर्गौ परार्थौ । तच्छालित्वादित्यर्थः ॥ १४० ॥

द्वितीयहेतुमाह—

“ त्रिगुणादिविपर्ययात् ” ॥ १४१ ॥

आदिपदमचेतनत्वादिसंग्रहार्थम् । प्रकृतितत्कार्यं त्रिगुणमचेतमाविवेकि । तद्वैपरीत्यादित्यर्थः ॥ १४१ ॥

तृतीयहेतुमाह—

“ अधिष्ठाताच्चेति ” ॥ १४२ ॥

पुरुषातिरिक्तत्वसाधकहेतुपरिममाप्तिपरमितिपदम् । अधिष्ठातृत्वाच्चेत्यर्थः । यथा रथस्याधिष्ठाता पुरुषस्तथ्यतिरिक्तः । तथा शरीराद्यधिष्ठाता पुरुषोऽपि तदधिष्ठेयेभ्यः शरीरादिप्रकृत्यन्तेभ्यस्तत्त्वेभ्यो व्यतिरिक्तो मनसि धर्तव्यः । जडस्याधिष्ठातृत्वायोगादिति भावः ।

इदमत्र बोध्यम् । यद्यपीश्वरः प्रकृतेरधिष्ठाता । न जीवः । तथापि तस्य तदधिष्ठातृत्वेकिर्भोक्तृत्वाददृष्टाभिप्रायेण वा । बुद्धिसत्त्वाधिष्ठातृत्वात्कार्यकारणयोर्भेदाभिप्रायेण वा द्रष्टव्या । तेन न कश्चिदोष इति ॥ १४२ ॥

ननु हेतुरस्तु । मास्तु साध्यमित्याशंस्य द्वाभ्यामनुकूलं तर्कमाह—

“ भोक्तृभावात् ” ॥ १४३ ॥

शरीरादिव्यतिरिक्तः पुमानित्यनुवर्तते । पुमान् शरीरादिव्यतिरिक्तो भोक्तृत्वादित्यर्थः ।

चेच्छरीरादिव्यतिरिक्तो न भवेत् । किन्तु । तदन्यतम एव स्यात्, तदा भोक्तापि न स्यात् । अत एव चेतनोऽपि न स्यात् । शरीरादेर्जडत्वेन भोक्तृत्वासंभवादिति भावः ।

एतेन साध्याभावे प्रथमाद्वितीयहेतू अपि न स्यातामित्यनिष्टमापादितं वेदितव्यम् ॥ १४३ ॥

द्वितीयं तर्कमाह—

“ केवल्यार्थं प्रवृत्तेश्च ” ॥ १४४ ॥

अधिष्ठानाभावः केवल्यं=मोक्ष इति यावत् । तदर्थं प्रवर्तनाच्चेत्यर्थः । चेत्पुमान् शरीरादिव्यतिरिक्तो न भवेत् । किन्तु तदन्यतम एव स्यात् । तदा केवल्यार्थं न प्रवर्तेत । चेतनस्यैवाधिष्ठानं कुर्वतः परिश्रान्तचित्तस्य केवलीभावाय प्रवृत्तिदर्शनात् । शरीरादेश्च तदयोगेन केवल्यासंभवादिति भावः ।

एतेन साध्याभावे तृतीयहेतुरपि न स्यादित्यनिष्टमापादितं द्रष्टव्यम् ॥ १४४ ॥

ननु तथापि किंस्वरूपः पुरुषस्तत्राह—

“ जडप्रकाशायोगात्मकाशः ” ॥ १४५ ॥

शरीरादिव्यतिरिक्तः पुमानिति सम्बध्यते । स ख प्रकाशः=अमाकृत-प्रकाशात्मकः=ज्ञानस्वरूप इति यावत् । कुतः ? जडप्रकाशायोगात्=माकृतः प्रकाशो जडप्रकाशः । तस्यात्मत्यायोगादित्यर्थः ।

एतेन बुद्धिसत्त्वमात्रेति मतं निराकृतं वेदितव्यम् ॥ १४५ ॥

ननु प्रकाशस्वरूपत्वेऽपि तेजोवद्धर्मधर्मिभावः किञ्च स्यात्, तत्राह—

“ निर्गुणत्वान्न चिद्धर्मा ” ॥ १४६ ॥

निर्गुणत्वात्=गुणानाश्रयत्वान्न चिद्धर्मा=न ज्ञानधर्मा पुमानित्यर्थः १४६ ॥

नन्वहमुपलभे जानाम्यहमिति धर्मधर्मिभावस्य प्रत्यक्षत्वाच्चिद्धर्मा पुमान् किञ्च भवेत्, तत्राह—

“ श्रुत्या सिद्धस्य नापलापस्तत्प्रत्यक्षवाधात् ” ॥ १४७ ॥

श्रुत्या=‘असङ्गो ह्ययं पुरुषः’ इत्यादि श्रुत्या सिद्धस्य=सिद्धि

गतस्य निर्गुणत्वस्य नापन्नाप = नापद्मव सम्भवति । तत्पत्यक्षवाधात् =  
तत्पत्यक्षस्य गौरोहमिति प्रत्यक्षवच्छ्रुत्यैव बाधनादित्यर्थ ॥ १४७ ॥

ननु युक्तिप्रधानमेतच्छास्त्रं न श्रुतिप्रधानम् । तेन पुंशस्य प्रकाशरूप-  
त्वाभावे को दाष तत्राह—

“ सुपुस्याद्यसाक्षित्वम् ” ॥ १४८ ॥

आदिपदार्थे स्वप्न । प्रकाशरूपत्वाभावे पुरुषस्य सुपुस्यादिसाक्षित्व-  
नस्यादित्यर्थ ॥ १४८ ॥

तदेव पुरुषस्य प्रकाशरूपत्वमुपपाद्य बहुत्वमुपपादयति ।

“ जन्मादिव्यवस्थातः पुरुषबहुत्वम् ” ॥ १४९ ॥

जन्मादिव्यवस्थातः = कश्चिन्नात काश्चिन्मृत कश्चिद्भूत कश्चिन्मुक्त इत्या-  
दिव्यवस्थाऽन्यथानुपपत्तिरिति पुरुषबहुत्वम् = नानापुरुष इत्यर्थ ॥ १४९ ॥

ननु पुरुषैरस्येऽप्युपाधिभेदाज्जन्मादिव्यवस्था सम्भवति । तत्राह—

“ उपाधिभेदेऽप्येकस्य नानायोग आकाशस्येव  
घटादिभिः ” ॥ १५० ॥

आकाशस्येव घटादिभिः = यथैकस्यैवाकाशस्य नानोपाधिभूतैषानिभिर्यो-  
गस्तथैकस्यैव पुरुषस्य नानायोग = नानाभूतैरुपाधिभिः सह वो वक्तव्यम् ।  
तथा उपाधिभेदेऽपि = तत्तदुपाधिनानात्वेऽप्युपधेयभेदभावः । जन्मादिव्यव-  
स्था सम्भव इत्यर्थ ॥ १५० ॥

ननु स्वतन्त्रतन्मस्यैरस्येऽपि तत्तदुपाधिविच्छिष्टस्य तस्य भेदाद्यवस्था-  
सेत्स्यति तत्राह—

“ उपाधिभिर्भिद्यते न तु तद्वान् ” ॥ १५१ ॥

तत्राप्युपाधिभिर्भिद्यते = उपाधिरेव नाना । न तु तद्वान् = नैवापाधिमान्  
विशिष्ट इत्यर्थः ।

विशिष्टस्य वस्तुतो भेदाभ्युपगमे तु नानात्वमात्र एवाभ्युपगत  
स्यादिति भावः ॥ १५१ ॥



किञ्च ।

“ एवमेकत्वेन परिवर्तमानस्य न विरुद्ध-  
धर्माध्यासः ” ॥ १५२ ॥

अपिऽनुवर्तते । एवं=यथा जन्मादिव्यवस्थाऽनुपपत्तिरेवमेकत्वेन=  
सर्वोपाधिध्वेकरूपत्वेन परिवर्तमानस्य=सर्वतो विद्यमानस्य पुरुषस्य युगप-  
द्विरुद्धधर्माध्यासोऽपि=विरुद्धानां सुखदुःखादिधर्माणां सुख्यहं दुःख्यह-  
मित्यादिरूपसम्बन्धोऽपि न=नोपपद्यत इत्यर्थः ॥ १५२ ॥

ननु सुखदुःखादयोऽपि तत्तदुपाधिधर्मा एवाभ्युपगम्यन्ते । तेन तेषां  
पुरुषे समारोपादेककालावच्छेदेनापि व्यवस्था सेत्स्यति, तत्राह-

“अन्यधर्मत्वेऽपि नारोपात् तत्सिद्धिरेकत्वात्” ॥ १५३ ॥

अन्यधर्मत्वेऽपि=सुखदुःखादीनां तत्तदुपाधिधर्मत्वेऽप्यारोपात्=पुरुषे  
समारोपात्तत्सिद्धिः=सुखदुःखादिव्यवस्थासिद्धिर्न=न संभवति । कुतः ?  
एकत्वात्=आरोपाधिष्ठानस्य पुरुषस्यैकत्वादित्यर्थः ॥ १५३ ॥

नन्वेवं तर्हि पुरुषनानात्वेऽद्वैतश्रुतिविरोधस्तत्राह-

“ नानाद्वैतश्रुतिविरोधो जातिपरत्वात् ” ॥ १५४ ॥

नानाद्वैतश्रुतिविरोधः=नानात्मवादिनामस्माकमात्मैक्यप्रतिपादिकाभिः श्रु-  
तिभिर्विरोधो न । कुतः ? जातिपरत्वात्=तासां चित्त्वेन पुरुषैकरूपत्वप्रति-  
पादनपरत्वादित्यर्थः ॥ १५४ ॥

ननु यथा पुरुषैकत्वं तन्नानात्वप्रत्यक्षेण विरोधात्परित्यज्यते, तथा पुरुषै-  
करूपत्वमपि तन्नानारूपत्वप्रत्यक्षेण विरोधात् परित्यक्तव्यम्, तत्राह-

“ विदितबन्धकारणस्य दृष्ट्याऽतद्रूपम् ” ॥ १५५ ॥

विदितबन्धकारणस्य=विदितं=लब्धवृत्तिकं बन्धकारणं=अविवेकलक्षणं  
मिथ्याज्ञानं यस्य, तस्याज्ञपुरुषस्य दृष्ट्याऽतद्रूपं=श्रुतिप्रतिपादितं चित्त्वेन  
पुरुषैकत्वमनन्तर्यः ।

ज्ञातव्यपराणस्य दृष्ट्या तद्वपं=भुतिर्नानादिनं स्मृतमित्यनि-  
 त्तः ॥ १५५ ॥

ननु पुष्पैरूपत्वं चेत् स्यादुपलब्धेन । नोपलब्धेन । तस्मादात्मैव,  
 तत्राह—

“ नान्यदृष्ट्या ननुष्मतामनुपलम्भः ” ॥ १५६ ॥

अन्यदृष्ट्या=अन्यानां=विगतपुष्पानां दृष्ट्याऽनुपलम्भऽति न ननुष्म-  
 ता=विगतपुष्पामाप्स्यांतां दृष्ट्याऽनुपलम्भः=पुष्पैरूपत्वाऽनुपलम्भ इत्यर्थः ।

तथा च नास्तिभुतिविशेष इति भावः ॥ १५६ ॥

किञ्च ।

“ यामदेवादिर्मुक्तो नाद्वैतम् ” ॥ १५७ ॥

आदिना भरतादेः समूहः । यामदेवादिर्मुक्तो ज्ञानः । तद्विनिर्गता यद्वैत-  
 वाभावाप्युपलब्धेन । तस्मादादित=नास्तिभुतिमित्यर्थः ।

चेद्देव एवात्मा भवेत्, तदा यामदेवादिर्मुक्तो सर्वमुक्तैरिदानीं यद्वैतज्ञो  
 न ननुपलब्धेन । विज्ञेन तत्रादुपलब्धस्तस्मादादितमिति भावः ॥ १५७ ॥

ननु यामदेवादिरेष न मुनिर्गता, तत्राह—

“ अनादायद्य यावदभावाद्भविष्यदप्येषम् ” ॥ १५८ ॥

अनादी=अनादिवाक्ये संसारेऽद्यथात्=अद्यपर्यन्तमभावात्=मुनेरना-  
 यमानत्वाद् भविष्यदपि=भविष्यत्वाक्ये, संसारेऽप्येवं=न परस्य विन्मु-  
 निर्भविष्यतीत्यर्थः ॥ १५८ ॥

ननु नानात्मवादेऽपि मुनेरवश्यभावात् प्रमेण सर्वमुक्तो संसारस्यात्य-  
 न्तोच्छेदः प्रसज्यते, तत्राह—

“ इदानीमिव सर्वत्र नात्यन्तोच्छेदः ” ॥ १५९ ॥

इदानीमिव=यथेदानीमीश्वरनियमात् केचिन्मुक्ताः केचिद्वदा वर्तन्ते,

तथा सर्वत्र=भूतभविष्यतोरापि कालयोरवर्तन्त । वर्त्त्यन्ते च । तस्मान्नात्यन्तोच्छेदः=संसारस्यात्यन्तोच्छेदो न कदापि शङ्कनीय इत्यर्थः ॥ १५९ ॥

ननु मकृतिपुरुषव्यतिरिक्तः कोऽयमीश्वरः । यस्य नियमवशात्संसारचक्रं सततमनुवर्तते, तत्राह—

“ व्यावृत्तोभयरूपः ” ॥ १६० ॥

व्यावृत्तं=भिन्नं=विलक्षणमितियावदुभयस्मात्=प्रकृतेः पुरुषाच्च रूपं=स्वरूपं यस्य, स तथा=नित्यं क्लेशकर्मविपाकाशयैरपरामृष्टः पुरुषविशेष इत्यर्थः ॥ १६० ॥

ननु प्रकृतिविलक्षणत्वेऽपि पुरुषविलक्षणत्वमस्य कथमनुजानीमः ? तत्राह—

“ साक्षात्संबन्धात्साक्षित्वम् ” ॥ १६१ ॥

यत इति शेषः । यस्मात् साक्षात्संबन्धात्=प्रकृतेः पुरुषाणाञ्चेश्वरान्भीयतया तादात्म्यलक्षणः संबन्धः साक्षात्सम्बन्धः । स्वस्वामिभावलक्षणः शरीरशरीरिभावलक्षणः संबन्धोऽप्ययमेव परिभाष्यते । तस्मादस्य भगवतो जगदधिपतेः साक्षित्वं=विश्वसाक्षित्वं=साक्षात्सर्वदृष्टस्वमित्यर्थः ।

तथा चाह भगवान् मन्त्रः । ऋ० अष्ट० २ अ० ३ वर्ग १७ मं २० ।

द्वा, सुपर्णा, सयुजा, सखाया, समानं वृक्षं परि-

पस्वजाते । तयो रन्यः पिपलं स्वाद्वत्त्यन-

श्रन्नन्यो अभिचाकशीति ॥ इति ॥

पुरुषस्तावदात्मोपाधिभूतबुद्धिसत्त्वस्य तद्धर्माणाञ्च केषाञ्चित्साक्षी भवन्नपि न विश्वस्य साक्षी । तेन तद्विलक्षणः श्रीपतिरीश्वर इति भावः ॥ १६१ ॥

अन्यं विशेषमाह—

“ नित्यमुक्तत्वम् ” ॥ १६२ ॥

यत इति शेषः । यस्मादस्य भगवतो नित्यमुक्तत्वं=नित्यं मुक्तिभावत्वमित्यर्थः ।

## (५२) सांख्यदर्शनसूत्रवृत्तौ ।

पुरुषस्य बन्धनोऽपि रूपावर्तते, भगवतो जगदाश्रयस्य तु न साऽभूत्  
भवति न भविष्यतीति महद्देहक्षण्यमिति भावः ॥ १६२ ॥

ननु कस्मादस्य नित्यमुक्तत्वमभ्युपेयते ? तत्राह—

“ओदासीन्यञ्चेति” ॥ १६३ ॥

इति हेत्वर्थः । पर्याप्तकामत्वादिधर्मान्तरसमुच्चयार्थश्रः । यस्मादस्य  
जगदधिपतेरौदासीन्यं=नित्यं माध्यस्थ्यं=पक्षपातरहितमित्यर्थः ॥ १६३ ॥

नन्वाहशब्देदाश्रयस्ताहिं श्रूयमाणं जगत्कर्तृत्वं तस्य कथमुपपद्येत,  
कथञ्च तदा कर्त्रा मृत्निर्गतिं सांख्यदिण्डिमोऽपि सङ्गच्छेत ? तत्राह—

“उपरागात्कर्तृत्वं चित्सांनिध्यात्,

चित्सांनिध्यात्” ॥ १६४ ॥

अध्यायपरिसमाप्तिसूचनार्थो वीप्सा । यथायोग्यमन्वयः । उपरागात्=  
मृत्तिसन्निधानादस्य कर्तृत्वं=मयोजककर्तृत्वम् । मृत्तेभ्य चित्सांनिध्यात्=  
ईश्वरश्चित् । तत्सन्निधानान्मुख्यं कर्त्रात्वमित्यर्थः ।

तत्र मयोजककर्तृत्वं निमित्तत्वम् । मुख्यकर्तृत्वमुपादानत्वमिति विवेकः १६४

अथात्यन्तपुरुषार्थो बन्धोऽनुमृतिस्तथा ॥

सविस्तरं पुमान्निशः प्रथमोऽस्मिन्निरूपितः ॥ १ ॥

इति श्रीमत्परमहंसपरिव्राजकाचार्य्योदासीनवर्य्या-  
त्मारामभगवत्पादशिष्यहरिप्रसादकृतायां सांख्य-  
सूत्रवृत्तौ प्रथमो विषयाध्यायः ॥ १ ॥

## अथ द्वितीयोऽध्यायः ।

ननु प्रकृतेः प्रयोजनाभावान्मुख्यं जगतः कर्त्तृत्वं न संभवति, तत्राह—

“ विमुक्तमोक्षार्थं स्वार्थं वा प्रधानस्य ॥ १ ॥

कर्तृत्वमिति प्रथमाऽध्यायशेषसूत्रादनुवर्तते । विमुक्तमोक्षार्थं=विवेकेन मुक्तो विमुक्तः=पुरुषः, तस्य मोक्षार्थं=मुक्त्यै स्वार्थं वा=भोगापवर्गप्रदातृत्व-  
लक्षणस्वाधिकारसमाप्त्यै वा प्रधानस्य=प्रकृतेः कर्तृत्वं=जगत्स्रष्टृत्वमित्यर्थः ।

यद्यपि मोक्षवद्भोगोऽपि सृष्टेः प्रयोजनं, तथापि प्रधानत्वान्मोक्ष एव सूत्रित इति ध्येयम् ॥ १ ॥

ननु विमुक्तमोक्षार्थञ्चेत्यप्रकृतेः स्रष्टृत्वं, तर्हि सकृत्सृष्ट्यैव मोक्षसंभवे कृतमसकृत्सृष्ट्या, तत्राह—

“ विरक्तस्य तत्सिद्धेः ” ॥ २ ॥

विरक्तस्य=विवेकप्रत्ययोत्पन्नपरवैराग्यस्य तत्सिद्धेः=मोक्षोत्पत्तेर्न सकृ-  
त्सृष्ट्या निर्वाह इत्यर्थः ॥ २ ॥

ननु सकृत्सृष्ट्यैव श्रवणमात्राद्वैराग्यं सेत्स्यति, तत्राह—

“ न श्रवणमात्रात् तत्सिद्धिरनादिवासनाया  
बलवत्त्वात् ” ॥ ३ ॥

अनादिवासनायाः=वैराग्यप्रतिबन्धकीभूताया अनादिसंसारवासनाया बल-  
वत्त्वात्=प्रबलत्वान्न श्रवणमात्रात्=बहुनन्मकृतपुण्यसञ्चयलभ्यात्सत्त्वपुरुषा-  
न्यताश्रवणमात्रात्तत्सिद्धिः=तस्य वैराग्यस्य सिद्धिरित्यर्थः ॥ ३ ॥

असकृत्सृष्टौ युक्त्यन्तरमाह—

“ बहुभृत्यवद्वा प्रत्येकम् ” ॥ ४ ॥

वा=अथवा प्रत्येकं बहुभृत्यवत्=ययैकैकं सद्गृहस्थं प्राति स्त्रीपुत्रादिभेदेन  
बहवो भृत्याः=भर्तव्याः सन्ति, तथा प्रकृतेरपि बहवः पुरुषा विमोचनीयाः  
सन्तीत्यर्थः ।

तथा च सृष्टृष्टया कियत्पुरुषमोक्षेऽपि पुरुषान्तरमोक्षार्थं पुनः पुनः  
सृष्टिरिति भावः ॥ ४ ॥

ननु “तस्माद्वा एतस्मादात्मन आकाशः संभूत  
इत्यादिना परमेश्वरस्यापि स्रष्टृत्वश्रवणात्कथं प्रकृतिरेव स्रष्टी, तत्राह—  
“प्रकृतिवास्तवे च पुरुषस्याध्याससिद्धिः” ॥ ५ ॥

चोऽप्यर्थः पुरुषस्याग्रे योज्यः । प्रकृतिवास्तवे=प्रकृतेर्मुख्ये स्रष्टृत्वे  
सिद्धे पुरुषस्य च=पुरुषेश्वरस्याप्यध्याससिद्धिः=अध्यासः प्रकृत्युपरागस्त-  
स्मात् स्रष्टृत्वसिद्धिरस्तीत्यर्थः ।

तेन युक्ता श्रुतिवागिति भावः ॥ ५ ॥

ननु प्रकृतेर्मुख्यं स्रष्टृत्वमेवासिद्धं, तत्राह—

“कार्प्यतस्तत्सिद्धेः” ॥ ६ ॥

कार्प्यतः=महदादिभूतान्तकार्प्यतो लिङ्गात् तत्सिद्धेः=मुख्यत्वस्रष्टृत्वस्य  
तत्सिद्धेरित्यर्थः ॥ ६ ॥

ननु प्रकृतेर्मुख्ये स्रष्टृत्वे सिद्धे तत्प्रवृत्तिनिवृत्तिनियमो न स्यात्, तत्राह—

“चेतनोद्देशान्नियमः कण्टकमोक्षवत्” ॥ ७ ॥

चेतनोद्देशात्=नगदधिपतिरीश्वरोऽत्र चेतनः ‘चेतनध्वेतनानाम्’  
इति श्रुतेस्तस्योद्देशः=अभिलाषस्तस्मान्नियमः=स्वार्थं परार्थं वा प्रकृतिप्रवृ-  
त्तिनिवृत्तिनियमः, कण्टकमोक्षवत्=सूच्यग्रभागः कण्टकस्तस्य यथा राजा  
भिलाषाददण्डध्वेषु मोक्षस्य, दण्डध्वेषु च प्रयोगस्य, नियम इत्यर्थः ॥ ७ ॥

ननु यस्याभिलाषमात्रात्मकृतेः प्रवृत्तिनिवृत्तिनियमस्तस्य साक्षात्स्रष्टृत्वं  
किं न स्यात्, किमन्ययोगकल्पनया ? तत्राह—

“अन्ययोगेऽपि तत्सिद्धिर्नाशस्येनायोदाहवत्” ॥ ८ ॥

अपिरवधारणे । अन्ययोगेऽपि=प्रकृतियोगे सत्येव तत्सिद्धिः=पुरुषेश्वर-  
स्य स्रष्टृत्वसिद्धिर्भवति नाशस्येन=न साक्षात् । अयोदाहवत्=अयसो दाहक-  
त्ववादित्यर्थः ।

प्रकृतियोगाभावे कस्येश्वरः स्यात् ? जीवानामिति चेत्, तदागतस्तद्गो-  
पापवर्गप्रदान्याः प्रकृतेरपि सनातनो योग इति भावः ॥ ८ ॥

ननु केयं सृष्टिर्नाम ? तत्राह—

“ रागविरागयोर्योगः सृष्टिः ” ॥ ९ ॥

रागविरागयोः=रञ्जनात्मकत्वाद्वागः प्रकृतिः, नित्यमुदासीनत्वाद् विगत  
रागो जगदीश्वरः । तयोर्योगः=संबन्धः सृष्टिः=सृष्टिहेतुत्वात्सृष्टिरित्यर्थः ।

योगः सनातन इत्यसकृदुक्तं तेन सृष्टिरपि सनातनीति धोष्यम् ।

रागविरागयोरिति निमित्तसप्तमी, सांसारिकविषयेषु स्नेहो रागस्तद-  
भावो विरागः । तत्र रागनिमित्ता सृष्टिर्विरागनिमित्तो योगः=मोक्ष इति  
भाष्यकृतः ॥ ९ ॥

ननु सा केन क्रमेण भवति ? तत्राह—

“ महदादि क्रमेण पञ्चभूतानाम् ॥ १० ॥

सृष्टिरित्यनुवर्तते । महदादिक्रमेण=प्रकृतेर्महान् महतोऽहङ्कारोऽ  
हङ्कारात्पञ्चतन्मात्राणि पञ्चतन्मात्रेभ्यः पञ्चभूतानीति महदादिक्रमेण पञ्च-  
भूतानां=क्षितिजलज्योतिरनिलविहायसां सृष्टिरित्यर्थः ।

यद्यप्येतस्मादात्मन आकाशः संभूत इत्यादिश्रुतावादेव पञ्चभू-  
तानां सृष्टिः श्रूयते, तथापि महदादिक्रमेणैव तत्सृष्टिरित्येति भाष्यम् ॥ १० ॥

ननु प्रकृतिसृष्टितो महदादिसृष्टौ को विशेषः ? तत्राह—

“ आत्मार्थत्वात्सृष्टेर्नैषामात्मार्थ आरम्भः ॥ ११ ॥

सृष्टेः=महदादिसृष्टेरात्मार्थत्वाद्=आत्मा पुरुषस्तदर्थत्वाच्चैषां=महदादी-  
नामात्मार्थः=प्रकृतिवत्स्वार्थ आरम्भः=सृष्टिरित्यर्थः ।

प्रकृतिकर्त्रीका सृष्टिः परार्थो स्वार्थो च । महादादिकर्तृका तु केवलं  
परार्थेति विशेषः ॥ ११ ॥

ननु सर्वव्यवहारसिद्धौ दिक्कालौ कुतो न गणितौ, तत्राह—

“ दिक्कालावाकाशादिभ्यः ” ॥ १२ ॥

आदिपदेनोपाधीनां सङ्ग्रहः । तेनाकाशस्यैकत्वेऽप्युपाधिसंबन्धाद्

नन्विन्द्रियाणामाहङ्कारिकत्वं नोपपद्यते 'अग्निं वागप्येति । वातं प्राणश्चक्षुरादित्यम्' इत्यादिश्रुत्या तेषामग्न्यादिषु भूतेषु लयश्रवणावकारणे हि कार्यस्य लयो भवति, तत्राह—

“देवतालयश्रुतिर्नारम्भकस्य” ॥ २१ ॥

देवतालयश्रुति = देवतासु = दिव्यगुणकेष्वग्न्यादिष्विन्द्रियाणां लयप्रतिपादिका श्रुतिर्नारम्भकस्य = आरम्भककारणस्यावेदिका भावितुमर्हति । कुत ? अनारम्भकेऽपि भूतले जलविन्दोरकार्प्यस्य लयदर्शनादित्यर्थः ॥ २१ ॥ नन्वेवन्तर्हि तानि नित्यानि सन्तु, तत्राह—

“तदुत्पत्तिश्रुतेर्विनाशदर्शनाच्च” ॥ २२ ॥

इन्द्रियाणीति प्रकरणलाभः । नेति पूर्वसूत्रादनुवर्तते । नित्यानीति शेषः । तदुत्पत्तिश्रुते = 'एतस्माज्जायते प्राणो मनः सर्वेन्द्रियाणि च' इति तेषामुत्पत्तिश्रुतेरुत्पन्नानां विनाशदर्शनाच्च न तानि नित्यानीन्द्रियाणीत्यर्थः ॥ २२ ॥

नन्वत एव गोलकमात्राणि तानि, ननु तद्यतिरिक्तानि, तत्राह—

“अतीन्द्रियमिन्द्रियं भ्रान्तानामधिष्ठानम्” ॥ २३ ॥

इन्द्रिय = चक्षुरादीन्द्रियमतीन्द्रियम् = इन्द्रियनन्यज्ञानागम्यम् । भ्रान्ताना = भ्रान्तिमापन्नानां बौद्धानां त्वधिष्ठान = तदधिष्ठानं गोलकमेवेन्द्रियमित्यर्थः ॥ २३ ॥

ननु गोलकातिरिक्तं चेदिन्द्रियं, तद्वक्तृमेव शक्तिभेदात् तत्तद्गोलकस्य सन्नानाकार्यं करिष्यति, किं नानाभ्युपगमेन? तत्राह—

“शक्तिभेदेऽपि भेदसिद्धौ नैकत्वम्” ॥ २४ ॥

शक्तिभेदेऽपि = शक्तीनां भेदाभ्युपगमेऽपि भेदसिद्धौ = इन्द्रियभेदसिद्धौ सत्या नैकत्व = नेन्द्रियस्यैकत्वमभ्युपगमन्तु शक्यमित्यर्थः ।

शक्तिभेदेन शक्त्याश्रयभेदस्य कल्पनादितिभावः ॥ २४ ॥



ननु शक्तिभेदेन भेदकल्पनायां विरोधः प्रसज्येत । शक्तिभेदेऽपि ते-  
जोभेदादर्शनात्, तत्राह—

“न कल्पनाविरोधः प्रमाणदृष्टस्य” ॥ २५ ॥

कल्पनाविरोधः=इन्द्रियभेदकल्पनायां विरोधो न=न प्रसज्यते । कुतः?  
प्रमाणदृष्टस्य=प्रमाणेन दृष्टस्य भेदस्य कल्पनादित्यर्थः ।

तेजसि तु न प्रमाणेन दृष्टो भेद इति भावः ॥ २५ ॥

तत्र मनसि विशेषमाह—

“उभयात्मकं मनः” ॥ २६ ॥

उभयात्मकं=ज्ञानकर्मेन्द्रियात्मकं मनः=मन इन्द्रियमित्यर्थः ॥ २६ ॥

नन्वेकस्याहंकारस्य भूतेन्द्रियात्मकं कार्प्यनानात्वं कुतो जातं? तत्राह—

“गुणपरिणामभेदान्नानात्वमवस्थावत्” ॥ २७ ॥

गुणपरिणामभेदात्=गुणानां सत्त्वरजस्तमसामुद्भवाभिभवलक्षणपरिणाम  
विशेषान्नानात्वम्=एकस्याप्यहंकारस्य कार्प्यनानात्वम् । तत्रोदाहरणमवस्थाव-  
त् । यथैकस्यापि देहस्य गुणपरिणामभेदादवस्थानानात्वमित्यर्थः ॥ २७ ॥

संभ्रति ज्ञानकर्मेन्द्रिययोरसाधारणीं वृत्तिं दर्शयितुं तद्विषयमाह—

“रूपादिरसमलान्त उभयोः” ॥ २८ ॥

रूपमादौ रसमलः=अवरसमलः पुरीषादिरन्ते यस्य स तथाभूतो विषय  
उभयोः=ज्ञानेन्द्रियकर्मेन्द्रिययोरित्यर्थः ।

दर्शनाद्यात्मिका द्वयोरसाधारणी वृत्तिरिति भावः ।

तत्र रूपरसगन्धस्पर्शशब्दा ज्ञानेन्द्रियविषयाः । वचनविहरणादानानन्द-  
मलाः कर्मेन्द्रियविषया इति विवेकः ॥ २८ ॥

ननु प्रकाशकत्वादिन्द्रियाणामेव द्रष्टृत्वादिकमस्तु, कृतं तदतिरिक्तपुरु-  
षाभ्युपगमेन, तत्राह—

“द्रष्टृत्वादिरात्मनः करणत्वमिन्द्रियाणाम्” ॥ २९ ॥

द्रष्टृत्वादिः=द्रष्टृत्वादिकं वक्तृत्वादिकञ्चात्मनः=पुरुषस्यैव, केवलं दर्श-  
नादिवृत्तौ करणत्वं=साधनत्वमिन्द्रियाणां=चक्षुरादीन्द्रियाणामित्यर्थः ।

तथैव संकल्पयितृत्वादिकमित्यपि द्रष्टव्यम् ॥ २९ ॥

अन्तःकरणत्रयस्यासाधारणीं वृत्तिमाह—

“त्रयाणां स्वालक्षण्यम्” ॥ ३० ॥

त्रयाणां=महदहंकारमनसां स्वालक्षण्यं=महतोऽध्यवसायोऽहंकारस्याभिमानो मनसः संरूप इति म्वंस्वलक्षणमेवासाधारणीवृत्तिर्येषां तानि स्वलक्षणानि तेषां भावन्तत्त्वं=स्वलक्षणासाधारणवृत्तिकत्वमित्यर्थः ॥ ३० ॥  
आह्याभ्यन्तरकरणानामसाधारणीं वृत्तिमुक्त्वा साधारणीं वृत्तिमाह—

“सामान्यकरणवृत्तिः प्राणाद्या वायवः पञ्च” ॥ ३१ ॥

सामान्यकरणवृत्तिः=सामान्या=साधारणी चासौ करणवृत्तिः=समस्तकरणवृत्तिः प्राणाद्याः=प्राण आदिभवे येषां ते तथा=प्राणापानसमानोदानव्यानामानो वायवः=वायुवत्सञ्चरणशीलाः पञ्च=पञ्चसंख्याका इत्यर्थः ।

वायुवत्सञ्चरणशीलाः प्राणाद्याः पञ्च साधारणी समस्तकरणवृत्तिरिति भावः । तथा चोक्तं योगभाष्यकृद्भिरप्येकानचत्वारिंशसूत्रे विभूतिपादस्थे भाष्ये—

“समतोन्द्रियवृत्तिः प्राणादिलक्षणा इति ।”

यच्च योगभाष्यटिप्पण्याम् ‘अत्र समस्तेन्द्रियशब्देनाऽन्तःकरणत्रयमेव गृह्यते, नतु बाह्येन्द्रियाण्यपि । सुषुप्तौ चक्षुराद्यप्येवमपि प्राणव्यापारदर्शनात् । अत एव कपिलाचार्यैरीश्वरकृष्णैश्चान्तःकरणप्रस्तावे ‘त्रयाणां स्वालक्षण्यम्’ इत्यनेनासाधारणीरध्यवसायादिवृत्तीर्यथायथमुक्त्वा ‘सामान्यकरणवृत्तिः प्राणाद्या वायवः पञ्च’ इत्यभिहितम्, इति मल्लपति बालराजोदासीनः । तन्नितान्तामङ्गलम् । पूर्वोक्तिरनुसन्धानाभावात् । नहि कपिलाचार्यैरीश्वरकृष्णैश्चान्तःकरणप्रस्तावे ‘त्रयाणां स्वालक्षण्यम्’ इत्यनेनासाधारणीरध्यवसायादिवृत्तीरुक्त्वा ‘सामान्यकरणवृत्तिः प्राणाद्या वायवः पञ्चेत्यभिहितम्, येन बालोक्तिः कथञ्चित्प्रामाणिकी भवेत् । किन्तु करणमात्रप्रस्तावे पूर्वज्ञानकर्मेन्द्रियाणामसाधारणीरलोचनादिवृत्तीरन्तःकरणत्रयस्यचासा-

धारणीरध्यवसायादिवृत्तीरभिधाय पश्चात्—‘सामान्यकरणवृत्तिः  
 प्राणाद्या वायवः पञ्च’ इत्यभिहितम् । अत एव च वाचस्पतिमिश्रेः  
 ‘द्वयीन्द्रियाणां वृत्तिर्बाह्याभ्यन्तरी च । बाह्या रूपाद्यालो-  
 चनलक्षणा, आभ्यन्तरी तु जीवनम् । स हि प्रयत्नभेदः  
 शरीरोपगृहीतमारुतक्रियामेदहेतुः सर्वकरणसाधारणो  
 यथाचाहुः कापिलाः’ इति ससाक्षिकं व्याख्यातम् । चेदत्र समस्तोन्द्रियश-  
 ब्देनान्तःकरणत्रयस्य ग्रहणं युक्तममस्यत । कथं नाचार्य्यो व्याख्यास्यत् । कथञ्च  
 मत्युत सर्वकरणसाधारण इति व्यारेत्, कथञ्च तत्र कापिलानां साक्ष्यमुदा-  
 हरेत्, नचाचार्य्यो अपि बन्धका भवन्ति । येनान्यथा ग्राहयेयुरिति स्वयमेवो-  
 ह्यम् । किञ्च समस्तोन्द्रियशब्देनान्तःकरणत्रयस्य ग्रहणे जिज्ञासापि न निव-  
 र्तेते, किन्त्ववशिष्यते । कस्मादाचार्य्यर्बाह्याभ्यन्तरेन्द्रियाणामसाधारणी-  
 रालोचनादिवृत्तीरभिधाय पश्चादन्तःकरणत्रयस्यैव साधारणी वृत्तिरभिहिता  
 न बाह्येन्द्रियदशकस्येति । तन्निवृत्तेश्चावश्यकत्वात्कोऽन्यस्तदुपायः स्याद्  
 बालकस्येति नावाच्योऽसौ महद्भिः । किञ्च ‘सुपुप्तौ चक्षुराद्यपगमेऽपि  
 प्राणव्यापारदर्शनादित्युपपन्निरपि बालस्वामिनस्तस्यानुपपत्तिसमैव । नहि  
 सुपुप्ताविन्द्रियाणामपगमः कस्यापीष्टतमः । किन्तु तदुपरमः । तस्य च ज्ञान-  
 कर्मलक्षणवृत्त्युपरमेणाप्युपपत्तिः सुसाध्वीति न किञ्चिदवद्यमस्ति । तथा चा-  
 र्य्यमर्प्यादामतिक्रम्य सर्वथा विरुद्धमलापेन वार्तिककारं मृषाभिपीडयन्  
 बालोऽसौ कथं नार्प्यसंसदि गलहस्तितो भवेदिति स एव मष्टव्यो निखिल-  
 शास्त्रनिष्णातमन्यो बालिशो बाल इत्यलमिह विस्तरेण । तस्य सांख्यतत्त्वकौ  
 मुदीटीकायां चित्तप्रसादिन्यां दर्शितत्वात् ॥ ३१ ॥

बाह्याभ्यन्तरभेदेन त्रयोदशविधं करणम् । साधारणासाधारणभेदेन  
 तद्वृत्तिर्द्विविध्यञ्च प्रदर्शितम् । इदानीं तदसाधारणीषु वृत्तिषु क्रमाक्रमेण  
 प्रदर्शयति ।

“क्रमशोऽक्रमशश्चेन्द्रियवृत्तिः” ॥ ३२ ॥

क्रमशः=रश्मिंश्चिद्विषये घृतभिक्षामितात् क्रमेण, रश्मिभिरन्ये घृत-  
भिक्षामितादक्रमशश्च=भन्तरेणापि क्रमं=युगपदितियावदिन्द्रियवृत्तिः=चक्षु-  
रादियुद्धयन्तानामिन्द्रियाणां वृत्तिः=दर्शनसङ्कल्पाभिमानाभ्यवसायलक्षणा  
क्रिया भवतीत्यर्थः ॥ ३२ ॥

नन्विन्द्रियलक्षणद्वारभेदेन भिन्ना अपि बुद्धिवृत्तयो वस्तुतः पतिधा-  
सन्ति ? तत्राह—

“वृत्तयः पञ्चतयः क्लिष्टाक्लिष्टाः ॥ ३३ ॥

वृत्तयः=बुद्धिसत्त्ववृत्तयः पञ्चतयः=प्रमाणपरिपर्ययिरूपनिद्रास्मृतिभे-  
दान् पञ्च प्रकारा भवन्ति । तां यास्तान्नानस्यास्तामस्याश्च ताः क्लिष्टाः ।  
याः पुनः सात्त्विक्यस्ता अक्लिष्टा इत्यर्थः ॥ ३३ ॥

ननु वृत्तिनिवृत्तौ सत्यामसत्यां च कीदृशः पुमान् ? तत्राह—

“तन्निवृत्तामुपशान्तोपरागः स्वस्थः” ॥ ३४ ॥

तन्निवृत्तौ=तासां वृत्तीनां विरामदशायामुपशान्तोपरागः=निवृत्ततत्संन्य-  
पुण्यः स्वस्थः=स्वरूपस्थितस्तद्विवृत्तौ तु तत्प्रतिबिम्बिततया तदाकारतां  
भजमान इवास्वस्थो भवतीत्यर्थः ॥ ३४ ॥

तत्रोदाहरणमाह—

“कुसुमवच्च मणिः” ॥ ३५ ॥

कुसुमवच्च=यथा जपाकुसुमेन मणिः=स्फटिको मणिरस्वस्थः, कुसुम-  
निवृत्तौ च रागशून्यः स्वस्थ इत्यर्थः ॥ ३५ ॥

ननु किमर्थं करणप्रवृत्तिः ? कुतश्च ? तत्राह—

“पुरुषार्थं करणोद्भवोऽप्यदृष्टोल्लासात्” ॥ ३६ ॥

अदृष्टोल्लासात्=अभिव्यक्ताददृष्टनिमित्तात्करणोद्भवोऽपि=प्रधानप्रवृत्तिनि

दर्शनार्थोऽपिः । प्रधानप्रवृत्तिवत्करणप्रवृत्तिरपि पुरुषार्थः=पुरुषस्य स्वामिनः  
कृते स्वत एव भवतीत्यर्थः ॥ ३६ ॥

परार्थ स्वतः प्रवृत्तौ निदर्शनमाह—

“धेनुवद् वत्साय ” ॥ ३७ ॥

धेनुवत्=यथा धेनुर्वत्साय=वत्सार्थं स्वयमेव क्षीरं स्रवति । नान्यं प्रय-  
त्नपेक्षते । तथा पुरुषार्थं स्वयमेव करणानि प्रवर्तन्ते इत्यर्थः ॥ ३७ ॥

ननु कतिविधं करणं ? तत्राह—

“करणं त्रयोदशविधमवान्तरभेदात् ” ॥ ३८ ॥

अवान्तरभेदात्=बाह्याभ्यन्तरभेदात्करणं त्रयोदशविधं=बुद्धचहङ्कारमनां-  
सौत्यन्तस्त्रयम् । बाह्यानि चक्षुरादीनि दशेति त्रयोदशविधा यस्य, त-  
दित्यर्थः ॥ ३८ ॥

ननु कस्मादिन्द्रियेषु करणत्वं ? तत्राह—

“इन्द्रियेषु साधकतमत्वगुणयोगात्कुठारवत्” ॥ ३९ ॥

इन्द्रियेषु=चक्षुरादिबाह्याभ्यन्तरेन्द्रियेषु साधकतमत्वगुणयोगात्=अति-  
शयेनज्ञानक्रियासाधकत्वलक्षणगुणसंबन्धात्करणत्वं=व्यापारवदसाधारणकार-  
णत्वम् । कुठारवत्=यथा छिदादिक्रियासाधकतमत्वगुणयोगात्कुठारे करणत्व-  
मित्यर्थः ।

व्यापारत्वञ्च तन्नन्यत्वे सति तन्नन्यजनकत्वमिति ध्येयम् ॥ ३९ ॥

नन्वनयोर्बाह्याभ्यन्तरयोरुभयोः किं प्रधानं, तत्राह—

“द्वयोः प्रधानं मनो लोकवद्भूत्येषु ” ॥ ४० ॥

द्वयोः=बाह्याभ्यन्तरयोरुभयोः प्रधानं=मुख्यं मनः=मननवृत्तिकं बुद्धि-  
सत्त्वमेव, भूत्येषु=भूत्यवर्गेषु लोकवत्=लोकसिद्धस्वामिवदित्यर्थः ।

तत्र बाह्येभ्यः प्रधानं मनः, मनसः प्रधानमहंकारः, ततश्च बुद्धिसत्त्वमि-  
ति विभेदः ॥ ४० ॥

ननु तत्प्रधान्यं को हेतुः ? तत्राह—

“अव्यभिचारात्” ॥ ४१ ॥

इन्द्रियान्तराणां व्यभिचारेऽपि ज्ञानमात्रे मनसो व्यभिचाराभावादि-  
त्यर्थः ॥ ४१ ॥

द्वितीयहेतुमाह—

“तथाऽशेषसंस्काराधारत्वात्” ॥ ४२ ॥

हेत्वन्तरसूचनाय तथाशब्दः । अनुभजनन्यनिखिलसंस्काराश्रयत्पादि-  
त्यर्थः ॥ ४२ ॥

तृतीयहेतुमाह—

“स्मृत्याऽनुमानाच्च” ॥ ४३ ॥

स्मृत्या=पूर्वानुभूतपदार्थविषयिण्या स्मृतिलक्षणयाऽसाधारणवृत्त्याऽनुमा-  
नाच्च=मनःसाधन्यानुमानाच्चेत्यर्थः ।

यद्वा सस्कारा एव न सन्तिकुतो बुद्धेस्तदाधारत्वम् । तत्राह—‘स्मृ-  
त्याऽनुमानाच्च’ । पूर्वानुभूतस्मृत्या लिङ्गभूतया तज्जनकसंस्काराणाम-  
नुमानाच्च मनसस्तदाधारत्वमित्यर्थः ॥ ४३ ॥

नन्वेव बुद्धिरेव करणमस्तु किं करणान्तराभ्युपागमेन, तत्राह—

“संभवेन्न स्वतः” ॥ ४४ ॥

द्वारभूतैश्चक्षुरादिकरणैर्विना बुद्धेः स्वतः करणत्वं न संभवेत्=न संभ-  
वतीत्यर्थः ।

■ हिरस्वातन्त्र्यादिति भावः ॥ ४४ ॥

ननु किञ्चिन्नन्धनस्तर्हि करणेषु गुणप्रधानभावः ? तत्राह—

“आपेक्षिको गुणप्रधानभावः क्रियाविशेषात्” ॥ ४५ ॥

क्रियाविशेषात्=करणत्वे समानेऽपि व्यापारविशेषात्क्रियामित्यादापेक्षिकः=  
परस्परापेक्षानिर्वृतो गुणप्रधानभावः=गुणभावः प्रधानभावश्चेत्यर्थः ।

चक्षुरादिदशकमपेक्ष्य मनः प्रधानम् । तदपेक्ष्य चाहंकार, तदपेक्ष्य च  
बुद्धिरिति भावः ॥ ४५ ॥

नन्वेवं गुणप्रधानभावमापन्नानि तानि कस्मात्पुरुषार्थं चेष्टन्ते? तत्राह—

“तत्कर्मानिर्जितत्वात्तदर्थमभिचेष्टा लोकवत्” ॥ ४६ ॥

तत्कर्मानिर्जितत्वात्=पुरुषस्य कर्म=तत्कर्म, तेन=पुरुषादृष्टेनानिर्जितत्वात्=संपादितत्वात् तदर्थं=पुरुषार्थमभिचेष्टा=करणानामीहा।लोकवत्=यथा लोके देवदत्तकर्मानिर्जितं कुठारादि देवदत्तार्थं छिदादिक्रियां करोतीत्यर्थः ॥ ४६ ॥

नन्वेवं पुरुषार्थं करणानां क्रियातौल्ये कस्माद् बुद्धेरेव प्राधान्यं नेतरेषां? तत्राह—

“समानकर्मयोगे बुद्धेः प्राधान्यं लोकवल्लोकवत्” ॥ ४७ ॥

अध्यायपरिसमाप्तिसूचनाय बीप्सा । समानक्रियायोगे=बुद्ध्यादिकरणानां पुरुषार्थत्वेन समानेऽपि क्रियासम्बन्धे बुद्धेः=बुद्धेरेव प्राधान्यं=क्रियाविशेषनिमित्तं मुख्यत्वम् । लोकवत्=यथा लोके राजामात्यप्रभृतीनां राजाशा परिपालनरूपकर्मयोगे समानेऽपि राजामात्यस्यैव प्राधान्यं नेतरेषामित्यर्थः ।

चक्षुरादीनि विषयानादाय बुद्धेः प्रयच्छन्ति । बुद्धिश्चात्मने पुरुषाय राजमन्त्रिवत्पुरुषेश्वराय प्रयच्छति । तस्मान्मन्त्रिवत्प्रधानं बुद्धिरिति भावः ॥ ४७ ॥

प्रकृतेरीश्वराधीनं पुरुषाय प्रवर्तनम् ।

ततोऽष्टादशतत्त्वानि द्वितीयेऽस्मिन्निरूपितम् ॥ १ ॥

इति श्रीमत्परमहंसपरिव्राजकाचार्य्योदासीनधर्य्या-  
त्मारामभगवत्पादशिष्यहरिप्रसादकृतायां सांख्य-  
सूत्रवृत्तौ प्रधानकार्य्याध्यायो द्वितीयः ॥ २ ॥

## अथ तृतीयोऽध्यायः ।

क्रममात्रं महाभूतोत्पादमाह—

“अविशेषाद्विशेषारम्भः” ॥ १ ॥

अविशेषात्=शान्तधोरमूढतालक्षणविशेषरहितात्तन्मात्रपञ्चकाद्भूतसूक्ष्माद्  
विशेषारम्भः=विशेषाणां=शान्तधोरमूढतालक्षणविशेषवतां व्योमानिलतेजोऽ-  
प्पृथिवीनां पञ्चमहाभूतानामारम्भः=उत्पाद इत्यर्थः ॥ १ ॥

ननु महाभूतपञ्चकात्कस्य पुनरुत्पादः ? तत्राह—

“तस्माच्छरीरस्य” ॥ २ ॥

तस्मात्=महाभूतपञ्चकाच्छरीरस्य=स्थूलस्यास्य शरीरस्यारम्भ इत्यर्थः ॥ २ ॥

ननु स्थूलस्यास्य दृष्टनष्टमायत्वादशरीरः पुमान् कथं भोगापवर्गाय दे-  
हादेहान्तरं गच्छेत् ? तत्राह—

“तद्वीजात्संसृतिः” ॥ ३ ॥

तद्वीजात्=तस्य स्थूलशरीरस्य बीजं=निमित्तं यत् साहङ्कारबुद्धीन्द्रिय-  
तन्मात्रसप्तदशकारब्धं साशयं लिङ्गशरीरम् । तस्मादस्य भोक्तुरात्मनः  
संसृतिः=ऐहिकामुष्मिका गतिरित्यर्थः ॥ ३ ॥

ननु किं पर्यन्तं महदादयः शरीरमारभन्ते ? तत्राह—

“आ विवेकाच्च प्रवर्तनमविशेषाणाम्” ॥ ४ ॥

आविवेकाच्च=चोऽवधारणे । विवेकप्रत्ययपर्यन्तमेवाविशेषाणां=शान्त-  
धोरमूढतालक्षणविशेषरहितानां महदादीनां प्रवर्तनं=शरीरारम्भाय प्रवर्तन-  
मित्यर्थः ॥ ४ ॥

। ननु कुत एतदवगम्यते ? तत्राह—

“उपभोगादितरस्य” ॥ ५ ॥



इतरस्य=अनुत्पन्नविवेकप्रत्ययस्य पुरुषस्योपभोगात्=मकृत्या सांसारिक-  
भोगावदयंभावादित्यर्थः ॥ ५ ॥

ननु संसृतिवेलायामस्य भोक्तुरात्मनः सुखदुःखोपभोगो भवति न वा ?  
तत्राह—

“सम्पत्ति परिमुक्तो द्वाभ्याम्” ॥ ६ ॥

सम्पत्ति=संसृतिवेलयां पुरुषो द्वाभ्यां सुखदुःखाभ्यां परिमुक्तः=सर्वतो  
मुक्तः=निर्मुक्तो भवतीत्यर्थः ।

सम्मुर्च्छितत्वादिति भावः ॥ ६ ॥

ननु यस्माल्लिङ्गशरीरादस्य पुंसः संसृतिस्तस्य स्थूलशरीरात्को विशेषः ?  
तत्राह—

“मातापितृजं स्थूलं प्रायश इतरन्न तथा” ॥ ७ ॥

स्थूलं=स्थूलं शरीरं प्रायशः=बाहुत्येन मातापितृजं=योनिजं भवति।सर्गा-  
दावयोनिजस्यापि स्मरणात् प्रायश इत्युक्तम् । इतरत्=सूक्ष्मं शरीरं तु न  
तथा=न मातापितृजमित्यर्थः ॥ ७ ॥

ननु तथापि भोगायतनत्वं कस्य ? तत्राह—

“पूर्वोत्पत्तेस्तत्कार्प्यत्वं भोगादेकस्य नेतरस्य” ॥ ८ ॥

पूर्वोत्पत्तेः=पूर्व=सर्गादावेवोत्पत्तिः=जन्म यस्य, तस्य लिङ्गशरीरस्यैकस्य=  
अतिपुरुषं नियमेनैकस्यैव भोगात्=सुखदुःखानुभवात् तत्कार्प्यत्वं=भोगायत-  
नत्वम् । भोगकर्तव्यताया अत्रैव युक्तत्वात् । नेतरस्य=स्थूलशरीरस्येत्यर्थः ।

मृतशरीरे व्यभिचारादिति भावः ॥ ८ ॥

ननु किं तल्लिङ्गशरीरं ? तत्राह—

“सप्तदशैकं लिङ्गम्” ॥ ९ ॥

सप्तदश=एकादशेन्द्रियाणि, पञ्चतन्मात्राणिभूतसूक्ष्माणि, साहद्वारा  
बुद्धिश्चेति सप्तदश मिलित्वा लिङ्गं=लिङ्गशरीरम् । तच्चैकं=अतिपुरुषमेकमि-  
त्यर्थः ॥ ९ ॥

ननु लिङ्गशरीरस्य तस्य सर्वत्र तुल्यत्वात् कथं देवतिर्यंगादिभेदेन भेदः ? तत्राह—

“व्यक्तिभेदः कर्मविशेषात्” ॥ १० ॥

व्यक्तिभेदः = व्यक्तेर्लिङ्गशरीरस्य भेदः कर्मविशेषात् = भोवानामदृष्टविशेषादित्यर्थः ॥ १० ॥

ननु तथापि लिङ्गशरीरस्य भोगायतनत्वे तत्रैव शरीरव्यवहारे स्थूलेऽस्मिन् लोकसिद्धं शरीरव्यवहारः कथं स्यात् ? तत्राह—

“तदधिष्ठानाश्रये देहे तद्वादात्तद्वादः” ॥ ११ ॥

तदधिष्ठानाश्रये = तस्य कर्मविशेषस्य यदधिष्ठानं बुद्धितत्त्व, तस्याश्रये लिङ्गशरीरे तद्वादात् = तस्य शरीरस्य वादः = व्यवहारस्तद्वादस्तस्माद् देहे = लिङ्गशरीरस्याश्रयीभूते स्थूलशरीरेऽपि तद्वादः = शरीरव्यवहार इत्यर्थः ॥ ११ ॥

नन्वस्तु तर्हि बुद्धित एव पुरुषस्य भोगः, कृतं सूक्ष्मशरीरेणामागमिकेन, तत्राह—

“न स्वातन्त्र्यात् तद्वत्ते, छायावच्चित्रवच्च” ॥ १२ ॥

तद्वत्ते = लिङ्गशरीरविना न स्वातन्त्र्यात् = स्वतन्त्रतया बुद्धिसत्त्वमवस्थापुमर्हति, दूरे ततो भागः । तत्रोदाहरणं, छायावच्चित्रवच्च = यथाश्रयविना छाया चित्रश्च न तिष्ठतीत्यर्थः ॥ १२ ॥

नन्वस्तु तर्हि लिङ्गशरीरमेव पुरुषस्य भोगः, कृतं स्थूलशरीरेण, तत्राह—

“मूर्त्तत्वेऽपि न संघातयोगात् तरणिवत्” ॥ १३ ॥

स्वातन्त्र्यादिति पूर्वसूत्रादनुवर्तते । मूर्त्तत्वेऽपि = लिङ्गशरीरस्य स्थूलशरीरवन्मूर्त्तत्वेऽपि न तेन स्वातन्त्र्यात् पुरुषस्य भोगः सम्भवति । किन्तु संघातयोगात् = स्थूलशरीरसंबन्धात् । तत्रोदाहरणं तरणिवत् = यथा संघातयोगादेव सहस्ररश्मितो भोग इत्यर्थः ॥ १३ ॥

ननु तत्सूक्ष्मं शरीरं किं परिमाणं ? तत्राह—

“अणुपरिमाणं तत्कृतिश्रुतेः ॥ १४ ॥

न इति पूर्वसूत्रादनुवर्तते । तत्=लिङ्गशरीरमणुपरिमाणं न, किन्तु मध्य-  
मपरिमाणम् । कुतः ? कृतिश्रुतेः=‘एतस्माज्जायते प्राणो मनः  
सर्वेन्द्रियाणि च’ इति तत्कृतेः=करणस्य=निर्माणस्य=श्रुतेः=श्रव-  
णादित्यर्थः ॥ १४ ॥

मध्यमपरिमाणत्वे हेत्वन्तरमाह—

“तदन्नमयत्वश्रुतेश्च” ॥ १५ ॥

‘अन्नमयं हि सौम्य मन आपोमयः प्राणस्तेजोमयी वाग्’  
इति तस्य लिङ्गशरीरस्यांशतोऽन्नमयत्वस्य=अन्नसंसृष्टसज्जातीयांशप्रचुरत्व-  
स्य श्रवणाच्च मध्यमपरिमाणं तदित्यर्थः ॥ १५ ॥

ननु भवतु मध्यमपरिमाणं लिङ्गम् । तथाप्यचेतनानि तानि किमर्थं संस-  
रन्ति ? तत्राह—

“पुरुषार्थं संसृतिर्लिङ्गानां सूषकारवत्” ॥ १६ ॥

पुरुषार्थं=पुरुषाणां भोगापवर्गार्थं लिङ्गानां=लिङ्गशरीराणां संसृतिः=ऐहि  
काम्पुष्मिकागातिः । तत्रोदाहरणं सूषकारवत्=यथा राक्षः सूषकाराणां पाक-  
शालायां गतिस्तदर्थमेव भवति नात्मार्थमित्यर्थः ॥ १६ ॥

एवं लिङ्गशरीरं स्वरूपपरिमाणाभ्यां विचार्य स्थूलशरीरं विचार-  
यन्नाह—

“पाञ्चभौतिको देहः” ॥ १७ ॥

पाञ्चभौतिकः=व्योमानिलतेनोऽपृथिवीनां पञ्चभूतानां परिणामो देहः=  
स्थूलशरीरमित्यर्थः ॥ १७ ॥

मतान्तरमाह—

( ७० )      सांख्यदर्शनसूत्रवृत्तौ ।

“चातुर्भौतिकमित्येके ॥ १८ ॥

चातुर्भौतिक=व्योमापहाय चतुर्णां भूतानां परिणामः स्थूलदेह इत्येके  
इत्यर्थः ॥ १८ ॥

अपर मतमाह—

“एकभौतिकमित्यपरे ॥ १९ ॥

एकभूतस्य पृथिवीमात्रस्य परिणामः स्थूलो देह इत्यपरे इत्य-  
र्थः ॥ १९ ॥

प्रसंगाद्देहचैतन्यवाद निरस्यति ।

“न सांख्यिकं चैतन्यं प्रत्येकादृष्टेः” ॥ २० ॥

प्रत्येकादृष्टे = पृथक्कृतेषु भूतेष्वेकस्मिन् चैतन्यादर्शनाद् भौतिकस्य  
देहस्य न सांख्यिकं=न स्वाभाविकं चैतन्यं, किन्तु पुरुषोपाधिकमि-  
त्यर्थः ॥ २० ॥

स्वाभाविके चैतन्ये बाधकान्तरमाह—

“प्रपञ्चमरणाद्यभावश्च” ॥ २१ ॥

आदिना सुषुप्ते समग्र । देहस्य स्वाभाविके चैतन्येऽभ्युपगमे प्रपञ्चे=  
जगत्या मरणस्य सुषुप्तेऽभावात् प्रसज्येतेत्यर्थः ।

स्वभावसिद्धस्य चैतन्यस्याशक्यलापतया कस्यापि सुषुप्तिमरणे न स्या-  
तामिति भावः ॥ २१ ॥

यदुक्तं प्रत्येकादृष्टेरिति, तत्राशङ्क्य दृष्टान्तवैषम्येण निराचष्टे ।

“मदशक्तिवच्चेत प्रत्येकपरिदृष्टे सांहत्ये तदुद्भवः” ॥ २२ ॥

मदशक्तिवत्=ननु यथा मदशक्तिं प्रत्येकद्रव्यावृत्तिरपि मिलितेषु तेषु  
द्भवति, तथा प्रत्येकभूतादृष्टमपि चैतन्यं मिलितेषु तेषु द्रविष्यतीति चेद्=  
यदुच्यते, तदा न=न वाच्यम् । कुत ? प्रत्येकपरिदृष्टे=यतस्तत्रापि सूक्ष्मत-  
या प्रत्येकं मादकत्वे परिदृष्टे सति सांहत्ये=समुदाये तदुद्भवः=तस्या मदश-  
क्तेरुद्भवः=प्रभवो ननु प्रत्येकादृष्टेरित्यर्थः ॥ २२ ॥

नन्वस्तु देहस्य पुरुषोपाधिकं चैतन्यं, तथापि पुरुषस्य तस्य मुक्तिं कथं स्यात् ? तत्राह—

“ज्ञानान्मुक्तिः” ॥ २३ ॥

ज्ञानात्=सत्त्वपुरुषयोर्विवेकज्ञानान्मुक्तिः=शरीरसंबन्धहेतुकस्य त्रिविधदुःखस्यात्यन्तनिवृत्तिरित्यर्थः ॥ २३ ॥

ननु बन्धः कथं ? तत्राह—

“बन्धो विपर्ययात्” ॥ २४ ॥

विपर्ययात्=विवेकज्ञानविपरीतादविवेकाद्वन्धः=शरीरसंबन्धहेतुकदुःखत्रययोग इत्यर्थः ॥ २४ ॥

ननु ज्ञानान्मुक्तिरित्ययुक्तं, कर्मणोऽपि तत्र हेतुत्वात्, तत्राह—

“नियतकारणत्वात् समुच्चयविकल्पौ” ॥ २५ ॥

नियतकारणत्वात्=ज्ञानस्य मुक्तिं यति नियमेन कारणत्वात् समुच्चयविकल्पौ=न मोक्षोपजनने तस्य कर्मणा समुच्चयः, कदाचिन्ज्ञानात्कदाचित्कर्मण इति विकल्पो वेत्यर्थः ॥ २५ ॥

किञ्च ।

“स्वप्नजागराभ्यामिव मायिकामायिकाभ्यां

नोभयोर्मुक्तिः पुरुषस्य” ॥ २६ ॥

पूर्वसूत्रात्समुच्चयविकल्पौ विभक्तिविपरिणामेनानुवर्तते । नोभयोः=ज्ञान-कर्मणोर्विकल्पसमुच्चयाभ्यां पुरुषस्य मुक्तिः । किन्तु, ज्ञानादेव । ‘तमेव विदित्वाऽतिमृत्युमेति नान्यः पन्था विद्यतेऽयनाय’ इति श्रुतेः । तत्रोदाहरणं स्वप्नजागराभ्यामिव मायिकामायिकाभ्यां=यथा मायिकामायिकाभ्यां=कल्पिताकल्पिताभ्यां स्वप्नजागराभ्यां=स्वप्नजागरपदार्थाभ्यां, विकल्पिताभ्यां वा समुच्चिताभ्यां वा, न पुरुषस्य बुभुक्षतो मुक्तिः, किन्तु जागरपदार्थादेव, तथेत्यर्थः ॥ २६ ॥

ननु माभूता नित्येन कर्मणा ज्ञानस्य विकल्पसमुच्चयौ । नैमित्तिकेन  
तु तौ किं न स्यातौ ? तत्राह—

“इतरस्यापि नात्यन्तिकम्” ॥ २७ ॥

इतरस्यापि=नित्यवन्नैमित्तिकस्यापि कर्मणो नात्यन्तिक=नान्तमतिरान्तं  
कर्म । अतस्तेनापि विकल्पसमुच्चयौ ज्ञानस्य नैत्यर्थः ॥ २७ ॥

ननु माभूता नैमित्तिकेनापि कर्मणा ज्ञानस्य विकल्पसमुच्चयौ । काम्येन  
कर्मणा सेत्स्यतः, तत्राह—

“सङ्कल्पितेऽप्येवम्” ॥ २८ ॥

नात्यन्तिकमित्यनुवर्तते । सङ्कल्पितेऽपि=काम्ये कर्मण्यप्येव=नित्यनैमि-  
त्तिककर्मवन्नात्यन्तिक फलम् । अतस्तेनापि तस्य तौ न स्त इत्यर्थः ॥ २८ ॥

नन्वेव यस्य मोक्षोपजनने केनापि कर्मणा विकल्पसमुच्चयौ नस्त  
स्तज्ज्ञानं कुतो जायता ? तत्राह—

“भावनोपचयाच्छुद्धस्य सर्वं प्रकृतिवत्” ॥ २९ ॥

सर्वं=निखिल वेदोक्तं कर्म कुर्वत शुद्धस्य=शुद्धान्तं करणस्य भावनोप-  
चयात्=भावनोप=ध्यानं, तस्मोपचय उत्कर्षस्तस्माज्ज्ञानं जायते इति शेषः ।  
तत्रोदाहरणं प्रकृतिवत्=प्रकृत्या शुद्धान्तं करणवादित्यर्थः ॥ २९ ॥

ननु किं तद्धारणं ? तत्राह—

“रागोपहृतिर्ध्यानम्” ॥ ३० ॥

रागोपहृतिः=चित्तचाञ्चल्यहेतुविषयानुरागो रागः, तस्मोपहृतिः=अभि-  
भवो ध्यानमित्यर्थः ॥ ३० ॥

ननु कुतो ध्यानस्य सिद्धिः ? तत्राह—

“वृत्तिनिरोधाच्चात्सिद्धिः” ॥ ३१ ॥

वृत्तेनिराधात्=प्रमाणविपर्ययविकल्पनिद्रास्मृतयः पञ्च वृत्तयः, तासां

विषयानुरागहेतूनां निरोधात्तत्सिद्धिः=तस्य ध्यानस्य सिद्धिः=निष्पत्तिरित्यर्थः ॥ ३१ ॥

ननु वृत्तिनिरोधस्य सिद्धिः कुतः ? तत्राह—

“धारणासनस्वकर्मणा तत्सिद्धिः” ॥ ३२ ॥

धारणासनस्वकर्मणा=वक्ष्यमाणलक्षणेन धारणाध्यानस्वकर्मणा तत्सिद्धिः=तस्य वृत्तिनिरोधस्य सिद्धिः=निष्पत्तिरित्यर्थः ॥ ३२ ॥

धारणां लक्षयति ।

“निरोधश्छर्दिविधारणाभ्याम्” ॥ ३३ ॥

छर्दिविधारणाभ्यां=रेचनं छर्दिस्तेन पूरणस्यापि संग्रहः । स्तम्भनं विधारणं, ताभ्यां यः प्राणस्य निरोधः सा धारणेत्यर्थः ॥ ३३ ॥

आसनं लक्षयति ।

“स्थिरसुखमासनम्” ॥ ३४ ॥

यद्यपि स्वस्तिकादिभेदेनासनं बहुविधं, तथापि यत् स्थिरसुखं=स्थिरं सत्सुखमर्द्रं, तदेवासनमित्यर्थः ॥ ३४ ॥

स्वकर्म लक्षयति ।

“स्वकर्म स्वाश्रमविहितकर्मानुष्ठानम्” ॥ ३५ ॥

स्वाश्रमविहितकर्मानुष्ठानम्=आश्रमाश्रित्वारस्तत्रस्वस्वाश्रमस्य वेदेन विहितानां कर्मणां यथाशास्त्रमनुष्ठानं स्वकर्मैत्यर्थः ॥ ३५ ॥

वृत्तिनिरोधस्योपायान्तरमाह—

“वैराग्यादभ्यासाच्च” ॥ ३६ ॥

समुच्चये चः । दृष्टानुश्रविकविषयवैतृष्यं वैराग्यम् । स्थितौ यत्नोऽभ्यासः, ताभ्यां समुच्चिताभ्यां वृत्तिनिरोध इत्यर्थः ॥ ३६ ॥

‘वेन्धो विपर्ययात्’ इत्युक्तं, तत्र विपर्ययभेदानाह—

“विपर्ययभेदाः पञ्च” ॥ ३७ ॥

अविद्यामितारागदेषाभिनिवेशाः पञ्च विपर्ययभेदाः=विपर्ययस्य=  
विवेकज्ञानविपरीतस्याविवेकस्य भेदा इत्यर्थः ॥ ३७ ॥

विपर्ययस्य भेदानुक्त्वा तत्कारणभूतामशक्तिमाह—

“ अशक्तिरष्टाविंशतिधा ” ॥ ३८ ॥

अष्टाविंशतिधा=एकादशेन्द्रियाणि, तेषां वैकल्यादेकादशधा, सप्तदश  
तुष्टिसिद्धी, तयोर्विपर्ययाव सप्तदशमेति मिलित्वाऽष्टाविंशतिधाऽशक्तिः=बु-  
द्धेरशक्तिरित्यर्थः ॥ ३८ ॥

ययोर्विपर्ययात्सप्तदशधा बुद्धेरशक्तिस्ते तुष्टिसिद्धी सूत्रद्वयेनाह—

“ तुष्टिर्नवधा ” ॥ ३९ ॥

स्पष्टम् । नवधात्वं वक्ष्यति ॥ ३९ ॥

“ सिद्धिरष्टधा ” ॥ ४० ॥

स्पष्टम् । अष्टधात्वं वक्ष्यति ॥ ४० ॥

‘ विपर्ययभेदाः पञ्च ’ इत्युक्तं, तत्रावान्तरभेदान् निरूपयति ।

“ अवान्तरभेदाः पूर्ववत् ” ॥ ४१ ॥

पूर्ववत्=यथा पूर्वं विपर्ययस्य पञ्च भेदा उक्तास्तथाऽवान्तरभेदाः=वि-  
पर्ययभेदादवान्तरभेदा अपि द्वाषष्टिरवगन्तव्या इत्यर्थः ।

तत्राव्यक्तमहदहंकारतन्मात्रेष्वष्टास्वनात्मस्वात्मरज्यातिरविद्या तमोऽ-  
ष्टधा ८ अणिमाद्यष्टविधैश्वर्येष्वणुरस्मि, महानस्मीति तादात्म्याभिमानोऽ-  
स्मितामोहोऽष्टधा ८ दिव्यादिव्यभेदेन दशविधेषु शब्दादिविषयेषु लोभो  
रागो महामोहो दशधा १० अस्मिताया अष्टौ ये विषया, ये च रागस्य  
दशविषयास्तद्विधातकेषु क्रोधो द्वेषस्तामिषोऽष्टादशधा १८ तेषामेवाष्टा-  
दशानां विनाशस्यानुसन्धानाज्जायमानस्त्रासोऽभिनिवेशोऽन्धतामिषोऽष्टादश-  
धा १८ इति द्वाषष्टिभेदो विपर्यय इति भावः ॥ ४२ ॥

अशक्तिरष्टाविंशतिधात्वमवधारयति ।



“एवमितरस्याः” ॥ ४२ ॥

एवं=विपर्ययवदितरस्याः=अशक्तेरप्यष्टाविंशतिरवान्तरभेदा] अवगन्तव्या इत्यर्थः ।

ते च भेदा अष्टाविंशतमे सूत्रे उक्ता इति ध्येयम् ॥ ४२ ॥

तुष्टेर्नवधात्वमाह—

“आध्यात्मिकादिभेदान्नवधा तुष्टिः” ॥ ४३ ॥

आध्यात्मिकादिभेदात्=आत्मानमधिकृत्य प्रवर्तन्ते इत्याध्यात्मिक्यः मकृत्सुपादानकालभाग्याख्याश्वतस्तुष्टय आदौ यस्य पारसुपारपारापारानुत्तमाम्भोत्तमाम्भाख्यपञ्चाविधतुष्टिभेदस्य, स तथा, तस्मात् नवधा=नवमकारा तुष्टिरित्यर्थः ।

विवेकसाक्षात्कारपर्यन्तः सर्वोऽपि परिणामः मकृतेरेव, तच्च मकृतिरेव करोति, अहन्तु कूटस्थः पूर्ण इत्यात्मभावनादयः परितोषः सा मकृत्याख्या तुष्टिः। इयञ्चाम्भ इत्युच्यते । ततश्च प्रवज्योपादानेन या तुष्टिः सोपादानाख्या सलिलमित्युच्यते । तदनु प्रवज्यायां बहुकालं योगानुष्ठानेन या तुष्टिः सा कालाख्या ओष इत्युच्यते । पश्चात् प्रसंख्यानापरनामधेयविवेकख्यातिपरमकाष्ठारूपे धर्ममेषसमाधौ सति या तुष्टिः सा भाग्याख्या वृष्टिरित्युच्यते । ता एताश्चतस्र आध्यात्मिक्यः । यास्तु शब्दादिषु पञ्चसु बाह्याविषयेष्वर्जन-रक्षणक्षयभोगाहिसादोषनिमित्तकोपरमाज्जायन्ते ता यथाक्रमं पारसुपार-पारापारानुत्तमाम्भोत्तमाम्भा इत्याख्यायन्ते । ताश्चेता बाह्याविषयत्वाद् बाह्याः पञ्च तुष्टय इति नवधा तुष्टिरिति भावः ॥ ४३ ॥

सिद्धेरष्टधात्वमाह—

“ऊहादिभिः सिद्धिः” ॥ ४४ ॥

आदिपदेन ‘शब्दाध्ययनसुहृत्प्राप्तिदानदुःखविधातानां संग्रहः। तत्र विह-न्यमानस्य दुःखस्य त्रयत्वात्तदिधाता अपि त्रय इतीमा मुख्यास्तिस्रः सि-

द्धयः तदुपायभूतास्त्वितराः पञ्च गौण्य इत्येवमूहादिभिर्भेदैरष्टधा सिद्धिरित्यर्थः ।

उपदेशादिकं विनैव माग्भूनीयाम्यासवशात् तत्त्वस्य स्वयमूहनमूहा १ अन्यदीयपाठमाकर्ण्य स्वयं वा शास्त्रमाकलय्य यज्ज्ञानं जायते तच्छब्दः २ शिष्याचार्यभावेन शास्त्राध्ययनाज्जायमानं ज्ञानमध्ययनं ३ स्वयमुपदेशार्थं गृहागतात्परमकारुणिकाज्ञानलाभः सुहृत्प्राप्तिः ४ धनादिदानेन परितोषिताज्ञानलाभो दानमित्युपायभूताः पञ्च सिद्धयः । आध्यात्मिकादिदुःखत्रयविधातात्मिकाः फलभूतास्तिष्ठः सिद्धय इत्यष्टौ ता इति भावः ॥ ४४ ॥

ननूहादिपञ्चकं सिद्धिहेतुत्वात्सिद्धिरित्युक्तमपुष्कम् । तप आदेरपि तद्धेतुत्वात्, तत्राह—

“नेतरादिनरहानेन विना” ॥ ४५ ॥

सिद्धिरिति पूर्वसूत्रादनुवर्तते । नेतरात्सिद्धिः=ऊहादिपञ्चकेतरात्तप आदेर्जायमाना सिद्धिर्न सिद्धिः, किन्तु सिद्ध्याभासः । कुतः ? इतरहानेन विना=विपर्ययस्य हानमितरहानं, तेन विना=विपर्ययविनाशमन्तरैव जायमानत्वाद्द्वित्यर्थः ॥ ४५ ॥

एवमन्तःसृष्टिभेदानुक्त्वा बाह्यसृष्टिभेदानाह—

“दैवादिप्रभेदा” ॥ ४६ ॥

सृष्टिरित्यग्निमसूत्रादनुकृष्यते । मानुष्यभेदस्य तैर्यग्यौनभेदस्य चादिपदेन परिग्रहः । प्रभेदोऽज्वान्तरभेदः । दैवादिः प्रभेदो यस्याः सा तथा भौतिकी सृष्टिरित्यर्थः ।

तत्र दैवी सृष्टिरष्टविधा । तैर्यग्यौनिः पञ्चविधा । मानुषी चैकविधेति भाष्यम् ॥ ४६ ॥

ननु किमर्थमेषा सर्वा सृष्टिः किमवधिका च ? तत्राह—

“आब्रह्मस्तम्बपर्यन्तं तत्कृते सृष्टिराविवेकात्” ॥ ४७ ॥

आम्रहास्तम्बपर्यन्तम्=आदिमो ब्राह्मणवर्णो ब्रह्मा, स्तम्बः स्थावरः,  
ब्राह्मणादि स्थावरान्ता सृष्टिः=यावती भौतिकी सृष्टिः, सा सर्वाऽभौतिक-  
सृष्टिवत् तत्कृते=पुरुषकृते वेदितव्या । साऽप्याविवेकात्=यावदिवेकज्ञानं न  
जायते तावदेवेत्यर्थः ॥ ४७ ॥

तत्रविस्पष्टमतिपत्तये स्वयं तदिमागमाह—

“ऊर्ध्वं सत्त्वविशाला” ॥ ४८ ॥

सृष्टिरित्यनुवर्तते। सत्त्वविशाला=सत्त्वं विशालं=बृहद् रजस्तमसां च लघुनी  
यस्यां सृष्टौ, सा तथा=सत्त्वगुणबहुला, सृष्टिः=या सृष्टिः, सोर्ध्वम्=ऊर्ध्वग-  
तिका देवीत्यर्थः ॥ ४८ ॥

“तमोविशाला मूलतः” ॥ ४९ ॥

सृष्टिरित्यनुवर्तते । तमोविशाला=तमोगुणबहुला या सृष्टिः सा मूलतः=  
मूलगा=शिफगेति यावत् । पद्मादिस्थावरान्ता तैर्ध्वगुयोनीत्यर्थः ॥ ४९ ॥

मध्येरजोविशाला” ॥ ५० ॥

सृष्टिरित्यनुवर्तते । रजोविशाला=रजोगुणबहुला या सृष्टिः सा मध्ये=  
नोर्ध्वं न मूलतः, किन्तु भयोर्मध्ये वर्तमाना मध्यगतिका मानुषीत्यर्थः ॥ ५० ॥

ननु कस्मादीदृशविचित्रसृष्टये मकृतेष्वेष्टा ? तत्राह—

“कर्मवैचित्र्यात्मधानचेष्टा गर्भदासवत्” ॥ ५१ ॥

कर्मवैचित्र्यात्=पुरुषादृष्टवैलक्षण्यात् प्रधानचेष्टा=विचित्रसृष्टयेमकृते-  
र्ध्वापृतिः । गर्भदासवत्=यथा दास्यवासनावैचित्र्याद्गर्भदासस्य = गर्भादार-  
भ्यः सेवकस्य पुरुषसेवायै विचित्रा चेष्टेत्यर्थः ॥ ५१ ॥

नन्वेवन्तर्हि पुरुषस्यास्य कर्मवैचित्र्यादूर्ध्वगतिलाभेनैव कृतार्थत्वमस्तु  
किं मोक्षेण ? तत्राह—

“आवृत्तिस्तत्राप्युत्तरोत्तरयोनियोगाद्धेयः” ॥ ५२ ॥

तत्रापि=ऊर्ध्वगतिलाभेऽप्युत्तरोत्तरयोनियोगात्=उत्तरस्मादुत्तरस्य योनः

सम्बन्धादावृत्तिः=पुनरावृत्तिरस्ति । तस्मादुत्तरोत्तरगतिलाभोऽपि हेयः=मुमु-  
क्षुभिस्त्यान्य इत्यर्थः ॥ ५२ ॥

किञ्च ।

समानं जरामरणादिजं दुःखम् ॥ ५३ ॥

हेय इत्यनुवर्तते । यत इतिशेषणीयम्, आग्निना शौकमोहादयो ग्राह्याः ।  
यस्माज्जरामरणादिजं दुःखं समानम्=उर्ध्वाधोमध्यगानां ग्रन्थादिस्तम्ब-  
पर्यन्तानां सर्वेषां जीवानामविशिष्टम् । तस्मादप्युत्तरोत्तरगतिलाभो मुमु-  
क्षुभिर्हेय इत्यर्थः ॥ ५३ ॥

नन्वस्तु तर्हि कारणलयादेव कृतार्थत्व, तत्राह—

“न कारणलयात्कृतकृत्यता मग्नबहुत्थानात्” ॥ ५४ ॥

कारणलयात्=कारणे=प्रकृतौ लयादपि न कृतकृत्यता=कृतार्थत्वमस्य  
पुंसः संभवति । कृतः ? मग्नबहुत्थानात्=नलनिमग्नपुष्पात्थानवत्पुनरत्थान  
संभवादित्यर्थः ।

यस्य विवेको न जातः, केवञ्च वैराग्यं वर्तते, तस्यात्मबुद्धयोपास्यमा-  
नाया प्रकृतौ लय इति द्रष्टव्यम् ॥ ५४ ॥

नन्वसिद्धकारणं प्रकृतिः कस्मादात्मर्तन पुमांस पुनरुत्थानेन योज-  
यति ? तत्राह—

“अकार्यत्वेऽपि तद्योगः पारवश्यात्” ॥ ५५ ॥

अकार्यत्वेऽपि=निसिद्धकारणत्वेऽपि प्रकृतेः पारवश्यात्=पर ईश्वरस्त  
दर्शानत्वाद्ययानियमं पुरुषस्य तद्योगः=तया प्रकृत्या पुनरुत्थानयोगः संभ-  
वतीत्यर्थः ॥ ५५ ॥

ननु कुलवधूरिव जगज्जननी प्रकृतिः कथं परस्य दशनर्तिनीत्यात् ?  
तत्राह—

“सहि सर्ववित् सर्वकर्ता” ॥ ५६ ॥

हि=यस्मात् स=परः परमेश्वरः । सर्ववित्=सर्वज्ञः । सर्वकर्ता=सर्वस्य जगतः पितेत्यर्थः ।

तेन प्रकृतेस्तदशवर्तिनीत्वे न कश्चिद्व्योष इति भावः ॥ ५६ ॥

नन्वनुमानतः केवलं परसामान्यस्य सिद्धिर्ज्ञापते, नत्वीदृशेश्वरस्य, तत्राह—

“ईदृशेश्वरसिद्धिः सिद्धा” ॥ ५७ ॥

ईदृशेश्वरसिद्धिः=ईदृशस्य=प्रकृतिनियन्तुरीश्वरस्य=सर्वज्ञेश्वरस्य सिद्धिः=ज्ञातिःसिद्धा=वेदमात्रजन्येत्यर्थः ।

तथा च तत्रभवान् वेदः । यजुः श्वेताश्व० अ० ६ मं० १६ ।

“स विश्वकृद्विश्वविदात्मयोनिर्ज्ञः कालकालो गुणी सर्वविद्भ्यः । प्रधानक्षेत्रज्ञपतिर्गुणेशः सः सारमोक्षस्थितिबन्धहेतुः” ॥ १६ ॥ इति ॥ ५७ ॥

नन्वस्तु परवशवर्तिनी प्रकृतिस्तथापि जीवसृष्टिरिव तत्सृष्टिरात्मकृते किन्न भवेत् ? तत्राह—

“प्रधानसृष्टिः परार्थं स्वतोऽप्यभोक्तृत्वा-  
दुद्भुक्तुमवहनवत्” ॥ ५८ ॥

एवार्थोऽपिः । परार्थमित्यस्याग्रे योजयितव्यः । प्रधानसृष्टिः परार्थमेव भवि-  
तुमर्हति न स्वार्थम् । कुतः ? स्वतोऽभोक्तृत्वात्=स्वयं तस्य भोक्तृत्वाभावात् ।  
तत्र निदर्शनमुद्भुक्तुमवहनवत्=यथोद्भूतः परार्थमेव कुद्भुतं वहति न स्वार्थ-  
मित्यर्थः ॥ ५८ ॥

ननु तथाप्यचेतना प्रकृतिः कथं परवशवर्तिनी सत्यपि परार्थं चेष्टेत ?  
तत्राह—

“अचेतनत्वेऽपि क्षीरवच्चोष्टितं प्रधानस्य” ॥ ५९ ॥

प्रधानस्य=प्रकृतेरचेतनत्वेऽपि=चेतनत्वाभावेऽपि चेष्टितं=पुरुषकृतेन  
त्सर्जनलक्षणो व्यापारविवशेष उपपद्यते । क्षीरवत्=यथा परवशवर्तिनः क्षीर-  
स्याचेतनत्वेऽपि वत्सार्थं चेष्टितमित्यर्थः ॥ ५९ ॥

निदर्शनान्तरमाह—

“कर्म वहृष्टेर्वा कालादेः” ॥ ६० ॥

आदिपदेनादृष्टस्य संग्रहः । प्रधानस्येत्यनुवर्तते । कालादेः कर्मवदा=  
यथा वा कालादेरचेतनत्वेऽपि परार्थं हेमन्तशिखरादिलक्षणं कर्म=चेष्टितम्,  
तथा प्रधानस्यापि चेष्टितम् । कुतः ? दृष्टेः=दर्शनादित्यर्थः ।

यथा दर्शनश्चान्यत्र कल्पनमिति भावः ॥ ६० ॥

नन्वचेतनायाः प्रकृतेर्ममेदं कर्तव्यमित्यनुसन्धानाभावात्कथं परार्थं  
चेष्टितं स्यात् ? तत्राह—

“स्वभावाच्चेष्टितमनभिसन्धानाद्भृत्यवत्” ॥ ६१ ॥

प्रधानस्येत्यनुवर्तते । स्वभावात्=निसर्गतः प्रधानस्य चेष्टितं=परार्थं  
चेष्टनमनभिसन्धानात्=अभिसन्धानमज्ञानुसन्धानम्, न ‘ममेदं कर्तव्यम्’  
इत्यनुसन्धानात् । भृत्यवत्=यथा भृत्यस्य=गर्भदासस्य स्वभावादेव स्वामिकृते  
चेष्टितं नाभिसन्धानादित्यर्थः ॥ ६१ ॥

समाधानान्तरमाह—

“कर्माकृष्टेर्वानादितः” ॥ ६२ ॥

प्रधानस्य चेष्टितमिति पदद्वयमनुवर्तते । अनादितः कर्माकृष्टेर्वा=  
संसारस्यानादित्वादनादीनि कर्माणि, तेषामनादित्वात्तैराकृष्टिः=आकर्षण  
मप्यनादि । तस्मादनादिभूतात्कर्मभिराकर्षणादा प्रधानस्य चेष्टित-  
मित्यर्थः ॥ ६२ ॥

ननु स्वभावादा कर्मभिराकर्षणादा प्रधानस्य चेष्टेष्टितं, तदा कदापि  
सृष्टिनिवृत्तिर्न स्यात्, तत्राह—

“विविक्तबोधात्सृष्टिनिवृत्तिः प्रधानस्य  
सूदवत्पाके” ॥ ६३ ॥

विविक्तबोधात्=प्रकृतितत्कार्येभ्यो विविक्तस्य पुरुषस्य बोधो विविक्त-  
बोधः=सत्त्वपुरुषान्यतामत्ययस्तस्मात्=तदुपजननात् प्रधानस्य=प्रकृतेःसृ-  
ष्टिनिवृत्तिः=सर्जनलक्षणव्यापारस्य निवृत्तिर्भवति । सूदवत्पाके=यथा पाके  
निष्पन्ने सूदस्य=पाचकस्य पाकानुकूलव्यापारस्य निवृत्तिरित्यर्थः ।  
चरिताधिकारत्वादिति भावः ॥ ६३ ॥

ननु प्रकृतेरेकत्वाद्जातविविक्तबोधं मतीव तदितरं प्रत्यापि तस्याः सृष्टि-  
निवृत्तिः स्यात्, तत्राह-

“ इतर इतरवत् तद्दोषात् ” ॥ ६४ ॥

तद्दोषात्=तच्छब्दः प्रधानमाह । विविक्तबोधानुपजननलक्षणो दोषस्तद्दो-  
षस्तस्मादितरः=विविक्तबोधरहितः पुमानितरवत्=अबुद्धवदवतिष्ठते । तेन  
तं प्रति न प्रधानस्य सृष्टिनिवृत्तिरित्यर्थः ॥ ६४ ॥

ननु विविक्तबोधाच्चेत्सृष्टिनिवृत्तिस्तर्हि सैवापवर्गोऽस्तु कृतं तदन्येन  
तेन, तत्राह-

“ द्वयोरेकतरस्य वौदासीन्यमपवर्गः ” ॥ ६५ ॥

विविक्तबोधादित्यनुवर्तते । विविक्तबोधाद्वयोः=प्रकृतिपुरुषयोरुभयोरेक-  
तरस्य वा=द्वयोरेकस्य वा पुरुषस्य वौदासीन्यं=एकाकिता=मिथोऽन-  
नुपङ्ग इति यावत्, सोऽपवर्गः=मोक्ष इत्यर्थः ॥ ६५ ॥

नन्वेवमेकस्मिन्नौदासीन्यं भजतः प्रधानस्यान्यास्मिन्नप्यौदासीन्यं स्यात्,  
तत्राह-

“ अन्यसृष्ट्युपरागेऽपि न विरज्यते, प्रबुद्धर-  
ज्जुतत्त्वस्येवोरगः ” ॥ ६६ ॥

अपि=एकमुपजातविविक्तबोधं प्रत्यौदासीन्यं भजदपि प्रधानमन्यसृष्ट्यु-

परागे=अन्यम्=अनुपजातविविक्तबोधं प्रति सृष्ट्युपरागे=सृष्ट्युपजनने न विरज्यते=नौदासीन्यं भजते । मबुद्धरज्जुतत्त्वस्येवोरगः=यथोरगः=रज्जुसर्पः मबुद्धरज्जुतत्त्वस्य=ज्ञातरज्जुस्वरूपस्य पुरुषस्यार्थमुदासीनोऽपि भयकम्पा दिजनने नामबुद्धरज्जुतत्त्वस्य कृते विरज्यते इत्यर्थः ॥ ६६ ॥

अनौदासीन्ये हेत्वन्तरमाह—

“ कर्मनिमित्तयोगाच्च ” ॥ ६७ ॥

अन्यमृष्ट्युपरागे न विरज्यते इत्यनुवर्तते । सृष्टौ कर्मलक्षणनिमित्तस्य सद्भावाच्चान्यसृष्ट्युपरागे न विरज्यते प्रकृतिरित्यर्थः ॥ ६७ ॥

ननु पुरुषान् मति प्रकृत्युपकारे किं तन्निमित्तं, येन प्रत्युपकारनिर्पेक्षापि प्रकृतिः पुनःपुनःभवर्तते ? तत्राह—

“ नैरपेक्ष्येऽपि प्रकृत्युपकारेऽविवेको निमित्तम् ” ॥ ६८ ॥

नैरपेक्ष्येऽपि=प्रत्युपकारापेक्षाभावेऽपि पुरुषान् मति प्रकृत्युपकारे=भोगा-पवर्गलक्षणे तस्मिन्नविवेको निमित्तमित्यर्थः ॥ ६८ ॥

ननु तथापि प्रवृत्तिस्वभावायाः प्रकृते विवेके सत्यपि निवृत्तिः कथमुपजायेत ? तत्राह—

“ नर्तकीवत्प्रवृत्तस्यापि निवृत्तिश्चारिताऽर्थात् ” ॥ ६९ ॥

प्रवृत्तस्यापि=स्वभावतः प्रवृत्तिमतोऽपि प्रधानस्य निवृत्तिः=निर्गतं जायते । कुतः ? चारिताऽर्थात्=कृतार्प्यत्वात् । नर्तकीवत्=यथा पारिपदान् मति नृत्यप्रदर्शनाय प्रवृत्ताया नर्तक्याश्चारितार्थोन्निवृत्तिरित्यर्थः ॥ ६९ ॥

किञ्च ।

“ दोषबोधेऽपि नोपसर्पणं प्रधानस्य कुलबधूवत् ” ७० ॥

समाधानान्तरसूचकोऽपिः । दोषबोधे=परिणामित्वदुःसात्मकत्वादयः प्रकृतिदोषास्तेषां बोधे=ज्ञाने जाते नोपसर्पणं=न पुनर्जातदोषं प्रति भवर्तनं प्रधानस्य संभवति । कुलबधूवत्=यथा परेण दोषस्य बोधे लज्जितायाः कुन्दीनक्षियाः पुनः परं प्रत्यनुपसर्पणमित्यर्थः ॥ ७० ॥



ननु प्रकृत्युपसर्पणानुपसर्पणाभ्याश्चेत्युरूपस्य बन्धमोक्षौ । तर्हि तस्य परिणामापत्तिस्तत्राह—

“नैकान्ततो बन्धमोक्षौ पुरुषस्याविवेकादृते” ॥ ७१ ॥

अविवेकादृते=अन्तरेणाविवेकमेकान्ततः=परमार्थतः पुरुषस्य=जीवस्य बन्धमोक्षौ=बन्धो मोक्षश्च न=नस्त इत्यर्थः ।

अविवेकादेवं तौ पुरुषस्येति भावः ॥ ७१ ॥

ननु पुरुषस्याविवेकादेव चेद् बन्धमोक्षौ न परमार्थतस्तर्हि परमार्थतः कस्य ? तत्राह—

“प्रकृतेराञ्जस्यात्ससङ्गत्वात्पशुवत्” ॥ ७२ ॥

बन्धमोक्षौ पूर्वसूत्रादनुवर्तते । प्रकृतेराञ्जस्यात्=परमार्थतो बन्धमोक्षौ । कुतः ? ससङ्गत्वात्=बन्धमोक्षहेतुधर्माधर्मादिभिर्गुणैः संबन्धः सङ्गस्तद्वत्त्वात् । पशुवत्=यथा गुणसंबन्धवतः पशोः परमार्थतो बन्धो मोक्षश्चेत्यर्थः ॥ ७२ ॥

ननु कतिभिर्गुणैः प्रकृतिरात्मानं बध्नाति मोचयति च ? तत्राह—

“रूपैः सप्तभिरात्मानं बध्नाति प्रधानं कोश-  
कारवद्विमोचयत्येकरूपेण ॥ ७३ ॥

कोशकारवत्=यथा कोशकारः कीटविशेषः स्वगुणेरात्मानं बध्नाति तथा प्रधानं=प्रकृतिः सप्तभिः=धर्मवैराग्यैश्वर्याधर्माज्ञानवैराग्यानिश्चयै रूपैः=गुणेरात्मानं=स्वं बध्नाति । विमोचयति=मोचयति चैकरूपेण=एकेन विवेकज्ञानेन गुणेनेत्यर्थः ।

तत्राज्ञानमविवेक इति ध्येयम् ॥ ७३ ॥

नन्वेवमविवेकाद्वन्ध इति पूर्वोक्ता पञ्चमी नोपपद्येत, लोके गुणानां निमित्तकारणत्वस्यैव दृष्टेः, तत्राह—

“निमित्तत्वमविवेकस्येति न दृष्टवानिः” ॥ ७४ ॥

अविवेकस्य=पूर्वोक्तलक्षणस्याविवेकस्य पुरुषेषु बन्धादिकं प्रति निमित्तत्वं=निमित्तकारणत्वमवसेयमिति=अतो न दृष्टहानिः=लोके दृष्टस्य हानिर्नैत्यर्थः ।

निमित्तेऽपि पञ्चमी स्मरणादिति भावः ॥ ७४ ॥

ननु भवत्वविवेकात्पुरुषस्य बन्धादिकं, तथापि तन्निवर्तकस्य विवेकस्य सिद्धिः कथं स्यात् ? तत्राह—

“तत्त्वाभ्यासाच्चेति नेतीति त्यागाद्  
विवेकसिद्धिः” ॥ ७५ ॥

नेति नेतीति त्यागात्=इदमर्थकमत्रेति पदम् । मकृत्यन्तानां चतुर्विंशतितत्त्वानां नेदमात्मानेदमात्मेति=एवं मकारेण परित्यागात् तत्त्वाभ्यासात्=परिशिष्यमाणस्यात्मतत्त्वस्य पुनः पुनश्चिन्तनलक्षणादभ्यासादादनैरन्तर्यदीर्घकालासेविताद्विवेकसिद्धिः=निरस्तसमस्तसंशयविपर्ययस्यात्मसाक्षात्कारलक्षणस्य विवेकस्य सिद्धिः=निष्पत्तिर्भवतीत्यर्थः ॥ ७५ ॥

ननु तत्त्वाभ्यासाच्चेद् विवेकस्य निष्पत्तिस्तर्होरुस्मिन् जन्मन्येव सर्वेषामभ्यासं कुर्वतां तन्निष्पत्तिः किं स्यात् ? तत्राह—

“अधिकारिमभेदान्न नियमः” ॥ ७६ ॥

अधिकारिमभेदात्=उत्तममध्यमाधमभेदेनाधिकारिणां भेदादभ्यासे क्रियमाणेऽपि न नियमः=नैकस्मिन् जन्मनि सर्वेषां विवेकनिष्पत्तिनियमः ॥ इत्यर्थः ॥

किन्तुत्तमानामेवेति भावः ॥ ७६ ॥

ननु विवेकनिष्पत्त्याऽविवेकनिवृत्तौ तदविनाभूतानिःशेषदुःखनिवृत्तेर्विवेकिनः पश्चादुपभोगो न स्यात्, तत्राह—

“बाधितानुवृत्त्या मध्यविवेकतोऽप्युपभोगः” ॥ ७७ ॥

उत्तमविवेकतो बाधितानामनुवृत्तिर्न भवतीति मध्यपदमुपात्तम् । अपिशब्दो मुक्तिसमूचायरो भिन्नरमः । मध्यविवेकतः=मन्दमध्योत्तमभेदाद्

विवेकोऽपि त्रिविधः । तत्र मध्यावस्थाद् विवेकाद् बाधितानुवृत्त्या=बाधितानां दुःखादीनां प्रारब्धबलेनानुवृत्त्योपभोगोऽपि=भोगोऽपि संभवतीत्यर्थः ॥ ७७ ॥

ननु विवेके सत्यपि चेदुपभोगस्तदा विवेकेन किं कृतं ? तत्राह—

“जीवन्मुक्तश्च” ॥ ७८ ॥

अप्यर्थश्चः । बाधितानुवृत्त्योपभोगं कुर्वाणोऽपिविवेकमाहात्म्याज्जीवन्मुक्तः=जीवन् सन् मुक्त इव भवतीत्यर्थः ॥ ७८ ॥

ननूपभोगं कुर्वाणोऽपि जीवन्मुक्त इति न सिध्यति, तत्राह—

“उपदेश्योपदेष्टृत्वात् तत्सिद्धिः” ॥ ७९ ॥

उपदेश्योपदेष्टृत्वात्=लोकवेदयोरुपदेश्योपदेष्टृभावस्य दर्शनात् तत्सिद्धिः=तस्य जीवन्मुक्तस्य सिद्धिरित्यर्थः ।

मन्दविवेकस्योपदेश्यत्वादुत्तमविवेकस्य उपदेष्टृत्वासंभवादर्थोऽुपदेष्टा मध्यविवेको जीवन्मुक्त इति भावः ॥ ७९ ॥

नन्वनुमानमेतन्न श्रुतिस्तत्राह—

“श्रुतिश्च” ॥ ८० ॥

तस्य तावदेव चिरम् इति श्रुतिश्च जीवन्मुक्तस्य सद्भावे प्रमाणमित्यर्थः ॥ ८० ॥

विपक्षे दण्डमाह—

“ इतरथाऽन्धपरम्परा ” ॥ ८१ ॥

इतरथा=जीवन्मुक्तानङ्गीकारेऽन्धपरम्परा=उपदेष्टुरभावादन्धपरंपरापत्तिरित्यर्थः ।

सम्यग्विवेकचक्षुरहितत्वादन्योगुरुस्ताच्छिष्योऽपि तथात्वान्तथा, एवमग्रेऽपीत्यन्धपरम्परेति भावः ॥ ८१ ॥

ननु विवेकसाक्षात्कारेण निवृत्ताया प्रकृतौ कथं पुनर्जीवन्मुक्तस्तिष्ठेद ?  
तत्राह—

“ चक्रभ्रमणवद्धृतशरीरः ” ॥ ८२ ॥

चक्रभ्रमणवत्=यथा दण्डेन भ्राम्यमाण चक्रं निवृत्तेऽपि दण्डे भ्रमण-  
वदवतिष्ठते, तथाय धृतशरीरं=निवृत्ताया प्रकृतौ प्रारब्धकर्मणा धृतशरीर-  
स्तिष्ठतीत्यर्थः ॥ ८२ ॥

ननु तथापि जीवन्मुक्तस्य भोगादिवासनाक्षये शरीरधारणं न सिध्य-  
ति, तत्राह—

“ संस्कारलेशतस्तत्सिद्धिः ” ॥ ८३ ॥

शरीरधारणहतवो ये विषयभोगादिसंस्कारास्तेषां लेशः=आभासस्त-  
स्मात्=विषयभोगादिवासनाभासात्तत्सिद्धिः=तस्य शरीरधारणस्य सिद्धि-  
रित्यर्थः ॥ ८३ ॥

सम्प्रति भोगेन प्रारब्धकर्मक्षये परममुक्तिमुपसहरन्नाह—

“ विवेकान्निःशेषदुःखनिवृत्तौ कृतकृत्यो  
नेतरान्नेतरात् ” ॥ ८४ ॥

अध्यायपरिसमाप्तिवचना वीप्सा । विवेकात्=आत्मसाक्षात्कारलक्षणात्स-  
त्त्वपुरुषान्यतामत्ययानि शेषदुःखनिवृत्तौ=राधिताबाधितसाधारण्येनाखिल-  
दुःखनिवृत्तौ सत्या पुरुषः कृतकृत्यः=कृतकार्यः=मुक्तो भवति नेतरात्=ने-  
तरस्मात्केवलात्कर्मण इत्यर्थः ॥ ८४ ॥

स्थूलं लिङ्गं तथा सूष्टिर्नांनो वैराग्यसाधनम् ।

विवेकोऽथ द्वयी मुक्तिः सम्पगस्मिन्निर्मुक्तम् ॥ १ ॥

इति श्रीमत्परमहंसपरिव्राजकाचार्यपौंदासीनव-  
र्यात्माराममगवत्पादाशिष्यहरिप्रसादकृतायां  
नाख्यसूत्रवृत्तौ वैराग्याध्यायस्तृतीयः ॥३॥

## अथ चतुर्थोऽध्यायः ।

ननु कस्मात्स विवेको जायते येन निःशेषदुःखनिवृत्तिः ? तत्राह—

“राजपुत्रवत् तत्त्वोपदेशात्” ॥ १ ॥

विवेक इति विपरिणम्यानुवर्तते । तत्त्वोपदेशात्=स विवेको गुरुभिरा-  
त्मतत्त्वोपदेशाज्जायते । राजपुत्रवत्=यथा वसिष्ठेनात्मतत्त्वोपदेशाद्वाजपुत्रस्य  
रामस्य विवेको जात इत्यर्थः ॥ १ ॥

ननु यदर्थं गुरुणामुपदेशः किं तस्यैव विवेक उत्पद्यते, उत तदन्य-  
स्यापि समीपस्थस्य ? तत्राह—

“पिशाचवदन्यायोपदेशोऽपि” ॥ २ ॥

विवेक इति पूर्ववदनुवर्तते । अन्यायोपदेशे=अन्यस्मै शिष्याय गुरुभि-  
रात्मतत्त्वोपदेशे क्रियमाणेऽपि=तत्समीपस्थस्यान्यस्यापि यथाविधिश्रवणाद्  
विवेको जायते । पिशाचवत्=यथा स्वमियायै पार्वत्यै शिवेनात्मतत्त्वोपदेशे  
क्रियमाणे तत्पार्श्ववर्तिनः पिशाचनाम्नो भृत्यस्य विवेकोऽजायतेत्यर्थः ॥ २ ॥

ननु सकृत् तत्त्वोपदेशाच्चेद् विवेको नोपजायेत । तदा किं कर्तव्यं ?  
तत्राह—

“आवृत्तिरसकृदुपदेशात्” ॥ ३ ॥

आवृत्तिः=सकृदुपदेशाद् विवेकेऽजायमाने, तदाऽऽवृत्तिः कर्तव्या । कुतः ?  
असकृदुपदेशात्=छान्दोग्योपनिषदि षष्ठ्यपाठके श्रेतकेतुं पुत्रं प्रति पितु-  
रारुणेरसकृदुपदेशदर्शनादित्यर्थः ॥ ३ ॥

ननु पुत्रं प्रति पितुरसकृदुपदेशः संभवति । न तु शिष्यं प्रति गुरोः ।  
तत्राह—

“पितापुत्रवदुभयोर्दृष्टत्वात्” ॥ ४ ॥

पितापुत्रवद=पितापुत्रयोरिवोभयो =गुरुशिष्ययोरुपदेश्योपदेष्टृभावो भवति । न तद्विलक्षण । कुत ? दृष्टत्वात्=लोके प्रायेण तथा दृष्टत्वादित्यर्थ ॥ ४ ॥

नन्वेवमुत्पन्नाविवेकमत्ययस्य तद्वाङ्मयं किं कर्तव्यमित्याकाक्षाया पूर्वं तस्य सर्वथा विषयपरित्यागमाह—

“इयेनवत्सुखदुःखी त्यागवियोगाभ्याम्” ॥ ५ ॥

सर्वथा विषयपरित्याग कर्तव्य । यतस्त्यागवियोगाभ्यां सुखदुःखी=विषयस्य त्यागात्पुरुष सुखी । तस्य स्वयं वियोगाच्च दुःखी भवति । इयेनवत्=यथाऽऽहित इयेन श्येनान्तैरामिषत्यागेन सुखी । तस्य स्वयं वियोगेन च दुःखी भवतीत्यर्थः ।

स्वयं त्याग श्रेयानिति भावः ॥ ५ ॥

ननु कथं स्वयं विषयपरित्याग स्यात् ? तत्राह—

“अहिर्निर्व्वयनीवत्” ॥ ६ ॥

यथा सर्पेर्निर्व्वयनी=स्वकीया त्वबभुक्तभोगा विज्ञाय स्वयमनायासेन परित्यजति, तथा भुक्तभोगान् विषयान् परिज्ञाय स्वयं मेधावी परित्यजेदित्यर्थः ॥ ६ ॥

निदर्शनान्तरमाह—

“छिन्नहस्तवद्वा” ॥ ७ ॥

यथा वा कश्चित्स्वकीयं छिन्नं हस्तं दुःखहेतुं मत्वा स्वयं परित्यजति, तथा पारत्यजेदित्यर्थः ॥ ७ ॥

ननु विषयाणां परित्यागेऽपि मनसानुचिन्तने को दोषः ? तत्राह—

“असाधनानुचिन्तनं बन्धाय भरतवत्” ॥ ८ ॥

असाधनानुचिन्तनम्=असाधनानां=विवेकज्ञानासाधनानां विषयाणामनुचिन्तनं=मनसाऽनुचिन्तनं पुरुषस्य बन्धाय=बन्धनाय भवति । भरतवत्=यथा राजर्षिभरतस्य हरिणाशावसानुचिन्तनं बन्धाय बभूवेत्यर्थः ।

विषयानुचिन्तनं न कार्यमिति भावः ॥ ८ ॥

ननु विषयानुचिन्तनाभावेऽपि बहुभियोगे को दोषः ? तत्राह—

“बहुभियोगे विरोधो रागादिभिः  
कुमारीशंखवत्” ॥ ९ ॥

बहुभिः=स्वभावतोविपरीताशयैर्बहुभियोगे=संगे सति रागादिभिः=सङ्गदोषादभिव्यज्यमानै रागद्वेषादिभिर्विरोधः=परस्परं विरोधो भवति ।  
कुमारीशंखवत्=यथा कुमार्या हस्ते सङ्गत्तानां बहूनां शङ्खानामन्योऽन्य-  
योगेन क्षणत्कारलक्षणो विरोध इत्यर्थः ॥ ९ ॥

ननु बहुभियोगे भवतु विरोधो दूषणम् । द्वाभ्यां योगे किं दूषणं ?  
तत्राह—

“द्वाभ्यामपि तथैव” ॥ १० ॥

योगे विरोध इति पदद्वयमनुवर्तते । द्वाभ्यामपि=द्वाभ्यां योगेऽपि  
तथैव=बहुभियोगवदेव विरुद्धसंलापादिना विरोधो दूषणमित्यर्थः ॥ १० ॥

नन्वेवन्तर्हि किं कुर्यात् ? तत्राह—

“निराशः सुखी पिङ्गलावत्” ॥ ११ ॥

निराशः=परिवर्जितसर्वाशः सुखी=सन्तोषमुखभाग्भवेत् । पिङ्गलावत्=  
यथा पिङ्गला काचित्सर्वाशां परित्यज्य सुखिनी बभूवेत्यर्थः ॥ ११ ॥

नन्वेकाकी स्वगृहारम्भेऽशक्तः कथं सुखी भवेत् ? तत्राह—

“अनारम्भेऽपि परगृहे सुखी सर्पवत्” ॥ १२ ॥

अनारम्भेऽपि=स्वगृहारम्भभावेऽपि परगृहे=परनिर्मितशून्यालये वसन्  
सुखी=नित्यं सुखभाग्भवेत् । सर्पवत्=यथा सर्पः स्वगृहमनारम्भमाणोऽपि पर-  
गृहे वसन् सुखी भवतीत्यर्थः ॥ १२ ॥

ननु परगृहे वसन्नपि विवेकी बहुशास्त्राध्ययने गुरुणामुपासने च सक्तः  
किं कुर्यात् ? तत्राह—

“बहुशास्त्रगुरुपासनेऽपि सारादानं पदपदवत्” ॥ १३ ॥

## ( ९० ) सांख्यदर्शनसूत्रवृत्तौ ।

बहुशास्त्रगुरुपासनेऽपि=बहूनां शास्त्राणां तदर्थं गुरुणाञ्चोपासनेऽपि सत्तो  
विवेकी सारादान=सारस्य=विवेकप्रत्ययोपयुक्तस्यार्थम्यादानं=ग्रहणं कु-  
र्यात् । षट्पदवत्=यथा षट्पदः=भ्रमरः कुमुमेभ्यः सारमेवादत्ते नान्यदि-  
त्यर्थः ॥ १३ ॥

ननु सारमाददानस्यापि विवेकिनो जनाकुले संसारे समाधिभ्रैः सेत्स्यति,  
तत्राह—

‘इषुकारवन्नैकचित्तस्य समाधिहानिः ॥ १४ ॥

एकचित्तस्य=सारैकचित्तस्य=एकाग्रमनसो विवेकिनः कथमपि समाधि-  
हानिर्न=न भवति । तत्रोदाहरणमिषुकारवत्=यथा शरैकचित्तस्य शरफार-  
स्य पार्श्वान्या ससैन्यराजगमनेऽपि न समाधिभ्रैषौ जात इत्यर्थः ॥ १४ ॥

नन्वेकचित्तस्यापि कथञ्चित्प्रमादाच्छास्त्रीपनियमोल्लघने किं स्यात् ?  
तत्राह—

“कृतनियमलङ्घनादानर्थक्यं लोकवत्” ॥ १५ ॥

कृतनियमलघनान्=शास्त्रेण कृतस्य नियमस्य लङ्घनात्=उल्लंघनादान-  
र्थस्यम्=अनर्थभावः=स्वार्थहानिर्भवति । लोकवत्=यथा लोके रणस्य पुंसः  
शास्त्रकृतपञ्चादिनियमोल्लङ्घनादानर्थस्यमित्यर्थः ।

कथमपि नियमस्य लघनं न कुर्मादिति भावः ॥ १५ ॥

ननु नियमज्ञाने तदुल्लङ्घनादानर्थस्येऽपि तदिस्मरणे को दोषः ? तत्राह—

“तद्विस्मरणेऽपि भेकीवत्” ॥ १६ ॥

आनर्थस्यमित्यनुवर्तते । तद्विस्मरणेऽपि=तस्य शास्त्रेण कृतस्य नियमस्य  
विस्मरणेऽप्यस्यानर्थक्यं भवति । भेकीवत्=यथा कया चिद् राजकन्यकया  
नाम्ना भेकया पाणिग्रहसमये ‘भो आर्ष्यपुत्र कदापि त्वद्वियोगो मे माभूद्-  
न्यथा मद्वियोगस्ते भविष्यति’ इति कृतस्य नियमस्य विस्मरणे देवादेका-  
किनो बहिर्गतस्यतद्गर्तुर्वसुधाधिपस्य भेकीवियोगलक्षणमानर्थक्यं बभू-  
वेत्यर्थः ॥ १६ ॥



नन्वेतदुत्पन्नविवेकप्रत्ययस्य कर्तव्यमुक्तं । यः पुनर्विवेकोत्पत्त्यर्थं केवलं गुरुमुखादुपदेशमात्रं शृणोति तस्य किं कर्तव्यं ? तत्राह—

“ नोपदेशश्रवणेऽपि कृतकृत्यता, परामर्शादृते विरोचनवत् ” ॥ १७ ॥

उपदेशश्रवणेऽपि=गुरुमुखात्सत्यप्युपदेशश्रवणे परामर्शादृते=गुरुवाक्य-  
विचारः परामर्शस्तं विना कृतकृत्यता=कृतार्थता न=न भवति । विरोचन-  
वत्=यथा विरोचनस्य गुरुमुखादुपदेशश्रवणेऽपि परामर्शादृते कृतकृत्यता  
नाभूदित्यर्थः ।

श्रवणानन्तरं परामर्शः कर्तव्य इति भावः ॥ १७ ॥

ननु श्रवणानन्तरं कस्यायं परामर्शो दृष्टः ? तत्राह—

“ दृष्टस्तयोरिन्द्रस्य ” ॥ १८ ॥

परामर्श इति विपरिणम्यानुवर्तते । तयोः=विवेकार्थं गुरुं प्रजापति-  
मुपसर्पतोरिन्द्रविरोचनयोरिन्द्रस्य परामर्शो दृष्ट इत्यर्थः ॥ १८ ॥

नन्वेवं तर्हि श्रवणानन्तरं परामर्शं सति झटित्येव विवेकप्रत्ययस्य  
सिद्धिः स्यात्, तत्राह—

“ प्रणतिब्रह्मचर्योपसर्पणानि कृत्वा सिद्धिर्ब-  
हुकालात् तद्वत् ” ॥ १९ ॥

प्रणतिब्रह्मचर्योपसर्पणानि=नम्रीभावः प्रणतिः । सर्वेन्द्रियसंयमौ ब्रह्म-  
चर्यम् । श्रद्धाभक्तिभ्यां यथाविधि गुरुं प्रत्युपगमनमुपसर्पणं । तान्येतानि  
कृत्वा=नियमेनानुष्ठाय सिद्धिः=श्रवणपरामर्शाभ्यां विवेकप्रत्ययस्य निष्पत्ति-  
र्बहुकालात्=बहुकालानन्तरं भवति । न द्वागित्येव । तद्वत्=तच्छब्दे-  
नेन्द्रस्य परामर्शः । यथा प्रजापतौ गुरौ प्रणतिब्रह्मचर्योपसर्पणानि कुर्वत  
इन्द्रस्य श्रवणपरामर्शाभ्यां विवेकप्रत्ययस्य सिद्धिर्बहुकालादभव-  
दित्यर्थः ॥ १९ ॥

ननु किमेवमेव सर्वत्र सर्वथा कालनियमः ? तत्राह—

“न कालनियमो वामदेववत्” ॥ २० ॥

कालनियमः=विवेकप्रत्ययस्य सिद्धौ सर्वथा कालस्य नियमो न= नास्ति । वामदेववत्=यथा वामदेवस्यैहिकसाधनाभावेऽपि प्राग्भवीयसाधनेभ्यो द्रागित्येव विवेकप्रत्ययोदयो बभूवत्यर्थः ॥ २० ॥

ननु प्रणतिब्रह्मचर्योपसर्पणानि कुर्वतो गुरुणां तत्त्वोपदेशाच्चैविवेकसिद्धिस्तर्हि कुतो बहुकालापेक्षा ? तत्राह—

“अध्यस्तरूपोपासनात्पारम्पर्येण यज्ञोपासकानामिव” ॥ २१ ॥

यत इति शेषः । सिद्धिरित्यनुवर्तते । यस्मादध्यस्तरूपोपासनात्=गुरुभिरुपदिष्टं रूपमध्यस्तरूपम् । परोक्षत्वात् । तस्योपासनं=श्रद्धाभक्तिभ्यामनुष्ठानं=धारणामीति यावत्तस्मात्पारम्पर्येण=ध्यानादिपरंपरया विवेकप्रत्ययस्य सिद्धिर्भवति । यज्ञोपासकानामिव=यथा यज्ञादिकर्मानुष्ठायिनामदृष्टादिपारम्पर्येणाभ्युदयसिद्धिरित्यर्थः ।

तत्र प्रणतिब्रह्मचर्योपसर्पणानि कृत्वा श्रवणम् । श्रुतस्पासंभावनानिवृत्त्यै श्रद्धाभक्तिभ्यां परामृश्य धारणं मननम् । मतस्य विपरीतभावनोपशान्त्यर्थं ध्यानं निदिध्यासनम् । तस्य पाकोऽङ्गभूतः समाधिः । तस्य अपाकोऽङ्गी समाधिः सप्रज्ञातः । ततश्चित्साक्षात्कारलक्षणा नाम्ना नतम्भरा प्रज्ञा सत्त्वपुरुषान्यताख्यातिरिति बहुकालविवेकः ॥ २१ ॥

नन्वेवञ्चेत्तर्हि कर्मभिरूर्ध्वगत्यैवात्मम् । कृत परंपरायाससाध्येन मोक्षहेतुना विवेकप्रत्ययेन, तत्राह—

“इतरलाभेऽप्यावृत्तिः पञ्चाग्नियोगतो जन्मश्रुतेः” ॥ २२ ॥

इतरलाभेऽपि=वेदोक्तैर्निष्कामकर्मादिभिर्मोक्षेतरस्योर्ध्वगमनस्य लाभेऽपि=प्राप्तावप्यावृत्तिः=पुनरावृत्तिरस्ति न मोक्षवदनावृत्तिः । कुतः ? पञ्चाग्नियोगतः=छान्दोग्योपनिषदि पञ्चमपपाठके शुपर्जन्यधरानरयोपितां पञ्चाग्नीनां

संबन्धतो जन्मश्रुतेः=‘असौ चावलोको गौतमाग्निः’ इत्यादि-  
नोर्ध्वगतिमतोऽपि जन्मश्रवणादित्यर्थः ।

तत्रोर्ध्वगमनं ब्रह्मलोकपर्यन्तमिति सर्वे श्रुतिविदो भाष्यकृदादयः ।  
ते च लोकाः सप्त पुरुषस्य कर्मिणः प्राकृतावस्थाविशेषा नेदृशो नगरभेदा  
इत्यनुसन्धेयम् ॥ २२ ॥

नन्वेवं विवेकमत्ययोत्पत्त्यर्थं ब्रह्मलोकान्तस्य निखिलसंसारस्य हानं  
तद्विलक्षणस्य च मोक्षस्योपादानं कस्य स्यात् ? तत्राह—

“विरक्तस्य हेयहानमुपादेयोपादानं हंसक्षीरवत्” ॥ २३ ॥

विरक्तस्य=ऐहिकामुष्मिकविषयावितृष्णस्य हेयहावं=हेयस्य संसारस्य  
हानमुपादेयोपादानम्=उपादेयस्य मोक्षस्य चोपादानं संभवति । हंसक्षीरवत्=  
यथा हंसपक्षिणो नीरेण मिश्रिते क्षीरे नीरस्य हानं क्षीरस्य चोपादान-  
मित्यर्थः ॥ २३ ॥

ननु विरक्तस्यैतदुभयञ्चेत्तदा कृतं सत्सङ्गमाहात्म्येन, तत्राह—

“लब्धातिशययोगाद्वा तद्वत्” ॥ २४ ॥

हेयहानमुपादेयोपादानमित्यनुवर्तते । लब्धातिशययोगात्=लब्धः=संपा-  
दितो विवेकमत्ययकाष्ठालक्षणोऽतिशयो येन, तस्य सतः पुरुषस्य योगात्=  
संगाद्वा=अपि हेयहानमुपादेयोपादानञ्च संभवति । तद्वत्=हंससंगाद् हंस-  
स्येवेत्यर्थः ॥ २४ ॥

नन्वेवं रागिणोऽपि तदुभयं स्यात्, तत्राह—

“न कामचारित्वं रागोपहृते शुक्लवत्” ॥ २५ ॥

रागोपहृते=रागेण गुणेनाभिभूते पुरुषे कामचारित्वं=यथेष्टसञ्चारित्वमेव  
न=न संभवति । कुतस्तदुभयम् ? तत्रोदाहरणं शुक्लवत्=यथा रागोपह-  
तस्य शुक्लपक्षिणः कामचारित्वाभाव इत्यर्थः ॥ २५ ॥

ननु कुतोऽयं रागिणः कामचारित्वाभावः ? तत्राह—

“गुणयोगाद् बद्धः शुक्लवत्” ॥ २६ ॥

यत इति शेषः। यस्मादसौ रागी गुणयोगात्=रागादिगुणगन्धभादृ चदः=  
बन्धनं गतोऽस्ति । शुरात्=यथा गुणयोगादृ चदः शुरः ५३। कामनारी  
न भरतीत्यर्थः ॥ २६ ॥

ननु भोगाद्रागशान्तौ रागिणोऽपि वैराग्यं मेत्स्यति, तथाह—

“ न भोगाद्रागशान्तिर्मुनिवत् ” ॥ २७ ॥

भोगात्=विषयभोगाद्रागशान्तिः=रागस्य निवृत्तिर्न=न भवति। मुनिवत्=  
यथा सौभरिनामो मुनेर्विषयभोगात् रागस्य शान्तिरनायतेत्यर्थः ॥ २७ ॥

ननु कस्मान्तर्हि रागोपशान्तिः ? तथाह—

“ दोषदर्शनादुभयोः ” ॥ २८ ॥

उभयोः=प्रवृत्तितत्कार्ययोर्दोषोर्दोषदर्शनान्=गणिगमित्वदुःखात्मनस्त्या-  
दिदोषदर्शनाद्वागः शान्त्यतीत्यर्थः ॥ २८ ॥

तन्नुपदेशादेः विरक्तप्रत्ययः सेत्स्यति विमुभयोर्दोषदर्शनाद्वागस्य  
शान्त्या ? तथाह—

“ न मलिनचेतस्युपदेशवीजमरोहोऽजवत् ” ॥ २९ ॥

मलिनचेतसि=रागादिमलेन मल्लिने चित्ते नोपदेशवीजमरोहः=उपदेश-  
वीजस्य मरोहो न भवति । तत्रोदाहरणमजवत्=यथाऽनस्य राज्ञो भार्ग्य-  
शोनादिना मल्लिने चेतसि वसिष्ठोपदेशवीजस्य मरोहो नाभूदित्यर्थः ॥ २९ ॥

ननु मल्लिने चेतसि यथाकाममुपदेशवीजं मा मरोहतुं यत्किंचित्तु  
मरोहिष्यति, तथाह—

“ नामासमात्रमपि मलिनदर्पणवत् ” ॥ ३० ॥

आभासमात्रमपि=दूरे तावदुपदेशवीजमरोहः, मलिनचेतसि तु तदाभा-  
समात्रमपि न=न भवति । मलिनदर्पणवत्=यथा मल्लिने दर्पणे मुसाभासाभाव  
इत्यर्थः ॥ ३० ॥

ननु तथापि गुरुणामुपदेशो न व्यथोऽवदयं ततो ज्ञानं भविष्यति,  
तथाह—

“ न तज्जस्यापि तद्रूपता पंकजवत् ” ॥ ३१ ॥

तज्जस्यापि=तस्माद्भूणामुपदेशाज्जायमानस्यापि ज्ञानस्य न तद्रूपता=नोपदेशानुरूपता भवति । चेतोदोषात् । पङ्कजवत्=यथा बीजाज्जायमानस्यापि पङ्कजस्य न बीजानुरूपता पंकदोषादित्यर्थः ॥ ३१ ॥

तदेवं श्रवणादिषु वैराग्यस्यैव प्राधान्येन विवेकप्रत्ययोत्पत्तिसाधन-  
स्त्वमभिधाय यः पुनरणिमादिभूतियोगेनैव कृतकृत्यतां मन्यते तं  
प्रत्याह

“ न भूतियोगेऽपि कृतकृत्यतोपास्यसिद्धि-  
यदुपास्यसिद्धिवत् ” ॥ ३२ ॥

अध्यायपरिसमाप्तौ धीप्सा । भूतियोगेऽपि=कथञ्चियोगमभ्यस्यतोऽणि-  
मादिबिभूतियोगेऽपि कृतकृत्यता=कृतार्थत्वं न=न जायते । योगेविप्रयोग-  
स्यावश्यंभावात् । उपास्यसिद्धिवत्=व्यतिरेक्युदाहरणमिदं, यथोपास्यस्य=  
मुमुक्षुभिरुपास्यमानस्य विवेकज्ञानस्य सिद्धितः कृतकृत्यतेत्यर्थः ॥ ३२ ॥

आत्मतत्त्वोपदेशादिविवेकज्ञानसाधनम् ।

निरूपितं तुरीयेऽस्मिन्नितिहासिःपुरस्कृतम् ॥ १ ॥

इति श्रीमत्परहंसपरिव्राजकाचार्य्योदासीनवर्ध्यात्मा-  
रामभगवत्पादशिष्यहरिप्रसादकृतायां सांख्यसू-  
त्रवृत्तौ चतुर्थोऽयमाख्यायिकाध्यायः ॥ ४ ॥

## अथ पञ्चमोऽध्यायः ।

चतुर्भिरध्यायैः स्वसिद्धान्तं निरूप्य तद्दार्ढ्याय परसिद्धान्तमपाकर्तुं पञ्चमाध्यायमारभमाणो ननु विवेकमत्ययाच्चेन्निःशेषतो दुःसनिवृत्तिस्तर्हि किं मङ्गलेन लौकिकवैदिकाचारेणेति शङ्कान्तावदपाकरोति ।

“मङ्गलाचरणं शिष्टाचारात्फलदर्शनाच्छ्रुतितश्चेति” ॥ १ ॥

इति शब्दो हेत्वन्तराकांक्षां निरस्यति । मङ्गलाचरणं=मङ्गलानां= शुभानां लौकिकवैदिककर्मणामाचरणम्=अनुष्ठानं विवेकिभिरवश्यं कर्तव्यम् । कुतः ? शिष्टाचारात्=शिष्टैः=स्वधर्मनिष्ठैर्वादीकैः पुरुषैराचारात्=आचारितत्वात् फलदर्शनात्=अनुष्ठितानां तेषां तत्तदभ्युदयादिलक्षणस्य फलस्य दर्शनात् श्रुतितश्च=

‘कुर्वन्नेवेह कर्माणि जीजीवेच्छतश्च समाः’ यान्यनवद्यानि कर्माणि, तानि सेवितव्यानि, नो इतराणि, इत्यादि श्रुतितश्चेत्यर्थः ॥ १ ॥

नन्वस्तु विवेकिनामपि कर्तव्यं लौकिकं वैदिकं कर्म । तथापि तत्फलदानायेश्वराभ्युपगमो व्यर्थः कर्मणैव फलनिष्पत्तेस्तस्य तदधिष्ठितत्वासिद्धेश्च । तत्राह—

“न, ईश्वराधिष्ठिते फलनिष्पत्तिः कर्मणा तत्सिद्धेः” ॥ २ ॥

चोऽनुवर्तते । न=कर्मणो जडत्वात्स्वतः फलदातृत्वं नाकिन्वीश्वराधिष्ठिते=तदधिष्ठानविषयीभूते तस्मिन् फलनिष्पत्तिः=तत्तदभ्युदयादिलक्षणस्य फलस्य सिद्धिः । कर्मणा च=कर्महेतुना च तत्सिद्धेः=यत्कर्म, तत्सर्वपराधिष्ठितं सत् फलदं, यथा मजानायाधिष्ठितं मजाकर्म, तथा चेदं वैदिकं कर्मेति तस्य=ईश्वराधिष्ठितत्वस्य सिद्धेरित्यर्थः ॥ २ ॥

ननु कस्मादीश्वरः परेषां कर्माण्यधितिष्ठति ? तत्राह—

“स्वोपकारादधिष्ठानं लोकवत्” ॥ ३ ॥

स्वोपकारात्=स्वीयानामुपकारः स्वोपकारः ‘तस्यात्मानुग्रहाभा-  
वेऽपि भूतानुग्रहप्रयोजनम्’ इति योगभाष्योक्तेः । तस्मात्=जी-  
वोपकृतिमात्रादीश्वरस्याधिष्ठानं=जीवकर्मसुसंबन्धविशेषः=अधिष्ठातृत्वमिति-  
यावत् । लोकवत्=यथा लोके कारुणिकस्य प्रजानाथस्य प्रजाकर्मस्वधिष्ठा-  
नमित्यर्थः ॥ ३ ॥

ननु यथेश्वरस्य स्वीयोपकारस्तथा स्वापकारोऽपि स्यात्को दोषस्तत्राह—

“लौकिकेश्वरवदितरथा” ॥ ४ ॥

इतरथा=स्वीयोपकारवत्स्वोपकारेऽवतिष्ठति लौकिकेश्वरवत्=लोकसिद्धमने-  
श्वरवदपर्याप्तकामः स्यादित्यर्थः ॥ ४ ॥

नन्वात्मानमुपकुर्वाणोऽपि नासौ लौकिकेश्वरवन्मन्तव्यस्तत्राह—

“पारिभाषिको वा” ॥ ५ ॥

वा=आत्मानमुपकुर्वाणोऽपि वेदीश्वरस्तर्हि पारिभाषिकः=स्वपारिभाषा-  
मात्रकल्पः स्यान्न सर्वसंमत इत्यर्थः ॥ ५ ॥

ननु पर्याप्तकामत्वात्तस्य स्वोपकायभावेऽपि रागाभावत्कथमाधिष्ठातृत्वं  
सिध्येत् ? तत्राह—

“न रागादृते तत्सिद्धिः प्रतिनियतकारणत्वात्” ॥ ६ ॥

न रागादृते=नान्तरेण रागम् । किन्तु करुणादृक्षणाद्यागादीश्वरस्य  
तत्सिद्धिः=अधिष्ठातृत्वसिद्धिः । कुतः ? प्रतिनियतकारणत्वात्=प्रवृत्तिं प्रति  
रागमात्रस्य नियमेन कारणत्वादित्यर्थः ॥ ६ ॥

ननु रागी भवन्नीश्वरो दीक्ष्यति रागस्य दोषत्वात्, तत्राह—

“तद्योगेऽपि न नित्यमुक्तः” ॥ ७ ॥

~~तद्योगेऽपि~~ तद्योगेऽपि=तस्य करुणालक्षणस्य रगस्य योगे=संबन्धे सत्यपि । नित्यमुक्तः=नित्यं क्लेशमन्विषाकाशयैर्विनिर्मुक्तः परमात्मा न=नैव दुष्यतीत्यर्थः ।

तत्रेश्वरस्य क्लेशात्मनो रागो नाभिधीयते । किन्तु करुणात्मकः । तेन तद्योगे सत्यपि न तस्य । किञ्चिद् दुष्यति, क्लेशात्मकरागस्यैव दुष्टाहंत्वात् । नाप्यधिष्ठानवृत्तानुपपत्तिः । तादृग्न रागाभावेऽपि करुणालक्षणरगस्य सद्भावात्प्राणिजानामिवेश्वरस्यापि तदुपपत्तेः । करुणा चास्य भगवतो जगदधिपतेरागन्तुर्की म, किन्तु स्वाभाविकी, नित्यत्वादिति न कश्चिदोप इत्यनुसन्धेयम् ॥ ७ ॥

ननु जीव एवेश्वरः संपद्यते, न तदजातिरित्तः कश्चनेश्वरः, तस्य तत्संपत्तिश्च न स्वभावात्, किन्तु प्रकृतियोगात्, तत्राह—

“प्रधानशक्तियोगाच्चेत्संगापत्तिः” ॥ ८ ॥

प्रधानशक्तियोगात्=प्रधानात्मिका शक्तिःप्रधानशक्तिः=प्रकृतिस्तस्या योगः=संयोगस्तस्मात् चेद्=यदि जीवस्यैश्वर्यं, तदा तस्य संगापत्तिः=निःसंगताभंगापत्तिः स्यादित्यर्थः ॥ ८ ॥

नन्वस्तु तर्हि तत्सत्तामात्राजीवस्यैश्वर्यं, तत्राह—

“सत्तामात्राच्चेत् सर्वैश्वर्यम्” ॥ ९ ॥

सत्तामात्राच्चेत्=प्रधानशक्तेस्तादस्येनविद्यमानता सत्ता, तन्मात्राच्चैश्वर्यं, तदा सर्वैश्वर्यं=सर्वेषां समानमैश्वर्यं स्यादित्यर्थः ।

प्रकृतिसत्तायाः सर्वान् प्रत्यविशेषादितिभावः ॥ ९ ॥

ननु समानत्वात्सर्वे एवेश्वराः सिध्यन्तु को दोषस्तत्राह—

“प्रमाणाभावाच्च तत्सिद्धिः” ॥ १० ॥

प्रमाणाभावात्=प्रमाणमत्र प्रत्यक्षम् । तदभावात्तत्सिद्धिः=तस्य=सर्वैश्वर्यस्य=सर्वेषामीश्वरभावस्य सिद्धिर्न=न भवतीत्यर्थः ॥ १० ॥



ननु माम्नु प्रत्यक्षमनुमानं भविष्यति, तत्राह—

“संबन्धाभावान्नानुमानम्” ॥ ११ ॥

संबन्धाभावात्=संबन्धोपपत्तिः, तदभावस्तद्ग्राह्यभावः, तस्मान्नानुमानम्= अनुमानमपि तत्साधकं नेत्यर्थः ॥ ११ ॥

ननु श्रुत्या तर्हि जीवस्य नित्येश्वरभावः सिध्यति, तत्राह—

“श्रुतिरपि प्रधानकार्यत्वस्य” ॥ १२ ॥

श्रुतिरपि=वैदिका श्रुतिरपि प्रधानकार्यत्वस्य=जीवेश्वर्यैः प्रकृतिकार्यत्वस्य बोधिका विद्यते, न नित्येश्वरभावस्येत्यर्थः ॥ १२ ॥

ननु माम्नु जीव ईश्वरः, विज्ञानात्मकं ब्रह्मैवाविद्याशक्तियोगादीश्वरो भविष्यति, तत्राह—

“नाविद्याशक्तियोगो निःसंगस्य” ॥ १३ ॥

अविद्याशक्तियोगः=विद्यावाध्या, सदसदिलक्षणा, मायाशक्तिरविद्याशक्तिस्तस्या योगः=संगो निःसङ्गस्य=निष्कान्तसर्वसंगस्य ब्रह्मणो न=न संभवतीत्यर्थः ।

तदसंभवे तु तदसंभव एवेतिभावः ॥ १३ ॥

नन्वविद्यायोगोऽपि तस्याविद्यक एवाभ्युपगम्यते न पारमार्थिकः, तत्राह—

“तद्योगे तत्सिद्धावन्योऽन्याश्रयत्वम्” ॥ १४ ॥

अविद्यायां सिद्धायामाविद्यकस्तद्योगः सिध्यति, नचाद्याप्यविद्या सिद्धाऽस्ति, तद्योगे=अविद्यायोगे सिद्धे सति तत्सिद्धौ=अविद्यासिद्धौ चान्योऽन्याश्रयत्वं=परस्पराश्रयत्वं दूषणं स्यादित्यर्थः ॥ १४ ॥

नन्वविद्यातद्योगयोर्बीजाङ्कुरवदनादित्वाच्चान्योऽन्याश्रयत्वं दोषः, तत्राह—

“न बीजाङ्कुरवत्सादिसंसारश्रुतेः” ॥ १५ ॥

बीजाङ्कुरवत्=बीजाङ्कुरयोरिव न=अनादित्वं न । कुतः ? सादिसंसारश्रुतेः=सादिभूतस्याविद्यातद्योगलक्षणसंसारस्य श्रवणादित्यर्थः ॥ १५ ॥

## ( १०० ) सांख्यदर्शनसूत्रवृत्तौ ।

नन्वविधेवासिद्धेति न युक्तम् । विद्यान्यत्वस्यैवाविद्यात्वाद, तत्राह—

“ विद्यातोऽन्यत्वे ब्रह्मबाधप्रसंगः ” ॥ १६ ॥

विद्यातोऽन्यत्वे=विद्यान्यत्वस्यैवाविद्यात्वे ब्रह्मबाधप्रसंगः=विद्याऽन्यत्वा-  
विशेषाद् ब्रह्मणोऽप्यविद्यावद् बाधः प्रसज्येतेत्यर्थः ॥ १६ ॥

विपक्षे दण्डमाह—

“ अबाधे नैष्फल्यम् ” ॥ १७ ॥

अबाधे=ब्रह्मबाधाभावे नैष्फल्यं=विद्याया निष्फलत्वं स्यादित्यर्थः ॥ १७ ॥  
ननु विद्याऽन्यत्वं न विद्याभिन्नत्वं विवक्षितम् । अपि च विद्याबाध्य-  
त्वम् । तेन न ब्रह्मबाधप्रसंगस्तत्राह—

“ विद्याबाध्यत्वे जगतोऽप्येवम् ” ॥ १८ ॥

विद्याबाध्यत्वे=विद्याबाध्यत्वस्यैवाविद्यात्वे जगतोऽपि=मप्यस्याप्येवम्=  
अनया रीत्याऽविद्यात्वं स्यादित्यर्थः ।

विद्याबाध्यत्वाविशेषादिति भावः ॥ १८ ॥

नन्वस्तु जगतोऽप्यविद्यात्वम् । किं तेन ? तत्राह—

“ तद्रूपत्वे सादित्वम् ” ॥ १९ ॥

तद्रूपत्वे=जगतेऽप्यविद्यास्वरूपत्वे सादित्वं=जगदिवाविद्याया अपि  
सादित्वं स्यान्नानादित्वमित्यर्थः ।

तथा च नेष्टसिद्धिरिति भावः ॥ १९ ॥

ननु तत्रापि जीवानां धर्माधर्मादष्टसिद्धौ तत्फलप्रदाता कश्चिदीश्वरः  
सिध्यति । तदेव नास्ति । कुतस्तत्सिद्धिस्तत्राह—

“ न धर्मापलापः प्रकृतिकार्यवैचित्र्यात् ” ॥ २० ॥

धर्मापलापः=धर्मलक्षणादष्टस्यापह्नवो न=न सम्भवति । कुतः ? प्रकृति  
कार्यवैचित्र्यात्=प्रकृतिकार्याणां सुखादीनां विचित्रताया दर्शनादित्यर्थः ।

कश्चित्सुखी, कश्चित्सुखितरः, कश्चित्सुखितम इति. प्रकृतिकार्यवैचि-  
य्यान्यथानुपपत्त्या धर्मसिद्धिरिति भावः ॥ २० ॥

ननु स्वभावादेव वैचित्र्यमस्तु । किमसिद्धेन धर्मेण? तत्राह—

“श्रुतिलिङ्गादिभिस्तत्सिद्धिः” ॥ २१ ॥

‘पुण्यो वै पुण्येन कर्मणा भवति पापः पापेन’ इत्यादि-  
श्रुतिः । सुखभोगोऽदृष्टजन्यो भोगत्वाद् दुःखभोगावदित्यादिलिङ्गम् ।  
आदिना योगिप्रत्यक्षमित्येभिस्त्रिभिः प्रमाणैस्तत्सिद्धिः=तस्य धर्मस्य  
सिद्धिरित्यर्थः ।

स्वभाववैचित्र्यकल्पने गौरवान्न स्वभावाश्रयणं युक्तमिति भावः ॥ २१ ॥

ननु यदस्माकं न प्रत्यक्षं, तच्चास्त्येव, तत्राह—

“न नियमः प्रमाणान्तरावकाशात्” ॥ २२ ॥

न नियमः=यदस्माकं न प्रत्यक्षं तच्चास्त्येवेति नियमो नाकुतः?प्रमाणा-  
न्तरावकाशात्=अप्रत्यक्षे वस्तुनि प्रमाणान्तरयोः शब्दानुमानयोरवकाशस्य=  
गोचरत्वस्य संभवादित्यर्थः ॥ २२ ॥

धर्मं प्रसाध्याधर्मं साधयन्नाह—

“उभयत्राप्येवम्” ॥ २३ ॥

उभयत्रापि=धर्मवदधर्मोऽप्येवं=पूर्वोक्तप्रकारेण श्रुतिलिङ्गादिकं प्रमाणं  
बोध्यमित्यर्थः ॥ २३ ॥

ननु धर्मवदधर्मसाधनं न युक्तम् । अर्थादेव तत्सिद्धेस्तत्राह—

“अर्थात् सिद्धिश्चेत्समानमुभयोः” ॥ २४ ॥

अर्थात् सिद्धिश्चेत्=एकस्मिन् सिद्धे तदपरस्य तत्संबन्धितया सिद्धि-  
रर्थात्सिद्धिस्तत्र धर्मं सिद्धे तत्प्रतिद्वन्द्वित्वादधर्मस्य सिद्धिश्चेत्तदा समानमु-  
भयोः=एतद् धर्माधर्मयोर्द्वयोरपि समानमित्यर्थः ।

अधर्मवद् धर्मोऽपि पार्थन्युयोगोऽयं तुल्य इति भावः ॥ २४ ॥

ननु धर्मादिस्वीकारे पुरुषस्य निर्गुणत्वं न स्यात्, तत्राह—

“अन्तःकरणधर्मत्वं धर्मादीनाम्” ॥ २५ ॥

धर्मादीनां=धर्माधर्मसुखदुःखरागद्वेषजानेच्छायात्नादीनामन्तःकरणधर्म-  
त्व=बुद्धिधर्मत्वं न पुरुषधर्मत्वमित्यर्थः ॥ २५ ॥

ननु धर्मादीनामन्तःकरणधर्मत्वे पुरुषे तत्समारोपो वक्तव्यः । समारो-  
पितानाञ्च तेषां विवेकज्ञानेनात्यन्तबाधे सत्कार्प्ययादो न सिध्येत्, तत्राह—

“गुणादीनाञ्च नात्यन्तबाधः” ॥ २६ ॥

गुणादीनाञ्च=उपचारात्कार्प्येकारणप्रयोगस्तद्वाधामात्रेः । वैशेषिकपरि-  
भाषय वा प्रयोगोऽयम् । धर्मादीनाञ्च नात्यन्तबाधः=न स्वरूपतो बाध  
इत्यर्थः ।

अयस्यौष्ण्यवदात्मनि संसर्गतो बाधाभ्युपगमादिनि भावः ॥ २६ ॥

ननु स्वस्य धर्मादिज्ञाने जातेऽपि परस्य तज्ज्ञानं कथं भवेत् ? तत्राह—

“पञ्चावयवयोगात्सुखसंवित्तिः” ॥ २७ ॥

गुणादीनामित्यनुवर्तते । पञ्चावयवयोगात्=पञ्चानां मतिगाहेनूदाहरणो-  
पनयनिगमनानामवयवानां योग=मेलनं यस्मिन् परार्थानुमानं तस्माद्  
धर्मादीनां सुखसंवित्तिः=सुखेनानायामेन संवित्तिः=ज्ञानं भवतीत्यर्थः ॥ २७ ॥

ननु व्याप्तिसिद्धयधीननन्म ह्यनुमानम् । सा तारत्कथं भवेत् ? तत्राह—

“नसकृद्ग्रहणात् संबन्धसिद्धिः” ॥ २८ ॥

नसकृद्ग्रहणात्=नैकधेत्यादिवत्समासः, साध्यसाधनयोरसकृत्सहचारग्रह-  
णात्संबन्धसिद्धिः=संबन्धो व्याप्तिस्तत्सिद्धिर्भवतीत्यर्थः ॥ २८ ॥

ननु केयं व्याप्तिः ? तत्राह—

“नियतधर्मसाहित्यमुभयोरेकतरस्य वा व्याप्तिः” २९ ॥

उभयोः=साध्यसाधनयोर्द्वयोरेकतरस्य वा=साधनमात्रस्य वा यन्नियत-  
धर्मसाहित्यं=नियतम्=अव्यभिचारितं, धर्मतायां साहित्यं, धर्मसाहित्यं=  
सहचारः । अव्यभिचारितसंबन्ध इति यावत्सा व्याप्तिरित्यर्थः ।

समव्याप्तिप्रदर्शनार्थमुभयोरिति, विषमव्याप्तिप्रदर्शनार्थमेकतरस्यवेति ग्रहणम् । तत्रानित्यत्वकृतकत्वयोः समव्याप्तिः । धूमस्य च विषमव्याप्तिरिति विवेकः ॥ २९ ॥

ननु नियतधर्मसाहित्यं न व्याप्तिः, अपि च तत्त्वान्तरं, तत्राह—

“न तत्त्वान्तरं वस्तुकल्पनाप्रसक्तेः” ॥ ३० ॥

न तत्त्वान्तरं=नियतधर्मसाहित्यातिरिक्तं पदार्थान्तरं व्याप्तिर्न । कुतः? वस्तुकल्पनाप्रसक्तेः=तत्त्वान्तरकल्पनाप्रसङ्गादित्यर्थः ।

धर्मकल्पनापेक्षया धर्मिकल्पने गौरवं स्यादिति भावः ॥ ३० ॥

ननु नियतधर्मसाहित्यं कौटुम्भिकं विवक्षितं? तत्राह—

“निजशक्तयुद्भवमित्याचार्याः” ॥ ३१ ॥

निजशक्तयुद्भवं=वस्तुनो नैसर्गिकी शक्तिर्निजशक्तिस्तयोद्भवः=अभिव्यक्त्यस्य, तत्तथाभूतं साहित्यमित्याचार्याः=सांख्याचार्याः प्रादुरित्यर्थः ।

तत्र स्वभावप्रतिबद्धं व्याप्यम् । येन च प्रतिबद्धं तद्व्यापकम् । स्वभावाभिव्यक्तः प्रतिबन्धो व्याप्तिरिति विवेकः ॥ ३१ ॥

“आधेयशक्तियोग इति पञ्चशिखः” ॥ ३२ ॥

आधेयशक्तियोगः=आधानं सङ्केतः, तद्विषयीभूता शक्तिः=इदं व्याप्यं व्यापकश्चेदमिति सांकेतिकी शक्तिराधेयशक्तिः । तल्लक्षणा योगः=वस्तुनो रव्यभिचरितसंबन्धः साहित्यमिति पञ्चशिखः=पञ्चशिखाचार्या इत्यर्थः ॥ ३२ ॥

ननु स्वरूपशक्तिरेव व्याप्तिरस्तु । किमाधेयशक्त्या ? तत्राह—

“न स्वरूपशक्तिर्नियमः पुनर्वादप्रसक्तेः” ॥ ३३ ॥

स्वरूपशक्तिः=वस्तुनः स्वरूपभूता शक्तिः स्वरूपशक्तिर्नियमः=व्याप्तिर्न न भवति । कुतः ? पुनर्वादप्रसक्तेः=घटः कलश इत्यादिवस्तूनि रूतयमसंगादित्यर्थः ॥ ३३ ॥

ननु कुतः पौनरुक्त्यं ? तत्राह—

“विशेषणानर्थक्यप्रसक्तेः” ॥ ३४ ॥

शक्तो देवदत्त इत्यादौ विशेषणस्य ‘शक्त, इत्यस्यानर्थक्यप्रसक्तेः= नैरर्थक्यप्रसंगादिन्यर्थः ।

यदा स्वरूपात्मिका शक्तिः, तदा ‘शक्तो देवदत्त, इत्यादौ देवदत्त इत्युक्तं शक्त इत्यप्ययुक्त एव । तदात्मकत्वात् । तथा च पुनस्तत्पयोगः कलशो षट् इत्यादौ कलश इव निरर्थकः । नैरर्थक्यप्रसक्तिरेव च पौनरुक्त्यप्रसक्तिरिति भावः ॥ ३४ ॥

ननु स्वरूपशक्तेर्व्याप्तित्वानुपपत्तेरुपलम्भात्पुनर्वादप्रसक्तिर्न दोषस्तत्राह—

“पल्लवादिष्वनुपपत्तेः” ॥ ३५ ॥

पल्लवादिषु=वृक्षादिभ्यश्चि=उत्प्रेषु पल्लवादिषु वर्तमानायाः स्वरूपशक्तेरनुपपत्तेश्च=व्याप्तित्वानुपपत्तेश्चेत्यर्थः ।

तत्र स्वरूपात्मिकायाः शक्तेर्व्याप्तित्वे यथा दूरतो दृष्टिपथमारोहन्तो वृक्षादिसंलम्भाः पल्लवादयो वृक्षादिरुमनुमापयन्ति । तथा छिन्ना अप्यनुमापयेयुः । वर्तमानम्बवरूपत्वात् । न च ते तथाऽनुमापयन्ति । तस्मात्स्वरूपशक्तिर्न नियम इति भावः ॥ ३५ ॥

ननु मास्तु स्वरूपशक्तिर्व्याप्तिः । निजशक्त-भिव्यक्तो योग एव व्याप्तिरस्तु । कृतमाधेयशक्त्या, तत्राह—

“आधेयशक्तिसिद्धौ निजशक्तियोगः समान-  
न्यायात्” ॥ ३६ ॥

आधेयशक्तिसिद्धौ=संकेताभिव्यक्तशक्तेर्व्याप्तित्वसिद्धौ निजशक्तियोगः= निजशक्तयभिव्यक्तो योगोऽपि व्याप्तित्वेन सिद्ध एव । कुतः? समानन्यायात्= युक्तिसाम्यादित्यर्थः ।

तत्र निजशक्तयभिव्यक्तो योगो व्याप्तिरिति सांख्याचार्याः । संकेताभिव्यक्तशक्तिलक्षणो योगो व्याप्तिरिति पञ्चशिखाचार्यो इति विवेकः ॥ ३६ ॥

नन्वनुमानं प्रमाणीकर्तुं यथालिङ्गलिङ्गिनोः संबन्धो निरूपितस्तथा  
शब्दं प्रमाणीकर्तुं शब्दार्थसंबन्धोऽपि निरूपणीयः, कथं भवतां शब्दार्थयोः  
संबन्धः ? तत्राह—

“वाच्यवाचकभावः संबन्धः शब्दार्थयोः” ॥ ३७ ॥

शब्दार्थयोः=शब्दस्यार्थस्य च मिथो वाच्यवाचकभावः=वाच्योऽर्थो  
वाचकः शब्दस्तद्वाचः=वाच्यवाचकत्वं तल्लक्षणः संबन्धः=सनातनः  
संबन्ध इत्यर्थः ।

अयमेव संबन्धो वृत्तिरित्याख्यायते । तत्र साक्षात्संबन्धः शक्तिवृत्तिः ।  
परम्परासंबन्धो लक्षणावृत्तिः । सा च स्वशक्यसंबन्धिनिस्वशक्यगुणसंबन्धि-  
नि च नियतेति बोद्धव्यम् ॥ ३७ ॥

ननु ज्ञातः संबन्धो बोधको भवति नाज्ञात इतितत्संबन्धज्ञप्तिः कथं  
स्यात्, तत्राह—

“त्रिभिः संबन्धसिद्धिः” ॥ ३८ ॥

त्रिभिः=आप्तोपदेशः, वृद्धव्यवहारः, प्रसिद्धपदसन्निधानमित्येभिस्त्रि-  
भिः संबन्धसिद्धिः=संबन्धस्य=वाच्यवाचकभावलक्षणस्यशब्दार्थसंबन्धस्य  
सिद्धिः=ज्ञप्तिर्भवतीत्यर्थः ॥ ३८ ॥

ननु भवतु त्रिभिः संबन्धसिद्धिः । तथापि तत्सिद्धिनियमः कस्यात् कार्ये  
वा कार्याकार्ययोरुभयत्र वा, तत्राह—

“त कार्ये नियम उभयथादर्शनात्” ॥ ३९ ॥

अस्माकं सांख्यानं कार्यं=कार्यबोधके “गामानय शुक्रां दण्डेन” इत्या-  
द्यात्मके बोधनावाक्ये नियमः=संबन्धसिद्धिनियमो न=नास्ति। कुतः ? उभय-  
थादर्शनात्=कार्यवदकार्यबोधके “जगदधिपतिराश्वरः पुत्रस्ते जातः” इ-  
त्याद्यात्मके सिद्धवाक्येऽप्याप्तोपदेशादिना संबन्धसिद्धिदर्शनादित्यर्थः ३९ ॥

नन्वेवं संबन्धसिद्धौ लोके शब्दार्थप्रतीतिसंभवेऽपि वेदे तदर्थप्रतीतिः  
कथं स्यात्, तत्राह—

“लोके व्युत्पन्नस्य वेदार्थप्रतीतिः” ॥ ४० ॥

लोके=लौकिके शब्दे व्युत्पन्नस्य=आमोपदेशादिना गृहीतार्थमवन्धस्य  
वेदार्थप्रतीतिः=वैदिकशब्दानामर्थस्य प्रतीतिः=ज्ञप्तिः सम्भतीत्यर्थः ।

यादृशा लौकिका शब्दास्तादृशा वैदिना इत्यभ्युपगमादिति  
भावः ॥ ४० ॥

ननु लौकिकशब्दानापीरूपेयत्वादाप्तापदेशेन, अर्थम्यातीन्द्रियत्वाभा-  
वाच्च नृदृष्यवहारादिना सवन्धसिद्धौ तदर्थप्रतीतिः सम्भवति । वेदे तद्विष-  
यपारसवन्धासिद्धौ तदर्थप्रतीतिः कथं सम्भवेदित्याशङ्कते ।

“न त्रिभिरपौरुषेयत्वाद् वेदस्य तदर्थस्यातीन्द्रि-  
यत्वात्” ॥ ४१ ॥

सवन्धसिद्धिरत्यनुवर्तते वेदस्य=ऋग्यजु सामाथर्वनाम्नो भगवता वद-  
म्यापीरूपेयत्वाद्=पुरुषमणीतत्वाभावात्तन्त्र्यस्य=वेदार्थस्य चातीन्द्रियत्वात्=  
इन्द्रियगोचरत्वाभावाच्चापदेशादिभिस्त्रिभिः सवन्धमिद्धि सम्भवती-  
त्यर्थः ॥

संवन्धसिद्धयसमये दूरे तदर्थप्रतीतिसम्भव इति भावः ।

तत्रापौरुषेयत्वादाप्तापदेशासम्भवः तदर्थस्यातीन्द्रियत्वाद्दृष्यवहारम-  
सिद्धपदसन्निधानयोरसम्भवेस्तदसम्भवेचसंवन्धसिद्धागम्भव इति निवेकः ४१ ॥

तत्रादौ वेदस्यातीन्द्रियार्थत्वं निरस्पाति ॥

“न यज्ञादेः स्वरूपतो धर्मत्वं वैशिष्ट्यात्” ॥ ४२ ॥

न=यदुक्तं तत्र । यतो यज्ञादेः=यजमानतप आदिकर्मणः स्वरूपतः=सा-  
क्षाद्धर्मत्वं=वैदार्थत्वमभ्युपगम्यते । वैशिष्ट्यात्=विशिष्टपक्षे ननकत्वादि-  
त्यर्थः ॥ ४२ ॥

अपौरुषेयत्वादाप्तापदेशासम्भवः निराकरोति ॥

“निजशक्तिर्व्युत्पत्त्या व्यवच्छिद्यते” ॥ ४३ ॥



निजशक्तिः=वेदानामपौरुषेयत्वेऽपि या स्वाभाविकी शक्तिः=शब्दानामर्थैः  
स्वाभाविकः संबन्धः, सैवाग्नैरन्तर्वाणिभिरयमस्यार्थ इत्येदंरूपया द्युत्प-  
त्त्या=शब्दार्थावबोधकशक्त्या व्यवच्छिद्यते=व्यावर्त्योपदिश्यते इत्यर्थः ।

तथाचाप्नोपदेशादीनां त्रयाणां संभवान्नापौरुषेयवेदेऽपि संबन्धसिद्धय-  
संभवः । तदसंभवाभावे चोपपन्ना लोकवत्तदर्थप्रतीतिरिति भावः ॥ ४३ ॥

ननु यज्ञादेः क्रियात्मकत्वेन योग्यत्वात्तत्राप्नोपदेशादिभिः संबन्धसिद्धि-  
संभवेऽप्ययोग्येषु वेदार्थेषु तत्सिद्धिः कथं स्यात्, तत्राह—

“योग्यायोग्येषुप्रतीतिजनकत्वात्तत्सिद्धिः” ॥ ४४ ॥

योग्यायोग्येषु=निदर्शनार्थं योग्यपदम् । इन्द्रिययोग्येषु यज्ञादिकर्मस्विव  
तदयोग्येष्वर्थेष्वपि पदानां प्रतीतिजनकत्वात्=प्रतीतिजनकत्वसाम्यात्तत्सि-  
द्धिः=तस्य स्वाभाविकसंबन्धस्य सिद्धिः=ज्ञप्तिः संभवतीत्यर्थः ॥ ४४ ॥

ननु शब्दार्थसंबन्धस्य स्वाभाविकत्वे शब्दराशिवेदा अपि स्वाभाविकाः  
स्युस्तत्राह—

“न नित्यत्वं वेदानां कार्यत्वश्रुतेः” ॥ ४५ ॥

वेदानां=ऋग्यजुःसामार्थवर्णां चतुर्णां वेदानां नित्यत्वं=स्वाभाविकत्वं  
न=नभवति । कुतः ? कार्यत्वश्रुतेः=‘तस्माद्यज्ञात्सर्वहुतश्रुचः  
सामानि जज्ञिरे । छन्दांसि जज्ञिरे तस्माद्यजुस्तस्मा-  
दजायत’ इति तेषां कार्यत्वस्य=ईश्वरजन्यत्वस्य श्रुतेः=श्रवणा-  
दित्यर्थः ॥ ४५ ॥

ननु वेदानां कार्यत्वे भारतादिवत्पुरुषप्रणीतत्वमेवाकिमस्यात् ?  
तत्राह—

“न पौरुषेयत्वं, तत्कर्तुः पुरुषस्याभावात्” ॥ ४६ ॥

वेदानामित्यनुवर्तते । वेदानां पौरुषेयत्वं=कार्यत्वेऽपि जीवकर्तृकत्वं

## ( १०८ ) सांख्यदर्शनसूचवृत्तौ ।

न=न संभवति। कुतः ? तत्कर्तुः=वेदकर्तुः पुरुषस्य=जीवम्याभावात्=अनु-  
पलम्भादित्यर्थः ॥ ४६ ॥

ननु प्राचीनतमेषु धर्ममन्दिरेषु व्यभिचारात्कर्तुंरनुपलभ्यो न वेदानां  
जीवकर्तृकत्वं प्रतिक्षेप्तुमर्हति । कथं तेषां तदसंभवस्तत्राह—

“ मुक्तामुक्तयोरयोग्यत्वात् ” ॥ ४७ ॥

मुक्तामुक्तयोः=मुक्तस्य जीवस्य निःसङ्गत्वेनामुक्तस्य अद्वयस्य सर्वज्ञ-  
त्वाभावेनायोग्यत्वात्=वेदकरणे योग्यत्वाभावादित्यर्थः ॥ ४७ ॥

ननु येषां कर्ता नोपलभ्यते जीवाश्च न तद्योग्यास्तेषामपौर्ण्यत्वा-  
न्नित्यत्व किञ्चस्यात्, तत्राह—

“ नापौरुषेयत्वान्नित्यत्वमङ्कुरादिवत् ” ॥ ४८ ॥

अपौरुषेयत्वात्=पुरुषो जीवस्तत्कर्तृकत्वाभावाच्चित्यत्वं=वेदानां नित्यत्वं  
न=न भवति, तत्रोदाहरणमङ्कुरादिवत् यथाऽङ्कुरादीनां जीवकर्तृकत्वाभावेऽ  
पि न नित्यत्वमित्यर्थः ।

यदपौरुषेयं तन्नित्यमिति नियमो नास्ति, अङ्कुरादौ व्यभिचारादिति  
भावः ॥ ४८ ॥

नन्वङ्कुरादीनां कार्यत्वाजीवकर्तृकत्वमनुमेयं, तत्राह—

“ तेषामपि तद्योगे दृष्टबाधादिप्रसक्तिः ” ॥ ४९ ॥

तेषामपि=सस्यादिवदङ्कुरादीनामपितद्योगे=तस्यजीवकर्तृकत्वस्य योगे=  
प्रयोगे दृष्टबाधादिप्रसक्तिः=आदिपदेनादृष्टकल्पनं गृह्यते । दृष्टबाधस्या-  
दृष्टकल्पनस्य च प्रसक्तिः स्यादित्यर्थः ॥ ४९ ॥

नन्वेवं तर्हि जीवकर्तृकमेतदीश्वरकर्तृकञ्चेदमिति कथं विशेष्यं ? तत्राह—

“ यस्मिन्नदृष्टेऽपि कृतबुद्धिरुपजायते तत्पौरुषेयम् ” ॥ ५० ॥

अदृष्टेऽपि=दृष्टिगोचराभावेऽपि तत्कर्तारि यस्मिन्=यदस्तुनि कृतबुद्धिः=  
जीवेन कृतमित्येषा धीरुपजायते=समुत्पद्यते । तत्=तदस्तु पौरुषेयं=जीव-  
कर्तृक-मित्यर्थः ।

यच्च तु वेदाङ्कुरादौ जीवकर्तृकत्वंबुद्धिर्नोपजायते अयोग्यत्वात् । तत्रेश्वरः  
वर्तेति मन्तव्यम् ॥ ५० ॥

ननु वेदानामीश्वरोक्तत्वे परतः प्रामाण्यं किं न स्यात्, तत्राह—

“निजशक्त्यभिव्यक्तेः स्वतः प्रामाण्यम्” ॥ ५१ ॥

निजशक्त्यभिव्यक्तेः=शब्दार्थसम्बन्धलक्षणया स्वाभाविस्या शक्त्याऽभि-  
व्यक्तेः=प्रतिसर्गं भगवतो जगदधिपतेः प्रादुर्भावादेदानां स्वतः प्रामाण्यं=  
स्वार्थसिद्धौ प्रमाणान्तरनिरपेक्षप्रमात्वमित्यर्थः ।

ईश्वरोच्चरितत्वेऽप्यनादित्वाग्निजया शक्त्या प्रामाण्यं स्वतःप्रामाण्यं  
रूपविषये रवेरिवेति सांख्या इति भावः ॥ ५१ ॥

ननु शब्दप्रमाणविषयं सांख्यानामीदृशं मतमस्तु । भ्रान्तिविषये पु-  
नस्तेषां कीदृशं मतमित्याकांक्षायामात्ममतं दिदर्शयिषुरादौ परमतं निरा-  
कुर्वन्नाह—

“नासतः ख्यानं नृशृङ्गवत्” ॥ ५२ ॥

असतः=शुक्तिशकलादौ नितान्तालीकस्य रजतादेः ख्यानम्=इदं रजत-  
मित्यादौ भ्रान्तिज्ञाने विषयतया भानं न=नो पपद्यते । अयोग्यत्वात् । नृशृङ्ग-  
वत्=यथा नितान्तासतो नृशृङ्गस्य क्वचिदपि ख्यानं नेत्यर्थः ॥ ५२ ॥

नन्वमतो रजतादः ख्यानं मास्तु विज्ञानात्मनः सत एव ख्यानमस्तु,  
तत्राह—

“न सतो बाधदर्शनात्” ॥ ५३ ॥

ख्यानमित्यनुवर्तेत । सतः=शुक्तिशकलादौ विज्ञानात्मनः रजतादेः  
ख्यानम्=इदं रजतमित्यादौ भ्रान्तिज्ञाने विषयतया भानं न=नोपपद्यते ।  
कुतः? बाधदर्शनात्=नेदं रजतमित्यादिना तद्बाधस्य दर्शनादित्यर्थः ।

रजतस्य विज्ञानात्मकत्वे शुक्तिशकलादिवद् बाधो न स्यादिति  
भावः ॥ ५३ ॥

अनिर्वचनीयत्वादिनं प्रत्याह—

“नानिर्वचनीयस्य तदभावात्” ॥ ५४ ॥

रयानमित्यनुवर्तते । अनिर्वचनीयस्य=सदसद्विलक्षणस्य रजतादेः रयानं= भ्रान्तिज्ञाने भानं न=नोपपद्यते। कुतः ? तदभावात्=नादृक्पदार्थस्यैवाभावादित्यर्थः ॥ ५४ ॥

अन्यथाख्यातिवादं निरम्यति ।

“नान्यथाख्यातिः स्ववचो व्याघातात्” ॥ ५५ ॥

अन्यथाख्यातिः=इदं रजतमित्यादौ पुरोवर्तिनः श्रुतिशकलादेर-  
न्यथा=रजताद्यात्मना ख्यातिः=रयानं न=समीचीनं न । स्वव-  
चोख्यातात्=शेषानुरूपं ज्ञानम् इति स्ववचो व्याघातिमङ्गादि-  
त्यर्थः ॥ ५५ ॥

आत्ममतमाह—

“सदसत्ख्यातिर्बाधाबाधात्” ॥ ५६ ॥

सदसत्ख्यातिः= सांख्यानमस्माकं दृष्टादौ सतः पुरोवर्तिनि चासतो  
रजतादेः पुरोवर्तिसामान्यांशेनेदमाऽसंसर्गाग्रहात्ख्यातिः=इदं रजतमित्या-  
दौ भ्रान्तिज्ञाने विषयतया भानम् । कुतः ? बाधाबाधात्=तस्य रजतादेः  
संसर्गतः पुरोवर्तिनि बोधेऽपि स्वरूपतोऽबाधात्=बाधाभावादित्यर्थः ।

अख्यातिवादिनस्तावत्सांख्या इदं रजतमित्यादौ सर्वत्र ज्ञानद्वयमाचक्षते।  
तिमरादिना प्रमाणदोषेण पुरोवर्तिविशेष्यांशस्याग्रहात्सामान्यांशविषयमि-  
यमाकारं सन्निकर्षमात्रजन्यमेकं ज्ञानम् । लंभादिप्रमातृदोषसंघोचीनसादृ-  
श्यादिदोषोद्भूतरजतादिसंस्कारमात्रजन्यञ्च सद्व्रजतादिविषय स्मृत्यात्मकं  
द्वितीयम् । तयोश्च द्वयोर्ज्ञानयोः प्रमाणादिदोषवशेन स्वरूपतो विषयतया असंसर्गा-  
ग्रहलक्षणो ‘मयि भिन्नाविषयं ज्ञानद्वयं जातम्’ इति विवेकमतिद्वन्द्वी योऽयमेकं  
ज्ञानमित्यविवेकः, एव तेषां तदुपपत्तिप्रितत्वात्, अतो विपर्ययो मित्या-

ज्ञानं, नापरः कश्चनपदार्थः । अत एव रजतादिज्ञानस्य विषयो रजतादिर्देशा-  
न्तरे सन्नपि न पुरोवर्तिनि सन् । तेन नेदं रजतमित्यादिना बाधकज्ञानेन दे-  
शान्तरे वर्तमानस्य तस्य स्वरूपतोबाधासंभवात्पुरोवर्तिनि संसर्गतोबाध  
इति भावः ।

तत्रासत्सदनिर्वचनीयेति ख्यातित्रयं बाह्यानाम् अन्ययाख्यातिः सदस-  
त्ख्यातिश्चेति द्वयं वेदिकानाम् । बाधश्च मतिपत्रधर्मिणि निषेधबुद्धिविषय-  
त्वमिति विवेकः ॥ ५६ ॥

एवं भ्रान्तिविषये स्वमतं प्रदर्श्य शब्दविषयं तत्प्रदर्शयितुमादी परेण  
समतं शब्दस्य स्फोटात्मकत्वं प्रतिपेक्षते ।

“ प्रतीत्यप्रतीतिभ्यां न स्फोटात्मकः शब्दः ” ॥ ५७ ॥

शब्दः=गौरित्यादिशब्दः स्फोटात्मकः=हस्तपादाद्यवयवभ्यो व्यति-  
रिक्तोऽखण्डैकमूर्तिरवयवीव गकारादिवर्णभ्यो व्यतिरिक्तोऽखण्डैकमूर्तिरर्थ-  
मत्ययहेतुः पदादिसंज्ञाभाग् गौरित्यादिशब्दविशेषः स्फोटस्तदात्मकः=त-  
त्स्वरूपो न=न भवति । कुतः ? प्रतीत्यप्रतीतिभ्यां=गकारादिवर्णानां प्रतीतेस्त-  
द्व्यतिरिक्तस्य स्फोटस्य चाप्रतीतेरित्यर्थः ॥ ५७ ॥

ननु शब्दस्य स्फोटात्मकत्वाभावेऽपि नित्यत्वं किं न स्यात् ? तत्राह—

“ न शब्दनित्यत्वं कार्य्यताप्रतीतेः ” ॥ ५८ ॥

शब्दनित्यत्वं=शब्दस्य=गकारादिवर्णस्य नित्यत्वम्=उपत्तिविनाशशू-  
न्यत्वं न=न भवति । कुतः ? कार्य्यताप्रतीतेः=उत्पन्नो गकार इत्यादिना तदु-  
त्पादकताप्रतीतेरित्यर्थः ॥ ५८ ॥

शब्दनित्यत्ववादी शङ्कते ।

“ पूर्वसिद्धसत्त्वस्याभिव्यक्तिर्दीपिनेव घटस्य ” ॥ ५९ ॥

ननु न कारणव्यापारेण शब्दस्योत्पत्तिर्भवति, येन तस्य नित्यत्वं न स्यात् ।  
किंतु पूर्वसिद्धसत्त्वस्य=कारणव्यापागतपूर्वं सिद्धं सत्त्वं यस्य, तस्याभिव्य-

# ( ११२ ) सांख्यदर्शनसूत्रवृत्तौ ।

क्तिः= प्रादुर्भूतिदीपेनेवघटस्य=यथा पूर्वसिद्धसत्त्वस्यघटस्य दीपेनाभिव्यक्तिरित्यर्थः ।

उत्पन्नो गकारो नष्टः ककार इत्यादिमतीतिस्तु ध्वन्युपाधिकृता न स्वतः । कारणव्यापारेण ध्वनेरेवात्पीत्तिविनाशयोरभ्युपगमादिति भावः ॥ ५८ ॥  
परिहरति ।

“ सत्कार्यसिद्धान्तश्चेत्सिद्धसाधनम् ” ॥ ६० ॥

अभिव्यक्त्या नित्यत्वं साधयतस्ते कः सिद्धान्तः । सत्कार्यसिद्धान्तश्चेत्= कारणव्यापारात्पूर्वं सतः कार्यस्य तेनाभिव्यक्तिरिति ते सिद्धान्तश्चेत् तदा सिद्धसाधनम्=अस्माकं सिद्धस्यैवतत्साधनमित्यर्थः ।

तादृशनित्यत्वस्यास्माकं कार्यमात्रे सिद्धत्वादिति भावः ॥ ६० ॥  
आत्मादित्वादं प्रतिक्षिपति ।

“ नैद्वैतमात्मनो लिङ्गात्तद्वेदमतीतिः ” ॥ ६१ ॥

आत्मनः=पुरुषात्मनोऽद्वैतम्=ऐक्यं न=न संभवति । कुतः ? लिङ्गात्= सुखदुःखमरामरणादिङ्गात् तद्वेदमतीतिः=तस्यपुरुषात्मनोभेदस्य सिद्धे- रित्यर्थः ।

आत्मैक्ये मतिपुरुषं सुखदुःखादिभेदो न स्यादिति भावः ॥ ६१ ॥

ननु मा भूत्सगतीयाद्वैतं, विनातीयाद्वैतं भावयति, तत्राह-

“ नानात्मनाऽपि, प्रत्यक्षबाधात् ” ॥ ६२ ॥

अद्वैतमात्मन इत्यनुवर्तते । आत्मनोऽनात्मनापि =भोग्येन जगताऽपि ना- द्वैतम् =नात्यन्ताभेदः संभवति । कुतः ? प्रत्यक्षबाधात् =भेदग्राहकमत्य- क्षेण बाधादित्यर्थः ॥ ६२ ॥

नन्वस्तु तर्हि समुचिताभ्यामात्मानात्मभ्यामद्वैतं, तत्राह-

“ नोभाभ्यां तेनैव ” ॥ ६३ ॥

अद्वैतमात्मन इत्यनुवर्तते । नोभाभ्यां=न समुचिताभ्यामात्मानात्मभ्याम-  
प्यात्मनोऽद्वैतं, संभवति । कुतः ? तेनैव=पूर्वोक्तहेतुद्वयेभ्येत्यर्थः ॥ ६३ ॥

नन्वेवमद्वैतप्रतिपादकश्रुत्या विरोधः स्यात्, तत्राह—

“ अन्यपरत्वमविवेकानां तत्र ” ॥ ६४ ॥

तत्र=अद्वैतप्रतिपादकश्रुतावन्यपरत्वं=द्वैतादन्यदद्वैततत्परत्वम्=आत्माद्वैतप्रतिपादकत्वमविवेकानां=शास्त्रव्युत्पत्तिशून्यानां प्रतिभाति न जातविवेकानामिति न विरोध इत्यर्थः ।

क्षचित्कार्यकारणयोर्भेदविवक्षया क्वचिच्चात्मतयैक्यप्रतिपादिकत्वमद्वैतश्रुतीनामिति भावः ॥ ६४ ॥

नन्वात्मोपादानकं जगदात्माभिन्नं किं न स्यान्मृदुपादानकस्य मृदभिन्नत्वदर्शनात्, तत्राह—

“ नात्माऽविद्या नोभयं जगदुपादानकारणं निःसङ्गत्वात् ” ॥ ६५ ॥

आत्मोपादानकं जगदिति कोऽभिप्रायः ? किमात्ममात्रोपादानकम्, अ-  
तात्माश्रिताविद्योपादानकम् ? आहोस्त्रिदात्माविद्योभयोपादानकं ? तत्रात्मा  
कूटस्थत्वादविद्याकल्पितत्वादुभयम्=आत्माऽविद्या चेति द्वयं निःसङ्गत्वा-  
त्=परस्परसंगाभावाद् जगदुपादानकारणं न संभवतीत्यर्थः ।

तदभावे कुतस्तदभेद इति भावः ॥ ६५ ॥

आत्माऽद्वैतं निराकृत्य सच्चिदानन्दस्वरूप ईश्वरः, सच्चित्स्वरूपो जीवः,  
सती च केवला प्रकृतिरित्यात्ममतं दृढीकर्तुं पराभिमतं जीवात्मनः पुरुषस्य  
तावदानन्दरूपत्वं निरागच्छे ।

“ नैकस्यानन्दचिद्रूपत्वे द्वयोर्भेदात् ” ॥ ६६ ॥

एकस्य=पतिशरीरमेकस्य=जीवात्मनः पुरुषस्येति यावदानन्दचिद्रूपत्वे=  
सुखमानन्दो ज्ञानं चित्तदुभयस्वरूपत्वं न=नभवति । कुतः ? द्वयोः=सुखज्ञा-  
नयो रूभयो र्भेदात्=भेदेनावगमादित्यर्थः ।

( ११४ ) सांख्यदर्शनसूत्रवृत्तौ ।

यथाऽऽत्मनो ज्ञानं स्वरूपं, तथा चेदानन्दोऽपि । तदा तयोर्भेदेनावगमो न स्यात् । तदभिन्नाभिन्नस्य तदभिन्नत्वनियमात् । भवति च दुःखानुभववेद्यायां सुखानुभवेन तद्वेदावगमः । ततो भवति प्रतिपत्तिः “ज्ञानवन्नात्मनः स्वरूपमानन्द” इति भावः ॥ ६६ ॥

ननु पुरुषस्यानन्दरूपत्वाभावे कदाचिदस्यात्मनि जायमानः “सुखमहमस्मीति सुखमस्य यो नोपपद्येत-तत्राऽह

“दुःखनिवृत्तेर्गौणः” ॥ ६७ ॥

दुःखनिवृत्तेः=कस्यचित्तीव्रतरदुःखस्य निवृत्तेर्गौणः=जायमानः सुखमस्य-यो गौणो=भाक्तो भन्तव्य इत्यर्थः ।

दुःखाभावं हि तदा सुखं मत्पेतीति भावः ॥ ६७ ॥

ननु कथन्तां हि मुक्तयवस्थायामात्मनः केचिदानन्दरूपतामाचक्षते तत्राह—

“विमुक्तिमशंसा मन्दानाम्” ॥ ६८ ॥

मन्दानां=कर्तरिषष्टीयम् । अत्र वैदिकसिद्धान्तानभिहा मन्दास्तेषां सा विमुक्तिमशंसा=श्रुतिस्मृतिविरुद्धा मुक्तयवस्थायामानन्दरूपत्वेनात्मनः स्तुति-रित्यर्थः ।

मनोवैभवं निराकरोति ।

“न व्यापकत्वं मनसः करणत्वादिन्द्रियत्वाद्वा” ॥ ६९ ॥

मनसो व्यापकत्वं=विभुत्वं न=न सम्भवति । कुतः ? करणत्वात्=साक्षात् क्रियासाधकत्वादास्यादिवदिन्द्रियत्वादा चक्षुरादिवदित्यर्थः ॥ ६९ ॥

किञ्च—

“सक्रियत्वाद्गतिश्रुतेः” ॥ ७० ॥

न व्यापकत्वं मनस इत्यनुवर्तते । गतिश्रुतेः = मनःसहकृतस्यात्मनो लोकान्तरे गमनश्रुतेर्भनसः सक्रियत्वात्=सक्रियत्वावगमाच्च तस्य व्यापकत्वं सम्भवतीत्यर्थः ॥ ७० ॥

ननु माम्नु मनसो व्यापकत्वम् । अणुत्वं भविष्यति, तत्राह—



“न निर्भागत्वं तद्योगाद् घटवत्” ॥ ७१ ॥

मनस इत्यनुवर्तते । मनसो निर्भागत्वं=भागोऽवयवस्तद्रहितत्वं=निखय-  
वत्वम्=अणुत्वमिति यावन्न=न संभवति । कुतः ? तद्योगात्=भागयोगस्तद्यो-  
गस्तस्मात्=सावयवत्वात् । घटवत्=यथा घटस्य सावयवत्वाच्चाणुत्वमि-  
त्यर्थः ॥ ७१ ॥

ननु मनसो नित्यत्वात्कथं सावयवत्वं, तत्राह—

“प्रकृतिपुरुषयोरन्यत्सर्वमनित्यम्” ॥ ७२ ॥

जीवेश्वरोभयपरोऽत्र पुरुषशब्दः, सांख्यानां पदार्थत्रयस्यैव नित्यत्वाम्यु-  
पगमात्, स्पष्टमन्यत् ।

मनसोऽपि प्रकृतिपुरुषान्यत्वाच्च नित्यत्वमिति भावः ॥ ७२ ॥

नन्वीश्वरस्य भागयोगाभावेऽपि पुम्प्रकृत्योर्भागयोगः किं न स्यात्,  
तत्राह—

“न भागलाभो भोगिनो निर्भागत्वश्रुतेः” ॥ ७३ ॥

भोगिनः=भीवात्मनः पुरुषस्य प्रधानस्य च भागलाभः=भागयोगः=  
सावयवत्वमिति यावन्न=न संभवति । कुतः ? निर्भागत्वश्रुतः=“अजो  
नित्यः शाश्वतोऽयम्” “अजामेकाम्” इति निखयवत्वस्य श्रवणा-  
दित्यर्थः ॥ ७३ ॥

परस्य मुक्तिं निराकुरुते ।

“नानन्दाभिव्यक्तिर्मुक्तिर्निर्धर्मत्वात्” ॥ ७४ ॥

आनन्दाभिव्यक्तिः=संसारवस्थायामनभिव्यक्तस्यानन्दस्याभिव्यक्तिः=  
मोक्षावस्थायां प्रादुर्भूतिर्मुक्तिः=कैवल्यं न=न संभवति । कुतः ? निर्धर्मत्वात्=  
आत्मनस्तादृशधर्मानाश्रयत्वाभ्युपगमादित्यर्थः ॥ ७४ ॥

नन्वस्तु तद्विशेषविशेषगुणोच्छित्तिर्मुक्तिस्तत्राह—

“न विशेषगुणोच्छित्तिस्तद्वत्” ॥ ७५ ॥

## ( ११६ ) सांख्यदर्शनसूत्रवृत्तौ ।

मुक्तिरित्यनुवर्तते । तद्वत्=आनन्दाभिव्यक्तिवद् विशेषगुणोच्छ्रित्तिः=आत्ममनःसयोगनजातानाज्ञानादिविशेषगुणानामुच्छ्रित्तिः=निवृत्तिरपि मुक्तिर्न=न सम्भवतीत्यर्थः ।

मनःसयोगसत्त्वेतदुच्छ्रित्तेरसम्भवादिति भावः ॥ ७५ ॥

नन्वस्तु तर्हि निरन्तरोर्ध्वगतिरेव मुक्तिस्तत्राह—

“ न विशेषगतिर्निष्क्रियस्य ” ॥ ७६ ॥

मुक्तिरित्यनुवर्तते । विशेषगतिः=लोकसिद्धगतिव्यावर्तनाय विशेषपदम् । निरन्तरोर्ध्वगतिरपि मुक्तिर्न । कुतः ? निष्क्रियस्य=स्वतःक्रियारहितस्य गत्यसम्भवादित्यर्थः ॥ ७६ ॥

जैनमुक्तिं दूषयित्वा बौद्धमुक्तिं दूषयति ।

“ नाकारोपरागोच्छ्रित्तिः क्षणिकत्वादित्यदोषात् ” ॥ ७७ ॥

मुक्तिरित्यनुवर्तते । आकारोपरागोच्छ्रित्तिः=आत्मनि क्षणिकविज्ञानं यो विषयाकाराणामुपरागः=तदासनालक्षणं सबन्धविशेषस्तस्योच्छ्रित्तिः=उच्छेदोऽपि मुक्तिर्न=न सम्भवति । कुत ? क्षणिकत्वादित्यदोषात्=आदिपदेन तदुच्छेदोपायाभावस्यसंग्रहः । क्षणिकत्वादित्यदोषात्तस्याः पुरुषार्थत्वानुपपत्तेरित्यर्थः ।

सर्वस्य क्षणिकत्वात्का मुक्तिः ? कस्य वा मुक्तिः स्यादिति भावः ॥ ७७ ॥

नन्वस्तु तर्हि सर्वोच्छ्रित्तिर्मुक्तिस्तत्राह—

“ न सर्वोच्छ्रित्तिरपुरुषार्थत्वादित्यदोषात् ” ॥ ७८ ॥

मुक्तिरित्यनुवर्तते । सर्वोच्छ्रित्तिः=सर्वस्य=विषयोपरागस्य तदाश्रयक्षणाविज्ञानात्मनो जीवस्य चोच्छ्रित्तिरपि मुक्तिर्न=न सम्भवति । कुत ? अपुरुषार्थत्वादित्यदोषात्=आदिपदेनात्मोच्छेदासम्भवादित्यसंग्रहः, पुरुषार्थत्वाभावादित्यदोषसंग्राहित्यर्थः ॥ ७८ ॥

अन्यवादिन बौद्ध निरस्यति ।

“एवं शून्यमपि” ॥ ७९ ॥

मुक्तिर्नेत्यनुवर्तते । एवं=यथाऽपुरुषार्थत्वादिदोषात् सर्वाच्छक्तिर्न मुक्ति-  
रेवं शून्यमपि=ज्ञानज्ञेयात्मकनिखिलमपञ्चनाशोऽपि मुक्तिर्न संभवती-  
त्यर्थः ॥ ७९ ॥

देशविशेषादिलाभो मुक्तिरिति मतं व्युदस्यति ।

“संयोगाश्च वियोगान्ता इति न देशादिलामोऽपि” ॥ ८० ॥

मुक्तिरित्यनुवर्तते । च=यस्मात्संयोगाः=सर्वे प्राप्तिलक्षणाः संबन्धा वियो-  
गान्ताः=विभागसीमान इति=अस्माद्देशादिलामोऽपि=प्रकृष्टदेशधनाङ्गनादि-  
प्राप्तिरपि मुक्तिर्न=न संभवतीत्यर्थः ॥ ८० ॥

जीवस्य परमात्मयोगो मुक्तिरिति मतं दूषयति ।

“न भागियोगो भागस्य” ॥ ८१ ॥

संयोगाश्च वियोगान्ता इत्यपि मुक्तिरित्यनुवर्तते । भागस्य=ईश्वरा-  
शस्य जीवस्य भागियोगः=ईश्वरयोगोऽपि मुक्तिर्न संभवति । संयोगानां वियो-  
गातन्त्वनिर्णयादित्यर्थः ।

निरंशस्य वास्तवांशसंभवाद्, भावेवासावयवत्वप्रसंगादौपाधिकस्य  
च प्रत्याख्यानाच्चेत्यपि द्रष्टव्यम् ॥ ८१ ॥

नन्वस्तु तर्ह्यणिमादियोगो मुक्तिस्तत्राह-

“नाणिमादियोगोऽप्यवश्यं भावित्वात्तदुच्छित्तेरितर-  
योगवत्” ॥ ८२ ॥

मुक्तिरित्यनुवर्तते । अणिमादियोगोऽपि=अणिमा, लघिमा, महिमा,  
प्राप्तिः, प्राकाम्यं, वशित्वम्, ईशितृत्वम् । यत्र कामावसायित्वमित्यणिमा-  
द्यष्टविधैश्वर्यप्राप्तिरपि मुक्तिर्न । कुतः ? तदुच्छित्तेरवश्यं भावित्वात्=तस्याणि-  
मादियोगस्योच्छित्तेः=वियोगस्यावश्यं भावित्वात्=आवश्यकत्वात् इतरयो-  
गवत्=यथैश्वर्यान्तरयोगस्योच्छित्तेरवश्यं भावित्वमित्यर्थः ॥ ८२ ॥

नन्विन्द्रादिपदयोगस्तर्हि मुक्तिरस्तु, तत्राह-

“नेन्द्रादिपदयोगोऽपि तद्वत्” ॥ ८३ ॥

मुक्तिरित्यनुवर्तते । तद्वत्=अणिमादिमाप्तिवत्तदुच्छित्तेरवश्यंभावित्वादि-  
न्द्रादिपदयोगोऽपि=इन्द्रबृहस्पतिमनापत्यादिपदभातिरपि मुक्तिर्नेत्यर्थः ॥ ८३ ॥

ननु ‘घ्राणरसनचक्षुस्त्वक्श्रोत्राणीन्द्रियाणि भूतेभ्यः’  
इति नैयायिका वैशेषिकाश्च मन्यन्ते । सांख्यानामत्र कः सिद्धान्तः ? तत्राह—  
“न भूतप्रकृतित्वमिन्द्रियाणामाहङ्कारिकत्वश्रुतेः” ॥ ८४ ॥

सांख्यानामस्माकमिन्द्रियाणां=घ्राणादीनामिन्द्रियाणां भूतप्रकृतित्व=भूतो  
पादानकत्वं न । किन्त्वहंकारोपादानकत्वमाहुतः ? आहंकारिकत्वश्रुते=ते  
षामहंकारकार्यत्वश्रवणादित्यर्थः ।

नैयायिका वैशेषिकास्तु यस्मादिन्द्रियाणां भौतिकत्वमाहुस्तत्स्वयमग्रे  
वक्ष्यति ॥ ८४ ॥

नन्वेवं तदुक्तपदार्थनियमोऽपि भवतां न स्यात्, तत्राह—

“न पदपदार्थनियमस्तद्वोधान्मुक्तिः” ॥ ८५ ॥

पदपदार्थनियमः=द्रव्यगुणकर्मसामान्यविशेषसमवायानां षण्णां पदार्थानां  
नियमः=नियतिरस्माकं सांख्यानां न=नास्ति, न वा तद्वोधात्=तेषां षण्णां  
पदार्थानांबोधात्=विवेकप्रत्ययान्मुक्तिः=त्रिविधदुःखात्यन्तनिवृत्तिलक्षणंैव  
स्यमित्यस्माकं नियमः । किन्तु पञ्चविंशतितत्त्वानां बोधादित्यर्थः ॥ ८५ ॥

अतिदिशति ।

“षोडशादिष्वप्येवम्” ॥ ८६ ॥

एवं=यथा वैशेषिकोक्तेषु पदसु पदार्थेषु तद्वोधान्मुक्तौ च सांख्यानाम  
स्माकं नियमो न, तथा षोडशादिष्वपि=नैयायिकादिमोक्तेषु-ममाण-ममेयसं-  
शय-मयोजन-दृष्टान्त-सिद्धान्ताऽवयव-तर्क-निर्णय, वाद-जल्प-वितण्डा-हेत्वा

भास-च्छल-जाति-निग्रहस्यानदिषुपदार्थेष्वपि, तद्वोधान्मुक्तौ च बोद्धव्य इत्यर्थः ।

आदिशब्देन मीमांसकोक्ताः पदार्थाः संगृह्यन्ते ॥ ८६ ॥

वैशेषिकैकदेशिमोक्तं त्रसरेणुनित्यत्वं प्रत्याह-

“ नाणुनित्यता, तत्कार्यत्वञ्छ्रुतेः ” ॥ ८७ ॥

अणुनित्यता=अणूनां=परमाणुनाम्नाऽभ्युपगतानां त्रसरेणूनां नित्यता=नित्यत्वं न=न संभवति । कुतः ? तत्कार्यत्वञ्छ्रुतेः=तेषां प्रकृतिकार्यत्वस्य श्रवणादित्यर्थः ।

इदमत्र बोध्यम् । यद्यपि सांख्या अप्येतादृक्परमाणून् मन्यन्ते तथापि तेषां वैशेषिकैकदेशिवन्न ते नित्याः । किन्तु पञ्चतन्मात्रकार्यभूता इति ॥ ८७ ॥

ननु निरवयवाः परमाणवः कथमनित्याः स्युः ? तत्राह-

“ न निर्भागत्वं कार्यत्वाद् ” ॥ ८८ ॥

निर्भागत्वं=निरवयवत्वं न=भवदभ्युपगतपरमाणूनां न संभवति। कुतः ? कार्यत्वाद्=जन्यत्वाद् घटवादित्यर्थः ॥ ८८ ॥

केवलरूपनिबन्धनं बहिरिन्द्रियैर्द्रव्यप्रत्यक्षनियमं निरस्यति ।

“ न रूपनिबन्धनात्प्रत्यक्षनियमः ” ॥ ८९ ॥

रूपनिबन्धनाद्=रूपमात्राभिनिमित्तात्प्रत्यक्षनियमः=बाह्यद्रव्यप्रत्यक्षस्य नियमो न=न भवति । कुतः ? अणुकादेरपि प्रत्यक्षत्वमसङ्गतमित्यर्थः ॥ ८९ ॥

“ अणुमहदीर्घ इत्वमिति चतुर्विधं परिमाणमिति वैशेषिकोक्तं परिमाणचातुर्विध्यं द्वैविध्येन चरितार्थयन्नाह ।

“ न परिमाणचातुर्विध्यं द्वाभ्यां तद्योगात् ” ॥ ९० ॥

परिमाणचातुर्विध्यम्=अणुमहदीर्घ इत्वमिति परिमाणस्य चतुःप्रकारत्वं न=युक्तं न । किन्तु द्विप्रकारत्वम् । कुतः ? द्वाभ्यां तद्योगात्=अणुमहत्परिमाणाभ्यामेव तस्य परिमाणचातुर्विध्यस्य सर्वत्र प्रतिपादनसंभवादित्यर्थः ।

मध्यादिवद्भस्वदीर्घयोरपि महत्परिमाणावान्तरभेदत्वेनैवोपपत्तेरिति भावः ।

तत्राणुपरिमाणमाकाशस्य कारण शब्दतन्मात्रलक्षणगुणविशेषं वर्जयित्वा भूतेन्द्रियाणां मूलकारणेषु सत्त्वादिगुणेषु मन्तव्यमिति भाष्यम् ॥ ९० ॥

इदानीं स्वमतेन प्रत्यभिज्ञायाः सामान्यविषयत्वमुपपादयिष्यन् तदप-  
लापिन बौद्ध प्रत्याक्षेपाय आह—

“ अनित्यत्वेऽपि स्थिरतायोगात्प्रत्यभिज्ञानं  
सामान्यस्य ” ॥ ९१ ॥

प्रत्यभिज्ञानं=स एवायमित्यादिप्रत्यभिज्ञानं सामान्यस्य=विषयत्व पट्टघ-  
र्षः । अनुगतधर्मविशेष सामान्यं, तद्विषयमवगन्तव्यम् । कुतः ? अनित्य-  
त्वेऽपिस्थिरतायोगात्=तस्यप्रकृतिपुरुषाभ्यामन्यत्वेन नित्यत्वाभावेऽपि चिर-  
स्थायित्वाभ्युपगमादित्यर्थः ॥ ९१ ॥

नन्वस्तु सामान्यविषय प्रत्यभिज्ञान, किं तेन ? तत्राह—

“ न तदपलापस्तस्मात् ” ॥ ९२ ॥

तस्मात्=प्रत्यभिज्ञाविषयत्वात्तदपलापः=तस्यसामान्यस्यापह्नवो न=न  
संभवतीत्यर्थः ॥ ९२ ॥

नन्वतदधीनवृत्तिरूपमेव सामान्यं न किञ्चित्त्वान्तरं, तत्राह—

“ नान्यनिवृत्तिरूपत्वं भावप्रतीतिः ” ॥ ९३ ॥

सामान्यस्येत्यनुवर्तते । घटत्वादिसामान्यस्यान्यनिवृत्तिरूपत्वं=घटादि-  
भ्योऽन्ये पटादयस्तदभावस्वरूपत्व न=न संभवति । कुतः ? भावप्रतीतिः=  
तस्य “ न एवायं घट ” इति भावत्वेन शोभेदित्यर्थः ॥ ९३ ॥

नन्वस्तु तर्हि सादृश्यनिबन्धनमेवैतत्प्रत्यभिज्ञानं न सामान्यनिबन्धनं,  
तत्राह—

“ न तत्त्वान्तरं सादृश्यं, प्रत्यक्षोपलब्धेः ” ॥ ९४ ॥

सादृश्यं=भवदभ्युपगतं सादृश्यं तत्त्वान्तरं=भूयोऽवयवसामान्यतिरिक्तं  
पदार्थान्तरं न=न भवति । कुतः? प्रत्यक्षोपलब्धेः=गोसदृशो गवय इत्यादि-  
वत्स एवायं घट इत्यादौ सर्वत्र भूयोऽवयवसामान्यस्यैव प्रत्यक्षेणोपलब्धे-  
रित्यर्थः ॥ ९४ ॥

ननु सापेक्षमतीतिविषयभूतं सादृश्यं कथं सामान्यतोऽतिरिक्तं तत्त्वा-  
न्तरं न स्यात्तत्राह—

“ निजशक्त्यभिधायिनिर्वा वैशिष्ट्यात्तदुपलब्धेः ” ॥ ९५ ॥

सादृश्यमित्यनुवर्तते । वा=अथवा निजशक्त्यभिधायिनिः=वस्त्वन्तरदर्शन-  
सापेक्षा वस्तुनः स्वाभाविक्याः शक्तेरभिधायिनिः=अभिधायिका स्वाभाविकी श-  
क्तिरितियावत्सादृश्यं मन्तव्यम् । न तत्त्वान्तरम् । कुतः? वैशिष्ट्यात्तदुपलब्धेः=  
तादृशशक्तिसंबन्धोऽत्र वैशिष्ट्यम् । तस्मात्तस्य सादृश्यस्य प्रतीतिरित्यर्थः ।

तत्तत्पदार्थनिष्ठस्तादृशशक्तिभेद एव सर्वत्र सादृश्यमतीतिविषयो न  
तत्त्वान्तरमिति भावः ॥ ९५ ॥

ननु सादृश्यस्य शक्तिरूपत्वकल्पनं न युक्तम् । संज्ञासंज्ञिसंबन्धग्रहहेतु-  
त्वेन पृथक् तत्सिद्धेस्तत्राह—

“ न संज्ञासंज्ञिसंबन्धोऽपि ” ॥ ९६ ॥

वैशिष्ट्यात्तदुपलब्धेरित्यनुवर्तते । संज्ञासंज्ञिसंबन्धोऽपि=विषयेण विषयिणं  
लक्षयति । गवयादिशब्दः संज्ञा, तदर्थो व्यक्तिविशेषः संज्ञी, तत्संबन्धग्रहोऽपि  
न=सादृश्यहेतुको न । कुतः? वैशिष्ट्यात्तदुपलब्धेः=आप्तोपदेशादिसंबन्धोऽत्र  
वैशिष्ट्यम् । तस्मात्तस्य संबन्धस्य प्रतीतिरित्यर्थः ॥ ९६ ॥

संप्रति दिक्कालादीनां संबन्धो नित्य इति मतमपाकरोति ।

“ न संबन्धनित्यतोभयान्नित्यत्वात् ” ॥ ९७ ॥

संबन्धनित्यता=दिक्कालादीनां संबन्धस्य नित्यत्वं न=न सम्भवति ।  
कुतः? उभयान्नित्यत्वात्=दिक्कालयोर्वा कालाकाशयोर्वा संबन्धधर्मिणोरुभ-  
योः प्रकृतिपुरुषान्यत्वेन नित्यत्वाभावादित्यर्थः ॥ ९७ ॥

ननु संबन्धिनामनित्यत्वेऽपि तत्संबन्धो नित्यः किं न स्यात् ?  
तत्राह—

“नाजः संबन्धो धर्मिग्राहकमानवाधात्” ॥ ९८ ॥

१ संबन्धः=संबन्धिनामनित्यत्वे सति संयोगादिलक्षणस्तत्संबन्धोऽजः= नित्यो न=न संभवति । कुतः ? धर्मिग्राहकमानवाधात्=धर्मिणः=संबन्धस्य ग्राहकं यन्मानं=प्रमाणं तेनैव तन्नित्यत्वस्य बाधात्=अभावनिश्चयादित्यर्थः ।

यौ यः संबन्धः स सर्वः कादाचित्कविभागपूर्वक इति संबन्धं ग्राह्य-  
प्रमाणं तदजत्वाभावमपि ग्राहयतीति भावः ॥ ९८ ॥

नन्वेवम् ‘इहेदमिनि यतः कार्यकारणयोः स समवायः’  
इति वैशेषिकोक्तः समवायसंबन्धोऽपि नित्यो न स्यात्तत्राह—

“न समवायोऽस्ति प्रमाणाभावात्” ॥ ९९ ॥

समवायः=समवायाख्यः कश्चित्संबन्धो नास्ति=न विद्यते । कुतः ? प्रमा-  
णाभावात्=तत्साधकप्रमाणानुपलम्भादित्यर्थः ।

तदाख्यः सम्बन्ध एवास्माकं नास्ति दूरे तन्नित्यत्वमिति भावः ॥ ९९ ॥

ननु कथं तत्साधकप्रमाणाभावः मत्पक्षानुमानयोरत्र प्रमाणत्वात्,  
तत्राह—

“उभयत्राप्यन्यथासिद्धेर्न प्रत्यक्षमनुमानं वा” ॥ १०० ॥

प्रत्यक्ष=शुद्धः षट् इत्यादिप्रत्यक्षमनुमानं वा=विशिष्टबुद्धिः विशेषण-  
विशेष्यसंबन्धविषया, विशिष्टबुद्धित्वात्, दण्डीपुरुष इति विशिष्टबुद्धिर्वादि-  
त्याद्यनुमानं वा न=तत्र प्रमाणं न भवति । कुतः ? उभयत्राप्यन्यथासिद्धेः=  
प्रमाणद्वयेऽपि स्वरूपसंबन्धेनैवोपपत्तेरित्यर्थः ।



प्रमाणद्वये स्वरूपसंबन्धं गोचरयति । न समवायसंबन्धमिति भावः  
इदमत्र बोध्यम् यं हि वैशेषिका नैयायिकाश्च समवायसंबन्धमाचक्षते तमेव  
सांख्या योगाश्च स्वरूपसम्बन्धं वैदान्तिकाश्च तादात्म्यसम्बन्धं व्याचक्षते  
इति न वैदिकदर्शनानां कश्चिन्मियो विरोध इति ॥ १०० ॥

सर्वथाऽनुमेया क्रियेति बौद्धस्तं मत्याह—

“नानुमेयत्वमेव क्रियाया नेदिष्ठस्य तत्तद्वतोरेवापरो-  
क्षप्रतीतेः” ॥ १०१ ॥

क्रियायाः=कर्मणोऽनुमेयत्वमेव=केवलसंयोगविभागलिङ्गकानुमानविष-  
यत्वमेव न=न मन्तव्यम् । कुतः ? नेदिष्ठस्य=अतिनिकटवर्तिनः पुरुषस्य  
तत्तद्वतोरेव=क्रियाक्रियावतोरुभयोरप्यपरोक्षप्रतीतेः=चलतीति प्रत्यक्षोपलब्धे  
रित्यर्थः ॥ १०१ ॥

समप्रधानानां क्षित्यादिष्वभूतानां परिणामः स्थूलो देह इत्येकदेशि-  
नस्तान् निराकरोति ।

“न पाञ्चभौतिकं शरीरं, बहूनामुपादानायोगात्” ॥ १०२ ॥

शरीरं=स्थूलं शरीरं पाञ्चभौतिकं= पञ्चानां समप्रधानानां क्षित्यादिभू-  
तानां कार्यं न=न भवति । कुतः ? बहूनां=भिन्नजातीयानां बहूनामुपादानायो-  
गात्=एकं कार्यं प्रति समप्रधानभावेनोपादानत्वासंभवादित्यर्थः ।

तन्तूनां बहुत्वेऽपि समानजातीयत्वाद्बोध इति द्रष्टव्यम् ॥ १०२ ॥

स्थूलमेवैकं शरीरमिति बाह्यास्तान् मत्याह—

“न स्थूलमिति नियम आतिवाहिकस्यापि विद्यमान-  
त्वात्” ॥ १०३ ॥

स्थूलमिति नियमः = स्थूलमेवैकं शरीरमिति नियमो न = नोपपद्यते ।  
कुतः ? आतिवाहिकस्यापि=जीवात्मानं पुरुषं देहाद्देहान्तरमतिवाहयतीत्या-  
तिवाहिकं=सूक्ष्मं शरीरम् । तस्यापि विद्यमानत्वात्=स्थूलाभ्यन्तरे सत्त्वा-  
दित्यर्थः ।

लोकवल्लोकान्तरेऽपि निराश्रयस्य पुंसो गमनासभवात्स्थूलादन्यदाति-  
वाहिक शरीरमभ्युपेतव्यमिति रहस्यम् ॥ १०३ ॥

अप्राप्तार्थप्रकाशकानोन्द्रियाणीति बोद्धास्तान् पराजयते ।

“नाप्राप्तप्रकाशकत्वमिन्द्रियाणामप्राप्तेःसर्वप्राप्तेर्वा” ॥ १०४ ॥

इन्द्रियाणां=चक्षुरादिज्ञानेन्द्रियाणामप्राप्तप्रकाशकत्वम्=आत्मासम्बद्धा-  
र्थावभासकत्वं न=न सभवति । कुतः ? अप्राप्ते=माप्तिरत्र ज्ञानम् । व्यव-  
हितवस्तुज्ञानाभावात्, सर्वप्राप्तेर्वा=व्यवहिताऽव्यवहितसर्ववस्तुज्ञानप्रसंगादे-  
त्यर्थः ॥ १०४ ॥

नन्वेव चक्षुरिन्द्रियस्य तेजसत्वमेव सिध्येत्, नाहङ्कारिकत्वम् । लो-  
के तेजस एव विषयप्रकाशार्थं किरणरूपेण विषयदेशापसर्पणदर्शनात्,  
सप्राह-

“न तेजोऽपसर्पणात्तेजसं चक्षुर्वृत्तितस्तत्सिद्धेः” ॥ १०५ ॥

तेजोऽपसर्पणात्=दूरदेशस्थविषयप्रकाशार्थं किरणरूपेण तेजसोऽपसर्पण-  
दर्शनाच्चक्षुः=चक्षुरिन्द्रियं तेजस=तेजःकार्प्यं न=न सभवति । कुत ?  
वृत्तितस्तत्सिद्धेः=तेजसत्वाभावेऽपितस्यशरीरमपरित्यज्यवृत्तिविशेषेण विष-  
यदेशापसर्पणोपपत्तेरित्यर्थः ।

यत्स्वाश्रयमपरित्यज्य बहिरपसर्पति, तत्तेजसमिति नियमो नास्ति ।  
प्राणानामतेजसत्वेऽपि नाप्राप्तो बहिरपसर्पणदर्शनादिति भावः ॥ १०५ ॥

ननु तद्वृत्तेरेवासिद्धत्वात्कथं वृत्तितस्तत्सिद्धिस्तत्राह-

“प्राप्तार्थप्रकाशालिङ्गाद्वृत्तिसिद्धिः” ॥ १०६ ॥

प्राप्तार्थप्रकाशालिङ्गात्=इन्द्रिये प्राप्तस्य=संबद्धस्यार्थस्य=विषयस्य जाय-  
मानो यः प्रकाशः=अर्थाकार मत्पयस्तल्लक्षणाद्विङ्गाद्वृत्तिसिद्धिः=चक्षुरादी-  
नां तेषां वृत्ते सिद्धिर्भवतीत्यर्थः ।

आत्मासंबद्धमर्थमिन्द्रियाणि न प्रकाशयन्ति, प्रकाशभानुभवसिद्धिः ।

स एवान्यथानुपपन्नः संबन्धप्रयोजिकां वृत्तिं साधयति । तत्सिद्धौ च सुतरां न तस्तात्सिद्धिरिति भावः ॥ १०६ ॥

ननु सा किं विस्फुलिङ्गादिवच्चक्षुरादिभागविशेषो वा रूपादिवत्तद्व्य-  
णविशेषो वा, तत्राह—

“भागगुणाभ्यां तत्त्वान्तरं वृत्तिःसंबन्धार्थं सर्पतीति” ॥ १०७

वृत्तिः=चक्षुरादीन्द्रियाणां विषयैः संबन्धप्रयोजिका वृत्तिर्भागगुणाभ्यां=  
तद्विभक्तांशो भागः, गुणः प्रसिद्धो रूपादिस्ताभ्यां द्वाभ्यां तत्त्वान्तरम्=  
अन्यः पदार्थः=आहङ्कारिकश्चाक्षुरादिपरिणामविशेष इति यावत् । कुतः ?  
संबन्धार्थं सर्पतीति=हेत्वर्थक इति । यस्मादेषा संबन्धार्थम्=इन्द्रियार्थ-  
संयोगाय सर्पति=विषयदेशं गच्छतीत्यर्थः ।

वृत्तेर्विभक्तांशत्वे तद्वारा चक्षुरादीनामर्थसंबन्धो न भवेत्, गुणत्वे च  
क्रियत्वात्स्वयं न सर्पत्संबन्धाति सर्पति च । तस्माद्वाभ्यां ताभ्यां तत्त्वान्तरं  
वृत्तिरिति भावः ॥ १०७ ॥

ननु चक्षुरादीनां द्रव्यत्वे वृत्तिभिर्विषयदेशोपगमनं संभवति  
माहंकारिकत्वे । लोके द्रव्यस्यैव तथात्वदर्शनात्, तत्राह—

“न द्रव्यनियमस्तद्योगात्” ॥ १०८ ॥

न=सांख्यानामस्माकं द्रव्यत्वात् क्रियानियमो न । किन्तु तद्योगात्=क्रि-  
योगाद् द्रव्यनियमः=यत्क्रियायोगि तद्द्रव्यमिति नियम इत्यर्थः ।

तथा चेन्द्रियाणामाहंकारिकत्वेऽपि न द्रव्यत्वव्याघात इति भावः ॥ १०८ ॥

नन्वआहङ्कारिकाणि सन्त्यपीन्द्रियाणि देशान्तरे भौतिकानि भवि-  
ष्यन्ति । देशभेदवत्कार्प्यभेदस्यापि संभवात्, तत्राह—

“न देशभेदेऽप्यन्योपादानताऽस्मदादिवन्नियमः” ॥ १०९ ॥

इन्द्रियाणामिति शेषः । चक्षुरादीन्द्रियाणां देशभेदेऽपि=आह्लादिदेशवि-  
शेषेऽपि=देशान्तरेऽपीति यावत् योपादानता=अहंकारातिरिक्तभूतोपादानता=

## ( १२६ ) सांख्यदर्शनसूत्रवृत्तौ ।

भौतिकत्वमिति यावन्न=नास्ति । किन्त्वस्मदादिवन्नियम=अत्रेव सर्वत्र  
तेषामाहङ्कारिकत्वनियम इत्यर्थः ॥ १०९ ॥

नन्वेव तर्हि कथं वैदिकानां दर्शनान्तरे “भूतेभ्य इति भौतिकत्वव्यपदे-  
श ? तत्राह—

“ निमित्तव्यपदेशात्तद्व्यपदेशः ” ॥ ११० ॥

निमित्तव्यपदेशात्=उपप्लव्यपदेशात्तद्व्यपदेशः=भौतिकत्वव्यपदेश इत्यर्थः ।  
पचरो निमित्तव्यपदेशस्तस्मात्तद्व्यपदेशः=भौतिकत्वव्यपदेश इत्यर्थः ।

यथेन्द्रोपप्लवेन तदनुगतात्तेजसो जायमानो वह्निरिन्द्रोऽह्निरि-  
ति व्यपदिश्यते । तथा तेजभादिभूतोपप्लवेन तदनुगतादहकाराज्जाय-  
मानानीन्द्रियाणि भूतेभ्य इति व्यपदिश्यन्ते । नोपादानताऽभिप्रायादिति  
न दर्शनान्तरविरोध इतिभावः ॥ ११० ॥

अण्डजजरायुजस्वेदजोद्भिज्जमिति चतुर्विधं शरीरमिति केचित्, तान्  
प्रत्याह—

“ ऊष्मजाण्डजजरायुजोद्भिज्जसाकल्पिकसांसिद्धिक  
श्चेति न नियमः ” ॥ १११ ॥

हेत्वर्थकश्चकार । सर्वेषां भौतिकत्वं समानमिति सूचनाय समाहारः । य-  
स्मादूष्मजाण्डजजरायुजोद्भिज्जसाकल्पिकसांसिद्धिकम्=ऊष्मणो जातं कृमि-  
दशादिशरीरमुष्मजम् । अण्डाज्जातं पक्षिसरीसृपादिशरीरमण्डजम् । गर्भवेष्टन-  
चर्मं जरायुस्तस्माज्जातमनुजगवादिशरीरजरायुजम् । भूमिमुद्भिज्जं जातं  
तरुगुल्मादिशरीरमुद्भिज्जम् । सृष्ट्यादौ मृगापतिसङ्कल्पाज्जातमार्घं शरीरं  
साकल्पिकम् । योगसाधनाज्जातं सिद्धिः । सांसिद्धिस्ततो जातं योगिना  
यथाकामं शरीरं सांसिद्धिकमिति पञ्चविधं शरीरमिति=अस्मान्नियमः=  
चतुर्विधमेव स्थूलशरीरमिति नियमो न=न स भवतीत्यर्थः ॥ १११ ॥

नन्वेषु सर्वेषु लोके पार्थिवत्वव्यपदेशदर्शनात्कथं “पञ्चमौक्तिको देहः” इति तृतीये सूत्रितं, तत्राह—

“सर्वेषु पृथिव्युपादानमसाधारण्यात्तद्व्यपदेशः पूर्ववत्” ॥ ११२ ॥

यतोऽत इति शेषः । यस्मात् सर्वेषु=पूर्वोक्तेषु षड्विधशरीरेष्वसाधारण्यात्=साधारण्यात्पृथिव्युपादानं=भूमिरुपादानकारणमितराणि च जलादीनि साधारण्यात्, अतस्तद्व्यपदेशः=शरीरेषु तेषु पार्थिवत्वव्यपदेशः । तत्रोदाहरणं पूर्ववत्=यथेन्द्रियेष्वहङ्कारिकत्वव्यपदेश इत्यर्थः ॥ ११२ ॥

ननु शरीराणां भौतिकत्वे तदन्तर्वर्तिनः प्राणस्यापि भौतिकत्वं किं न स्यात् ? तत्राह—

“न देहारम्भकस्य प्राणत्वमिन्द्रियशक्तितस्तत्सिद्धेः” ॥ ११३ ॥

देहारम्भकस्य=शरीरोत्पादकस्य भूतपञ्चकस्य प्राणत्वं=प्राणोत्पादकत्वं न=नास्ति । कुतः ? इन्द्रियशक्तितः=इन्द्रियाणां शक्तिविशेषात्तत्सिद्धेः=तस्य प्राणस्योत्पत्तेरित्यर्थः ॥ ११३ ॥

नन्वेतानि शरीराणि भोक्ता जीवः कदाऽपितिष्ठति ? तत्राह—

“भोक्तुरधिष्ठानाद्भोगायतननिर्माणमन्यथापूतिभावप्रसङ्गात्” ॥ ११४ ॥

भोक्तुः=जीवात्मनः पुरुषस्याधिष्ठानात्=अधिष्ठानाधिष्ठेयभावलक्षणः सम्बन्धविशेषोऽधिष्ठानं, तस्मात्सतो भोगायतननिर्माणं=भौतिकाभ्यां शुक्रशोणित्वाभ्यां भोगायतनस्य=शरीरस्य निर्माणम्=आरम्भो भवति । अन्यथा=पुरस्तात्तदधिष्ठानाभावे पूतिभावप्रसङ्गात्=मृतशरीरवच्छुक्रशोणितयोस्तयोः पूतिरित्यर्थः ॥ ११४ ॥

ननु परमात्मनोऽधिष्ठानात्कार्यमात्रारम्भश्रुतेः कथमुच्यते भोक्तुरधिष्ठानाद्भोगायतननिर्माणं, तत्राह—

“ भृत्यद्वारा स्वाम्यधिष्ठितिर्नैकान्तात् ” ॥ ११५ ॥

भृत्यद्वारा=परमात्मना सर्वदाभरणीयत्वाद्भृत्यो जीवात्मा पुरुषः । तद्वारा तत्र स्वाम्यधिष्ठितिः=स्वामिनः=परमात्मनोऽधिष्ठानम् । ‘ ये आत्मानि तिष्ठन् ’ इति श्रुतेः । नैकान्तात्=न साक्षादित्यर्थः ।

भोक्तारं जीवात्मानं पुरुषमधिष्ठाय जगदधिपतिरीश्वरस्तदाधिष्ठितं भोग्यमात्ममपितिष्ठतीति भावः ।

यद्वा ननु जीवात्मनः पुरुषस्य कूटस्थत्वेन स्वतो व्यापाराभावात्कथं तत्र तस्याधिष्ठानं स्यात् ? तत्राह । भृत्यद्वारा=भृत्यतुल्यमत्र बुद्धिसत्त्वमयं सूक्ष्मं शरीरम् । तद्वारा तत्र स्वाम्यधिष्ठितिः=स्वामिनः पुरुषस्याधिष्ठानं नैकान्तात्=न साक्षादित्यर्थः ॥ ११५ ॥

नन्वेवं परमात्मनोऽप्यधिष्ठातृत्वेन सन्निहिततरत्वाद् बुद्धिसत्त्वसकृतावतत्वरूपताऽपि जीवात्मनः स्यात्, तत्राह—

“ समाधिसुषुप्तिमोक्षेषु ब्रह्मरूपता ” ॥ ११६ ॥

भोक्तुरित्यनुवर्तते । जीवात्मनः पुरुषस्य नाग्रदादौ बुद्धिसत्त्वसकृतावतत्त्वमाधिसुषुप्तिमोक्षेषु=समाधिर्योगः, सुषुप्तिर्निद्रा, मोक्षो विदेहकैवल्यम् । समाधिश्च सुषुप्तिश्च मोक्षश्च, ते तथा, तेषु ब्रह्मरूपता=परमात्मसकृतावतत्त्वमिति भावः ।

यथादिनाग्रदादौ बुद्धिधर्मान् दुःखादीन् धारयन् भीवोऽयं बुद्धिरूपः सम्पद्यते यत्रेदमुक्तं भवति ‘ ध्यायतीव लेलायतीव । वृत्तिसारूप्यामितरत्र ’ इत्यादीति । तथैव समाधिसुषुप्तिमोक्षेषु निर्दुःखादीन् ब्रह्मधर्मान् धारयन् तत्स्वरूपानन्दमुपभुञ्जानो ब्रह्मरूपः सद्यते । न तद-

भेदमापद्यते । 'येदा पञ्चावतिष्ठन्ते ज्ञानानि मनसासह ।  
बुद्धिश्च न विचेष्टते तामाहुः परमां गतिम्' 'सैता सोम्य  
तदा सम्पन्नो भवति' 'जुष्टं यदा पश्यत्यन्यमीशमस्य  
महिमानमिति वीतशोकः । निरञ्जनः परमं साम्यमु-  
पैति' 'ब्रह्माविदाप्नोति परम्' 'आनन्दं ब्रह्मणो विद्वान्  
न विभेति कदाचन' इत्यादिश्रुतेरिति मन्तव्यम् ॥ ११६ ॥

ननु ब्रह्मरूपतातौल्ये समाधिसुषुप्तिभ्यां मोक्षस्य विशेषो न स्यात्,  
तत्राह—

“ द्वयोः सवीजमन्यत्र तद्धतिः ” ॥ ११७ ॥

ब्रह्मरूपत्वमित्यनुवर्तते । द्वयोः=समाधिसुषुप्त्योः सवीजं=क्लेशकर्मादि-  
वासनान्तेन बन्धबीजेन सहितं ब्रह्मरूपत्वम्, अन्यत्र=मोक्षे तु तद्धतिः=तस्य  
बन्धबीजस्य हानं भवतीत्यर्थः ।

बन्धबीजहानाहानाभ्यां विशेष इति भावः ॥ ११७ ॥

ननु समाधिसुषुप्ती द्वे न मोक्षस्तत्राह—

“ द्वयोरिव त्रयस्यापि दृष्टत्वात्र तु द्वौ ” ॥ ११८ ॥

द्वयोरिव=समाधिसुषुप्त्योरिवत्रयस्यापि=तृतीयस्यमोक्षस्यापिदृष्टत्वात्=  
श्रुतिस्मृतिभ्यामवगतत्वात् तु द्वौ=न समाधिसुषुप्ती एव स्तोऽपि च  
मोक्षोऽप्यस्तीत्यर्थः ॥ ११८ ॥

ननु समाधी क्लेशकर्मादिवासनायाः कौण्ड्यात्सर्ववृत्तिविलये जीवात्मनः  
पुरुषस्य ब्रह्मरूपत्वमस्तु । सुषुप्तौ पुनस्तदभावात्कथमस्य ब्रह्मरूपता स्यात्,  
तत्राह—

“ वासनयाऽनर्थरूपापन्नं दोषयोगेऽपि न, निमित्तस्य  
प्रधानबाधकत्वम् ” ॥ ११९ ॥

१ कठो. व. ६+१० । २ छां. प. ६ पं. ८+१ । ३ मुं. ३ खं. १-२-३ ।  
४ तै. प्र. व. अनु. १+१ । ५ तै. प्र. व. अनु. ४-१ ।

दोषयोगेऽपि=यथा समाधौ तथा निद्रादोषयोगेऽपि=सुषुप्तावपीति-  
यावद् वासनया=क्लेशकर्मादिवासनयाऽनर्थरयापनम्=आत्मातिरिक्तार्थानु-  
भावन न=न सम्भवति । कुतः? यतो निमित्तस्य=सुषुप्तिमिति निमित्तभूतस्य-  
निद्रादोषस्य प्रधानबाधकत्व=ख्याति मति प्रधानं कारणं वासना, तद्बाध-  
कत्व=तदभिभावकत्वमस्तीत्यर्थः ।

तथा च समाधिवत्सुषुप्तावपि वासनाकौण्टवात्सर्ववृत्तिविलये ब्रह्मरूपता  
सम्भवतीति भावः ॥ ११९ ॥

यत्त्रेनेष्वादिक्षेपे जायमानादाद्यकर्मणो वेगारयः संस्कारो जायते ततः  
कर्म, ततश्च संस्कारः, पुनरप्येवमिति नैयायिकैकदेशिनस्तान्निरा-  
कुर्वन्नाह-

“ एकः संस्कारः क्रियानिर्वर्तको न तु प्रतिक्रियं  
संस्कारभेदा बहुकल्पनाप्रसक्तेः ” ॥ १२० ॥

एक=आद्यकर्मनिर्वर्त्यः प्रथम एव संस्कारः=वेगारयः संस्कारः-  
क्रियानिर्वर्तकः=यावदिष्वादिपतनतावत्क्रियासन्तानस्य जनको, न तु प्रति-  
क्रिय=क्रिया क्रिया मति संस्कारभेदा=वेगाख्यसंस्कारभेदाः सन्ति । कुतः?  
बहुकल्पनाप्रसक्तेः=बहुसंस्कारकल्पनाप्रसङ्गादित्यर्थः ॥ १२० ॥

ननु यदुक्तमुद्दिञ्ज भोक्तृशरीर, तन्न युक्तम् । तत्र शरीरत्वमयोभि-  
काया बाह्यबुद्धेरनुपलम्भात्तत्राह-

“ न बाह्यबुद्धिनियमो वृक्षगुल्मलतौषधिवनस्पतिनृ-  
णवीरुधादीनामपि भोक्तृभोगायतनत्वं पूर्ववत् ” ॥ १२१ ॥

बाह्यबुद्धिनियमः=बहिरिन्द्रियजन्य बाह्यवस्तुविषयज्ञान बाह्यबुद्धिः सा  
यत्र, तदेव भोक्तृशरीरमिति नियमो न=न भवति । किन्तु ज्ञानमात्रम्, अतो  
वृक्षादीर्वीरुधन्तानामप्यन्तःसजत्वाद्भोक्तृभोगायतनत्व=भोक्तृशरीरत्व-  
पूर्ववत्=ऋष्यादिभूतमन्तव्यमित्यर्थः ।



तत्र पुष्पाज्जायमानफलाश्चूतादयस्तरवो वृक्षाः, गुल्माकाराः सोमलता-  
मभृतयो गुल्मलताः, ओषधयः फलपाकान्ता ग्रीहियवादयः, पुष्पादृते जाय-  
मानफलाः पनसोदुम्बराश्चत्थादयो वृक्षविशेषा वनस्पतयः, नटमभृतीनि तृणा-  
नि, शाखादिभिर्विस्तृता लता वीरुधः, फलहीनाः केवलपुष्पिणो वृक्षविशेषा  
आदिपदार्था इति विवेकः ॥ १२१ ॥

तत्र श्रुतिस्मृती प्रमाणयति ।

“ स्मृतेश्च ” ॥ १२२ ॥

वृक्षादीनां भोक्तृभोगायतनत्वमित्यनुवर्तते। श्रुतिसमुच्चयाय चः ‘ अस्य  
यदेकां शाखां जीवो जहात्यथ सा शुष्यति’ इत्यादिश्रुतेः  
‘ शरीरजैः कर्मदोषैर्याति स्थावरतां नरः । वाचकैः पक्षि-  
मृगतां मानसैरन्त्यजातिताम्’ इत्यादिस्मृतेश्च वृक्षादीनां भोक्तृभो-  
गायतनत्वमित्यर्थः ॥ १२२ ॥

ननु वृक्षादीनां भोक्तृभोगायतनत्वे तेषां लौकिकवैदिककर्माधिकारिता-  
ऽपि स्यात्तत्राह—

“ न देहमात्रतः कर्माधिकारिता, वैशिष्ट्यश्रुतेः ” ॥ १२३ ॥

देहमात्रतः=शरीरमात्रात्कर्माधिकारिता=लौकिकवैदिककर्माधिकारित्वं  
न=कस्यचिन्न भवति । कुतः ? वैशिष्ट्यश्रुतेः=मनुष्यत्वब्राह्मणत्वादिवैशिष्ट्य-  
स्यापि तत्र श्रवणादित्यर्थः ॥ १२३ ॥

ननु समाने देहे कुत एष भेदः ? तत्राह—

“ त्रिधा त्रयाणां व्यवस्था कर्मदेहोपभोगदेहोभय-  
देहाः ” ॥ १२४ ॥

यत इति शेषः । यस्मात् त्रयाणाम्=उत्तममध्यमाधमानां सर्वदेहिनां  
कर्मदेहोपभोगदेहोभयदेहा इति त्रिधा=त्रिप्रकारा व्यवस्था=देहव्यवस्थे-  
त्यर्थः ।

तत्र ब्रह्मचारिवानप्रस्थानां कर्मदेहः।पश्चादिस्थावरान्तानामुपभोगदेहः।  
गृहस्थानामुपभोगदेह इति विवेकः ।

यद्यपि ब्रह्मादिस्तम्बान्तानां सर्वेषामुपभोगदेहत्वतौल्यात्रिधा विभागो  
न संभवति, तथापि प्राधान्येनैष विभाग इति विज्ञेयम् ॥ १२४ ॥

ननु चतुर्थाश्रमिणः शरीरं न गणितं, तत्राह—

“ न किञ्चिदप्यनुशयिनः ” ॥ १२५ ॥

अनुशयिनः=पारम्पर्यकर्मावशेषोऽनुशयः, स विद्यते यस्य, तस्य=त्यक्तस-  
र्वकर्मणो विवेकवतः संन्यासिनः किञ्चिदपि=पूर्वोक्तिषु त्रिविधशरीरेषु किमपि  
शरीरं न=नास्तीत्यर्थः ।

उपदेशादिकन्तु तस्य स्वाभाविकी लीलति सर्वमवदातम् ॥ १२५ ॥

ज्ञानेच्छाकृत्यादयो बुद्धिसत्त्वगुणास्तादात्म्यात्पुरुषे व्यपदिश्यमाना बु-  
द्धिसत्त्वपरिणामविशेषत्वादित्या इति सिद्धान्तः। तत्रैकस्मिन् कस्मिन्श्चि-  
दाश्रये तेषामनित्यत्वदर्शनेऽप्याश्रयान्तरे नित्यत्वं भविष्यति, किमवशेषेण  
सर्वत्रानित्यत्वाभ्युपगमेनेति परेणाशङ्किते माह—

“ न बुद्ध्यादिनित्यत्वमाश्रयविशेषेऽपि बह्विवत् ” ॥ १२६ ॥

आश्रयविशेषेऽपि=एकाश्रयवदाश्रयान्तरेऽपि बुद्ध्यादिनित्यत्वं=बुद्धिर्ज्ञा-  
नम् । आदिपदेनेच्छाकृत्यादिसंग्रहः । तेषां ज्ञानेच्छाकृत्यादीनां नित्यत्वम्=  
व्यपत्तिविनाशशून्यत्वं न=न संभवति । बह्विवत्=यथा महानसादावेकश्रा-  
श्रयेऽनित्यत्वेन दृष्टस्य घट्टराश्रयान्तरे न नित्यत्वमित्यर्थः ॥ १२६ ॥

ननु ज्ञानादयो न बुद्धिसत्त्वगुणाः किन्तु जीवगुणाः, जीवाश्च नित्या  
इति तद्वृत्त्या अपि नित्याः किं न स्युस्तत्राह—

“ अश्रयासिद्धेश्च ” ॥ १२७ ॥

न बुद्ध्यादिनित्यत्वमित्यनुवर्तते । पक्षे पक्षतावच्छेदकाभाव आश्रया-  
सिद्धिः । पक्षत्रात्र जीवगुणबुद्ध्यादयः, तेषां जीवगुणत्वस्यासिद्धेश्च न  
नित्यगुणत्वेन हेतुना नित्यत्वं सिध्यतीत्यर्थः ।

अत्र वृत्त्यात्मनो ज्ञानस्य नित्यत्वं प्रतिपिच्यते न स्वरूपभूतस्य  
ज्ञानस्येति द्रष्टव्यम् ॥ १२७ ॥

सांसिद्धिकं शरीरमित्युक्तम् । तदुपपत्तये योगसिद्धीरभ्युपाययति ।  
“योगसिद्धयोऽप्यौषधादिसिद्धिवत्तापलपनीयाः” ॥ १२८ ॥

औषधादिसिद्धिवत्=आदिनामणिमन्त्रतणांसि संगृह्यन्ते । तत्प्रयोगेण  
जायमानरोगहरणादिसिद्धिवद् योगसिद्धयोऽपि=योगाभ्यासेन जायमाना-  
अणिमादिसिद्धयोऽपि नापलपनीयाः=नापह्नोतुमर्हाः सन्तीत्यर्थः ।

औषधादिसिद्धिवत्ता अप्यभ्युपगन्तव्या इति भावः ॥ १२८ ॥

सम्प्रति परमतनिराकरणाध्यायमुपसंहरन्ते पुरुषसिद्धिमतिकूल-  
तया भूतचैतन्ययादिनं चार्वाकं प्रत्याचष्टे ।

“न भूतचैतन्यं प्रत्येकादृष्टेः सांहत्येऽपि च सांद्-  
त्येऽपि च” ॥ १२९ ॥

अध्यायपरिसमाप्तिपराधीप्ता । भिन्नक्रमश्चः । भूतचैतन्यं=भूतानां=  
वियन्मरुत्तेनोऽम्बुशृथिवीनां चैतन्यं=प्रत्येकं चेतनत्वं न=न दृश्यते।प्रत्येका-  
दृष्टेश्च=एकैकस्मिन्नदर्शनाच्च सांहत्येऽपि=देहाकारेण परिणते तत्संघातेऽपि  
चैतन्यं न युक्तमित्यर्थः ।

तृतीयाध्यायेचेदं स्वसिद्धान्तविधयोक्तम् । अत्र च परमतनिराकर-  
णायेति न पौनरुक्त्यमिति भाष्यम् ॥ १२९ ॥

स्वसिद्धान्तं दृष्टीकर्तुं परसिद्धान्तनिर्णयः ।

प्रसङ्गाच्चात्मसिद्धान्तः पञ्चमेऽस्मिन्निरूपितः ॥ १ ॥

इति श्रीमत्परमहंसपरिव्रजकाचार्योदासीनवर्ष्यात्मारामभगवत्पादोशिष्यहरिप्रसा-  
दकृतायां सांख्यसूत्रवृत्तौ परमतनिर्जयाध्यायः पञ्चमः ॥ ५ ॥

## अथ षष्ठोऽध्यायः ।

पञ्चमाध्यायेन परसिद्धान्त निराकृत्य चतुर्भिर्पूर्वाध्यायैर्निरूपित-  
स्यात्मसिद्धान्तस्य स्थूणानिखननन्यायेन पुन स्थिरीकर्तुं षष्ठाध्यायमारभ-  
माण पूर्वन्तावदात्मास्तित्वमाह—

“ अस्त्यात्मा, नास्तित्वसाधनाभावात् ” ॥ १ ॥

आत्मा=देहेन्द्रियादिसघातद्वष्टा जीवात्मा पुरुषोऽस्ति=विद्यते । कुतः ?  
नास्तित्वसाधनाभावात्=तन्नास्तित्वसाधकस्य हेतोरनुपलम्भादित्यर्थ ॥ १ ॥

ननु नास्माभिरात्मा प्रतिपिध्यते, किन्तु तस्य देहादिव्यतिरिक्तत्व,  
तत्राह—

“ देहादिव्यतिरिक्तोऽसौ वैचित्र्यात् ” ॥ २ ॥

असौ=जीवात्मा पुरुषो देहादिव्यतिरिक्त =देहादिप्रकृत्यन्तेभ्यस्तत्त्वेभ्यो  
भिन्नो भवितुमर्हति । कुत ? वैचित्र्यात्=ततो विलक्षणत्वादित्यर्थ ॥ २ ॥

व्यतिरिक्तत्वे हेत्वन्तरमाह—

“ षष्ठीव्यपदेशादपि ” ॥ ३ ॥

देहादिव्यतिरिक्तोऽसावित्यनुवर्तते । ममेद शरीर ममेय बुद्धिरित्यादि-  
भेदव्यपदेशादपि देहादिव्यतिरिक्तोऽसौ पुरुष इत्यर्थ ॥ ३ ॥

ननु शिलापुत्रकस्य शरीर, पुरुषस्य चैतन्य, राहो शिर इत्यादिव्य-  
पदेशवदयमपि गौणो व्यपदेशो न मुख्यस्तत्राह—

“ न शिलापुत्रवद्धर्मिग्राहकमानवाधात् ” ॥ ४ ॥

शिलापुत्रवत्=शिलापुत्रकस्य शरीरमित्यादिवत्त=ममेद शरीरमित्यादि-  
व्यपदेशो गौणो न । कुत ? धर्मिग्राहकमानवाधात्=धर्मिण =जीवात्मन पुरु-  
षस्य ग्राहक=शरीरादिभ्यो भेदेनानुभावकयन्मान=प्रत्यक्षानुमानशब्दल-  
क्षण ममाण, तेन वाधात्=भेदगौणत्वस्य बाधनादित्यर्थ ।

शिलापुत्रादौ तु न तद्वाहकमानेन भेदगौणत्वबाध इति भावः ॥ ४ ॥  
नन्वस्तु देहादिव्यतिरिक्तः पुमान्, तथापि दुःखिनस्तस्य कृतकृत्यता  
कथं स्यात् ? तत्राह—

“ अत्यन्तदुःखनिवृत्त्या कृतकृत्यता ” ॥ ५ ॥

अत्यन्तदुःखनिवृत्त्या=अन्तमतिक्रान्ता त्रिविधदुःखनिवृत्तिरत्यन्तदुःख-  
निवृत्तिस्तयैवास्य कृतकृत्यता=कृतकार्यता=कृतार्थत्वं भवतीत्यर्थः ॥ ५ ॥

ननु कस्मादस्य दुःखात्यन्तनिवृत्त्यैव कृतकृत्यता, न सुखावाप्त्या,  
तत्राह—

“ यथा दुःखात्क्लेशः पुरुषस्य न तथा सुखादभि-  
लाषः ” ॥ ६ ॥

यत इति शेषः । यस्मात्पुरुषस्य=भोक्तुर्जीवात्मनो यथा=येन प्रका-  
रेण दुःखात्=दुःखसंबन्धात्क्लेशः=तद्विषयोदेषस्तथा=तेन प्रकारेण सुखा-  
त्=सुखसंबन्धादभिलाषः=तद्विषयः कामो न=न भवतीत्यर्थः ।

सुखाभिलाषतो दुःखदेषस्य बलीयस्त्वान्तदत्यन्तनिवृत्तिरेवोत्कटेच्छा-  
विषयत्वाद् परमपुरुषार्थो न सुखावामिरिति भावः ॥ ६ ॥

ननु कस्मादस्य दुःखनिवृत्तिवत्सुखमभिलाषगोचरो न भवति, तत्राह—

“ कुत्रापि कोऽपि सुखीति ” ॥ ७ ॥

इतिर्हीनो । यस्मात्कुत्रापि=ब्रह्माण्डमध्ये कचिदेव कोऽपि=ब्रह्मादिस्तम्ब-  
पर्यन्तानां जीवानां मध्ये कचिदेव सुखी=सुखभागभवतीत्यर्थः ॥ ७ ॥

नन्वेतेन सुखस्य दीर्घम्यमायातं नाभिलाषाविषयत्वं, तत्राह—

“ तदपि दुःखशबलमिति दुःखपक्षे निःक्षपन्ते  
विवेचकाः ” ॥ ८ ॥

तदपि=ब्रह्माण्डमध्ये कदाचित्कुत्रचित्कस्यचित्कयंचिन्नायमानं सुखमपि  
विवेचकाः=विवेकिनो अना दुःखपक्षे=दुःखकोटौ निःक्षपन्ते=व्यवस्थापय-  
न्ते । कुतः ? दुःखशबलमिति=हेत्वर्थक इति । यतो दुःखसंभिन्नमित्यर्थः ।

यथा विषसमृष्टमन्नं बुद्धस्याभिलाषगोचरो न भवति तथैव दुःखश-  
बलत्वात्सुखमपि दुःखनिवृत्तिवदस्यमुमुक्षुपुरुषस्याभिलाषगोचरो न भव-  
तीति भावः ॥ ८ ॥

ननु केवलं दुःखनिवृत्तिरपि परमपुरुषायो न सगच्छते, लोके सुखी-  
स्या दुःखी न स्यामिति दुःखनिवृत्तिवत्सुखस्याप्यभिलाषविषयत्वदर्शनादि-  
त्याशयः दुःखात्यन्तनिवृत्त्या ब्रह्मानन्दोपभोगावश्यभावादभिलाषोपपत्तेर-  
दोष इति तात्पर्येण समादधानं आह—

“ सुखलाभाभावादपुरुषार्थत्वमिति चेन्न द्वै-  
विध्यात् ” ॥ ९ ॥

ननु सुखलाभाभावात्=मुक्तौ सुखावाप्त्यभावादपुरुषार्थत्व=रुच्यदुःख-  
निवृत्तेरपि पुरुषार्थत्व न स्यादिति चेन्न द्वैविध्यात्=दुःखात्यन्तनिवृत्तिरूप-  
तया परमपुरुषार्थस्यैकप्रकारत्वेऽपि तदविनाभूतेन ब्रह्मानन्दोपभोगेन तस्य  
दिक्प्रकारत्वान्युपगमादित्यर्थः ।

इदमत्र बोध्यम् । यद्यपि सांख्यानां दुःखात्यन्तनिवृत्तिरेवेकः परमपुरु-  
षायो न सुखावाप्तिः, तथा जायमानसुखमात्रस्य प्राकृतत्वेन दुःखशबलतया  
दुःखवत्परिहाप्यत्वात् । तथापि ते मुक्त्यवस्थायां जीवात्मनः पुरुषस्य ब्रह्मा-  
नन्दोपभोगं मन्यन्ते ‘सोऽश्नुते सर्वान् कामान् सह ब्रह्मणा  
विपश्चिताः’ ‘आनन्दं ब्रह्मणो विद्वान् न विभेति कुतश्चन’  
इत्यादिश्रुतम् । स च दुःखात्यन्तनिवृत्तिवत्तत्त्वतः कश्चित्पुरुषार्थः, पुरु-  
षपुरुषकारणतया साक्षात्साध्यत्वाभावात् । किन्तु दुःखात्यन्तनिवृत्तौ सि-  
द्धायामवश्यभावित्वाच्चान्तरायकः, तेनैवेविध्ये सत्यपि प्रधानतः परम-  
पुरुषार्थस्यैकत्वान्न पूर्वापरविरोध इति ॥ ९ ॥

ननु साख्यानां दुःखमात्रस्य बुद्धिधर्मत्वेनात्मनिष्ठत्वासिद्धेः कथं तन्नि-  
वृत्तिरपि परमपुरुषार्थः स्यादिति शङ्कते ।

“निर्गुणत्वमात्मनोऽसङ्गत्वादिश्रुतेः” ॥ १० ॥

नन्वात्मनः=नोवात्मनः पुरुषस्य निर्गुणत्वं=दुःखादिनिखिलगुणसंबन्ध-  
शून्यत्वं स्वतः सिद्धमस्ति । कुतः ? असङ्गत्वादिश्रुतेः=‘असङ्गो ह्ययं  
पुरुषः’ इत्यादिना तस्यासङ्गत्वादिश्रवणादित्यर्थः ।

यस्य यत्संबन्धो न भूतो न भवति न भावेता, तस्य तन्निवृत्तिः कथम-  
भ्यर्थनीया स्यादिति भावः ॥ १० ॥

समाधत्ते ।

“परधर्मत्वेऽपि तत्तिसद्धिरविवेकात्” ॥ ११ ॥

परधर्मत्वेऽपि=दुःसादेर्बुद्धिसत्त्वधर्मत्वेऽप्यविवेकात्=पूर्वोक्तलक्षणादवि-  
वेकाद्बुद्धिसत्त्वतादात्म्यापत्त्यातत्तिसद्धिः=तस्य दुःखादेःपुरुषनिष्ठत्वसि-  
द्धिरस्तीत्यर्थः ।

यथा वह्नितादात्म्याल्लोहस्य दाहादिमत्त्वं, तथा पुरुषस्यापि बुद्धिसत्त्व-  
तादात्म्याद्दुःखादिमत्त्वमस्ति, तेन तस्य तदत्यन्तनिवृत्तिः परमाभ्यर्थनी-  
येति भागः ॥ ११ ॥

नन्वस्त्वविवेकमूलकंपुरुषस्य दुःखादिगुणजातमविवेकः पुनः किं-  
मूलकः ? तत्राह—

“अनादिरविवेकोऽन्यथादोषद्वयप्रसक्तेः” ॥ १२ ॥

अविवेकः=पूर्वोक्तलक्षणोऽविवेकोऽनादिः=आदि=कारणं, तत्रविद्यते  
यस्य, स तथा । कुतः ? अन्यथा दोषद्वयप्रसक्तेः=अन्यथा=सादित्वे दोषद्वय-  
प्रसक्तेः=स्वोत्पत्तौ कारणान्तरापेक्षायामनवस्था, तदनपेक्षणेचमुक्तस्या-  
पिपुनर्वन्ध इति दोषद्वयस्य प्रसंगादित्यर्थः ॥ १२ ॥

नन्वनादिश्वेदविवेकस्तर्हि नित्यः सेत्स्यति, तत्राह—

“ न नित्यः स्यादात्मवदन्यथाऽनुच्छित्तेः ” ॥ १३ ॥

अनादिरविवेक इत्यनुवर्तते। अनादिः सन्नप्यविवेको न नित्यः स्यात्= प्रागभाववन्नित्यो न भवेत् । अन्यथा=नित्यत्वेत्वात्मवदनुच्छित्तिः=यथाऽऽत्मनो नित्यत्वाच्चाशो न भवति। तथाऽविवेकस्यापि नाशो न स्यादित्यर्थः १३॥

ननु किन्नाशस्तर्ह्यविवेकः ? तत्राह—

“ प्रतिनियतकारणनाशयत्वमस्य ध्वान्तवत् ॥ १४ ॥

अस्य=अविवेकस्य प्रतिनियतकारणनाशयत्वम्=अविवेकनाशमतिप्रचलितं- कारणविवेकस्तन्नाशयत्वं, ध्वान्तवत्=यथा ध्वान्तस्य=तमसःस्वनाशं प्रति नियतकारणेनालोकेन नाशयत्वमित्यर्थः ॥ १४ ॥

ननु ध्वान्तालोकयोरन्वयव्यतिरेकाभ्यां नाशयनाशकभावनियमोऽवगम्यते न विवेकाविवेकयोस्तत्राह—

“ अत्रापि प्रतिनियमोऽन्वयव्यतिरेकात् ” ॥ १५ ॥

अत्रापि=ध्वान्तालोकयोरिव विवेकाविवेकयोरपि प्रतिनियमः=नाशय- नाशकभावनियमोऽन्वयव्यतिरेकात्=विवेकसत्त्वेऽविवेकनाशसत्त्वम् । विवेकासत्त्वेऽविवेकनाशासत्त्वमित्यन्वयव्यतिरेकादवगन्तव्य इत्यर्थः ।

शुक्तिरजतादौ तथा दर्शनादिति भावः ॥ १५ ॥

नन्वेवं विवेकेनाविवेकनाशेऽपि बन्धनिवृत्तौ किमायातं, यत्कृते पुरुषस्य महान् प्रयत्नस्तत्राह—

“ प्रकारान्तरासंभवादविवेक एव बन्धः ” ॥ १६ ॥

प्रकारान्तरासंभवात्=प्रथमाध्यायोक्तानामविवेकातिरिक्तानां स्वभावादि- बन्धप्रकाराणामसंभवादविवेक एव बन्धः=बन्धकत्वाद्बन्ध इत्यर्थः ॥ १६ ॥



नन्वविवेकस्य बन्धत्वे तन्निवृत्तिरूपाया मुक्तेर्विवेकसाध्यत्वेन फार्प्य-  
त्वापत्तौ विनाशावश्यंभावान्मुक्तस्यापि पुनर्बन्धयोगोदुर्वारणः प्रसम्येत  
तत्राह—

“ न मुक्तस्य पुनर्बन्धयोगोऽप्यनावृत्तिश्च्युतेः ” ॥ १७ ॥

अपि=मुक्तेर्विवेकसाध्यत्वेऽपि मुक्तस्य=मुक्तपुरुषस्य पुनर्बन्धयोगः=पुन-  
रविवेकसंबन्धो न=न भवति। कुतः? अनावृत्तिश्च्युतेः=“न च पुनरावर्तते,  
न च पुनरावर्तते” इत्यादिना तस्यापुनरावृत्तिश्रवणादित्यर्थः ॥ १७ ॥

ननु श्रुतिरुक्ता न युक्तिस्तत्राह—

“अपुरुषार्थत्वमन्यथा ” ॥ १८ ॥

अन्यथा=मुक्तस्यापि पुनर्बन्धयोगेऽपुरुषार्थत्वं=मुक्तेः परमपुरुषार्थत्वं न  
स्यादित्यर्थः ।

भाषि क्षयानुसन्धानादिति भावः ॥ १८ ॥

युक्त्यन्तरमाह—

“ अविशेषापत्तिरुभयोः ” ॥ १९ ॥

उभयोः=बद्धमुक्तयोर्द्वयोरविशेषापत्तिः=अविशेषत्वं=तुल्यत्वमापद्येते-  
त्यर्थः—

मुक्तस्य पुनर्बन्धयोगे संसारितो विशेषो न स्यादिति भावः ॥ १९ ॥

ननु का सा मुक्तिर्यल्लाभादस्य पुनरावृत्तिर्न भवति? तत्राह—

“ मुक्तिरन्तरायध्वस्तेर्न परः ” ॥ २० ॥

अन्तरायध्वस्तेः=अन्तरायोऽविवेकस्तस्य ध्वस्तिः=विवेकेनध्वंसस्त-  
स्मात्परः=अन्यः पदार्थो मुक्तिर्न=न भवतीत्यर्थः ।

अविवेकनिवृत्तिर्मुक्तिरिति भावः ॥ २० ॥

ननु दु खात्यन्तनिवृत्तिर्मुक्तिरिति पुनस्तादुक्तम् । इदानीमन्तरायध्व-  
स्तिर्मुक्तिरित्युक्तौ विरोधः स्यात्, तत्राह—

“ तत्राप्यविरोधः ” ॥ २१ ॥

तत्रापि=अन्तरायध्वस्तिर्मुक्तिरित्युक्तावप्यविरोधः=विरोधोनास्तीत्यर्थः ।

निमित्तापाये नैमित्तिकापायस्यार्थसिद्धत्वादिति भावः ॥ २१ ॥

नन्वन्तरायध्वन्तिश्चेन्मुक्तिस्तर्हि सर्वेषां श्रवणमात्रादेव विवेकज्ञाने जाते  
सा सेत्स्यति । किं मनननिदिध्यासनादिभिः साधनान्तरेस्तत्राह—

“ अधिकारित्रैविध्यान्न नियमः ” ॥ २२ ॥

अधिकारत्रैविध्यात्=अधिकारिणां=विवेकज्ञानाधिकारिपुरुषाणां त्रैवि-  
ध्यात्=उत्तममध्यमाधमभेदेन त्रिमकारत्वान्नियमः=श्रवणमात्रादेव सर्वेषां  
दृढविवेकज्ञानोदयनियमो नेत्यर्थः ।

असंभावनाविपरीतभावनयोरुपमर्दकत्वादपरोक्ष विवेकज्ञानं दृढमित्या-  
ख्यायते । तदेवानादित्वादृढाभूतमविवेकं समूलकापकषितुं पारयति, नेत-  
रत् । तच्च न सर्वथाश्रवणमात्रादुत्पत्तुमर्हति । शब्दमात्रस्य परोक्षज्ञानो-  
पमननस्वाभाव्यात् । किन्तु भगवदनुगृहीतानां पूर्वजन्माभ्यस्तश्रवणमनन-  
निदिध्यासनादिसाधनानां केषांचित्पुण्यात्मनामुत्तमानामेवेति भावः ॥ २२ ॥

ननु येषां श्रवणमात्रादिविवेकज्ञानं दृढं नोत्पन्नं, तैस्तद्दाढ्यार्थं किं  
विधेयं ? तत्राह—

“ दाढ्यार्थमुत्तरेषाम् ” ॥ २३ ॥

दाढ्यार्थः=श्रवणाज्जायमानस्य विवरूपत्ययस्यदृढाभावायोत्तरेषां=  
श्रवणादुत्तरेषां मनननिदिध्यासनादीनादीर्घकालनैरन्तर्गम्यसत्कारादिपूर्वकं  
नियमेनानुष्ठानं विधेयमित्यर्थः ॥ २३ ॥

नन्वासनाभावे ध्यानादिकं न संभवति तत्र कस्यासनस्य नियमः? तत्राह-

“ स्थिरसुखमासनमिति न नियमः ” ॥ २४ ॥

स्थिरसुखं=यदेवस्थिरं=निश्चलंसुखं=ध्यायिनः सुखावहं, तदेवास-  
नम्=आसनपदवाच्यमिति=अतो ध्यानादौ नियमः=कस्य चित्पदमाद्यासन-  
विशेषस्य नियतिर्न=नास्तीत्यर्थः ॥ २४ ॥

ननु ध्यानस्य किं लक्षणं ? तत्राह-

“ ध्यानं निर्विषयं मनः ” ॥ २५ ॥

निर्विषयं=यदात्मातिरिक्तसर्वविषयान्निष्क्रान्तं मनः=चाञ्चल्यहेतुविष-  
यानुरागाभावादात्मैकप्रत्ययकं चित्तं, तद्ध्यानं=ध्यानपदवाच्यं निदिध्यास-  
नमिति यावदित्यर्थः ।

अत्र ध्यानमित्युक्तौ तदवस्थाभेदः समाधिस्तदवस्थाभेदः संमृता-  
दिसमाधिरप्युक्तोभवतीतिद्वष्टव्यम् ॥ २५ ॥

ननु ध्यानाध्यानयोः पुरुषस्यविशेषाभावात्किं ध्यानेनेत्याशङ्क्य विशेष-  
माह-

“ उभयथाप्यविशेषश्चेन्नैवमुपरागनिरोधाद्विशेषः ” ॥ २६ ॥

उभयथापि=ध्यानादिकं स्यान्न वा स्यादुभयमकारेणाप्यविशेषः=पुरुषस्य  
विशेषो न भवति, निःसङ्गत्वादप्यथा विकारित्वापत्तेरिति चेत्=यदि शङ्कसे,  
नैवम्=एवं मा शङ्किष्ठाः । कस्मात् ? यस्मादुपरागनिरोधात्=ध्यानादौ  
क्लेशकर्मादिनानानिष्ठवामनालक्षणस्योपरागस्यापगमाद्विशेषः=पुरुषस्य विशेष-  
ोऽस्त्येवेत्यर्थः ॥ २६ ॥

ननु निःसङ्गे निर्विकारिणि पुरुषे कथमुपरागस्तत्राह-

“ निःसङ्गेऽप्युपरागोऽविवेकात् ” ॥ २७ ॥

निःसङ्गेऽपि=क्लेशकर्मादिनानाविधवासनावासितबुद्धिसत्त्वसंसर्गरहितेऽपि  
पुरुषेऽविवेकात्=सत्त्वपुरुषानन्यताप्रत्ययमात्रलक्षणादविवेकादुपरागः=उक्त-  
वासनलक्षणेपरागोऽस्त्येवेत्यर्थः ॥ २७ ॥

ननु कीदृशोऽयं पुरुषस्योपरागः ? तत्राह—

“ जवास्फटिकयोरेव नोपरागः किन्त्वभिमानः ” ॥ २८ ॥

जवास्फटिकयोरेव नोपरागः = यथा जवास्फटिकयोः परस्परसंसर्गात्स्फटिके जवावर्णोपरागो, न तथा सत्त्वपुरुषयोः संसर्गात्पुरुषे वासनोपरागः, किन्त्वभिमानः = बुद्धिसत्त्वतादात्म्यात्पुरुषस्य तद्वासनाभिमान इत्यर्थः ॥ २८ ॥

ननु तन्निरोधः किं ध्यानमात्रेण संभवति, तत्राह—

“ ध्यानधारणाभ्यासवैराग्यादिभिस्तन्निरोधः ” ॥ २९ ॥

आदिपदेन दोषदर्शन-यमनियमादिसाधनसंग्रहः । दोषदर्शनादिना विषयेषु वैराग्यं, तदनु यमनियमादिचित्तस्यैर्ष्यसाधनानुष्ठानमभ्यास, स्तदन्वात्मनि चित्तबन्धो धारणा, तदनु पूर्वोक्तलक्षणं ध्यानादिकमित्येवंविधधारणादिसहितेन ध्यानेन तन्निरोधः = तस्योक्तलक्षणोपरागस्य निरोधो भवतीत्यर्थः ॥ २९ ॥

ननु ध्यानादिभिरेभिः किं साक्षादुपरागनिरोधो भवति ? तत्राह—

“ लयविक्षेपयोर्व्यावृत्त्येत्याचार्याः ” ॥ ३० ॥

पूर्वसूत्रं समग्रमनुवर्तते । पूर्वोक्तैर्ध्यानादिभिर्लये विक्षेपयोः = निद्रावृत्तिर्लयः, प्रमाणविपर्ययविकल्पस्मृतिलक्षणावृत्तिर्विक्षेपस्तयोर्व्यावृत्त्या = निवृत्त्या = तन्निवृत्तिद्वारेति यावत्तन्निरोधः = वासनानिरोधो भवतीत्याचार्याः = सांख्याचार्या मन्यन्त इत्यर्थः ।

स्तथा च न पवापरावराध इति द्रष्टव्यम् ॥ ३० ॥

ननु लयविक्षेपयोर्व्यावृत्त्यर्थं क ध्यानादिकं कर्तव्यं ? तत्राह—

“ नस्थाननियमश्चित्तप्रसादात् ” ॥ ३१ ॥

चित्तप्रसादात् = चित्तप्रसन्नतातो ध्यानादिकं भवति । तस्मात्स्थाननि-  
मः = ध्यानायर्थं कस्य चित्तस्थानविशेषस्य नियमो न = नास्तीत्यर्थः ।

यत्र चित्तप्रसाद आलक्ष्येत, तत्र ध्यानादिकं कर्तव्यमिति भावः ॥ ३१ ॥

ननु येषां बुद्ध्यादीनां तादात्म्यात्पुरुषस्य तदासनाभिमानस्तेषु मूलकारणता कस्यास्ति ? तत्राह—

“प्रकृतेराद्योपादानताऽन्येषां तत्कार्यत्वश्रुतेः” ॥ ३२ ॥

आद्योपादानता=प्रथमोपादानकारणता=मूलकारणतेति यावत्, प्रकृतेः=त्रिगुणात्मकस्य प्रधानस्य सर्वत्र मन्तव्या । कुतः ? अन्येषां=महदादीनां तेषां तत्कार्यत्वश्रुतेः=‘मायां तु प्रकृतिं विद्यात्’ इत्यादिना प्रकृतिकार्यत्वस्य श्रवणादित्यर्थः ॥ ३२ ॥

ननु पुरुषस्यापिनित्यत्वान्तस्यैवाद्योपादानताऽस्तु, कृतं प्रकृत्या, तत्राह—

“नित्यत्वेऽपि नात्मनो, योग्यत्वाभावात्” ॥ ३३ ॥

आद्योपादानतेत्यनुवर्तते, आत्मनः=पुरुषस्य नित्यत्वेऽपि=प्रकृतिवन्नित्यत्वे सत्यप्याद्योपादानता न=न संभवति । कुतः ? योग्यत्वाभावात्=तदयोग्यत्वादित्यर्थः ।

न केवलं नित्यत्वमेव तद्योग्यत्वमयोजकं किन्तु परिणामिनित्यत्वं । पुरुषस्य च नित्यत्वेऽपि परिणामिनित्यत्वाभावान्नतद्योग्यत्वमिति भावः ।

गुणवत्त्वं सङ्गित्वञ्चोपादानतायोग्यत्वमिति भाष्यम् ॥ ३३ ॥

ननु केवलात्मनस्तद्योग्यत्वाभावेऽप्यविद्यासहकृतस्य तस्य तद्योग्यत्वसंभवादसिद्धो हे, तत्राह—

“श्रुतिविरोधान्न कुतर्कापसदस्यात्मलाभः” ॥ ३४ ॥

कुतर्कापसदस्य=इत्थं कुतर्केण=कुत्सिततर्केण=वेदविरुद्धेन तर्केणेति यावदात्मानं जगदुत्पादानकारणं मन्वानस्य ते पुरुषाधमस्यात्मलाभः=अखण्डैकरससदात्ममार्तिर्न=न भवेत् । कुतः ? श्रुतिविरोधात्=‘असन्नेव स भवति असद्ब्रह्मेति वेदचेत्’ इत्यादिश्रुतिविरोधादित्यर्थः ।

## ( १४४ ) सांख्यदर्शनसूत्रवृत्तौ ।

त्वया कार्यकारणयोस्तादात्म्यस्याभ्युपेतत्वात्कारणस्यात्मनः स्वरूप-  
तोऽसत्त्वाभावेऽपि कार्योत्पत्त्याऽसत्त्वं वक्तव्यं, तदसत्त्वे च कुतस्तल्लभ इति  
भावः ॥ ३४ ॥

ननु स्थावरादिषु सर्वेषु क्षित्यादीनामेवोपादानकारणतादर्शनात्कथं स-  
र्वत्र प्रकृतेराद्योपादानता, तत्राह—

“पारम्पर्येऽपि प्रधानानुवृत्तिरणुवत्” ॥ ३५ ॥

पारम्पर्येऽपि=स्थावरादिषु साक्षात्कारणत्वाभावेऽपि प्रधानानुवृत्तिः=  
प्रधानस्य=प्रकृतेरनुवृत्तिः=तेषु कारणतयाऽवयोऽस्त्येव । तत्रोदाहरणमणु-  
वत्=यथा वैनाशिकसमयेऽगूना=परमाणूनां साक्षात्कारणत्वाभावेऽपि सद्वा-  
तादिषु कारणतयानुवृत्तिरित्यर्थः ॥ ३५ ॥

ननु प्रकृतेराद्योपादानत्वे निश्चितेऽपि विभुत्वं कुतो निश्चेय ? तत्राह—

“सर्वत्र कार्यदर्शनाद्विभुत्वम्” ॥ ३६ ॥

प्रकृतेरिति सवन्धः । सर्वत्र कार्यदर्शनात्=सर्वासु दिक्षु सर्वेषु लोकेषु  
तद्विकारोपलम्भात्प्रकृतेर्विभुत्वं निश्चितव्यमित्यर्थः ।

अत्र विभुत्वं सापेक्षं मन्तव्यं, अनिरपेक्षं, तस्य परमात्मन्ये वाभ्युप-  
गमादिति दिक् ॥ ३६ ॥

ननु प्रकृतेर्विभुत्वे तस्या जगत्सर्जनानुकूलक्रियायोगो न भवेत् । कथं  
क्षित्ययोगे वा तन्त्वादिवदाद्योपादानकारणता न सिध्येत्, तत्राह—

“गतियोगेऽप्याद्य कारणताऽहानिरणुवत्” ॥ ३७ ॥

गतियोगेऽपि=भगवद्विच्छया जगत्सर्जनानुकूलक्रियायोगे सत्यपि प्रकृ-  
तेराद्यकारणताऽहानिर्भवति । अत्रोदाहरणमणु-  
वत्=यथा वैनाशिकसमयेऽगूना=परमाणूनां सद्वातादिसर्जनानुकूलक्रियायो-  
गेऽपि मूलकारणताया हानिर्भवति ॥ ३७ ॥

ननु प्रकृतेर्गतियोगे द्रव्यत्वावश्यभावात्पृथिव्यादिषु द्रव्येषु क तस्या  
अन्तर्भावो भाविष्यति? तत्राह—

“प्रसिद्धाधिक्यं प्रधानस्य न नियमः” ॥ ३८ ॥

प्रधानस्य=प्रकृतेः प्रसिद्धाधिक्यं=प्रसिद्धेभ्यः पृथिव्यादिद्रव्येभ्योऽधि-  
कत्वमस्ति । मूलकारणत्वात् । अतो न नियमः=यदद्रव्यं तेन प्रसि-  
द्धेष्वेवान्तर्भावितव्यमिति नियमो नेत्यर्थः ॥ ३८ ॥

ननु प्रकृतेर्द्रव्यत्वे क्रियावत्सत्त्वादीनामपि तद्धर्मत्वमेष सिध्येत्, न  
तद्रूपत्वं, गुणत्वात्, तत्राह—

“सत्त्वादीनामतद्धर्मत्वं, तद्रूपत्वात्” ॥ ३९ ॥

सत्त्वादीनां=सत्त्वरजस्तमसां त्रयाणामतद्धर्मत्वं=प्रकृतिधर्मत्वं न भवति ।  
कुतः? तद्रूपत्वात्=प्रकृतिस्वरूपत्वादित्यर्थः ।

गुणशब्दमयोगस्तु तत्र केवलं रज्जुवदन्धनहेतुत्वादिति भावः ॥ ३९ ॥

ननु प्रधानस्य जड़त्वेनात्मोपभोगाभावात् किमर्थं तस्यैषा सृष्टिः?  
तत्राह—

“अनुपभोगेऽपि पुमर्थसृष्टिः प्रधानस्योष्ट्रकुङ्कमवहन-  
वत्” ॥ ४० ॥

प्रधानस्य=प्रकृतेरनुपभोगेऽपि=आत्मोपभोगाभावेऽपि पुमर्थ=पुरुषार्थ  
सृष्टिः=अगतः सर्जनम् । तत्रोदाहरणमुष्ट्रकुङ्कमवहनवत्=यथोष्ट्रस्यात्मोपभो-  
गाभावेऽपि पुरुषार्थं कुङ्कमवहनमित्यर्थः ॥ ४० ॥

नन्वेकाकिन्याः प्रकृतेः सृष्टिवैचित्र्यं कुतो जातं? तत्राह—

“कर्मवैचित्र्यात्सृष्टिवैचित्र्यम्” ॥ ४१ ॥

कर्मवैचित्र्यात्=प्रकृतेरेकत्वेऽपि सहकारिभूतानां पुरुषकर्मणां वैचित्र्या-  
त्सृष्टिवैचित्र्यं=तत्सृष्टिवैचित्र्यं जातमित्यर्थः ॥ ४१ ॥

ननु भवतु कर्मसहकृतात्मधानादिवित्रा सृष्टिः, प्रलयः पुनः कस्माद्भ-  
विष्यति? न ह्येकस्मात्कारणादिरुद्धकार्यद्वयं घटते । तत्राह—

“ साम्यवैषम्याभ्यां कार्यद्वयम् ” ॥ ४२ ॥

साम्यवैषम्याभ्यां=प्रकृतेरेव समभावविषमभावाभ्यां=सरूपविरूपपरिणामाभ्यामिति यावत्कार्यद्वयं=मृष्टिमलयलक्षणं कार्यद्वयं भवतीत्यर्थः ।

प्रकृतेःसरूपपरिणामात्मलयो विरूपपरिणामाच्चसृष्टिरितिभावः ॥४२॥

ननु कदा पुनः प्रकृतेः पुरुषार्थं सृष्टिर्न भवति? तत्राह—

“विमुक्तबोधात् सृष्टिः प्रधानस्य लोकवत्” ॥ ४३ ॥

विमुक्तबोधात्=विवेके नमुक्तस्यपुरुषस्यविवेकमत्ययोदयात्प्रधात-  
स्य=कृतकार्यायाःप्रकृतेःसृष्टिः=तद्विवेकिपुरुषप्रतिजगतः सर्जनं न=नभवति,  
लोकवत्=यथाकृतकार्यस्यलोकस्यनपुनःप्रवर्तनमित्यर्थः ॥ ४३ ॥

ननु प्रकृतेर्व्यापकत्वादन्यान् मति भोगार्थमुपसर्पणे मुक्तस्यापि पुन-  
र्भोगो भवेद, सबन्धाविशेषात्, तत्राह—

“नान्योपसर्पणेऽपि मुक्तोपभोगो निमित्ताभावात्” ॥ ४४ ॥

अन्योपसर्पणेपि=अन्यानविवेकिपुरुषान् मति प्रकृतेरुपभोगार्थप्रवर्तनेऽपि  
मुक्तोपभोगः=मुक्तस्य पुनरुपभोगो न=न भवति । कुतः? निमित्ताभावात्=  
भोगनिमित्तस्याविवेकस्याभावादित्यर्थः ।

अविवेककृतं पुरुषस्योपभोग इति भावः ॥ ४४ ॥

नन्वन्योपसर्पणेऽर्थात्येतदयुक्तम्, अद्वैतात्मवादिनामस्माकपुरुषबहुत्वा-  
भावात्तत्राह—

“ पुरुषबहुत्वंव्यवस्थातः ” ॥ ४५ ॥

पुरुषबहुत्व=पुरुषाणां जीवात्मना बहुत्व=नानात्वमस्ति । कुतः? व्यव-  
स्थातः=नन्ममरणबन्धमोक्षादिव्यवस्थात इत्यर्थः ।

अन्यथा व्यवस्था न स्यादिति भावः ॥ ४५ ॥

ननु पुरुषैकत्वेऽप्युपाधिबहुत्वाद्व्यवस्था सेत्स्यति किं पुरुषबहुत्वाभ्यु-  
पगमेन, तत्राह—



“उपाधिश्चेत्तत्सिद्धौ पुनर्द्वैतम्” ॥ ४६ ॥

चेत्=यदि जन्ममरणादिव्यवस्थसिद्धयर्थमुपाधिः=अविद्यालक्षणोपाधिः साध्यते, तर्हि मा साध्यताम् । कुतः ? यतस्तत्सिद्धौ=उपाधिसिद्धौ सत्यां पुनर्द्वैतं=पुनस्ते द्वैतं प्रसज्येतेत्यर्थः ॥ ४६ ॥

ननु साध्यमानाउपाधयोऽपि न परमार्थभूताः, किन्त्वाविद्याकाः, तेन तत्सिद्धावपि न नः पुनर्द्वैतप्रसङ्गः, तत्राह—

“द्वाभ्यामपि प्रमाणविरोधः” ॥ ४७ ॥

अपि=तथापि द्वाभ्याम्=अविद्या, पुरुष इति द्वाभ्यामभ्युपगताभ्यां सद्गद्यां प्रमाणविरोधः=अद्वैतसाधकत्वेनाभिमतं प्रमाणेन विरोधस्तस्यादित्यर्थः ॥ ४७ ॥

किञ्च—

“द्वाभ्यामप्यविरोधान्नपूर्वमुत्तरञ्चासाधकाभावात्” ॥ ४८ ॥

द्वाभ्यामप्यविरोधात्=प्रकृतिपुरुषौ चेदविद्यात्मानौ ते, तर्हि द्वाभ्यामप्यस्माकं विरोधाभावात्पूर्वम्=उपाधितो जन्ममरणादिव्यवस्थोपपादनं न न सङ्गच्छते । परमार्थतः पुरुषनानात्वाभ्युपगमात् । उत्तरञ्च=तथा पुरुषाद्वैतसाधनमपि न न सङ्गच्छते, साधकाभावात्=पुरुषाद्वैतसाधकप्रमाणाभावादित्यर्थः ॥ ४८ ॥

ननु स्वप्रकाशत एवाद्वितीयपुरुषः सेत्स्यति, किं साधकप्रमाणेन, तत्राह—

“प्रकाशतस्तत्सिद्धौ कर्मकर्तृविरोधः” ॥ ४९ ॥

प्रकाशतः=स्वस्यप्रकाशतस्तत्सिद्धौ=तस्य=प्रकाशरूपस्याद्वितीयात्मनः स्वस्य सिद्धौ कर्मकर्तृविरोधः=एकस्मिन् प्रकाश्यप्रकाशकभावसंबन्धासंबन्धाद् यत्कर्म स एव कर्तेति कर्मकर्तृभावविरोध आपतेदित्यर्थः ।

अस्मन्मतेतु बुद्धिवृत्त्याख्यप्रमाणाङ्गीकारात्तद्वारा प्रतिबिम्बरूपस्य स्वस्य बिम्बरूपे स्वस्मिन् सम्बन्धो घटते, यथा सूर्ये नलद्वारा प्रतिबिम्बरूपस्वसंबन्ध इति भाष्यम् ॥ ४९ ॥

## ( १४८ ) सांख्यदर्शनसूत्रवृत्तौ ।

नन्वस्तु तर्हि प्रकाशाश्रयतया तत्सिद्धिः ? तत्राह—

“जडव्यावृत्तौ जडं प्रकाशयति चिद्रूपः” ॥ ५० ॥

यत इति शेषः। यस्माज्जडव्यावृत्त = जडवर्धर्मकार्त्तसास्यभूतादबुद्ध्यादे-  
भिर्ज्ञो जट = जडज्ञात प्रकाशयति = भासयति, तस्माच्चिद्रूप = चिद् प्रकाशो ज्ञा-  
नमित्यनर्थान्तर, प्रकाशस्वरूप. पुरुषो न प्रकाशाश्रय इत्यर्थः ।

तत्र जडव्यावृत्त इति प्रकाशाश्रयत्वमतिपिद्ध, जड प्रकाशयतीति सर्व-  
साक्षित्वमुक्त, चिद्रूप इति पुरुषस्वरूप निर्योक्तमिति विवेकः ॥ ५० ॥

नन्वेवमद्वैतासिद्धे. “संस्पन्देतिनेति” इति जगन्निषेधेनात्मै-  
कग्राहयन्त्या श्रुत्या विरोध किञ्च स्यात्, तत्राह—

“न श्रुतिविरोधो रागिणा वैराग्याय तत्सिद्धेः” ॥ ५१ ॥

श्रुतिविरोध = पुरुषबहुत्वेऽपि जात्रिषेधकश्रुत्या विरोधो न = न भवति ।  
कुत ? रागिणा = विषयासक्तचेतसा वैराग्याय = विषयेषु हेयत्वबुद्ध्युत्पादनाय  
तत्सिद्ध = जगन्निषेधोपपत्तेरित्यर्थः ।

जगतो विरक्त सनात्मानगृह्णातीति श्रुतेराशय इति भावः ॥ ५१ ॥

ननु जगत्सत्यत्व कल्पनया युज्यते, तदेव कुत ? तत्राह—

“जगत्सत्यत्वमदुष्टकारणजन्यत्वाद्वाधकाभा-  
वात्” ॥ ५२ ॥

जगत्सत्यत्व = जगत = महदादिप्रपञ्चस्य सत्यत्व = त्रिषु काण्डेषु विद्यमा-  
नत्वमस्ति । कुत ? अदुष्टकारणजन्यत्वात् = निद्रादिदोषयुक्त कारण दुष्टका-  
रण, तद्विघ्नमदुष्टकारण = भगवद्बुद्धिसहकृता प्रकृतिस्तज्जन्यत्व = तदुपादेयत्व,  
तस्मात् = भगवद्बुद्धिसहकृतप्रकृतिकारणकत्वात्, बाधकाभावात् = बाधकज्ञान  
विषयत्वाभावाच्चेत्यर्थः ।

तत्राद्येन हेतुना स्वप्नार्थशस्यतीतिमादिव्यावृत्तिः, द्वितीयेन शुक्तिरजता-  
दिव्यावृत्तिरिति विवेकः ॥ ५२ ॥

ननु वर्तमानकालेसद्भवदपिजगदुत्पत्तेःआकृकयंसम्भवेत् ? तत्राह—

“प्रकारान्तरासंभवात्सदुत्पत्तिः” ॥ ५३ ॥

प्रकारान्तरासंभवाद=ययमाध्यायोक्तरीत्या प्रकारान्तरस्य संभवाभावा-  
त्सदुत्पत्तिः=सतः=उत्पत्तेःपूर्वं सूक्ष्मरूपेण विद्यमानस्यैव जगतः कारणव्या-  
पारेणोत्पत्तिः=आभिव्यक्तिर्भवतीत्यर्थः ॥ ५३ ॥

ननु जगतः सत्यत्वे पुरुषस्य कर्तृत्वमपि सत्यं किञ्च स्यात् ? तत्राह—

“अहंकारः कर्ता न पुरुषः” ॥ ५४ ॥

अहंकारः=चित्प्रतिबिम्बसमन्वितमहंकारावस्थापन्नं बुद्धिसत्त्वमेव क-  
र्ता=कर्तृत्वाश्रयो, न पुरुषः=न पुमान्, अपरिणामित्वादित्यर्थः ॥ ५४ ॥

ननु पुरुषस्य कर्तृत्वाभावे भोक्तृत्वमपि न स्यात्, तत्राह—

“चिदवसाना भुक्तिस्तत्कर्माजितत्वात्” ॥ ५५ ॥

भुक्तिः=सुखदुःखयोरनुभूतिश्चिदवसाना=विति=पुरुषेऽवसानं=पर्यवसानं  
यस्याः सा तथा । कुतः ? तत्कर्माजितत्वात्=अहंकारेणासाक्षितं पुरुषे  
कर्म, तत्कर्म, तेनार्जितत्वं=संपादितत्वं, तस्मात्=तत्पुरुषीयाहंकारकर्तृ  
कर्मजन्यत्वादित्यर्थः ।

यद्यपि कर्तृत्वमिव तत्समकक्षं भोक्तृत्वमपि पुरुषस्य नास्ति, तस्य विशिष्ट-  
धर्मत्वात् । तथाप्यहंकारस्य जडत्वेन भोक्तृत्वासंभवात्तदवसानं चित्येवेति  
भावः ॥ ५५ ॥

नन्वेवं कर्मणामानन्त्याद्भोगार्थचन्द्रादिलोकंगतानां ततः पुनरावृत्तिर्न  
स्यात्, तत्राह—

“चन्द्रादिलोकेऽप्यावृत्तिर्निमित्तसद्भावात्” ॥ ५६ ॥

चन्द्रादिलोकेऽपि=भूलोकवच्चन्द्रादिलोके गतानामप्यावृत्तिः=तल्लोकोचि-  
तकर्मफलभोगानन्तरं पुनरावृत्तिर्भवत्येव । कुतः ? निमित्तसद्भावात्=पुनरावृ-  
त्तिनिमित्तस्याविवेककर्मदेः सत्त्वादित्यर्थः ॥ ५६ ॥

## ( १५० ) सांख्यदर्शनसूत्रवृत्तौ ।

ननु तल्लोकवासिपुरुषापदेशात्तत्र गतानाविवेकेनाविवेकादिनष्टे पुनरावृ-  
त्तिर्न भविष्यति, तत्राह—

“लोकस्य नोपदेशात्सिद्धिः पूर्ववत्” ॥ ५७ ॥

लोकस्य=तल्लोकवासिपुरुषस्योपदेशात्=उपदेशमात्रात् सिद्धिः=स्वकर्म  
फलोपभोगार्थं तल्लोक गतानां विवेकज्ञाननिष्पात्तिर्न=न सम्भवति । पूर्ववत्=  
यथा पूर्वस्मिन् भूलोके भोगासत्तेतस्कृतयोपदेशमात्राद्विवेकज्ञाननिष्प-  
त्तिर्जातेत्यर्थः ॥ ५७ ॥

ननु किमर्थन्तर्हि “चन्द्रमसो विद्युतं, तत्पुरुषोऽमानवः  
स एनान् ब्रह्म गमयत्येष देवपथो ब्रह्मपथ एतेन प्रतिप-  
द्यमाना इमं मानसमावर्त्तन् नावर्त्तन्ते” इति श्रुतिश्चन्द्रादिलोक  
गतानामपुनरावृत्तिमभिधत्ते ? तत्राह—

“पारम्पर्येण तत्सिद्धौ विमुक्तिश्रुतिः” ॥ ५८ ॥

पारम्पर्येण=कथञ्चिद्विराग्योदयाच्छ्रवणमनननिदिध्यासनाद्यनुष्ठानपरम्प-  
रया तत्सिद्धौ=विवेकज्ञाननिष्पत्तौ सत्या विमुक्तिश्रुतिः=एषापुनरावृत्ति-  
श्रुतिरित्यर्थः ॥ ५८ ॥

ननु सांख्यानां पुरुषस्याणुत्वेऽपिकूटस्थानित्यतया गतिपरिणामासम्भवात्  
कथं तस्यकर्मफलोपभोगार्थं देशविशेषस्य लाभो भवेत्, तत्राह—

“गतिश्रुतेश्च व्यापकत्वेऽप्युपाधियोगाद्भोगदेशकाल-  
लाभो व्योमवत्” ॥ ५९ ॥

व्यापकत्वऽपि=यथास्वशास्त्रमनुसन्धता विभुवादिना भवतामात्मनो व्या-  
पकत्वेऽपिशरीरोपाधिसम्बन्धादेशविशेषस्यलाभः, तथैव गतिश्रुतेश्च=स्मृत्य-  
भ्युच्चयार्थश्च, गतिप्रतिपादिकाया श्रुते स्मृतेश्चवशवर्त्तिनामस्माकं सां-  
ख्यानामुपाधियागात्=बुद्धिसत्त्वमहानलिङ्गशरीरलक्षणोपाधिसयोगाद्भोगदे-  
शकाललाभः=स्वकर्मफलोपभोगार्थतदुचितदशविशेषस्य कालेन लाभः=प्राप्तिः

संभवति । तत्रोपाधिसम्बन्धादेकदेशतो देशान्तरस्य लाभमात्रे निदर्शनं व्योमवत्=यथाव्योम्नो घटोदञ्चनाद्युपाधिसंयोगादेकदेशतो देशान्तरस्य लाभ इत्यर्थः ॥ ५९ ॥

ननु यथा पुरुषोपभोगार्थं पूर्वं तदनधिष्ठितस्यैव लोकविशेषस्य सिद्धिर्जायते, तथैव भोगायतनसिद्धिरपि किञ्च जायेत ? तत्राह—

“अनधिष्ठितस्य पूतिभावप्रसंगान्न तत्सिद्धिः” ॥ ६० ॥

तत्सिद्धिः=तच्छब्दो बुद्धिस्थत्वाद्भोगायतनमाचष्टे । भोक्तृपुरुषाधिष्ठानं विना तस्य भोगायतनस्य सिद्धिः=निष्पत्तिर्न=न संभवति । कुतः? अनधिष्ठितस्य=भोक्तृपुरुषानधिष्ठितस्य तद्भोजभूतस्य शुक्लशोणितस्य पूतिभावप्रसङ्गात्=पूतित्वप्रसङ्गेरित्यर्थः ॥ ६० ॥

ननु भोक्तृपुरुषादष्टवशादपूतित्वप्रसङ्गेस्तत्सिद्धिर्भविष्यति । किंतदाधिष्ठानेनेत्याशङ्क्य समाधत्ते ।

“अदृष्टद्वाराचेदसम्बद्धस्य तदसंभवाज्जलादिवदङ्गुरे” ॥ ६१ ॥

न तत्सिद्धिरित्यनुवर्तते । अदृष्टद्वारा=भोक्तृपुरुषादृष्टद्वारा चेद=यदि तत्सिद्धिरित्याशङ्क्यते, तर्हि न=नाशङ्क्यम्, कुतः? असम्बद्धस्य=भोगायतन-बीजभूते शुक्लशोणिते सम्बन्धरहितस्यादृष्टस्य तदसंभवात्=भोगायतन-सिद्धिहेतुत्वासंभवात् । तत्रोदाहरणं जलादिवदङ्गुरे=यथाबीजासम्बद्धस्य जलादेरङ्गुरे हेतुत्वं न संभवतीत्यर्थः ॥ ६१ ॥

किञ्च—

“निर्गुणत्वात्तदसंभवादहंकारधर्मा ह्येते” ॥ ६२ ॥

एते=अदृष्टादयोऽहंकारधर्मा हि=अहंकारावस्यापन्नबुद्धिसत्त्वधर्मा एव

सन्ति न पुरुषधर्मा । कुत ? तदसम्भवात्=तेषां पुरुषधर्मत्वसम्भवाभावात् ।  
कुतोऽसम्भवः ? निर्गुणत्वात्=पुरुषस्य सर्वधर्मासंगित्वाभ्युपगमादित्यर्थः ।

तथा चादृष्टादीनां पुरुषधर्मत्वासम्भवाच्च तत्र तत्सम्बन्धसम्भव इति  
भावः ॥ ६२ ॥

नन्वेवन्तर्हि कथमदृष्टादीनां जीवधर्मत्वव्यपदेशः ? तत्राह—

“ विशिष्टस्य जीवत्वमन्वयव्यतिरेकात् ” ॥ ६३ ॥

विशिष्टस्य=अहकारविशिष्टपुरुषस्य जीवत्व=जीवभावो न तु केवल-  
पुरुषस्य । कुत ? अन्वयव्यतिरेकात्=यत्राहमत्ययस्तत्र जीवभावो, यत्र न  
तत्र नेत्यन्वयव्यतिरेकादित्यर्थः ॥

वैशिष्ट्यञ्च तच्छायापत्तौ तादात्म्यम् । तेन युक्तो व्यपदेश इति भावः ॥ ६३ ॥

ननु जीवस्य ये यलौकिकवैदिककार्प्यसिद्धिः सांकेतिकस्यात्मतन्त्रा, परत-  
न्त्रा वा ? तत्राह—

“ अहकारकर्त्रधीना कार्प्यसिद्धिर्नेश्वराधीना, प्रमाणा  
भावात् ” ॥ ६४ ॥

अहकारकर्त्रधीना=पुरुषमतिविम्बसमविताहकारकर्तृतन्त्रा कार्प्यसिद्धिः =  
कार्प्यं कर्म, तस्य=लौकिकवैदिककर्मणः सिद्धिः=अनुष्ठितिर्विद्यते नेश्वरा-  
धीना=न परमात्मतन्त्रा । कुत ? प्रमाणाभावात्=भोगवत्कार्प्यसिद्धेरीश्वर-  
तन्त्रत्वे प्रमाणाभावादित्यर्थः ।

कर्माणि स्वतन्त्रो, भोगे परतन्त्रो जीव इति भावः ॥ ६४ ॥

ननु ययानेश्वरतन्त्राकार्प्यसिद्धिस्तथाहकारकर्तृतन्त्रापिन, किन्तु जीवा  
दृष्टतन्त्रा, तत्राह—

“ अदृष्टोद्भूतिवत्समानत्वम् ” ॥ ६५ ॥

अदृष्टोद्भूतिवत्=उद्भूतिरनुष्ठितिः, जीवादृष्टतन्त्रा कर्मानुष्ठितिरित्युक्तिवत्=

इत्युक्तिसमैवेतियावत्पुरुषपुरुषकारतन्त्रा कर्मानुष्ठितिरित्युक्तिः, नास्ति किञ्चि-  
दन्तरम् । अपि च समानत्वम्=उक्तिद्वयस्यार्थतस्तुल्यत्वमस्तीत्यर्थः ।

अदृष्टस्यापि पुरुषपुरुषकारसाध्यकर्मत्वाविशेषादिति भावः ॥ ६५ ॥

ननु पुरुषपुरुषकारसाध्यत्वेदखिलकर्म, तदादुःखात्यन्तनिवर्तकं प्रकृ-  
तिपुरुषविवेकात्मकमानसंकर्मास्यपुरुषस्ययथाकामंकुतो न जायते ? तत्राह—

“ महतोऽन्यत् ” ॥ ६६ ॥

महतः=अनेकजन्मान्भ्यासपारमेयनायमानशुद्धसत्त्वगुणमयसूक्ष्मतमबु-  
द्धिसत्त्वतोऽस्यकल्याणभाजःपुरुषोत्तमस्यान्यत्=दुःखफलकेभ्योऽलौकिकवैदि-  
काखिलकर्मभ्योविलक्षणंप्रकृतिपुरुषविवेकात्मकमानसंकर्मोद्भवतीत्यर्थः ।

तथा च पुरुषपुरुषकारसाध्यमपि प्रकृतिपुरुषविवेकदर्शनं बुद्धितत्त्वमा-  
लिन्यादस्य पुरुषस्य यथाकामनोत्पद्यते, तस्मान्मुमुक्षुणाऽनेन तच्छोधनो-  
पायभूतं यमनियमादिकं यत्नतोऽनुष्ठेयमिति भावः ॥ ६६ ॥

ननु ययोः प्रकृतिपुरुषयोर्विवेकदर्शनादस्य पुरुषस्य तत्संबन्धोच्छिन्ति-  
पूर्विका दुःखात्यन्तनिवृत्तिः शास्त्रेणोपादिश्यते, तयोः संबन्धः किञ्चिन्मित्तकः ?  
तत्रैकदेशिमतमाह—

“ कर्मनिमित्तः प्रकृतेः स्वस्वामिभावोऽप्यनादि-

र्धीजाङ्गुरवत् ” ॥ ६७ ॥

प्रकृतेः=उपलक्षणमेतत्, बुद्धिसत्त्वात्मिकायाः प्रकृतेः पुरुषस्य च परस्परं  
स्वस्वामिभावः=प्रकृतेर्भोग्यत्वात्पुरुषस्य च भोक्तृत्वात्स्वस्वामिभावलक्षणः सं-  
बन्धः कर्मनिमित्तः=कर्मनिमित्तकारणकः, स चापि=कर्मनिमित्तोऽपि बीजा-  
ङ्गुरवत्=बीजाङ्गुरयोरेवानादिः=प्रवाहकूपेण कर्मानादित्वादनादिरित्यर्थः ६७

तत्रात्मसंमतं पञ्चशिखाचार्याणां मतमाह—

“ अधिवेकनिमित्तोवापञ्चशिखः ॥ ६८ ॥

प्रकृतेः स्वस्वामिभाव इत्यनुवर्तते । पूर्वतो भेदसूचनाय वाकारः । प्रकृ-

तिपुरुषयोरविवेकनिमित्तकः स्वस्वामिभावलक्षणः सबन्ध इति पञ्चशिखः= पञ्चशिखाचार्यो मन्यते इत्यर्थः ॥ ६८ ॥

मतान्तरमाह—

“लिङ्गशरीरनिमित्तक इति सनन्दनाचार्यः” ॥६९॥

मकृते स्वस्वामिभाव इत्यनुवर्तते । मकृतिपुरुषयोः स्वस्वामिभावसबन्धो लिङ्गशरीरनिमित्तक इति सनन्दनाचार्यो मन्यत इत्यर्थः ॥ ६९ ॥

उपसंहरति ।

“ यद्वातद्वातदुच्छित्तिःपुरुषार्थस्तदुच्छित्तिः  
पुरुषार्थः” ॥ ७० ॥

अध्यायपरिसमाप्त्यर्था वीप्सा । यत्तदिति हेत्वर्थकमव्ययम् । मकृतेः स्वस्वामिभाव इत्यनुवर्तते । यतो वा ततो वा=कर्मनिमित्ततो वाऽविवेक- निमित्ततो वा, लिङ्गशरीरनिमित्ततो वा बुद्धिसत्त्वमकृतिपुरुषयोः स्वस्वामिभाव सबन्धोऽस्तु । सर्वथाऽपि तदुच्छित्तिः=विवेकज्ञान विना दुरुच्छे- दस्य तस्य सबन्धस्योच्छेदः पुरुषार्थ =दुःसात्यन्तनिवृत्तिहेतुत्वात्परमपुरु- षार्थ इत्यर्थः ॥ ७० ॥

आत्मास्तित्वादिमोक्षान्तो विषयोऽपूर्वयुक्तिभिः ॥

स्थूणान्यायेन तन्त्रालये पुनः षष्ठे निरूपितः ॥ १ ॥

कापिलेन मणीतेय वैदिकी सांख्यकप्रपा ॥

मया हरिमसादेन वृत्त्या सम्यक्पारिष्कृता ॥ २ ॥

यत्प्रसादादिय वृत्तिर्नित्य स्थास्यति निश्चला ॥

महोभावेन बन्धोऽसौ विद्यादातेभरस्सदा ॥ ३ ॥

इति श्रीमत्परमहंसपरिव्राजकाचार्य्योदासीनवर्य्या-

त्मारामभगवत्पादाशिष्यहरिमसादकृतायां

सांख्यसूत्रवृत्तौ तन्त्राध्यायः षष्ठः ॥ ६ ॥



# सांख्यसूत्रवैदिकवृत्तेः शुद्धाशुद्धपत्रम् ।

पृ०	पं०	अशुद्धम्	शुद्धम्
१५	३	कस्याप्यमनु	कस्याप्यनु
२२	१६	तेषां	तत्र सत्त्वं प्रकाशः, रजःक्रिया, आवरणं तमः, तेषांश्चमीषां
६१	८	व्याहेत्	व्याहरेत्
८५	१६	परहंस	परमहंस
८५	११	जीजि	जिजी
८८	४	स्तेन	तेन
१०६	१५	निरस्पति	— निरस्यति
१०७	१६	सर्व	सर्व
१०८	३	वेदानां	वेदानां
१०९	७	ममात्वं	ममाणत्वं
१११	२७	त्यादकता	त्याद्यता
१२१	१६	संज्ञा	संज्ञा
१३७	१	सांख्यानां	सांख्यानां
१४२	८	दोषदर्शनयमनियमादि साधनं सङ्ग्रहः	दोषदर्शनादि सङ्ग्रहः
१४२	१५	नपवापरावराधइ	न पूर्वापरविरोध इ

कचित् तकारस्यद्विस्वमदित्वञ्च स्वयमूह्यम्—

